

شماره ۹، ۲۰۲۰ء

نحوہ

طلیبہ کا سالانہ ادبی رسالہ



شماره ۹، ۲۰۲۰ء

لہوڑ

طلبه کا سالانہ ادبی رسالہ

مدیر: راز احتشام

مدیر نظم: محمد علی

نائب مدیر ان: آمنہ شکیل، تنسیم کوثر



لاہور یونیورسٹی آف مینجمنٹ سائنسز

فہرست

اداریہ

مظاہم

۹	(طالب علم لمز)	زندانی اردو شاعری، اہم شعر، موضوعات، ادبی جائزہ اذان بن زاہد
۱۷	(طالبہ لمز)	نقشیں ہند، پنجابی کہانیوں کے تناظر میں ابیقہ خالد (تین پنجابی کہانیوں کے حوالے سے)
۲۳	(طالب علم لمز)	اقبال کی رومانوی شاعری، پس منظراً و تجربیہ دانش خان
۳۰	(طالب علم لمز)	ناصر کاظمی کا تہذیبی نا سٹبلیجیا محمد علی
۴۰	(طالبہ لمز)	کراچی کے بارے میں سید محمد جعفری کی مزاحیہ شاعری فاطمہ و سیم
۴۸	(طالب علم لمز)	جون ایلیا: فکر و فن محمد علی
۶۱	(طالبہ لمز)	نسرين انجم بھٹی نیہا عبدال
۶۹	(طالب علم لمز)	محمد انہار الحلق، موضوعات اور ادبی خصوصیات محمد احر
۷۸	(طالب علم لمز)	اوریس بابر کی شاعری کافی فکری تجربیہ محمد علی وسان

افسانے / کہانیاں

۸۷	(طالب علم لمز)	خار شیخ خبیب احمد
۹۱	(طالبہ لمز)	زلگوں کا آخر مونمنہ افضل
۹۳	(طالبہ لمز)	لنڈے کا کوٹ آرزو مہتاب

۹۷	شیریں عباس (طالبہ لمز)	پری
۱۰۱	حسان شعوانہ (طالب علم لمز)	عزت کی کہانی
۱۰۳	امین خضر (طالبہ لمز)	واپسی
۱۰۶	بریرہ گلزار (طالبہ لمز)	یادیں
۱۰۸	آمنہ احمد (طالبہ لمز)	ادھورا جج
۱۱۲	سیدہ صدف یامین (طالبہ لمز)	املائش
۱۱۵	محمد حارث ارشد (طالب علم لمز)	شاخت
۱۱۹	حجاب فاطمہ (طالبہ لمز)	بھوک
۱۲۲	حسان شعوانہ (طالب علم لمز)	رزق
۱۳۰	وسیم عباس (طالب علم لمز)	سنپ سٹریک
۱۳۳	وسیم عباس (طالب علم لمز)	پڑھائی
۱۳۹	شهر بانو (طالبہ لمز)	لیڈر باجی اور عاصمہ: راشن کی کہانی
۱۴۱	محبوب علی (طالب علم لمز)	نسیم کی لاش
۱۴۲	صبح احمد (طالب علم لمز)	ذات
۱۴۸	آمنہ ذوالقدر (طالبہ لمز)	خوڑا سا
۱۵۲	فراز حسین (طالب علم لمز)	کایا پلٹ
۱۵۶	محمد حارث (طالب علم لمز)	ماسٹر مائیڈ
۱۵۸	محمد عبداللہ ظفر (طالب علم لمز)	سچا بیار
۱۶۲	رمیزہ رضوی (طالبہ لمز)	اے کاش ---
۱۶۶	مبشرہ اشرف (طالبہ لمز)	راضی
۱۶۸	فرحان سلیم (ریسرچ اسٹیشنٹ)	پہلی نظر کا پیار

نظمیں

۱۷۱	(طالب علم لمز)	رازا احتشام	گلوبل وارمنگ
۱۷۳	(طالب علم لمز)	رازا احتشام	میں خواب لکھتا ہوں

غزلیں

۱۷۶	(طالب علم لمز)	اسامہ رضوان	مرض اب تو اک اور سراٹھانے لگا
۱۷۷	(طالب علم لمز)	رازا احتشام	لوٹ آئے ہیں خاک چھان کے بھی
۱۷۸	(طالب علم لمز)	رازا احتشام	جو کوہ قاف غزل کی پری نہ لے جائے
۱۷۹	(طالب علم لمز)	روحان حسین	کچھ خوابوں کا بہکایا ہوا ہوں
۱۸۰	(طالب علم لمز)	اسامہ رضوان	گویا نہ ہوئے وہ جو چند دنوں سے

رپورتاژ

۱۸۱	(رسروچ ایسوسوی ایٹ)	زادہ حسن	حلقہ دانش اور احمد بلاں اعوان بزم ادب تقاریب
-----	---------------------	----------	--

اداریہ

اربou کہکشاوں کے جگھٹے میں زندگی سے بھرے ایک نئے سیارے پے دبا کے دن ہیں، یہم ورجا اورغیر یقینیت کی دھند میں لپٹے ہوئے اس سیارے کے کمیں ایک ناقابل فراموش واقع کے عین درمیان سے گزر رہے ہیں۔ اول تو اس آفت سے گلیاں ویران ہوئیں، بازاروں میں ہو کا عالم ہوا اور سینوں میں اس نادیدہ عفریت کی ہیبت بیٹھ گئی۔ مگر رفتہ رفتہ انسانوں نے اس کے ساتھ گزر بسر کرنا سیکھ لیا ہے، کار و بار زندگی بحال ہو رہا ہے البتہ خطرہ ابھی ٹلانہیں اور یہ تواریخی کے سر پتہ حال لٹک رہی ہے!

یہ تمہید یوں بھی ضروری ہے کہ ان مشکل ترین حالات کے باوجود نمودکا نواں شمارہ شائع ہونا بہار کا جھونکا ثابت ہوگا۔ نموداں بار اپنے دامن میں اقبال، ناصر کاظمی اور جون ایلیا ایسے جید شعرا کی فنی مہارت پر تحقیقی نقٹے نگاہ رکھتے ہوئے مضامین کے ساتھ ساتھ دل کو مومہ لینے والی اور احساس کی تاریخ چھیڑنے والی کہانیوں سے مزین ہے۔ ”عزت کی کہانی“ اور ”نیم کی لاش“ سمیت دیگر افسانے کئی سماجی اور معاشرتی تضادات کو اجاگر کرتے ہوئے نظر آتے ہیں۔ حصہ غزل اور نظم نوجوان شعرا کی ندرت سے بھر پور شاعری کا گل دستہ ہے۔ آخر میں ”حلقة دانش“ اور ”احمد بلال اعوان بزم ادب“ کی تقاریب پر سیر حاصل رپورتاژ بھی لمز کی ادبی سرگرمیوں کی غماز ہیں۔

اس شمارے کی تحریروں میں لمز کے طلبہ کی بھرپور شمولیت سے یہ بات اظہر من الشّمس ہو گئی ہے کہ ٹیکنالوجی کے اس جدید عہد میں بھی لمز کے طلبہ قلم اور جمالیات سے رشتہ استوار کیے ہوئے اپنے سماجی و معاشرتی مسائل سے بے خبر نہیں ہیں۔

ان تمام طلب کا شکر یہ ادا کرتا ہوں جنہوں نے اپنی تحریر نہ مود کے لیے بھیجیں کہ اس غیر پیشی صورتحال میں بھی انہوں نے قلم سے رشتہ برقرار رکھا، اس کے بعد میں اپنی ادارتی ٹیم کے اراکین محمد علی، ہنسنیم کوثر اور آمنہ شکلیں کا شکر یہ ادا کرتا ہوں جن کی شبانہ روز محنت سے نہ مود کی تکمیل ممکن ہوئی، مزید برآں اس شمارے کی ترتیب و تدوین نہایت عمدہ شاعر اور استاد اکٹر معین نظامی، پروفیسر بلاں تنور اور زاہد حسن صاحب کی محبت اور شفقت کے بغیر ہرگز ممکن نہ ہوتی، مالک حرف ان کا سایہ تادیر نہ مود اور ہم پر قائم رکھے! میں بالخصوص مشکل ہوں گرمائی مرکز میں ریسرچ اسٹینٹ جناب فرحان سلیم کا، جنہوں نے متن کی کپوزنگ سے سرورق کی تیاری تک، جاں فشاںی اور خوش اسلوبی سے اپنا کردار ادا کیا۔

امید ہے یہ شمارہ آپ کے ذوق اور ادب دوستی کو جلا بخشنے گا۔ آپ کو یہ شمارہ اور اس کے مندرجات کیسے لگے اس بارے میں ہمیں ضرور لکھیے کہ نہ مود کا دامن ہر طرح کے تجزیے، رائے اور تقيید کے لیے کشادہ ہے۔ دعا ہے مالک نطق و بیان اس کاوش کو قبول فرمائے آمین!

رازا احتشام

زندانی اردو شاعری، اہم شعرا، موضوعات، ادبی جائزہ

دیگر عظیم اور وسیع زبانوں کی طرح اردو بھی بہت سی اصنافِ سخن سے مالا مال ہے بلکہ ہر مرکزی صنف کے تحت اس کی مختلف اقسام، ذیلی اصناف اور ان میں انفرادیت نے اس کو آباد رکھا ہے۔ اس مضمون میں (جیسا کہ عنوان سے ظاہر ہے) میرا مقصد اردو ادب کے ایک ذیلی مگر اہم گوشہ 'زندانی اردو شاعری' یا 'حبیات' کا تعارف، اس کے اہم شعر اور ان کے موضوعات پر ایک طائرانہ نظر ڈالنا ہے۔

زندانی ادب

زندانی شاعری سے پہلے اگر زندانی ادب کو سمجھ لیا جائے تو مضمون کے اگلے حصے کو سمجھنے میں آسانی ہوگی۔ زندانی ادب سے مراد وہ تحریر یں ہیں جنہیں ان کے مصنفوں نے دوران قید یا قید و بند سے رہائی کے بعد قلم بند کیا ہو۔ یہاں اس بات کی وضاحت کرنا بھی ضروری ہے کہ اسیروں کے دوران یا رہائی کے بعد کی کتنی تحریروں پر اس کا اطلاق ہوگا اور کون ہی اس کے دائرے سے خارج ہوں گی۔ چنانچہ اس بارے میں تحقیق کے بعد محمد سعید الرحمن سعدی نے یہ نتیجہ نکالا ہے کہ رہائی کے بعد کی تو صرف وہی تحریر یں اس زمرے میں شامل ہو سکیں گی، جن کا تعلق روایہ اسیروں، داستانِ قید و بند، احوالِ زندان اور جیل کے کوائف اور روز نامچوں سے نظم یا نثر کی زبان میں ہو، اور جہاں تک بات ہے ان تحریروں کی جو ایامِ قید میں قلم بند کی گئی ہوں تو وقت کے ساتھ ساتھ اس دائرے میں وسعت آتی گئی ہے۔ یہاں تک کہ اب ہر وہ تحریر اس صنف میں شامل سمجھی جاتی ہے، جو زندان میں رقم کی گئی ہوں، خواہ وہ نظم میں ہو یا نثر میں، اس کا تعلق خالص مذہب سے ہو یا ادبی مضامین سے، اس کا موضوع تدریسی و علمی ہو یا فکری و اصلاحی، تاریخ و

سیاست سے اس کا رشتہ ہو یا تحقیق و تنقید سے۔ خلاصہ یہ کہ علم و ادب کی تمام مرکزی و ذلیلی شاخیں اس کے دائرہ میں شامل ہیں، بس شرط یہ ہے کہ یہ ادب زندان میں لکھا گیا ہو یا زندان میں گزرے ہوئے حالات کے بارے میں ہو۔

زندانی شاعری

اگر زندانی ادب میں سے صرف شاعری کا انتخاب کیا جائے تو یہ زندانی شاعری کھلاتی ہے۔ مندرجہ بالا شرائط شاعری پر بھی لا گو ہوتی ہیں۔ چوں کہ اس مضمون کا مرکزی موضوع زندانی شاعری ہے چنانچہ زندانی شاعری کو سمجھنے کے لیے خاص طور پر ان دو اہم پہلوؤں کو سمجھنا بھی ضروری ہے جو زندانی شاعری میں نمایاں ہیں:

- سماجی پہلو
- نفسیاتی پہلو
- سماجی پہلو

زندانی شاعری میں سماجی پہلو اس بات پر مختصر ہے کہ شاعر کو کس جرم کے تحت زندان میں بھیجا گیا ہے؟ وہ کون سے مسائل ہیں جنہوں نے شاعر کو موجودہ سماجی نظام سے بغاوت کے لیے آمادہ کیا ہے؟ وہ کہاں تک اس سلسلے میں آگے جاسکتا ہے؟ اس کا نقطہ نظر کیا ہے؟ انسانی اور اخلاقی قدر یہ اس کی نظر میں ہیں یا نہیں؟ یہ تمام باتیں اپنی اپنی جگہ اہم ہیں۔ بعض دوسرے سماجی حرکات پر غور کرنا بھی ضروری ہے۔ زندانی زندگی بس کر کے شاعر ایک طرح کی قربانی دیتا ہے۔ اس کے لیے کسی بھی شاعر کی زندانی شاعری کو سمجھنے کے لیے یہ میں دیکھنا ہو گا کہ کون سے سیاسی یا سماجی حرکات ہیں جو اس شاعر یا ادیب پر اثر انداز ہوتے ہیں، اگر سیاسی حرکات ہیں تو ان کی جہت اور سمت کیا ہے؟ ان کا رجحان ترقی کی طرف ہے یا نہیں؟ خود سماج کی اجتماعی زندگی کی حرکیات کا الیہ کیا ہے؟

نفسیاتی پہلو

جیل خانے کی زندگی ایک عجیب زندگی ہے، اس میں قیدیوں کا رابطہ سماج سے کٹ جاتا ہے، یہاں زندان کی تنگی، جیل کے مسائل، بے وقت روٹی، اجنبی چہرے اور اسیری ہے۔ یہ صورت حال ذہنی اور نفسیاتی طور پر زندانیوں

پر جو اثرات ڈالتی ہے، اس کا اندازہ کرنا مشکل ہے۔ اس سے عدم توازن کے امکانات کی موجودگی کا پتا چل جاتا ہے۔ ایسے ماحول میں انسان کیسی کیسی پناہ گاہیں ڈھونڈتا ہے؟ کیسے دوست بناتا ہے؟ اپنا وقت کیسے گزرتا ہے؟ کن لوگوں کو یاد کرتا ہے؟ یہ بات بڑی اہمیت رکھتی ہے۔ ایسے ماحول میں تہائی پسندی، دنیا سے بے زاری اور خودشی جیسے مریضانہ جذبات بھی انسان پر غلبہ پاسکتے ہیں۔

اس نقطہ نظر سے یہ بات بھی اہم ہے کہ زندانی شاعری کے لیے کن موضوعات کا انتخاب کیا گیا ہے۔ موضوعات کا انتخاب اور شاعری کی پختگی سے شاعر کی ذہنی ساخت کا اندازہ ہوتا ہے۔ اس لیے زندانی ادب کا نفسیاتی پہلو بھی کچھ کم اہم نہیں۔

موضوعات اور اہم شعرا

اردو میں جیل سے لکھی جانے والی شاعری بہت مقبول رہی ہے اور انھیں قارئین نے دل چسپی سے پڑھا بھی ہے۔ ان تحریروں میں سیاسی احتجاج، مراجحت ناالنصافیوں کی نشان دہی ہونے کے ساتھ ساتھ بہتر معاشرے کے خواب بکھرے ہوتے ہیں۔ اس حوالے سے ہم غالب (۱۸۶۹ء۔ ۱۸۷۲ء) سے شروع کرتے ہیں، جنھیں ۱۸۳۷ء میں جوئے کا اڈا چلانے کے الزام میں چھ ماہ کے لیے سلانخوں کے پیچھے ڈال دیا گیا۔ بعد میں انھیں تین مہینے سزا کاٹنے پر رہائی ملی۔ قید کے دوران غالب نے ۱۸۴۳ء اشعار پر مشتمل ایک فارسی ترکیب بند لکھا۔ اس عرصے میں انھوں نے کم از کم ایک اردو شعر بھی لکھا جس کا محققین اکثر ذکر کرتے ہیں۔ آخری مغل بادشاہ بہادر شاہ ظفر (۱۸۶۲ء۔ ۱۸۷۵ء) کو ۱۸۵۷ء میں گرفتار کیا گیا، جب انھوں نے اپنے ملک اور لوگوں کو غیر ملکی قوتوں سے بچانے کی کوشش کی۔ ان کی زندانی شاعری کا ذکر آگے آئے گا۔

اس کے بعد بروطانوی حکام کی جانب سے بار بار قید کیے جانے کی وجہ سے ظفر علی خان (۱۸۳۷ء۔ ۱۹۵۶ء) نے کئی نظمیں جیل کی سلانخوں کے پیچھے ہی لکھیں۔ ان کا مجموعہ کلام حبسیات مکمل طور پر جیل میں لکھا گیا۔ ان کے بعد حسرت موهانی کا ذکر کرنا مناسب ہوگا۔ حسرت موهانی (۱۸۷۸ء۔ ۱۹۵۱ء) کا جیل میں لکھا ہوا یہ شعر اب بھی اکثر پڑھا اور سنایا جاتا ہے:

ہے مشق سخن جاری، پھی کی مشقت بھی
اک طرفہ نمایا ہے حرث کی طبیعت بھی

ان کے علاوہ شورش کاشمیری (۱۹۷۵ء-۱۹۹۱ء)، علامہ انور صابری (۱۹۸۵ء-۱۹۹۰ء)، سردار جعفری (۱۹۹۳ء-۲۰۰۰ء)، حفیظ میرٹھی (۱۹۲۲ء-۲۰۰۰ء)، فراق گورکپوری (۱۸۹۲ء-۱۹۸۲ء)، حبیب جالب (۱۹۲۸ء-۱۹۹۳ء)، احمد فراز (۱۹۳۱ء-۲۰۰۸ء)، اسرار جامعی (۱۹۳۱ء-۲۰۲۰ء) اور دیگر انقلابی شعرا کے نام اہم ہیں۔ ان حضرات کے مجموعہ ہائے کلام اور کلیات کا بیش تر حصہ پس دیوارِ زندگی ہی تخلیق ہوا۔ یہاں فیض (۱۹۱۱ء-۱۹۸۳ء) کا ذکر نہ کرنا بڑی ناصافی ہو گی، جن کے دو اہم مجموعوں کا سبب ہی قید و بند کے سائز ہے تین سال بنے، یعنی دستِ صبا اور زندان نامہ جوان کے کلیات کے اہم حصے ہیں۔ احمد ندیم قاسمی (۱۹۱۲ء-۲۰۰۶ء)، علی سردار جعفری (۱۹۱۳ء-۲۰۰۰ء) اور نعیم صدیقی (۱۹۱۳ء-۲۰۰۲ء) نے بھی اپنی کئی نظمیں جیل میں لکھیں۔

مندرجہ ذیل شعرا کی زندانی کیفیت اور زندانی شاعری پر مختصر تبصرہ کیا گیا ہے:

- بہادر شاہ ظفر (۱۷۵۷ء-۱۸۴۲ء)

- واحد علی شاہ (۱۸۲۲ء-۱۸۸۷ء)

- فیض احمد فیض (۱۹۱۱ء-۱۹۸۳ء)

بہادر شاہ ظفر (۱۷۵۷ء-۱۸۴۲ء)

بہادر شاہ ظفر کا نام ابوظفر سراج الدین محمد تھا۔ ان کی ولادت اکبر شاہ ثانی کے زمانہ ولي عہدی میں ۱۱۲۷ء کو ہوئی۔ ابوظفر تاریخی نام ہے۔ اسی مطابقت سے انہوں نے اپنا تخلص ظفر رکھا۔ چوں کہ بہادر شاہ کے جد امجد اور نگ زیب کے بیٹے کا لقب بھی بہادر شاہ تھا لہذا وہ بہادر شاہ ثانی کہلاتے۔ ۱۸۳۷ء میں اکبر شاہ ثانی کے انتقال کے بعد بہادر شاہ کی تاج پوشی ہوئی۔

بہادر شاہ کی عمر بڑھنے کے ساتھ انگریزوں نے فیصلہ کر لیا تھا کہ دہلی کی بادشاہت ختم کر دی جائے گی اور لال قلعہ خالی کر کے شہزادوں کا وظیفہ مقرر کر دیا جائے گا۔ ۱۸۵۷ء کی تحریک کے بعد بہادر شاہ کو گرفتار کر لیا گیا۔ گرفتاری

کے بعد مقدمہ کی سماut کے دوران بہادر شاہ نے انتہائی بے چارگی کے دن گزارے۔

زندگی کے آخری ایام انھوں نے رنگوں کے قید خانے میں گزارے۔ لیکن ایسا معلوم ہوتا ہے کہ ظفر کی پوری زندگی ایک طرح کی روحانی کش کمکش اور ذہنی جلا وطنی میں گزری۔ ڈیوں کو پکھلا دینے والا یہی غم ان کی زندگی شاعری کا اصل محرك ہے اور اس آگ میں جل کر انھوں نے جوشور کہے ہیں وہ ہمارے سامنے ایک زبردست مثال ہیں۔

ہر نفس اس دامن مرگاں کی جنیش سے ظفر
اک شعلہ سا بھڑکا اور بھڑک کر رہ گیا

اسی طرح اس غزل میں قید کے اثرات بخوبی دیکھے جاسکتے ہیں:

لگتا نہیں ہے دل مرا اجڑے دیار میں
کس کی بنی ہے عالم ناپائدار میں
کہہ دو ان حسرتوں سے کہیں اور جا بسیں
اتقی جگہ کہاں ہے دل داغ دار میں
کانٹوں کو مت نکال چن سے او باغبان
یہ بھی گلوں کے ساتھ پلے ہیں بہار میں
بلبل کو باغبان سے نہ صیاد سے گلمہ
قسمت میں قید لکھی تھی فصل بہار میں
کتنا ہے بد نصیب ظفرِ دن کے لیے
دو گز زمین بھی نہ ملی کوئے یار میں

مندرجہ ذیل غزل رنگوں کی بے کسی و بے بسی کی یادگار ہے:

کون نگر میں آئے ہیں ہم کون نگر میں باسے ہیں
جائیں گے اب کون نگر کو من میں میں اب ہر اسے ہیں

دلیں نیا ہے بھیس نیا ہے ڈھنگ نیا ہے
 کون آند کرے ہے وال اور رہتے کون ادا سے ہیں
 کیا کیا پہلو دیکھے ہیں ہم نے گلشن کی چلواری میں
 اب جو پھولے اس میں پھول کچھ اور ہی اس میں باسے ہیں
 دنیا ہے یہ رین بسara بیت گئی رہ گئی تھوڑی سی
 ان سے کہ دو سو نہ جاویں نیند میں جو کہ نندائے ہیں
 درج ذیل اشعار بھی اسیری کی یادگار کہے جاتے ہیں:

پس مرگ میرے مزار پر جو دیا کسی نے جلا دیا
 اسے آہ و دامن باد نے سرِ شام ہی سے بجھا دیا
 مجھے دفن کر چکو جس گھڑی تو یہ کہیو اس سے کہ اے پری
 وہ جو تیرا عاشق زار تھا تھ خاک اس کو دبا دیا

پس مرگ قبر پر اے ظفر کوئی فاتحہ بھی پڑھے کہاں
 وہ جو ٹوٹی قبر کا تھا نشاں اسے ٹھوکروں سے اڑا دیا

واجد علی شاہ (۱۸۲۲ء - ۱۸۸۵ء)

اوده کے آخری سلطان، نواب واجد علی شاہ تھے جو ۱۸۳۷ء میں تخت نشین ہوئے۔ ایک سال بعد ہی ۱۸۵۷ء کا انقلاب برپا ہوا اور واجد علی شاہ کو فورٹ ولیم میں بے حیثیت قیدی نہیج دیا گیا۔ وہاں انھیں جن مشکلات کا سامنا کرنا پڑا، انھیں اپنی مشنوی حزن اختر میں بیان کیا ہے۔ واجد علی شاہ کی تصانیف میں یہ مشنوی خاص اہمیت رکھتی ہے۔ اس میں انہوں نے اپنی اسیری کے حالات و واقعات لکھے ہیں۔ مشنوی کی تمہید میں اپنے قید خانے کی تکلیف اور نگران کرنل کو نیا کی تعریف بیان کی ہے۔ اس کے بعد مشنوی کے چند عنوانات یہ ہیں:

- 1 در صفت خود در قید خانہ
- 2 در صفت بیت الخلاہ اے قید خانہ

- 3 در صفت حشرات الارض
- 4 مشروع داستان ادا انتزاع سلطنت و بحر
- 5 گفتار در طلب منور الدولہ بہادر مرحوم
- 6 گفتار در آمدن علی نقی خان دار دانہ شدن علی احمد خان
- 7 گفتار در شنیدن خبر بلواء مسدال و اظاہر حال خود دشفا یافت و جشن غسل صحت نہود
- 8 گفتار در آمدن فوج انگریزی بنابر گرفتاری رقم التاریخ حاضر ماند
- 9 احوال تبدیل شدن زندان

مثنوی کے ان چند اشعار سے قید میں واحد علی شاہ کی ذہنی اور جذبائی حالت، بے چینی اور بے بُسی کا اندازہ کیا

جا سکتا ہے:

مہینوں سے ہوں طالبِ دصل یار
نہ زندان میں پکنی نیم بہار
نہ آتی ہے جاں نے لکھتا ہے دم
جر ہو گئی رنج سے چشم نم
نہ تسلیم کو ہے پر تو آفتاب
تماشے کو آتا نہیں ماہتاب
ہو ابھی جو آتی ہے سہیکیں
نہ یاور نہ موض نہ کوئی قریں
رفیقوں نے چوڑا اکیلا مجھے
سمھوں نے کنوں میں دھکیلا مجھے

فیض احمد فیض (۱۹۸۳ء۔ ۱۹۱۱ء)

یہاں بیسویں صدی کے اہم ترین شعرا میں سے ایک، فیض احمد فیض کا ذکر مناسب ہو گا۔ آپ کا نام فیض احمد تخلص فیض تھا۔ ۱۹۱۱ء کو کالا قادر، ضلع سیالکوٹ میں پیدا ہوئے۔ ان کی شاعری میں ان کی خارجی زندگی کا

بڑا دخل ہے۔ عام شعرا کی نسبت ان کی زندگی عام نہ تھی۔ سیاسی اور سماجی سطح پر اس میں بہت نشیب و فراز ملتے ہیں۔ ان کی زندگی کا سب سے اہم واقعہ راولپنڈی سازش کیس کے نتیجے میں چار سالہ اسیری ہے۔ اسیری نے ذہنی، جسمانی اور جذباتی سطح پر فیض کو بہت مضطرب کیا مگر فیض کی تخلیقی صلاحیت پر وہ ان چڑھی۔ حکومتی پابندی کے باعث زبان بندی کا حکم تھا چنان چہ فیض نے اسیری میں اپنی کیفیت اور بے گناہی کو شعر ہی میں پیش کیا، یہی وجہ ہے کہ ان کے ہاں قدیم استعارے اور علامتیں زندہ ہوتی محسوس ہوتی ہیں:

ستم کی رسیں بہت تھیں لیکن نہ تھی تری انجمن سے پہلے
سزا خطاۓ نظر سے پہلے عتاب جرم سخن سے پہلے
جو چل سکو تو چلو کہ راہ وفا بہت مختصر ہوئی ہے
مقام ہے اب کوئی نہ منزل فراز دار و رن سے پہلے
نہیں رہی اب جنوں کی زنجیر پر وہ پہلی اجارہ داری
گرفت کرتے ہیں کرنے والے خرد پہ دیوانہ پن سے پہلے
کرے کوئی تنگ کا نظارا اب ان کو یہ بھی نہیں گوارا
بعد ہے قاتل کہ جان بُکل فگار ہو جسم و تن سے پہلے
غروہ سرو و سمن سے کہہ دو کہ پھر وہی تاجدار ہوں گے
جو خار و خس والی چمن تھے عروج سرو و سمن سے پہلے
ادھر تقاضے ہیں مصلحت کے ادھر تقاضائے درد دل ہے
زبان سنبھالیں کہ دل سنبھالیں اسیر ذکر وطن سے پہلے

اس بحث سے یہ ثابت ہوتا ہے کہ زندانی اردو شاعری اپنے اندر ایک الگ تاثیر، جذبہ اور ولہ رکھتی ہے۔

ہم نے جو طرز فغال کی تھی نفس میں ایجاد
فیض گلشن میں وہی طرز بیان ٹھہری ہے
اردو کی زندانی شاعری بھی مقدار اور معیار کے اعتبار سے اس لائق ہے کہ عالمی زندانی ادب میں نمایاں جگہ پا سکے۔

ایقیق خالد

کریٹورائزنگ ان اردو اینڈ پنجابی

تقسیم ہند، پنجابی کہانیوں کے تناظر میں (تین پنجابی کہانیوں کے حوالے سے)

ہجرت قدیم زمانے سے ہی دنیا بھر کے ادب اور شاعری کا اہم موضوع رہا ہے۔ دنیا بھر کے ادب کی طرح پنجابی ادب خصوصاً جدید پنجابی افسانوی ادب میں اس کے اثرات بہت گہرے ملتے ہیں۔ اس کی ایک بڑی وجہ پنجاب اور پنجابیوں کا مختلف ادوار میں اس سے بلا واسطہ متاثر ہونا ہے۔ خاص طور پر ۱۹۴۷ء کی تقسیم نے اس خطے اور اس خطے کے لوگوں پر بعض ایسے نقش چھوڑے، جواب بھی ان کے دلوں اور روحوں پر دیکھے جاسکتے ہیں۔ لاکھوں کی تعداد میں متاثر ہونے والے ان پنجابیوں میں کچھ تعداد ان لوگوں کی بھی ہے جو شعر و ادب اور دیگر فنون لطیفہ سے دل چپسی رکھتے تھے۔ اگرچہ پنجابی لکھنے والوں کی تعداد اتنی نہیں تھی جتنی اردو یا دیگر زبانوں میں لکھنے والوں کی تھی (مثلاً سعادت حسن منٹو، کرشن چندر، راجندر سنگھ بیدی، احمد ندیم قاسمی، اے حمید وغیرہ) تاہم بہت سے ایسے نام بھی ملتے ہیں جنہوں نے اس سانچے کو پنجابی کہانیوں میں بیان کیا۔ تقسیم کا یہ عمل پنجاب کے تمام لوگوں کے یہاں زیادہ ونڈ، اور لٹ، کے نام سے یاد کیا جاتا تھا۔ ان ناموں میں جنہوں نے پنجابی کہانیوں کے ذریعے تقسیم کو بیان کیا، کلونت سنگھ ورک، بلڈ یونیونگ اور دیوندرستیار تھی کے نام نمایاں ترین ہیں۔ ورک اور ستیار تھی خود اس تقسیم سے متاثر ہوئے۔

تہذیبی رنگارنگی، رواداری اور بھائی چارے کی حامل اور امین دھرتی پنجاب کو ۱۹۴۷ء میں تقسیم اور تقسیم کے نتیجہ میں لوٹ مار، تباہی اور بر بادی اور انسانیت سوزی جیسے سنگین مراحل سے گزرنما پڑا جس کے حوالے سے ہمیں شاعری اور کہانیوں کی صورت میں لا تعداد اندوہ ناک بیانات ملتے ہیں۔ پنجابی میں بھی بعض کہانیوں میں اس کی عمدہ تصویر کشی کی گئی ہے۔ اس کی اہم اور بڑی وجہ شاید پنجاب اور پنجابیوں کا براہ راست متاثر ہونا بھی شامل ہے۔

اس مضمون میں تقسیم کے ساتھ کو زیر بحث لایا گیا ہے اور اس حوالے سے لکھی گئی تین بہترین کہانیوں جن میں 'مینوں جاننا سیں؟'، 'ازکلونٹ سنگھ ورک'، آبھین فاطمہ، از بلڈ یونسنگھ اور 'جم جھومی' از دیوندرستیا تھی شامل ہیں۔ ان کہانیوں میں درج ذیل معاملات کا تجزیہ کیا جائے گا:

- ۱۔ ہجرت کے انسان کی نفسیاتی اور طبعی صورت حال پر کیا اثرات مرتب ہوتے ہیں؟
 - ۲۔ انسان ہجرت کرنے کے بعد کس قسم کے حالات سے دوچار ہوتا ہے؟
 - ۳۔ ہجرت کے بعد اگر وہ کردار اس تجربے کو بیان کرنا چاہے تو وہ پوچھنے والے کے سامنے کون سی تفصیلات رکھتا ہے؟ کیا کچھ پوری تفصیلات کے ساتھ بیان کرتا ہے اور کچھ چھپانا چاہتا ہے؟
 - ۴۔ اپنے بارے میں کیا بتاتا ہے اور اپنی ہی جیسی صورت حال سے دوچار ہونے والے دوسرے لوگوں کے بارے میں کیا بتاتا ہے؟
 - ۵۔ بھولتا کیا ہے؟
 - ۶۔ یاد کیا رکھتا ہے؟
 - ۷۔ وہ یہ سارا کچھ کیا سوچ کر بتا رہا ہوتا ہے کہ اس سے اس سے کیا فائدہ ہو گا؟
 - ۸۔ دوسری سرز میں کی طرف ہجرت کے بعد وہ کیسے رہ رہا ہے؟
 - ۹۔ کیا وہ اس طرح اس زمین پر زندگی گزار رہا ہے جیسے اپنی جنم جھومی پر گزارتا تھا یا اس کے اندر بنیادی نوعیت کی تبدیلیاں رونما ہوئی ہیں؟
 - ۱۰۔ زبان و بیان اور واقعات کی تفصیلات کے ضمن میں وہ کس قسم کا طرزِ نتھنگوا اختیار کرتا ہے؟
- ٹوارا ہوا، مختلف زبانیں بولنے والوں، مختلف ثقافت کے لوگوں کو الگ الگ خطوط میں بانٹ دیا گیا۔ یوں ظاہری تقسیم کا عمل پیش فرمرا ہاگر اس تقسیم نے انفرادی طور پر ہر انسان کے اندر کو توڑ پھوڑ کا نشانہ بنایا، مختلف زبانوں کی اہمیت کوٹی میں رومندیا۔ اسی تقسیم کا شکار بہ راہ راست پنجابی زبان بھی ہوئی۔ لوگ اردو ہندی تباہ میں اتنا گم ہو گئے کہ باقی زبانوں کو پس پشت ڈال دیا گیا۔ یہی وجہ ہے کہ اگر پنجابی زبان میں افسانے کے فن کو دیکھا جائے تو بہت

قیمتی اور نایاب افسانے ہمارے سامنے آتے ہیں۔ جو شوافضل الدین واحد مصنف تھے جو پاکستانی پنجاب میں پنجابی لکھنے والے رہ گئے تھے اور انہوں نے اپنی توجہ بنجال کے پنجابی تراجم پر مرکوز کر لی۔ بھارت میں لکھنے والے مصنفوں نے گرمکھی رسم الخط اپنایا جس کے باعث پنجابی پڑھنے اور لکھنے کا عمل کھٹھن ہو گیا۔ تب چند اہم لکھنے والوں نے اپنی توجہ پنجابی زبان کی طرف کی اور ہمارے سامنے قابل قدر فن پارے پیش کیے۔

کلوونت سنگھ ورک (۱۹۲۱ء تا ۱۹۸۷ء)، ضلع شیخوپورہ (پاکستان) میں پیدا ہوئے۔ انہوں نے پنجابی زبان کے ساتھ ساتھ انگریزی زبان میں بھی لکھا۔ ان کی کہانیوں کا روئی، جاپانی اور کئی زبانوں میں بھی ترجمہ ہو چکا ہے۔ ان کو کئی سرکاری ایوارڈز سے بھی نوازا گیا جن میں ساہتیہ اکادمی ایوارڈ (۱۹۶۸ء) بھی شامل ہے۔

کلوونت سنگھ ورک کا افسانہ ”مینوں جانا کیسی؟“ تقسیم کے بعد انسان کے اندر ورنی اکیلے پن کی بہترین تصویر ہے۔ یہ افسانہ انسان کے باطن سے اس کا ظاہر بیان کرتا ہے۔ چوں کہ بھرت کے عمل نے اس سے متاثر ہونے والوں پر برابر نقوش چھوڑے لہذا اس افسانے میں کرواروں کے خاص نام رکھ کر اسے چند لوگوں کے لیے مخصوص نہ کیا گیا۔ افسانے کے آغاز میں دیکھا جاتا ہے کہ کیسے ٹوکری اٹھانے والا انسانیت کی مٹی ہوئی تصویر پیش کرتا ہے اور جیسے ہی اسے اپنے وطن سے آیا ہوا ایک شخص ملتا ہے تو اس میں زندگی کی رمق جاگتی ہے۔ افسانے سے ایک اقتباس ملاحظہ کیجیے:

”کوئی سرای نہیں لگ۔ مینوں تے سُرت ای ہن آئی اے، جیوں دا پار ٹپیاں مینوں تے جاندا ای کوئی نہیں سی۔“

انسان جہاں جنم لیتا ہے، وہ مٹی، وہ خطہ اس کے لیے اس کا گھر ہوتا ہے کیوں کہ اس کا بچپن، ماضی، خواب اور کلچر سب اسی ”گھر“ سے منسلک ہوتے ہیں۔ البتہ جب انسان بھرت کے مراحل طے کرتا ہے تو یہ عمل انسان کے اندر ذہنی، جسمانی اور تہذیبی بحراں اور تبدیلیوں کو جنم دیتا ہے۔ اپنی مرضی سے کوئی جگہ چھوڑنا اور حالات و واقعات کی زد میں آ کر بھرت کرنا انسان کو اندر تک تقسیم کر کے رکھ دیتا ہے۔

اس تحقیق میں شامل دوسری کہانی ”آ بھین فاطمہ“ ہے جو مشہور ناول نگار اور کہانی کار بدل یونگکھ کی لکھت

ہے۔ بلد یونگھ، پنجابی ادبی دنیا میں بلد یونگھ سڑک نامہ کے نام سے مشہور ہیں، ۱۹۳۲ء میں مشرقی پنجاب کے ایک گاؤں چندنو، موگا میں پیدا ہوئے۔ ان کی اہم کتب میں سڑک نامہ، لال بتی، ان داتا، اور سورج دی اکھ شامل ہیں، انہیں ان کی تخلیقات پر ملکی اور بین الاقوامی سطح کے کئی ایوارڈز مل چکے ہیں۔ ان کے نام کے ساتھ سڑک نامہ کا اضافہ بھی اپنے اندر ایک کہانی رکھتا ہے۔ دراصل وہ ایک ٹرک ڈرائیور تھے اور انہیں لکھنے پڑھنے سے بھی خاص لگن تھی۔ انہوں نے اپنے سفری تجربات کو لکھنا شروع کیا اور لکھ کر امرتا پریم کو بھیجا شروع کر دیا۔ امرتا پریم نے ان کی تخلیقات اپنے رسائل ناگ منی میں چھاپنا شروع کر دیں۔ یہ تحریریں سڑک نامہ کے نام سے شائع ہوتی تھیں، یہی وجہ ہے کہ وہ اپنے اس کالم کی وجہ سے بلد یونگھ سڑک نامہ کے نام سے مشہور ہو گئے۔

بلد یونگھ کی یہ کہانی ”آ بھین فاطمہ“، تقسیم کے نتیجہ میں آنے والے زخموں کی علامات اپنے اندر لیے ہوئے ہے البتہ اس کے اندر ایک تجربہ بھی بیان کیا گیا ہے کہ بلد یونگھ کا اپنا بھرت کا تجربہ نہ تھا لیکن پنجاب میں تو یقیناً بہت کم گھر ایسے تھے جو ۱۹۳۲ء کے فسادات کی زد میں نہ آئے ہوں۔ انہوں نے اس کہانی کا خیر ایک مسلمان گھرانے کی بھرت سے اٹھایا جو سکھوں کے اکثریتی علاقے میں رہ رہا ہوتا ہے۔ کہانی کا مرکزی کردار اپنی ماں کے ذریعے اس سارے خاندان پر گزری قیامت کا احوال سناتا ہے جو فاطمہ کی بچپن کی سیلی ہوتی ہے اور پورا بچپن اور لڑکپن اس کے ساتھ کھیلتے، ہنسنے، روتے اور ترنجن میں چرخہ کا تین گزار دیتے ہے۔

یہ کہانی تقسیم کے حوالے سے شائع ہونے والے ایک انتخاب سے لی گئی ہے جسے معروف پنجابی شاعر، کہانی کار اور صحافی تو قیر چغتائی نے ونجھلی (ونڈبارے) کے نام سے مرتب کیا۔ اس میں تقسیم کے حوالے سے اہم پنجابی کہانی کاروں کی چودہ کہانیاں شامل ہیں۔

کہانی ایک گھر کے روزمرہ معاملات سے شروع ہوتی ہے جس میں بیان کرنے والا جو اس کہانی کے مرکزی کردار یعنی اپنی ماں کی تقسیم سے جڑی بعض ناخوش گوار یادوں کو بیان کرتا ہے اور فاطمہ کے ساتھ ساتھ بعض مسلمان خاندانوں کا احوال بھی سناتا ہے۔ یہ کہانی بیان کننہ کی ماں اور فاطمہ کی ان یادوں کو ایک ایک کر کے ہمارے سامنے لاتی ہے جو تقسیم سے پہلے ان کی بہنوں کی طرح محبت کو اجاگر کرتی ہیں۔ ایسی محبت جس سے سکھ یا مسلمان شناخت

بہت پچھے رہ جاتی ہے اور انسانی محبت، رواداری، بھائی چارے اور ایک ساتھ مل کر رہنے کی تصویر کو سامنے لاتی ہے۔ اس سے یہ بھی پتہ چلتا ہے کہ بعض اوقات وہ شناختیں جو زمین، تہذیب، زبان اور باہمی قدروں کے ساتھ جڑی ہوتی ہیں وہ مذہبی شناخت کو غیر اہم اور ثانوی حیثیت پر لے جاتی ہیں۔

یہ کہانی ہمیں دو تہذیبوں کا امتزاج نظر آتی ہے۔ ایک پرانی تہذیب جو اپنی اقدار سے جڑی ہوئی ہے۔ چرخہ محض ایک چیز نہیں بلکہ یہ اس مشترکہ ورثے کی علامت ہے جو تقسیم سے پہلے لوگوں میں موجود تھا۔ اگرچہ تقسیم نے لوگوں کے دلوں میں پھوٹ ڈالنے کے عمل کو تیزتر کیا، لوگوں کو خون ریزی اور عصمت لوٹنے میں مشغول کر دیا، مگر یہ صرف ان لوگوں کا شیوه رہا جن کا دل انسانیت کے درجے سے گر گیا اور ان میں حیوانیت جاگ اٹھی۔ اس کے عکس چند ایسے لوگ بھی موجود تھے جن کا دل انسانیت کے لیے وہڑکتا اور انسانی ہم دردی کی رقم ان میں اب بھی باقی تھی۔ کچھ اسی طرز کا کردار اس افسانے میں ہمیں نظر آتا ہے۔ جب سکھ بیٹھے نے ماں سے پوچھا کہ کیا مسلمانوں نے فسادات کے مقابلے میں لڑائی کی تو ماں نے بجائے اپنے بیٹھے کے دل میں نفرت کی آگ بھڑکانے کے کہا کہ وہ تو خود پریشان حال تھے۔ افسانے سے ملاحظہ ہو:

”کاہدالڑنا سی پت؟ جیہنال اتے مان سی، اوہی لٹاں کھوہاں وچ موہری بن گئے۔ مسلمان تاں شرم دے مارے بھیڈاں بکریاں آنگوں سرست کے بہہ گئے۔ پنڈ آپنے گھر دے ساہمنے کھلی تھاں سی۔ او تھے کئھی سارے مسلمان۔“

اس کے مقابلے میں ہم ایک نئی تہذیب کو دیکھتے ہیں جو دو رجدید کی پیداوار ہے۔ جس کے لیے پرانی اقدار اور اشیاء بے معنی ہیں اور وہ ان کا تمثیل رکھتا ہے۔ یہ چرخہ جہاں بیان کرنے والے کی والدہ کے لیے فاطمہ کی ذات ہے جس سے وہ الگ نہیں ہونا چاہتی تو وہاں یہ چرخہ نئے لوگوں (بے بے کے بیٹھے) کے لیے گھر میں موجود ایک فال تو چیز ہے جس کو وہ باہر پھینکنا چاہتے ہیں۔

تیسرا کہانی ”جنم بھومی“ بھی بھرت کے پہلو کو اجاگر کرتی ہے۔ اس افسانے کے تخلیق کار دیوندر ستیار تھی ۱۹۰۸ء کو بھدوڑ میں پیدا ہوئے۔ ایک بھرت تعلیم، تفریح یا معاش کی تلاش میں کی جاتی ہے جس میں انسان کی مرضی

شامل ہوتی ہے اور دوسری ہجرت قوموں کی تقسیم کے باعث وقوع پذیر ہوتی ہے۔ دیندر، دونوں قسم کی تقسیم کا شکار ہوئے۔ پہلے وہ ادبی مرکز میں نام کمانے کے لیے بھدوڑ سے لاہور اپنی مرضی سے ہجرت کر کے آئے۔ اس کے بعد انھوں نے الہ آباد ہجرت کی۔ انھوں نے سنیاتی کاروپ دھار کر پاکستان، ہندوستان، نیپال، سری لنکا، برما، بنگلہ دیش وغیرہ کا سفر کیا۔ لوگ گیتوں پر ان کے مضامین، مشہور رسالوں ماذرون ریویو اور ایشیا میں چھپتے رہے۔ ۱۹۷۶ء میں انھیں پدم شری، ایوارڈ سے نوازا گیا اور ۱۹۷۷ء میں انھیں شریشٹھ ہندی لیکھک، کاعزاد دیا گیا۔ ان کے ہاں طنز و تمثیل کی بجائے ہم دردی اور دردمندی کے جذبات نمایاں نظر آتے ہیں۔

کہانی ”جنم بھومی“ کی تفصیل کچھ یوں ہے: ہر بنس پورہ کے اسٹیشن پر رکی ریل گاڑی کے ایک ڈبے میں موجود ایک خاندان جس میں سکول ماسٹر، اس کی ادھیر عمر کی بیمار بیوی، ان کی دو بیٹیوں، سات سال کی کانتا اور پانچ سال کی شانتا اور ان کے نومولود بیٹے کو افسانے کے پلاٹ کے لیے چنا گیا اور مکالماتی اسلوب اختیار کرتے ہوئے سادہ واقعات بیان کیے گئے۔ مکالوں کے ذریعے ہماری تو جہہ تقسیم کے بعد اٹھنے والے شکوک و شبہات کی طرف مبذول کروائی گئی۔ اسٹیشن پر رکی گاڑی کو بھی لوگ انگریزوں کی سازش سمجھ رہے ہیں اور نئے ملک کے بارے میں قیاس آرائیوں اور خوش گپیوں میں مگن ہیں۔ لوگ اس خوش نہیں کا شکار ہیں کہ نئے ملک میں امن اور خوش حالی ان کے استقبال کے لیے کھڑے ہیں مگر ماسٹر صاحب کا ذہن اس بات پر سوچ بچا کر رہا ہے کہ وہاں نئے شہر میں بھی فسادات برپا کیے جائیں گے اور یہی ہجرت کرنے والے لوگ ان فسادات کا شکار ہوتے رہیں گے۔ گاڑی میں موجود لوگوں کی جنم بھومی میں تباہی برپا کر کے ان کو ان کے گھروں سے بے دخل کر دیا گیا ہے اور یہ ہجرت کرنے والے لوگ یوں ہی در بدر پھرتے رہیں گے کیوں کہ ان کو اور کوئی زمین، کوئی خطہ تسلیم نہیں کرے گا۔

ہجرت کے موقع پر غیر انسانی حرکات کا جہاں دوسرے افسانہ نگاروں نے ذکر کیا، اسی طرح اس افسانے میں بھی انسانی حقوق کے استھصال کا ذکر کیا گیا کہ کس طرح پانی کی ایک ایک بوند کو بیچا جانے لگا اور کیسے پانی فروخت کرنے والے لٹے پٹے انسانوں کو پانی کے لیے ترسانے لگے۔ غیر انسانی حرکت مادہ پرستی کے بوجے ہوئے نیچ کی طرف اشارہ کرتی ہے۔

چند لوگوں نے ہجرت کے نتیجے میں نقل مکانی کوتر جی دی۔ اس کے برعکس کچھ لوگوں نے اسی جگہ مرجانے کو بہتر جانا۔ اس کہانی میں ہمیں دونوں طرح کے لوگ نظر آتے ہیں۔ اس پریشان حال سکول ماسٹر کی بیوی اور بیٹے نے اسی جگہ مرننا پسند کیا جہاں انھوں نے جنم لیا اور اس شخص نے اپنی چادر ان پر ڈال دی اور چادر کی خاص بات یہی کہ: ”موڑھیاں تے لیٹی ہوئی پائی پرانی چادر نوں مڑھ سن بجا دی۔ ایں نوں اوہ آپنی جنم بھومی توں بچا کے لیا یا سی۔ بلوایاں دے اچانک پنڈ وچ آ جان کر کے اوہ کجھ وی تاں نہیں کڈھ سکیا سی۔ بڑی مشکل نال بھج تریا سی۔ ہن ایں چادر تے الگلاں گھما دیاں اوس نوں پنڈ دی رہنی بھنی یاد آؤں لگ پئی۔ ایں چادر تے الگلاں گھما دیاں اوس نوں جیویں اوس مٹی دی سکن دھ آؤں لگ پئی، جس نوں اوہ ورھیاں بدھی سن گھدا آیا سی۔“

اس چادر کا اپنی بیوی اور بیٹے کی لاشوں پر ڈالنا تھا کہ سکول ماسٹر کو یوں محسوس ہوا، جیسے وہ اپنے خاندان کے ایک حصے کو اپنی زمین کے حوالے کر آیا اور دوسرے حصے جو کئی نسل ہے، کو اپنے ساتھ دوسرے ملک کی زمین کی طرف لے کر بڑھا۔ اس کے مطمئن ہونے کی کیفیت کا اندازہ ہم اس بات سے لگا سکتے ہیں کہ افسانہ نگار افسانے کا اختتام یوں کرتے ہیں: ”گڑی تیز ہو گئی سی، کانتادی آواز ہوا چ اچھل کے رہ گئی سی۔ سکول ماسٹر نے شاتتانوں گودوچ چک لیا، تے مڑ کے لاش ول نہ تکلیا۔“

اس مضمون سے یہ بات سامنے آتی ہے کہ اگرچہ تینوں کہانیوں میں ہجرت کو موضوع بنایا گیا مگر تمام کہانیاں اپنے کرداروں، پلات اور بیانیے میں منفرد اہمیت کی حامل ہیں۔ ایک دوسرے سے مختلف بھی ہیں، ہجرت کے چیزیں عمل کو ہمارے سامنے پیش کرتی ہیں اور مختلف خطوں میں موجود افسانہ نگاروں کے ذریعے ہجرت کے اثرات بیان کرتی ہیں۔ تمام کردار اپنے ظاہری و باطنی وجود میں تقسیم کے عمل کو محسوس کرتے ہیں اور اس جان لیوا کرب کا شکار ہیں جو کسی مجبوری کے تحت اپنی زمین اور وطن چھوڑنے کے نتیجے میں سامنے آتا ہے۔

دانش خان

اردو شاعری اور شعریات

اقبال کی رومانوی شاعری، پس منظر اور تجزیہ

علامہ محمد اقبال کا شمار برصغیر کے دانش و رہوں، فلسفیوں، مفکروں اور شاعروں کے ہر اول دستے میں ہوتا ہے۔ یقیناً اقبال جیسی شخصیت کا تعارف چند لفظوں میں ناممکن ہے مگر خلیفہ عبدالحکیم اپنی کتاب فکر اقبال کی تمهید میں اقبال کا تعارف کچھ اس طرح سے کرواتے ہیں:

اقبال شاعر بھی ہے اور مفکر بھی، وہ حکیم بھی ہے اور کلیم بھی، وہ خودی کا پینا مبرہ بھی ہے اور بے خودی کا رمز شناس بھی، وہ تہذیب و تمدن کا نقائد بھی ہے، وہ تو قیر آدم کا مبلغ بھی ہے اور تختیر انسان سے در دمند بھی۔

اقبال کی وجہ سے اردو اور فارسی ادب میں بہت معیاری مواد شامل ہوا۔ اقبال نے شاعر ہونے کے ساتھ ساتھ ایک وکیل اور سیاست دان کی حیثیت سے ملک و قوم کی خدمت کی۔ انگلستان سے تعلیم حاصل کر کے اپنی قوم کی خدمت کے لیے وطن واپس لوئے اور اپنے حصے کی ایسی شمع جلانی جس کی روشنی آج تک باقی ہے۔ یہی وجہ ہے کہ اقبال کا کلام، فکر اور زندگی آج اقبالیات کے نام سے ایک مضمون بن کر پوری دنیا میں موجود ہے۔ اس مضمون میں طلبہ پی۔ اتچ۔ ڈی۔ کرتے ہیں۔

اقبال کے یوں تو بہت سارے موضوعات اہم ہیں جن میں تصوف، خودی، اسلام، تدریت اور عشق شامل ہیں۔ رومانویت کا موضوع اقبال کی شاعری میں اہم ہے مگر اس حوالے سے عام طور پر یہ سوچ پائی جاتی ہے کہ اقبال کی رومانوی شاعری صرف عشقِ حقیقی کے بارے میں ہی ہے جب کہ یہ تصور غلط ہے کیوں کہ اقبال کلاسیکی تصورِ عشق

کو مانے والے تھے اور خود اس میں گرفتار بھی رہے۔ خیالات اور نظریات کی وسعت میں عشقِ حقیقی کا غضیر غالب نظر آتا ہے مگر یہ بھی حقیقت ہے کہ اقبال کے ہاں عشقِ مجازی کی تکفیر نظر نہیں آتی۔

اقبال کی عشقیہ شاعری پر تنقید عام ہے جس میں تاثر یہ ہے کہ اقبال کو انسان سے عشق ہو، ہی نہیں سکتا۔ اس بات کا انہمار پروفیسر محمد عثمان نے اپنے تحریر کردہ مضمون ”اقبال کی عشقیہ شاعری“ میں لکھا۔ اقبال پر اس تنقید کو کرنے والوں کو اس بات سے آگاہ رہنا چاہیے کہ جوانی کے دوران انسان جن حالات و جذبات سے گزرتا ہے اس میں اسے قدرتی طور پر اس انسانی جذبے کو محسوس کرنے کا موقع ملتا ہے۔ اگر وہ شاعر ہوتا تو وہ اس کے بارے میں شعر کھتتا ہے۔ اقبال کی جوانی کی شاعری کو اُن کی جوانی کے پس منظر میں دیکھنے کی ضرورت ہے۔ جب انسان اپنی زندگی کے اس دور سے گزرتا ہے تو پھر اس کی سوچ میں وقت کے ساتھ پیدا ہونے والی وسعت کی وجہ سے وہ دوسرے مسائل و افکار کی طرف متوجہ ہوتا ہے۔ جہاں ہمیں اقبال کی شاعری میں عشقِ مصطفیٰ صلی اللہ علیہ وسلم اور عشقِ خداوند کریم نظر آتا ہے وہیں اُن کی شاعری کے کچھ حصوں میں اپنی کسی محبوبہ کے نام لکھے اشعار بھی نظر آتے ہیں۔ یہ حقیقت ہے کہ شاعر اپنے احساسات کو شاعری میں بیان کرتا ہے، ان میں کچھ سچ اور کچھ تصوراتی ہوتے ہیں۔ اقبال کے ہاں، اُن کی زندگی میں محبت کا احساس واضح طور پر دیکھنے، پڑھنے اور محسوس کرنے کو ملتا ہے۔ یہی وجہ ہے کہ اس دور میں اقبال نے اپنی محبوبہ کے نام بھی شعر لکھے اور ان میں اپنے احساسات بھی۔ اس کی مثال اقبال کی نظم ”فراق“ کے اس شعر میں ملتی ہے:

سکوتِ شامِ جدائی ہوا بہانہ مجھے
کسی کی یاد نے سکھلا دیا ترانہ مجھے

اقبال نے اپنی عشقیہ شاعری کا ایک حصہ خود اپنے ہاتھوں سے تلف کیا۔ یہ بات راز رہتی مگر عطیہ فیضی کے ذریعے یہ بات دنیا کو معلوم ہوئی۔ عطیہ فیضی کے نام لکھے ہوئے خط میں اقبال لکھتے ہیں:

گزشته پانچ چھ سال سے میری نظمیں زیادہ تر پرائیوٹ نوعیت کی حامل ہیں اور میں
سمجھتا ہوں پہل کو انھیں پڑھنے کا حق نہیں۔ بعض تو میں نے خود تلف کر ڈالیں ہیں
تاکہ انھیں کوئی چُرا کر شائع نہ کر ا دے۔ (اقبال نامہ، حصہ دوم، مرتب شیخ عطاء اللہ، ص ۸۳)

وہ خطوط جو عطیہ نے شائع کیے، وہ پروفیسر محمد عثمان کی نظر میں بانگ درا کی کچھ نظموں کے ساتھ رکھیں تو دونوں میں کوئی شبہ نہیں رہتا کہ ان نظموں کا پس منظر دراصل وہ خطوط ہیں۔ یقیناً اس سے یہ بات واضح ہے کہ اقبال ان تمام احساسات سے گزر کر رہا ہے اس مقام تک پہنچ جو ہمیں عام طور پر ان کے بارے میں سننے کو ملتے ہیں۔ اقبال اس بات سے خود بے خوبی واقف تھے کہ لوگوں کا ان کے بارے میں کیا خیال ہے اور لوگ اس قسم کی شاعری کو کس طرح سمجھیں گے اور اس سے کیا تاثر جنم لے گا۔ یہی وجہ ہے کہ ہم اقبال کی عشقیہ شاعری کے مکمل بڑے حصے سے محروم رہے۔ معاشرے میں آج بھی عشقی حقیقی اور مجازی ایک صفت میں کھڑے نہیں ہو سکتے اور یہی وجہ ہے کہ ان دونوں کی تکفیر بھی کی جاتی ہے اور یوں دونوں کے اصل کو سمجھنے سے عام طور پر لوگ قاصر رہتے ہیں۔

اقبال نے شاعری کے ابتدائی دور میں ایک نظم ”صال“، لکھی جو ایک نوجوان کی عشقیہ خواہشات سے بھر پور ہے۔ اس نظم میں اقبال اپنے معیار اور خواہشات کے مطابق ایک خاتون کے منتظر ہیں۔ ایک نوجوان جس کو یہ لگتا ہے کہ اس وقت میں اُس کی سب سے بڑی اور اہم ضرورت یہی ہے کہ اسے کوئی مل جائے اور یورپ جانے کے بعد اسے وہ نایاب ہی رامل گیا، جس کی اسے تلاش تھی اور یوں اُس کے دل کی کیفیت مکمل بدل گئی اور اب ہر حلقہ ت سے بھر پور محسوس ہونے لگا۔ اس نظم کے دو بندے ہیں، پہلے میں گز شستہ حالت کو پیش کیا اور دوسرا میں یار کے ملنے کے بعد کی خوشی کا اظہار ہے۔ چند شعر پیشِ خدمت ہیں:

جبجو جس گل کی تڑپاتی تھی اے بلبل
خوبیِ قسم سے آخر مل وہ گل مجھے
خود تڑپتا تھا، چمن والوں کو تڑپاتا تھا میں
تجھ کو جب رگین نوا پاتا تھا، شرماتا تھا میں

اقبال کی شاعری اور بالخصوص رومانوی شاعری میں ایک بہت اہم عنصر جذبات کی اہمیت ہے جو یقیناً ہر شاعر کے لیے نہایت اہم ہوتی ہے اور پھر اقبال جیسے شاعر تو اپنے کلام کا زیادہ تر حصہ انھی جذبات و احساسات کی دنیا سے لاتے ہیں۔ ان کے نزدیک جذبات فن کی روح ہوتے ہیں:

نقش ہیں سب ناتمام، خون جگر کے بغیر
نغمہ ہے سودائے خام، خون جگر کے بغیر

اقبال کی نظم ”حسن و عشق“، اس سلسلہ عشق کی دوسری کڑی ہے۔ اس نظم میں اقبال اپنی محبت کی شدت کا اظہار کرتے ہوئے اپنے محبوب کی تعریف میں مختلف علامتوں کے استعمال سے مصروعوں کو کچھ اس طرح سے لکھتے ہیں کہ پڑھنے والا بس پڑھتا جاتا ہے۔ اپنے جذبات کو لفظوں میں بیان کرنا یقیناً ایک بہت مشکل کام ہے اور اقبال کی نظم سے یوں لگتا ہے جیسے انہوں نے یہ کام بڑی آسانی سے کر لیا ہوا اور یہی ایک بڑے شاعر کی پہچان ہے۔ ایک بات جس کا ذکر ہم اس سے پہلے بھی کر چکے ہیں کہ یہ انداز اکثر غزلوں میں نظر آتا ہے مگر اقبال اسی رنگ اور انداز کو نظموں میں بھی استعمال کرتے رہے ہیں۔ اپنے محبوب کی تعریف کرنے کی اعلیٰ مثال یہ ہے:

جس طرح ڈوٹی ہے کشتی سیمین قمر
نور خورشید کے طوفان میں ہنگام سحر
جیسے ہو جاتا ہے گم، نور کا لے کر آنجل
چاندنی رات میں مہتاب کا ہم رنگ کنول
جلوہ طور میں جیسے پر بینائے کلیم
موجب غمہت گزار میں غنچے کی شیم

اسی طرح اقبال نے اس دور میں مختلف نظمیں لکھیں گے جو دراصل اقبال کے عشقیہ دور کی نظمیں سمجھی جاتی ہیں۔ ان میں چند اہم نظموں میں ”فراق“، ”حسن و عشق“، ”محبت“، ”سلیمانی“ اور ”کلی“ ہیں۔ ان میں اقبال نے عام انداز سے ہٹ کر محبت کا اظہار کیا جو اقبال کی شاعری کے بعد کے ادوار میں بھی دیکھنے کو ملتا ہے۔ اردو شاعری میں اقبال کی طرح اپنے محبوب کی تعریف کا بیان کرنے کی مثال ہمیں شاید ہی کہیں اور مل سکے۔ نظم ”محبت“ میں ایک بلی بھی اس حسن کے تاثر میں گرفتار ہو گئی جس سے شاعر خود متاثر تھا۔ جذبات کے اظہار کے لیے کسی بلی کا استعمال عجیب مگر دل چسپ اور معنی خیز ہے۔ اقبال کے عشق کی یہ داستان اور یہ اندازِ محبت زیادہ دیر قائم نہ رہ سکا۔ اس سلسلے کے آخر میں اہم نظم ”نوائے غم“ ہے جس کی خاص بات اس میں موجود نشاط انگیز لمحے کی عدم موجودگی ہے جو اقبال کی دوسری عشقیہ

نظموں میں نظر آتا ہے۔ اس نظم میں تو درد و یاس کے علاوہ کچھ محسوس نہیں کیا جاسکتا۔ شاعر نہایت ڈھنکے چھپے الفاظ میں محبت میں ناکامی اور پامالی جیسی کیفیات کا اظہار کرتے کچھ اس طرح نظر آتا ہے:

زندگانی ہے مری مثلِ ربابِ خاموش
جس کی ہر رنگ کے نغموں سے ہے لبریز آغوش
بربڑ کون و مکاں جس کی خوشی پر ثار
جس کے ہر تار میں ہیں سینکڑوں نغموں کے مزار
محشرستانِ نوا کا ہے امیں جس کا سکوت
اور منت کش ہنگامہ نہیں جس کا سکوت
آہِ امیدِ محبت کی بر آئی نہ کبھی
چوٹِ مضراب کی اس ساز نے کھائی نہ کبھی

یوں اقبال کی مختلف نظموں میں اپنے محبوب سے عقیدت کی مثالیں نظر آتی ہیں۔ ایک مثال نظم ”پھول کا تحفہ ملنے پر“ ہے جس میں اقبال نے شہزادی دلیپ سنگھ کی جانب سے دی گئی ضیافت میں شرکت کی۔ وہاں شہزادی کی ایک انگریز دوست نے باغ سے پھول توڑ کر اقبال کو دیا جس سے اقبال کے جذبات کو خوب تحریک ملی۔ اقبال نے ان جذبات کا اظہار اپنی اس نظم میں بہت عمدگی سے کیا۔ اس کا ذکر اقبال عطیہ فیضی کے نام لکھے ایک خط میں بھی کرتے ہیں۔ اقبال نے اس نظم میں نہایت خوبصورتی سے اس پھول کی خوش قسمتی کا اظہار کیا ہے کہ اُسے اُن ہاتھوں نے توڑا۔ پھر وہ کہتے ہیں کہ اس بات کو دیکھ کر دوسرے پھول ترپتے رہ گئے۔ یوں لگتا ہے جیسے شاعر کو اپنی ناکامی کا احساس ترپانے لگتا ہے۔ اس بات کا اظہار وہ یوں کرتے ہیں:

تجھے وہ شاخ سے توڑیں! زہے نصیب ترے
ترپتے رہ گئے گلزار میں رقیب ترے
اُٹھا کے صدمہ فرقہ وصال تک پہنچا
تریٰ حیات کا جوہر، کمال تک پہنچا

یوں اقبال کی عشقیہ شاعری عام طور پر ہونے والی عشقیہ شاعری سے بہت مختلف تھی۔ اقبال نے جس طرح اس دور میں کی رائعتانیوں کا ذکر اپنے منفرد انداز میں کیا جس میں وہ قدرتی عناصر کا استعمال خوب صورت انداز میں کرتے ہیں۔ اس انداز میں کیا جانے والا اظہارِ محبت یقیناً قارئین کے لیے پُر لطف اور نئے شعرا کے لیے سیکھنے کا ذریعہ ہے۔

یہ کہنا بجا ہے کہ اقبال کی عشقیہ شاعری ہر لحاظ سے قابلِ ستائش ہے اور اس میں موجود گھرائی اور اسلوب کی مثال ہمیں عام طور پر نہیں ملتی۔ عشق اقبال کے لیے اتنا ہی اہم موضوع ہے جتنا کہ خودی۔ اقبال کے نزدیک خودی ہی انسان کو عشق کی منازل طکروانے میں مدد فراہم کرتی ہے۔ جب تک ایک انسان خود کو نہیں جانتا اور پہچانتا، تب تک وہ عشق خالق سے کر سکتا ہے نہ اس کی مخلوق سے۔ اقبال کے تصویرِ عشق کے حوالے سے میں اتنی ہی بات کہہ سکتا ہوں کہ میرے نزدیک عشق کی اصل کو سمجھنے اور بھانے کے لیے اقبال کا تصویرِ عشق یقیناً کافی ہے مگر اس کو سمجھنا اتنا آسان نہیں۔ زندگی میں عشق کی اہمیت کا اندازہ اقبال کی اس تمام عشقیہ شاعری سے ہوتا ہے۔ ایک کامیاب زندگی گزارنے کے لیے اپنے کام، اپنی ذات، اپنے ارد گرد موجود لوگوں، معاشرے کی بہتری کی سوچ اور سب سے بڑھ کر خدا و نبی کریم سے محبت اور خلاقی خدا سے محبت کرنا بہت ضروری ہے۔

محمد علی

اردو شاعری اور شعریات

ناصر کاظمی کا تہذیبی نا سٹیلیجیا

تھیس کے بعد برصغیر کے سیاسی و سماجی حالات غیر مستحکم تھے۔ آزادی کے واسطے عوام کو جو دکھ دیے گئے انھوں نے دونوں ملکوں کی عوام کو ڈھنی طور پر شدید متأثر کیا تھا۔ لوگوں کو اپنے گھروں سے بے سروسامان نکلنا پڑا، قتل و غارت گری کے واقعات ہوئے، افراد اپنے خاندانوں سے بچھڑ گئے۔ اس دکھ اور درد کو عام طور پر دونوں ممالک کے لوگوں نے اور خاص طور پر شاعروں اور ادیبوں نے محسوس کیا۔ اس دور کے اکثر شعراء نے اپنی شاعری میں بھرت کا دکھ، تکلیفیں اور پرانی یادیں بیان کی ہیں۔ ناصر کاظمی پاکستان کے وہ شاعر ہیں جنھوں نے اپنے ہم عصر شعراء میں اس دکھ کو سب سے زیادہ اپنی شاعری میں بیان کیا۔ انھوں نے اپنی شاعری میں بدلتی ہوئی تہذیب کا دکھ، پرانی اقدار کی خوبصورتی اور انھیں بھولنے کا دکھ بھی بیان کیا ہے۔

ناصر کی شاعری میں تھیس ہند، بھرت اور بے سروسامانی کا کرب نمایاں ہے۔ ناصر نے آبائی گھر چھوڑ کر بھرت کی اور نومولود پاکستان میں تکلیفیں اٹھائیں۔ اندازہ کیجیے کہ ایک نوجوان جس کی زندگی میں بھارعوچ پر ہے اور اس کی شاعری کا ابھی آغاز ہوا ہے، اس کو اپنے سب کچھ چھوڑ کر بھرت کرنی پڑے تو اس کے حساس دل پر کیا گزری ہوگی۔ بھرت بھی اس تدرخوں ریز کہ دونوں طرف خون کی ندیاں بہہ رہی تھیں، مکانات، بستیاں، کھیت کھلیاں جل رہے تھے، سرباز اوصیتیں پامال ہو رہی تھیں، محلوں میں رہنے والے سڑکوں پر تھے۔ ہر طرف اندر ہمراور خوف زده چینیں تھیں۔ انھی چینوں کی گونج ہمیں ناصر کی شاعری میں سنائی دیتی ہے۔ ناصر کا اپنا ملک چھوڑنے کا غم ہی کیا کم تھا لیکن ان کے دل پر دوسروں کے غنوں نے ایسے زخم لگائے جو تمام عمر نہ بھر سکے۔ ناصر کاظمی نے اپنی شاعری میں تھیس کے وقت کی جو منظر کشی کی ہے وہ اس بات کا ثبوت ہے کہ یہ سانحہ ان کے لیے کس قدر اہم اور چونکا دینے والا تھا۔

اشعار ملاحظہ کریں:

شہر در شہر گھر جلائے گئے
یوں بھی جشن طرب منائے گئے
اک طرف جھوم کر بہار آئی
اک طرف آشیاں جلائے گئے
اک طرف خون دل بھی تھا نایاب
اک طرف جشن جم منائے گئے
کیا کہوں کس طرح سر بازار
عصمتوں کے دیے بجھائے گئے

اڑ گئے شاخوں سے یہ کہہ کر طیور
اس گلتاں کی ہوا میں زہر ہے
ناصر ان خونیں حالات، اجڑے آشیاں کی باقیات اور بچھڑنے والوں کے غم میں نوحہ کرتے بھی نظر آتے ہیں:

یہاں اک شہر تھا شہرِ نگران
نہ چھوڑی وقت نے اس کی نشانی

پکارتی ہیں فرصتیں کہاں گئیں وہ صحبتیں
زمیں نگل گئی انھیں کہ آسمان کھا گیا

جہاں تھائیاں سر پھوڑ کے سو جاتی ہیں
ان مکانوں میں عجب لوگ رہا کرتے تھے
اپنے آبائی گھر اور اپنے عزیزوں دوستوں سے دوری کے کرب کو ناصر نے جس پر اثر انداز میں بیان کیا ہے

وہ انھی کا حصہ ہے۔ ناصر کے ہاں تقسیم کے خواں ریز حالات کے ساتھ ساتھ بھرت کے دشوار اور پر خطر سفر کا بھی ذکر ہے۔ یہ سفر کوئی عام سفر نہیں تھا۔ اپنا ٹھکانا چھوڑ کر انجان منزل کی جانب بھرت کرنا آسان کام نہیں۔ راہ کی دشواریاں، شرپسندوں کا خوف اپنی جگہ، کب کوئی قافلہ لوٹ لیا جائے، کب کوئی قتل کر دیا جائے، کچھ معلوم نہیں۔ مہاجرین تو انجان راستوں سے جان بچاتے منزل کی جانب بڑھ رہے تھے، لیکن منزل پر کب پہنچیں گے، کیسے پہنچیں گے، اس کی کوئی خبر نہیں تھی۔ بھرت کے اس سفر میں ناصر نے صرف اپنا دکھ بلکہ اپنے قافلے کے لوگوں کا اور دوسرے قافلوں کا دکھ بھی محسوس کیا ہے۔

یہ سفر واقعی عام سفر نہیں تھا۔ نہ مال، نہ اسباب، نہ جان کی حفاظت، بے سروسامانی، غربت اور سب سے بڑھ کر اپنوں سے بچھڑنے کا غم۔ ان اپنوں میں ان کا شہر بھی تھا، ان کی گلیاں، ان کے دوست، ان کا گھر، ان کے بچپن کی یادیں، ان کے درخت، ان کے کبوتر بھی تھے جن کو وہ چھوڑ کر آئے تھے۔ یہ بے سروسامان قافلہ راستے میں جگہ جگہ قیام کرتے ہوئے ایک نامعلوم منزل کی جانب گام زن تھے۔ ناصر کھلی آنکھوں سے اس دشوار گزار سفر کو دیکھ رہے تھے۔ اسی کے سبب ہمیں ان کی شاعری میں سفر، قافلہ، منزل، رستے، بستی وغیرہ کا ذکر بہت ملتا ہے:

نہ جانے کہاں لے گئے قافلے
مسافر بڑی دور جا کر ملے
جہاں کوئی بستی نظر آگئی
وہیں رک گئے اجنبی قافلے

منزل نہ ملی تو قافلوں نے
رستے میں جما لیے ہیں ڈیرے
جگل میں ہوئی ہے شام ہم کو
بستی سے چلے تھے منه اندھیرے
روداد سفر نہ چھیڑ ناصر
پھر اشک نہ قسم سکیں گے میرے

ہجرت کرنے والے ان قافلوں میں زندہ لوگوں کی تعداد کم ہوتی جاتی تھی۔ جن کے ساتھ ایک نئی دنیا کی
امید میں چلے تھے، راستے نے ان کو چھین لیا تھا:

شکستہ پا راہ میں کھڑا ہوں، گئے دنوں کو بلا رہا ہوں
جو قافلہ میرا ہم سفر تھا مثالی گرد سفر گیا وہ

نئے ملک میں پہنچ کر سفر کی مشکلات ختم ہوئیں اور ایک نئی جدوجہد کا آغاز ہوا۔ یہ جدوجہد اپنے وجود کی بقا کی
تھی اور اپنے گھر کے تحفظ کی تھی جب تباہ حال مہاجرین اپنا سب کچھ لٹا کر پاکستان پہنچتے تو یہاں ایک اجڑا ہوا معاشرہ
اور بے سرو سامان ملک ان کا استقبال کر رہا تھا۔ ناصر نے تقسیم کے بعد پاکستان کی ابتو صورتِ حال کو بھی بیان کیا ہے۔
ان کے اشعار میں سنسانِ فضاؤں، سناؤں، خاک و خون، جلے ہوؤں کی راکھ اور معاشی و معاشرتی ابتوی کا نکس دیکھا
جا سکتا ہے:

سارا سارا دن گلیوں میں پھرتے ہیں بیکار
راتوں اٹھ اٹھ کر روتے ہیں اس غری کے لوگ

کیا کھوں اب تمھیں خزاں والوں
جل گیا آشیاں میں کیا کیا کچھ

چنج رہے ہیں خالی کمرے
شام سے کتنی تیز ہوا ہے
دروازے سر پھوڑ رہے ہیں
کون اس گھر کو چھوڑ گیا ہے

ایک اور بات جس نے ناصر کو بہت متاثر کیا، وہ نئے شہر اور لوگوں کی اجنبيت تھی۔ ناصراں سے پہلے بھی لاہور
آتے رہے تھے۔ مگر اس بار تو اپنا طن ہمیشہ کے لیے چھوڑ کر یہاں آئے تھے۔ اب یہی ان کا طن تھا۔ ناصر کی نظریں

وہی ابالے کے مناظر، وہاں کی گلیاں، وہاں کے دوستوں کو تلاش کرتی رہتی تھی، مگر ہر جگہ اجنبیت اور نئے لوگ تھے:
 کھلی جو آنکھ تو کچھ اور ہی سماں دیکھا
 وہ لوگ تھے نہ وہ جلسے، نہ شہرِ رعنائی
 کوئی صورت آشنا اپنا نہ بیگانہ کوئی
 کچھ کہو یارو، یہ بستی ہے کہ ویرانہ کوئی

ناصر	میں	دیار	اس	کتنا	تو
اجنبی	ہے				

جب بھی نئے سفر پر جاتا ہوں ناصر
 پچھلے سفر کے ساتھی دھیان میں آتے ہیں

یہ ان لوگوں اور ان محفلوں کی بات ہے جنہیں وہ ابالے میں چھوڑ آئے تھے۔ ان کے اشعار میں وہ کیفیتیں
 ہیں جو بہ ظاہر عام نظر آتی ہیں مگر ان کا اظہار بہت مشکل ہے، وہ کیفیات نظر آتی ہیں جو بہ ظاہر خاموش ہیں مگر محسوس
 کرنے والے کے لیے طوفانِ اٹھاتی ہوئی ہیں:

آ کے منزل پ آنکھ بھر آئی
 سب مزہ رفتگان نے چھین لیا
 ناصر کے بیہاں رفتگاں کا بہت تذکرہ نظر آتا ہے:

دل ویراں میں دوستوں کی یاد
 جیسے جگنو ہوں داغ میں گل کے

ناصر کے دل میں ماخی کی کئی یادیں ہیں جو ان کے دل کو بے چین کیے دیتی ہیں۔ ایک ان کے بچپن کے حسین زمانوں
 کی یاد بھی ہے:

بچپن میں وہی کھلاڑی بنا ہے اپنا میت
 جس نے اوپنجی ڈال سے توڑے زرد سنہری بیر

ناصر کا ظہی بچپن ہی سے اپنے وطن کی مٹی سے گہر اعلق رکھتے تھے، جس نے انھیں جنم دیا:

بیارے دیس کی بیاری مٹی
سوئے پر ہے بھاری مٹی

بچپن ہی سے ان کے دل و دماغ میں اپنے علاقے، قصے کے سماجی اور تہذیبی رنگ بھرتے رہے ہیں۔ ایسا

محسوس ہوتا ہے کہ وہ اس تہذیبی فضائے ناگزیر جزو ہیں۔ وہ موسموں، آس پاس کے ماحول اور خاموشیوں سے اثرات قبول کرتے ہیں۔ وہ مقامی زندگی کے تھواروں اور رشتتوں سے واقف ہیں۔ اس چھوٹے سے معاشرے میں انسانی دکھوں اور احساسات سے متاثر ہوتے ہیں۔ درج ذیل اشعار میں پچھلی رات، گلی، دیا، خالی کمرہ، بے خوابی، جنگل، پتوں کا میلہ ایک تہذیبی فضائی پتادیتی ہیں۔ ایسا محسوس ہوتا ہے کہ یہ فضائی ناصر کے اندر ایک وجود رکھتی ہے اور یہ اور پر سے لا دی نہیں گئی ہے:

او	پچھلی	رات	کے	ساتھی
اب	کے	برس	میں	تنہا ہوں
تیری	گلی	میں	سارا	دن
دکھ	کے	نکر	چتنا	ہوں
میرا	دیا	جلائے	کون	
میں	تیرا	خالی	کمرا	ہوں

تو	جیون	کی	بھری	گلی
میں	جنگل	کا	رسنے	ہوں

تو	ہے	اور	بے	خواب	درستج
میں	ہوں	اور	سنسان	گلی	ہے

ناصر کاظمی کا ماضی سے واپسی کا یہ رجحان اقبال کے یہاں 'کھوئے ہوؤں کی جستجو' کی صورت میں سامنے آتا ہے۔ ناصر کاظمی ماضی کو سینے سے لگائے ہوئے ہیں۔ شاندار روایات اور اقدار ان کے لہو میں ہیں۔ ناصر کی ماضی کی صحبتوں اور لوگوں سے واپسی کا انداز اپناہی ہے۔ ان کی واپسی ایک معصوم بچے کی واپسی لگتی ہے جو کسی میلے میں اپنوں سے بچھڑک رکا ایک پل کے لیے انھیں بھول نہ سکے:

پرانی صحبتیں یاد آ رہی ہیں
چراغوں کا دھواں دیکھا نہ جائے
کانٹے چھوڑ گئی آندھی
لے گئی اپھے اپھے پھول

آنھوں میں چھپائے پھر رہا ہوں
یادوں کے بجھے ہوئے سویرے

ناصر جب ہجرت کر کے لاہور آئے تو انھیں یہ شہر بھی پسند آیا۔ وہ یہاں کی ہر چیز، درختوں، پرندوں، بازاروں، گلیوں، سے پیار کرتے ہیں۔ یہاں کی رونقیں ناصر کو بجا گئیں:

شہر لاہور تیری رونقیں دائم آباد
تیری گلیوں کی ہوا کھینچ کے لائی ہے مجھ کو

ناصر کو انبالہ کی طرح لاہور سے بھی انس رہا۔ انھوں نے یہاں کی کالی راتوں اور سڑکوں سے دوستی کی جہاں کے درخت اور کبوتر ناصر کے دوست تھے۔ جب یہاں کی رونقیں ماند پڑنے لگیں تو ناصر نے اسے محسوس کیا اور کہا:

وہ شاعروں کا شہر وہ لاہور بجھ گیا
اگتے تھے جس میں شعر وہ کھیتی ہی جل گئی

یہ شعر ایک طرح سے لاہور کی تہذیبی زندگی کا نوح بھی ہے۔ وہ اس بات پر افسوس کر رہے ہیں کہ وہ لوگ نہیں رہے، وہ مخلفین نہیں رہیں جن کے دم سے رونقیں تھیں۔ ناصر مخلسوں کے آدمی تھے، شام کو ان کی مخلفین کہیں نہ

کہیں، کسی سبزہ زار، کسی ریستوران میں جمی تھیں۔ ان محفلوں کے ختم ہونے کے اثرات، دوستوں کے دور چلے جانے
کے اثرات ناصر کی طبیعت پر بھی پڑتے:

دوست پچھڑے ہیں کئی بار
مگر یہ نیا داغ کھلا ہے اب کے

پھر اس مٹتی ہوئی تہذیب کی یاد ہے جس میں ناصر نے پروش پائی تھی۔ شعر دیکھیے کہ ناصر کا ظلمی کیسا جاں گدا زسانحہ بیان
کر رہے ہیں:

نئی دنیا کے ہنگاموں سے ناصر
دلبی جاتی ہیں آوازیں پرانی

ایک نیا دور جنم لیتا ہے
ایک تہذیب فنا ہوتی ہے

ایک انوکھی بستی دھیان میں بستی ہے
اس بستی کے باسی مجھے بلاتے ہیں
گل نہیں مہ نہیں پیالہ نہیں
کوئی بھی یادگار رفتہ نہیں

ناصر کا ظلمی کو تہذیبی ورثے کی تباہی کا غم تو ہے، وہ اداس اداس پھرتے ہیں لیکن ان کے دل میں یہ امید بھی
ہے کہ بھی نہ بھی رفتگان، کا سراغ مل ہی جائے گا:

مل ہی جائے گا رفتگان کا سراغ
اور کچھ دن پھر وہ اداس اداس

ان کی زندگی پر اداسی اور محرومی چھائی ہوئی ہے لیکن وہ خواب دیکھنے سے محروم نہیں ہوتے۔ یہ خواب ایک

ایسے انسان کے خواب ہیں جو گھری اداسی کے باوجود خوش آئند خواب دیکھتا ہے۔ ہم اس کو ناصر کی رومانوی آرز و مندی بھی کہہ سکتے ہیں جو کبھی اداسی، کبھی جستجو، کبھی محبوبہ سے ملاقات اور کبھی شہر نگار اس کی صورت میں نظر آتی ہے۔ ان کا ذہن بنیادی طور پر رومانوی ہے مگر وہ رومانوی جذبات کو حیات کا حاصل نہیں سمجھتے۔ ان کی رومانویت میں بھی ناسٹیلیجیا نظر آتا ہے۔

سرخ چناروں کے جنگل میں
پتھر کا ایک شہر بسا تھا
آگ کی محل سرا کے اندر
سونے کا بازار کھلا تھا

خوبیوں کی اداس شہزادی
رات مجھ کو ملی درختوں میں

ناصر کی شخصیت رومانویت کے خول میں بندہ رہی بلکہ یہ پھیلاوہ کی طرف مائل رہی۔ ان کی اس وسعت کا اندازہ ان کے عصری شعور سے لگایا جا سکتا ہے۔ ان کے شعور میں بیداری ہے۔ وہ ملکی حالات کی تبدیلیوں کا ادراک رکھتے ہیں۔ تقسیم اور فسادات کے ہول ناک واقعات اور روحانی قدروں اور مادی قوتوں کے تصادم نے متاثر کیا ہے۔

شہر سنسان ہے کدھر جائیں
خاک ہو کر کہیں بکھر جائیں

ناصر کے یہاں ہجرت کا دکھ، اس کی تکلیفوں کا دکھ اور احساس تو ہے ہی، ساتھ ساتھ یہ بھی احساس ہے کہ جس مقصد کے لیے ہجرت کی تھی وہ مقصد پورا نہ ہوا۔ جس صحیح کی بات فیض نے کی تھی، اسی صحیح کا انتظار ناصر کو بھی تھا:

وہ صحیح آتے آتے رہ گئی کہاں
جو قافلے تھے آنے والے کیا ہوئے

لیکن ناصر نے امید نہیں چھوڑی۔ ان کا انتظار جاری رہا۔ انھیں یقین تھا کہ مقصد ضرور پورا ہو گا۔

رہ نورِ بیابانِ غم صبر کر صبر کر
کارواں پھر ملیں گے صبر کر صبر کر
ماہیوں نہ ہو اداس راہی
پھر آئے گا دورِ صح گاہی

ناصر کی ابتدائی شاعری اور ہجرت کے فوراً بعد کی شاعری میں ایک تھکن ہے۔ وہ آس پاس کے ماحول کو دیکھ کر افسرده ہیں لیکن دیوان کی شاعری میں ان کے اندر ایک تو انہا امید نظر آتی ہے۔ ان کی شاعری میں اداسیوں کی رات کے بعد رجائب کا سورج طلوع ہوتا ہے۔ وہ لوگوں کو امید دلاتے نظر آتے ہیں:

گھری نیند سے جاگو ناصر
وہ دیکھو سورج نکلا ہے

وقت اچھا بھی آئے گا
غم نہ کر زندگی پڑی ہے ابھی
ان کی شاعری کے آخری حصے میں امید کی جو روشنی کٹھی ہو گئی تھی، اسے ناامیدی کے انہیں بکھیر سکتے تھے:
ابالہ ایک شہر تھا سنتے ہیں اب بھی ہے
میں ہوں اُسی لئے ہوئے قریبے کی روشنی

فاطمہ وسیم

اردو شاعری اور شعریات

کراچی کے بارے میں سید محمد جعفری کی مزاحیہ شاعری

تعارف

سید محمد جعفری ۷ دسمبر ۱۹۰۵ء کو پھرسر، بھرت پور، ہندوستان کے ایک علمی گھرانے میں پیدا ہوئے۔ انھوں نے ڈی اے وی سکول لاہور سے میٹرک کیا اور پھر گورنمنٹ کالج لاہور سے کیمسٹری میں بی ایس سی کی ڈگری حاصل کی۔ بعد میں ایم اے (فارسی) اور یائل کالج لاہور سے کیا۔ دوبارہ گورنمنٹ کالج لاہور میں داخل ہوئے اور ایم اے (انگریزی) کی ڈگری حاصل کی۔ گورنمنٹ کالج لاہل پور (فیصل آباد) میں انگریزی، فرنس اور فارسی ادب کے استاد بھی رہے۔ ۱۹۳۰ء میں برطانوی حکومت کے ملکہ اطلاعات و نشریات میں شامل ہوئے۔ قیام پاکستان کے بعد کراچی گئے اور ملکہ اطلاعات میں اہم منصب پر فائز رہے۔ ۱۹۶۳ء میں انھیں پریس اور لیچرا تاشی بننا کرتہ ران بھیج دیا گیا۔ ۱۹۶۶ء میں ملازمت سے ریٹائر ہوئے اور کراچی آگئے۔ ستر سال کی عمر میں ۱۹۷۳ء کو اپنے خالق حقیقی سے جا ملے۔

ادبی خدمات

سید محمد جعفری ایک صاحبِ اسلوب شاعر تھے۔ انھوں نے سیاسی اور سماجی موضوعات پر ۸۳۰ کے لگ بھگ نظمیں تحریر کیں۔ ان کے انتقال کے بعد ان کی شاعری کے مجموعے شوخی تحریر، تیرنیم کش اور کلیات سید محمد جعفری شائع ہوئے۔

تجزیہ

کراچی پاکستان کا سب سے بڑا شہر اور صنعتی مرکز ہے۔ ۱۹۴۷ء میں پاکستان کی آزادی کے وقت اسے دارالحکومت منتخب کیا گیا۔ اس وجہ سے شہر میں لاکھوں مہاجرین آئے۔ پاکستان کا دارالحکومت اور بین الاقوامی بندرگاہ ہونے کی وجہ سے شہر میں صنعتی سرگرمیاں دیگر شہروں سے قبل شروع ہو گئیں۔ پورے پاکستان سے لوگ روزگار کی تلاش میں کراچی آتے تھے اور اس وجہ سے یہاں مختلف مذہبی، نسلی اور لسانی گروہ آباد ہوئے۔ شاعری پاکستانی ثقافت میں گہرائی سے سراپا تکمیل کیے گئے۔ اور اسے فن کارانہ اور فلکری تبصرے کی علامت سمجھا جاتا ہے۔ کراچی میں دانش وردوں اور شاعروں کی ایک بڑی جماعت ہے جو اپنا کلام پیش کرتے ہیں اور اس کے ذریعے اپنی سوچ اور فلکر کو پھیلاتے ہیں۔ شہر میں کام کے بہتر موقع ملنے کی امید میں شاعروں کی ایک بڑی تعداد بھی کراچی آگئی۔ شاعری کے مرکزی خیال اور موضوعات بہت مختلف تھے، لیکن زیادہ تر معاشرتی اور ثقافتی تبصرے ہوتے۔ کراچی کے کچھ شاعر قابل ذکر ہیں جن میں سرفہrst اد جعفری، پروین شاکر، جون ایلیا، فہیدہ ریاض، عشرت آفرین، انور شعور اور دیگر شامل ہیں۔ اسی طرح کراچی کے بارے میں بہت سی اردو اور انگریزی کتابیں لکھی گئیں۔ کراچی جا لافانی کردار (ترجمہ: کراچی کی نامور شخصیات، تحریر: گل حسن گلمنتی)۔ کراچی سے تعلق رکھنے والی تقریباً ۲۵۰ عظیم شخصیات کے خاکوں پر مشتمل کتاب ہے، جنہوں نے اس شہر کی ترقی میں اپنا کردار ادا کیا تھا۔ اگرچہ کتاب شخصیات کے خاکوں پر مبنی ہے لیکن اسے اس انداز میں ترتیب دیا گیا ہے کہ کراچی کے ارتقا اور ترقی کی تصویر واضح ہو جاتی ہے۔ ایڈیٹر حمیدہ کھورو اور انور معراج نے *Karachi – Megacity of Our Times* میں بیش از افراد کے ایک نیند کی بستی والے شہر کو ایشیا کے سب سے بڑے شہر میں تبدیل کرنے کی کہانی بتائی ہے۔ *St. Patrick's: A Journey of 175 Years* کتاب نیادی طور پر مختلف دستاویزات کا ایک مجموعہ ہے۔ اس میں تصاویر کا اضافہ کراچی کے ایک تاریخی نشان، اس ورش یادگار کی خوب صورتی اور اہمیت کو گہرائی سے سمجھنے میں مدد کرتا ہے۔

Instant City: Life and Death in Karachi میں سیٹی انسکیپ ۲۰۰۹ء میں ایک سگنیں دن کا اہم

واقعہ پیش کیا گیا ہے جو کراچی میں جاری فرقہ دارانہ تناؤ پر روشنی ڈالتا ہے۔ جب شیعہ مذہبی جلوس کے ذریعے بم دھماکے ہوئے، جس کے بعد کراچی کے تجارتی ضلع میں سینکڑوں کار و باروں کو نذر آتش کیا گیا۔ کراچی کے باشندوں کے کوائنڑو یوں کے ذریعے، انسکیپ نے اس خوف ناک دن کی جھلک دکھائی ہے۔

بلال تویر کی لکھی ایک بہت ہی متاثر کن کتاب ہے۔ مصنف کراچی میں پیدا ہوئے اور ان کی پروش بھی وہیں ہوئی۔ گندگی، مستقل طریق جام، بہت سارے لوگوں کی دل کشی اور دوسروں کی گھبراہٹ اس کتاب کے ہر صفحے پر نظر آتی ہے۔ آپ واقعی محسوس کرتے ہیں کہ آپ سی دیوں میں کچرا پھیلائے ہوئے ساحل سے لے کر بازاروں کی بھڑکتی سڑکوں تک ہیں۔

فلکری خیالیہ

اردو کی مزاحیہ شاعری میں نظیر اکبر آبادی کے بعد قابل ذکر ناموں میں سید محمد جعفری بھی شامل ہیں۔ سید محمد جعفری نے اپنی طنزیہ اور مزاحیہ شاعری میں پاکستان کی، خاص طور پر کراچی کی سیاسی و سماجی صورت حال کو صحیح نتاظر میں دیکھا اور اسے پرکھ کر تجزیہ کی روایت کو فروغ دیا۔ طنز و مزاح کے ایک معترض منفرد شاعر کی حیثیت سے جعفری کی شہرت کا آغاز حقیقتاً قیام پاکستان کے بعد ہوتا ہے۔ ۱۹۵۰ء اور ۱۹۷۳ء کے درمیانی عرصے میں انہوں نے جو کچھ کہا ہے، اسے ان کی شاعری کا بہترین حصہ کہا جاتا ہے۔ سید محمد جعفری کی طزو ظرافت میں جو بے اعتدالیاں موضوع بنی ہیں، ان کا تعلق میسویں صدی کے سماجی و تہذیبی روایوں سے ہے۔ اہم بات یہ ہے کہ دیر تک زندہ اور موثر ہے وابی شاعری کی جو صلاحیت اکبر کے طزو ظرافت میں ملتی ہے، وہی سید محمد جعفری کے یہاں بھی نظر آتی ہے۔ سید محمد جعفری کے ذہن کو حصول تعلیم کی طرح حصول معاش کے مسائل نے بھی ان کی زندگی کے مختلف تجربوں سے ہم کنار ہونے کا موقع دیا۔ جس کی وجہ سے ان کی شاعری سنی سماں باتوں یا خواب و خیال کی دنیا میں نہیں رہتی بلکہ زندگی کے واقعات و حقائق سے متصل ہے۔

فرمان فتح پوری کہتے ہیں کہ گھر کی فضا نے سید محمد جعفری کے ذہن کو بچپن ہی سے مشرقی تہذیبی روایات سے مانوس کر دیا تھا۔ انہوں نے طزو ظرافت کا نشانہ مختلف معاشرتی مسائل کو بنایا ہے۔ سید محمد جعفری کی بالغ نظری اور ادبی

بصیرت نے ان کے فن کی آب یاری کی ہے۔ وہ نصرف معاشرے کی خامیوں اور براہمیوں کی طرف اشارہ کرتے ہیں بلکہ سوسائٹی کی مفاد پرستی اور بے راہ روی کو بھی بے نقاب کرتے ہیں۔ جتنا عرصہ وہ کراچی میں رہے انہوں نے بہت سی شاعری اس بارے میں کی۔

فني خصوصيات

سید محمد جعفری کی شاعری میں زبان و بیان کی چینگی اور جامعیت نظر آتی ہے جس کے سبب ان کی شاعری کا دائرة ان کے ہم عصر مزاج نگار شعراء کے مقابلے میں زیادہ خوب صورت اور وسیع ہو گیا ہے۔ اس کا ایک خاص پس منظر ہے۔ سید محمد جعفری نے ۱۹۰۵ء میں ایک ایسے گھرانے میں جنم لیا جس میں شعرو و ادب کی روایت کئی نسلوں سے قائم تھی۔ اقبال اور غالب کے مصرعوں اور اشعار کا جیسا خوب صورت اور بامعنی استعمال سید محمد جعفری نے اپنی ظریفانہ شاعری میں کیا ہے، شاید یہ کسی اور نے کیا ہو۔ جعفری کے کلام کی ایک خصوصیت و انفرادیت یہ بھی ہے کہ اس میں موضوعات کی رنگارنگی کے ساتھ ساتھ ظرافت کی موجودگی بھی ہر جگہ نظر آتی ہے۔ ظزو مزاج ان کے ہاں ایک دوسرے میں پیوست ہو کر نمودار ہوتے ہیں۔ اپنی شاعری میں مزاج کے تیز تیر چلانے میں یا نظر کے نشتر چھائیں، ان کے پیش نظر مریض نہیں ہمیشہ مرض ہوتا ہے۔ تخلیقی ذہن رکھنے والے ایک حساس شاعر کی حیثیت سے انہوں نے شاعری کی ذریعے اپنے دل و دماغ کے بوجھ کو ہلاک کیا اور سری طرف عوام الناس کے خیالات و جذبات کی ترجمانی کر کے انھیں تنخ حالات میں بھی زیر لب مسکراتے رہنے، زمانے کے ستم کو ظفر کا نشانہ بنانے اور عزم و حوصلہ کے ساتھ جیتے رہنے پر آمادہ رکھا۔

طريقۂ کار

ان کی شاعری کو کلیات سید محمد جعفری کی شکل میں ۱۳ جون ۲۰۱۲ء کو مرتب کر کے انتظار حسین نے نذرانہ عقیدت پیش کیا۔ یہ سنگ میل پبلشرز، لاہور سے شائع ہوئی۔ ان کی کتاب شوخی تحریر کا دیباچہ فرمان فتح پوری نے ۱۲۹ اپریل ۱۹۸۳ء کو لکھا اور تیر نیم کش کا پیش لفظ انتظار حسین ۲۰ جون ۲۰۰۶ء کو تحریر کیا۔ کلیات تین حصوں میں تقسیم کیا گیا ہے۔ اول: ظزو مزاج کی شاعری، دوم: سنجیدہ کلام، سوم: نعت،

منقبت، قصائد اور مرثیوں پر مشتمل ہے۔ اگر ہم کلیات کے حصہ اول پر غور کریں تو پہلا موضوع ”میرادیوالا“، اور آخری ”عیدالاضحیٰ“ ہے۔ کلیات میں موضوعات کے ساتھ کوئی خاص تاریخی معلومات حاصل نہیں ہوتیں جس سے ہمارے علم میں اضافہ ہو کہ کون سی نظم کب لکھی گئی ہے۔ طنز و مزاح کے حصے میں کراچی شہر کو انہوں نے اپنا موضوع بنایا اور اس کے بارے میں ان کی نظمیں ملتی ہیں۔ کلیات کے مطابق جن نظموں کے عنوان میں کراچی کا لفظ آرہا ہے وہ کل بارہ ہیں:

- ۱۔ کراچی سے لا ہور بذریعہ تیز گام
- ۲۔ کراچی کی صنعتی نمائش
- ۳۔ کراچی میں بارش
- ۴۔ کراچی کا ٹریفیک
- ۵۔ کراچی
- ۶۔ کراچی کے مچھر
- ۷۔ کراچی (مختلف نظم، یکساں عنوان)
- ۸۔ کراچی کی سڑکیں
- ۹۔ کراچی کا مسئلہ
- ۱۰۔ کراچی میں شادیاں
- ۱۱۔ کراچی میں ملیریا
- ۱۲۔ کراچی کا موسم

اس سے ہمیں پتا چلتا ہے کہ دو مختلف نظموں کا ایک ہی عنوان ہے مثال کے طور پر ”کراچی“ اور کہیں نظموں کا مرکزی خیال ایک جیسا ہے مگر نظم کا عنوان تھوڑا سا مختلف ہے مثال کے طور پر ”کراچی میں ملیریا“ اور ”کراچی کے مچھر“۔ اس کے علاوہ ان کی دوسری نظموں میں بھی کراچی کا ذکر آتا ہے اگرچہ پوری نظم اس کے بارے میں نہیں۔

کراچی پر مزاحیہ شاعری

اب ہم سید محمد جعفری کی مزاحیہ نظموں سے لیے گئے چند اشعار پر روشنی ڈالتے ہیں:

اے کراچی تیری رونق اور شہروں میں کہاں
مچھروں کی بین الاقوامی نمائش ہے یہاں
کس قدر آباد ہیں تیری نواحی بستیاں
ان میں مچھر میہماں ہیں اور مچھر میزان
مچھروں کے شہر میں حفاظان صحت کا نظام
کر رہا ہے پوری تن دہی سے اپنا کام

کراچی کے مچھر نظم میں کراچی کے ماحول کے بارے میں بات کی گئی ہے کہ یہاں پہ ہر قسم ہر سل کا مچھر پایا جاتا ہے۔ کراچی اب مکھیوں کی بھیڑ سے دو چار ہے۔ کیڑے ہر محلے، بازار اور دکان میں ہر جگہ نظر آتے ہیں اور کسی کو بھی نہیں بخشنے۔ وہ فٹ پاتھوں، اسٹوورز اور کاروں اور گھروں سے باہر اور سبزیوں سے لے کر لوگوں تک، ہر سطح پر دست یاب ہیں۔ وہ یہاں طنز کرتے ہوئے کہہ رہے ہیں کہ مچھروں کی باتوں اور حکتوں کی رونق ہر طرف لگی ہوئی ہے۔ شہر میں اتنی آلوگی ہے اور گند اپانی کھڑا ہے جس میں مچھر پیدا ہو رہے ہیں۔ شہر کی آلوگی مچھر کی نشوونما کا سبب بن رہی ہے اور بیماریاں پرداں چڑھ رہی ہیں جس کی بد دلت شہر میں صحت کی صورت حال بہت زیادہ خراب ہے اور عوام کو معدے کی اور طرح طرح کی بیماریاں لگ رہی ہیں۔

مسئلہ یہ ہے کراچی ہے جو مفقود الخبر
اس کو لے جائیں گے کچھ کار اب دیکھیں کہ کدر
اے کراچی ہوشیار اب منزلوں میں ہے خطر
تو ہے بھولا بھالا اور رہن ہیں تیرے ہم سفر
بولنے والا نہیں کوئی کہ سب ہیں بے زبان
آدمی سب چل دیئے باقی ہیں بھیڑ اور بکریاں

کراچی ایک وقت میں پاکستان کا دارالحکومت تھا اور اس کی بندگاہ میں بہت زیادہ تجارت ہوتی تھی۔ اس شہر میں سرمایہ کاری بہت زیادہ تھی جس کی وجہ سے بیرون ملک تجارتی تعلقات پروان چڑھے لیکن اس کے برعکس اب کراچی کو کوئی نہیں پوچھتا اور یہ جگہ لاوارث ہوتی جا رہی ہے۔ یہ خوب صورت شہر نہ صرف نادان لوگوں کے ہاتھوں بر باد ہو رہا ہے بلکہ اس کے ساتھ ساتھ چور اور ڈاؤ اس کے خزانے کو بھی لوٹ رہے ہیں۔ جعفری کراچی کے رہنے والوں کو خبردار کر رہے ہیں کہ راستوں پر بازاروں پر لوگ ہوشیار ہو جائیں اور محتاط رہیں کہ کہیں بھی ڈاؤں اور چوروں کا حملہ ہو سکتا ہے۔ لیکن لوگوں کی معصومیت کا ناجائز فائدہ اٹھا رہے ہیں۔ اس کے ساتھ شاعر کراچی کے لوگوں کو ظذر کرتے ہوئے کہہ رہا ہے کہ تم سب خاموش ہو کر ہاتھ پر ہاتھ رکھ کر نہ بیٹھو بلکہ کچھ کرو۔ تم بھیڑ بکریوں کی مانند ہو گئے ہو جو حکمرانوں کی اندھی پیروی کر رہے ہو۔ اس رویے کو ختم کر کے آگے بڑھو اور بہتری کی طرف قدم بڑھاؤ:

شہر کراچی کو سڑکوں نے یوں مل کر بد نام کیا
ٹھیکیدار نے ان پر کالک ملنے کا اقدام کیا
باول پر سے میکپ دھویا، راز کو طشت از بام کیا
”الٹی ہو گئیں سب تدیریں کچھ نہ دوانے کام کیا“
دیکھا اس بیماری ”زر“ نے آخر کام تمام کیا

سڑکوں کی خراب حالت لوگوں کو بے حد تکلیف کا باعث بنتی ہے، جس کی وجہ سے دفتری اوقات میں ٹرینک جام رہتا ہے اور حادثات پیش آتے ہیں۔ کچرے کے ڈھیر سڑکوں پر ہر جگہ دیکھے جاسکتے ہیں۔ سڑکوں پر کوڑے سے بدبو آتی ہے اور سڑکوں پر گڑھے ہیں جس سے سفر کرنا مشکل ہو جاتا ہے۔ بارش سے نالے بھر جاتے ہیں اور نکاسی آب کے ناقص نظام کے نتیجے میں سڑکوں پر پانی بھر جاتا ہے جس کے نتیجے میں انھیں نقصان ہوتا ہے۔ اس خراب نظام نے بہت ساری مہلک یہاں بھی پیدا کیں اور ماحول کو آسودہ اور سڑکوں کی خوب صورتی کو تباہ کر دیا ہے۔ سڑکوں کی خراب صورت حال کی وجہ سے سارا ٹرانسپورٹ سسٹم بری طرح متاثر ہو رہا ہے۔ انہوں نے یہاں میر تقی میر کا حوالہ

بھی دیا ہے:

میں ہوں ایک پرانا مقامی مہاجر
کہ دنیا کے فانی میں سب ہیں مسافر
میں بیکار تھا پہلے اب ہوں میں تاجر
میں کرتا ہوں وعدہ یہ ملت کی خاطر
اگر چور بازار سے کچھ کمائوں
تو اک سنگ مرمر کی مسجد بناؤں

نظم ”ابن الوقت“ میں کراچی کے مہاجر لوگوں کے بارے میں ذکر کیا گیا ہے کہ انہوں نے یہاں رہ کر کراچی کے خزانوں کو اپنے مفاد کے لیے پامال کیا ہے اور اسی کے بعد دولت ان کا شمار امیر لوگوں میں ہو گیا ہے۔ جن لوگوں کے ہاتھ پہلے خالی تھے؟ اب وہی ملک و قوم سے وعدے کر رہے ہیں کہ قوم کے ان پیسوں سے مسجد کی تعمیر کریں گے۔ یہاں انہوں نے طنزیہ انداز میں بیان کیا ہے کہ ناجائز طریقے سے کمایا ہوا پیسہ ایک نیک کام میں خرچ کرنے کا ارادہ رکھتے ہیں۔ اپنی شاعری میں انہوں نے طنز کیا ہے اور ساتھ ہی ساتھ لوگوں کو شعور دیا کہ وہ اپنی اصلاح کریں۔ جعفری نے اپنی شاعری کے ذریعے کراچی کے لوگوں کو خوابِ غفلت سے جگانے کی کوشش کی ہے۔ انہوں نے معاشرے کی ناہمواریوں کو اپنی شاعری کا حصہ بن کر لوگوں کی اصلاح کرنے کی کوشش کی ہے۔

سید محمد جعفری اپنی طنز و مزاح کی شاعری کے ذریعے لوگوں کو بیدار کرنے میں کسی حد تک کامیاب رہے۔ اگر آج کراچی کی صورت حال کو دیکھا جائے اور ان کی شاعری کو سامنے رکھا جائے تو کراچی کے حالات کچھ جگہوں پر بہتر ہوئے ہیں۔ سڑیٹ کرائیز، لوٹ مار اور قتل و غارت گری کم ہوئی ہے مگر کچھ مسائل ابھی بھی قبل توجہ ہیں جیسے آلو دگی اور ناقص سرکاری نظام۔ ضرورت ہے کہ محنت اور دیانت داری سے ان مسائل کا قبل عمل حل تلاش کیا جائے۔ سید محمد جعفری کی شاعری اس معاملے میں ہمارے لیے مشعل راہ ہے۔

محمد علی

اردو شاعری اور شعریات

جون ایلیا: فکر و فن

جون ایلیا کی شخصیت کا نقشہ ان کے دوست قمر رضی نے اس طرح پیش کیا ہے: ”ایک زور درنج مگر بے حد مخلص دوست، اک شفیق اور بے تکلف استاد، اپنے خیالات میں ڈوبا ہوارا گیر، اک مرعوب کن شریک بحث، ایک مغروف فلسفی، اک فوراً رو دینے والا غمگسار، نارواحد تک خود دار اور سرکش عاشق، ہر وقت تمبا کونو شی میں بنتا رہنے والا خلوت پسند، انجمن ساز، بہت ہی ناتواں مگر ساری دنیا سے بے یک وقت جھگڑا مول لے لینے کا خونگر، سارے زمانے کو اپنا حرم بنا لینے والا نامحرم، حد درجہ غیر ذمہ دار، ایک شدید الحس نادرہ کار شاعر، یہ ہے وہ فن کا رجسٹر جوں ایلیا کہتے ہیں۔“ ذیل میں ان کی فکر و فن کا ایک مختصر تعارف پیش کیا جا رہا ہے۔

جون ایلیا کے موضوعات

جون ایلیا کی شاعری کا ایک اہم موضوع رومانیت ہے۔ ان کی رومانوی شاعری میں کلاسیکیت کے ساتھ ساتھ عشق و رومان کے عصری تقاضے بھی نظر آتے ہیں۔ جون ایلیا کا تجربہ عشق روایتی نہیں ہے۔ وہ محبوب کی ناز بردار یوں میں مشغول نہیں نظر آتے بلکہ وہ محبوب کو نظر انداز بھی کرتے ہیں، محبوب کو تکلیف میں دیکھ کر خوش ہوتے ہیں، محبوب کی شکل بھول جاتے ہیں۔ اس ضمن میں ان کے موضوعات ناصر کاظمی اور فراق گورکھ پوری وغیرہ کی روایت ہی کا تسلسل ہیں۔ ان کے کچھ اشعار بے طور مثال ملاحظہ کیجیے:

ایذا دہی کی داد جو پاتا رہا ہوں میں
ہر ناز آفرین کو ستاتا رہا ہوں میں

خود ہی وہ آ گیا تھا دل کے قریب
ہم ہیں مارے ہوئے سہولت کے

وہ مضامین جو جون سے پہلے ناصر کاظمی اور فراق اپنی غزلوں میں باندھ چکے ہیں وہی مضامین، اور کچھ نئے
مضامین جوں نے اپنے انداز سے باندھے ہیں۔ مثلاً محبوب سے فرقہ پر خوشی کا اظہار، محبوب کی ملاقات میں کسی اور
کی کمی، اپنے محبوب پر شکوہ و شبہات وغیرہ۔ مثال ملاحظہ کیجیے:

عجیب ہے میری فطرت کہ آج ہی مثلاً
مجھے سکون ملا ہے ترے نہ آنے سے

زمانہ تھا وہ دل کی زندگی کا
تری فرقہ کے دن لاوں کہاں سے

تو ہے پہلو میں پھر تیری خوشبو
ہو کے باسی کہاں سے آتی ہے

غرض جوں کے یہاں مختلف مضامین ایسے ملتے ہیں جو غزل کے دامن کو وسیع کرتے ہیں اور روایتی غزل
سے انحراف کے طور پر بھی سامنے آتے ہیں۔

جون ایلیا فلسفیانہ بصیرت کے مالک شاعر تھے۔ اوائلِ عمر سے ہی ان کو فلسفہ میں دل چسپی رہی تھی۔ انہوں
نے دنیا کے تمام مشہور اور تقریباً ہر فلسفی کو پڑھا۔ انہوں نے مدرسون میں فلسفہ منطق وغیرہ کی باقاعدہ تعلیم حاصل کی۔
یہی سبب ہے کہ ان کی شاعری میں ان کا علم موج زن نظر آتا ہے۔ وہ کائنات کی ہر شے پر بحث کرتے ہیں اور اپنا
نظریہ قائم کرتے ہیں۔ انہوں نے اپنی شاعری میں خدا، ذات و کائنات اور زندگی کے موضوعات کو بیان کرنے کی
کوشش کی ہے:

زندگی کیا ہے اک ہنر کرنا
سو قرینے سے زہر پیجیے گا

جو گزاری نہ جا سکی ہم سے
ہم نے وہ زندگی گزاری ہے

تصویرِ خدا کے بارے میں چند اشعار ملاحظہ کیجیے:

خدا یا ترے حسنِ تقویم میں ہم
تضادِ وجود و عدم دیکھتے ہیں

اے خدا جو کہیں نہیں موجود
کیا لکھا ہے ہماری قسمت میں

جو کہیں بھی نہ ہو، کبھی بھی نہ ہو
آپ اس کو خدا سمجھ یلچ

جون ایلیا کے کلام میں یقین و گمان کی کش مش بھی بہت اہم مقام رکھتی ہے۔ وہ فلسفہ کے دیقق مطالعہ کی وجہ سے تشکیل کا شکار ہوئے، جس کا اظہار انہوں نے خود کیا ہے: ”میں فلسفے کا مطالعہ کرنے کے نتیجے میں اپنی تمام تر یقینیات سے محروم ہو گیا۔“

اس ذہنی تصاصم نے ان کو لا ادریت میں بنتلا کر دیا جس سے ایسی کرب ناک صورت پیدا ہو گئی کہ ان کو خود کے موجود ہونے پر بھی یقین نہیں رہا۔ جوں فلسفے کے اس گھرے مطالعے کے نتیجے میں بے یقین، فکری ہجوم اور کثرتِ ادھام کا شکار ہو کرنی پسندی کی طرف شدت سے مائل ہو گئے:

پڑے ہیں ایک گوشے میں گماں کے
بھلا ہم کیا ہماری زندگی کیا
میں ہوں بھی یا نہیں ہوں عجب ہے مرا عذاب
ہر لمحہ ”یا“ کے ساتھ ہوں، تم کس کے ساتھ ہو؟

جون ایلیا کے مزاج میں ہر چیز سے انکار تھا۔ یہاں تک کہ انہوں نے خدا کے اور خود اپنی ذات کے وجود

سے انکار کر دیا۔ وہ معاشرے کے ہر ضابطے اور قاعدے کی نفی کرتے رہے۔ وہ لکھتے ہیں: ”میں اپنے مزاج میں شروع سے ایک نفی پسند (Nihilist) اور فوضوی (Anarchist) تھا اور کسی بھی ضابطے اور قاعدے کو تسلیم نہیں کرتا تھا،“

جس کو بھی شیخ و شاہ نے حکم خدا دیا قرار
ہم نے نہیں کیا وہ کام ہاں بے خدا نہیں کیا

جون کی شاعری کا ایک بنیادی پہلو داخلی نفسیات کی ترجمانی ہے۔ ان کی شاعری میں اپنی ذات کی تہائی، لوگوں سے بے زاری، باطنی صدائیں، یاسیت و قوطیت وغیرہ کے موضوعات نمایاں نظر آتے ہیں۔

میں اب ہر شخص سے اکتا چکا ہوں
فقط کچھ دوست ہیں، اور دوست بھی کیا

جون ساری زندگی اپنے شدید انداز پرست اور پرغورو رویے کے باعث تہار ہے۔ کسی نے ان کا ساتھ زیادہ دیر تک نہیں نبھایا۔ ان کا شعر ہے:

ایک ہی فن تو ہم نے سیکھا ہے
جس سے ملیے اسے خفا کیجے
انھوں نے اپنی اس خارجی اور داخلی تہائی کو شاعری میں بیان کیا ہے۔

ہم تو اپنی تلاش میں اکثر
از سما تا سک گئے ہوں گے

اتنا خالی تھا اندر وہ میرا
کچھ دونوں تو خدا رہا مجھ میں

مستقل بوتا ہی رہتا ہوں
کتنا خاموش ہوں میں اندر سے

اپنے انشائیے ”سیراب“، میں اپنی تہائی کے متعلق لکھتے ہیں: ”میں تو اپنے ہی اندر بولتے بولتے اتنا تھک

گیا ہوں کہ مجھے اپنے سینے کو سکھ پہنچانے کے لیے موت سے بھی زیادہ کوئی لگاتار خاموشی چاہیے۔“

آپ اپنے سے ہم سخن رہنا
ہم نہیں! سانس پھول جاتی ہے

میں رہا عمر بھر جدا خود سے
یاد میں خود کو عمر بھر آیا

جون ایلیا کے ہاں ترقی پسند شاعری جیسی نشاطیہ کیفیت نہیں ہے۔ ان کے یہاں بے زاری ہے، نا آسودگی ہے۔ ان کی شاعری میں یاسیت و قتوطیت ہے اور کہیں کہیں رجائیت بھی۔ ایک طرف کہتے ہیں:

خواب و خیال و وہم و گماں کچھ نہیں بجا
کیا پوچھتے ہو دل کا زیاں کچھ نہیں بجا

دوسری طرف کہتے ہیں:

مر نہ جاتے تو اور کیا کرتے
بے تمنا جیا گیا ہی نہیں

کمال احمد صدقی کے قول: ”قوطیت و رجائیت کا ایک عجیب سقّم ہے اور یہ سقّم ایک paradox ہے۔“

کوئی امید دلاو کہ آرزو تو رہے
نظر اٹھے نہ اٹھے دل ہی کچھ ٹھہر جائے
قدم اٹھیں نہ اٹھیں کوئی جتو تو رہے
ہو چارہ غم جاں کیا یہ گفتگو تو رہے

ان کی المیہ شاعری کا سب سے بڑا سبب ہجرت ہے۔ جون ایلیا کی شاعری میں اپنے دُنیا امر وہ سے ہجرت کا دکھ نظر آتا ہے۔ ان کی شاعری میں تقسیم کے وقت فسادات کا دکھ اور اس بات کا دکھ، کہ جس مقصد کے لیے ہجرت کی وہ مقصد پورا نہ ہو سکا، بہت نمایاں ہے۔ اس دور کے اکثر شعرا کی طرح جون نے بھی ہجرت کا کرب، نئے شہر میں اجنبیت کا احساس، ماضی کی یادیں وغیرہ جیسے موضوعات بیان کیے ہیں:

وہ جو تعمیر ہونے والی تھی
گلگنی آگ اس عمارت میں

بہت بحال ہیں بستی ترے لوگ
تو پھر تو کیوں سنواری جا رہی ہے

وہ جو اپنے مکان چھوڑ گئے
کیسے دنیا جہاں چھوڑ گئے

تری بانھوں سے ہجرت کرنے والے
نئے ماحول میں گھبرا رہے ہیں

انھوں نے اس ہجرت کے کرب کو جس شدت سے محسوس کیا اسی شدت سے الفاظ میں بیان کر دیا۔

جون ایلیا کا اسلوب

جون ایلیا کی شاعری کا جائزہ لیتے ہوئے ہمیں بھرپور کیفیات، جذبات کی فراوانی، ندرتِ خیال کے ساتھ اسلوب کی جدت اور طرزِ اظہار کی دل کشی کا احساس ہوتا ہے۔ ان کی چیدہ چیدہ خصوصیات درج ذیل ہیں۔

جدید شاعری میں علامت نگاری ایک رجحان کے طور پر سامنے آئی۔ جون ایلیا کے ہاں بھی علامت نگاری کا رجحان ملتا ہے، لیکن وہ اکثر علامت نگاری کی بجائے براہ راست اظہار کو ترجیح دیتے ہیں۔ ان کی شاعری سے یہ بات ثابت ہوتی ہے کہ شاعری میں محض بڑے اور اعلیٰ مضامین ہی نہیں بلکہ عام زندگی کے مضامین بھی شاعرانہ فن کاری سے نظم کیے جاسکتے ہیں۔ چند اشعار بطور مثال ملاحظہ ہوں:

کون اس گھر کی دیکھ بھال کرے
روز اک چیز ٹوٹ جاتی ہے

اس شعر میں گھر کو ذات کی علامت بنایا گیا ہے۔ جون نے گھر کے علاوہ شہر اور شہر کے متعلقات کا بھی بطور علامت

بہت استعمال کیا ہے جوان کے وطن سے جدائی اور بھرت کے کرب کو ظاہر کرتی ہیں۔

لٹا دے نیند کے بستر پر اے رات!

میں دن بھر اپنی پلکوں پر رہا ہوں

جدید شاعری میں رات درد و الم کی، دن خوشی و اطمینان کی اور نیند آرام و سکون کی علامت ہے۔ اس شعر میں یہ تینوں الفاظ تقریباً اسی مفہوم میں ادا ہوئے ہیں۔ لیکن رات سے نیند کے بستر پر لٹانے کی بات یعنی دکھ اور تکلیف میں آرام و سکون کی توقع ایک ایسا خیال ہے جس نے اس شعر میں ندرت پیدا کر دی ہے۔

انھوں نے عام جدید شعرا کی طرح ہی لفظیات کو علامت کے طور پر استعمال کیا ہے۔ ان میں کوئی نئی بات محسوس نہیں ہوتی۔ البتہ ان عام علامتوں میں ان کا انداز بیاں بہت منفرد ہے اور اسی سے ان کے اشعار میں نیا پن محسوس ہوتا ہے اور ان علامات میں نئی معنویت پیدا ہوتی ہے۔

متروک الفاظ کا استعمال

جون ایلیا نے اپنی شاعری میں اردو کے بعض متروک الفاظ کو استعمال کیا اور انھیں دوبارہ زندگی بخشتی۔ مثلاً

نئیں، بسترا، جائیو، آئیو غیرہ۔ مثال ملاحظہ ہو:

تو اگر آئیو تو جائیو مت

اور اگر جائیو تو آئیو مت

اس کے علاوہ جون نے ایک شعر میں لفظ ”چاندنا“، استعمال کیا ہے جو اتر پردیش میں سورج لکنے کے فوراً بعد کے اجائے کو کہتے ہیں۔ جون نے علاقے میں رائج اس لفظ کو خوب صورتی کے ساتھ نظم کیا ہے۔

صحنِ خیالِ یار میں، کی نہ برس پ فرق

جب سے وہ چاندنا گیا، جب سے وہ چاندنی گئی

ایک شعر اور ملاحظہ کیجیے:

شش جہت آئنوں کے چیم چج

تو نے اپنی وہ بے رخی کیا کی؟

یہ ”بچم بیچ“ کے لفظ کا نادر استعمال جوں کے سوا کون کر سکتا ہے؟ حقیقت یہ ہے کہ اس لفظ کے استعمال کے بعد اگر اس کے بجائے بیچوں بیچ استعمال کریں تو شعر کا لطف ہی ختم ہو جاتا ہے۔
جوں ایلیا شعر میں لفظوں کی تکرار سے بھی حسن پیدا کرتے ہیں اور یہ تکرار عموماً شعر کی خوب صورتی میں اضافہ کرتا ہے:

اُس کی گلی سے اٹھ کے میں آن پڑا تھا اپنے گھر
ایک گلی کی بات تھی اور گلی گلی گئی

اس شعر میں ”گلی“ کے بار بار استعمال سے حسن پیدا ہو گیا ہے۔ درج بالا شعر میں ایک خاص بات اور ہے اور وہ یہ کہ گلی کی تکرار کے باوجود ہر بار اپنا الگ مفہوم ادا کر رہا ہے۔ جوں ایلیا کو الفاظ کی تکرار اور رد و بدل سے خاص تعقیب تھا۔ وہ کہیں مصروفہ اول کے الفاظ مصروفہ ثانی میں جن کے توان الٹ دیتے ہیں یا کہیں کچھ رد و بدل کے ساتھ مصروفہ ثانی لکھتے ہیں مثلاً:

یہ آرزو کا فسوں زارِ جادو دانہ کیا
نہ آرزو نہ فسوں زارِ جادو دانہ ہے

جوں ایلیا کے اس طرح کے اشعار عام قاری کو توصیہ اور لطف اندوز کرتے ہیں مگر ان میں کوئی خاص مغہوم موجود نہیں ہے۔

جوں ایلیا کے ہاں ترکیب سازی کا عمل باضابط و سعی پیمانے اور منظم طور پر نظر آتا ہے۔ انہوں نے نت نئی ترکیب وضع کی ہیں جو کہ عموماً فارسی آمیز ہیں۔ جوں ایلیا نے ہر تیسرے چوتھے شعر میں کوئی ترکیب استعمال کی ہے۔ ان کی استعمال کردہ ترکیب میں میاپن اور انوکھاپن دیکھ کر منہ سے بے ساختہ سبحان اللہ نکلتا ہے۔ ان کی استعمال کردہ کچھ ترکیب بہ طور مثال پیش کی جاتی ہیں۔ التفات مجرمانہ، امہات یقین، اندر وون حصہ خاموشی، آسمان خاموشی جاوید، بے روئی محفل یاراں، پاس وضع خرد، پرتو زخم خوں چکاں، پیرا یہ تسمی، پیر مغان ورنو قلندر، تضا و جود و عدم۔
جوں ایلیا نے اپنی شاعری میں ترکیب کا استعمال بہت زیادہ کیا ہے اور انہوں نے اس بات کا بھی خیال

رکھا کہ یہ تراکیب بامعنی، خوش آہنگ اور نئی ہوں۔ مذکورہ بالا چند تراکیب سے اس بات کا اندازہ ہوتا ہے کہ جون ایلیا نے یہ تراکیب وضع کرنے میں عرق ریزی سے کام لیا ہے۔ ان تراکیب پر پروفیسر منظر عباس نقوی کی رائے ملاحظہ کیجیے: ”ان کی فارسی ترکیبوں میں بڑی جدت طرازی اور نادرہ کاری پائی جاتی ہے اور اس سے اندازہ ہوتا ہے کہ زبان کے تخلقی استعمال پر انھیں کیسی بے پناہ قدرت حاصل ہے۔“

شکستِ اعتمادِ ذات کے وقت
قیامت آ رہی تھی، آگئی کیا

اب تو نہیں لذتِ ممکنِ شوق بھی نصیب
روز و شبِ زمانہ شوقِ محال پر سلام

کہیں کہیں جون نے پورے مصرے میں ترکیب استعمال کی ہے۔ مثلاً:
سرودِ آتشِ زریںِ صحنِ خاموشی
وہ داغ ہے جسے ہر شب جلانے لگتے ہو

جون ایلیا کا ان تراکیب کے استعمال میں ایک کمال یہ بھی ہے کہ وہ ان تراکیب کو باقی الفاظ اور ان کے پس منظر کی مناسبت سے نظم کرتے ہیں جس سے ان کے اشعار میں لفظی توازن قائم رہتا ہے اور معنی کو مزید مضبوط کر دیتا ہے۔

اردو شاعری میں دور قدیم سے ہی صنائعِ بدائع کا نمایاں مقام رہا ہے۔ اکثر کلاسیکی شعراء نے شعر کے آرائش اوصاف کی جانب خاص توجہ دی اور اس دور میں شاعری میں فنی محسن اور حسنِ ادا کو فوقيت حاصل تھی لیکن وقت کے ساتھ ساتھ اس اسلوب میں تبدلی آتی گئی اور اب جدید شاعری میں ارادتاً شعر میں صنائعِ بدائع کا استعمال عیب شمار ہوتا ہے اور جدید شاعری میں جو صنائعِ بدائع نظر آتے ہیں وہ ارادتاً کے بجائے فطر تا ہیں۔ جون ایلیا نے اپنے کلام میں فنی محسن کو خوب صورتی سے برتا ہے لیکن ہمیں صنائعِ بدائع کے بے جا استعمال سے اجتناب نظر آتا ہے۔

کلاسیکی شاعری میں تشبیہات کا عام رواج رہا ہے، اس کے برعکس جدید شاعری میں استعارات کی طرف خاص توجہ ہے۔ جون ایلیا کی شاعری کا جائزہ لینے کے بعد بہت تھوڑے اشعار ملنے ہیں جن میں تشبیہ استعمال ہوئی

ہے۔ انھوں نے جو بھی تشبیہات استعمال کی ہیں ان میں کوئی بھی ارادتابری ہوئی محسوس نہیں ہوتی۔ بقول جون ایلیا:

بات تشبیہ کی نہ کیجیے تو
دہر ہے صرف استعاروں کا

جون ایلیا کی یہ بات جدید شاعری پر پوری طرح صادق آتی ہے۔ چوں کہ استعارہ معنی کو محدودیت سے نکالتا ہے۔ لہذا جدید شاعری میں تشبیہ کی بجائے استعارات اور علامات کار، جان عام ہوا۔

اڑے جاتے ہیں دھول کی مانند
آندھیوں پر سوار تھے ہم تو

جون ایلیا کے یہاں استعارے کا عمل بھی بہت دل کش نظر آتا ہے۔ انھوں نے اپنے اشعار میں خوب صورت استعارات استعمال کیے ہیں اور بعض استعاراتی تسمیں بھی کہی ہیں جن میں ”اذیت کی یادداشت“ نمایاں ہے۔ ان کی غزلوں کے چند اشعار بطور مثال ملاحظہ ہوں:

ہے سلسلہ عجب کچھ اس خلوتی سے اپنا
سب اس کے گھر چلے ہیں ہم اپنے گھر چلے ہیں
”خلوتی“ یہاں خدا کا استعارہ ہے۔

تو اے بادِ خزان اس گل سے کہیو
کہ شاخِ اُمید کی اب تک ہری ہے
”گل“ ادھر محبوب کا ہی استعارہ ہے اور روایتی ہے لیکن جون نے اس کو رعایت لفظی سے خوب صورت بنایا ہے۔

جون نے اپنی شاعری میں خوب صورت تمیحات بھی استعمال کی ہیں۔ تمیحات کے الفاظ بظاہر مختصر ہوتے ہیں لیکن ان کے پیچھے وہ پورا واقعہ ہوتا ہے جو شاعر بتانا چاہتا ہے۔ اس صنعت کو جون نے بخوبی استعمال کیا ہے۔ شعر ملاحظہ ہو:

وہ ایک عجیب زیلخا ہے یعنی بے یوسف
ہمارے مصر میں اس کی مثال ہے بھی نہیں

جون کی شاعری میں صنعت تضاد کی بہترین مثالیں موجود ہیں۔ انھوں نے اپنی شاعری میں اس صنعت کو بڑے سلیقے سے استعمال کیا ہے۔ مثال ملاحظہ کیجیے:

اب کون نغم و زہر سے رکھے گا سلسہ
جینے کی اب ہوں ہے ہمیں، ہم تو مر گئے

جون ایلیا کی شاعری میں ہمیں خوب صورت پیکر تراشی کی مثالیں بھی نظر آتی ہیں۔ شعر ملاحظہ کیجیے:

اس گلی نے یہ سن کر صبر کیا
جانے والے یہاں کے تھے ہی نہیں

پیکر کشی کے ساتھ ساتھ جون نے منظر کشی بھی بہت عمدہ کی ہے۔ ان کی نظموں ”جشن کا آسیب“، ”اجنبی شام“، ”وقت“، ”فیصلہ“ وغیرہ میں دل کش منظر کشی نظر آتی ہے۔ جون ایسے منظر کشی کرتے ہیں کہ لمبے بھر میں تمام مناظر آنکھوں کے سامنے آ جاتے ہیں۔ مثال ملاحظہ کیجیے:

تھائی کا ایک جگل ہے سناٹا ہے اور ہوا
پیڑوں کے پیلے پتے ہیں نغمہ سرانے شامِ خزان

جون ایلیا نے اپنے اشعار میں دلچسپ محاورات سے شعری حسن اور معنویت بڑھانے کی کامیاب کوشش کی ہے:

کیا کیا نہ خون تھوکا میں اس گلی میں یارو
سچ جانا وہاں تو جو فن تھا رائگاں تھا

جون نے اپنے کلام میں بارہا ”خون تھوکنا“، محاورہ استعمال کیا ہے۔ یہ محاورہ ان کی زندگی کی مشکلات کی علامت ہے۔ اس کے علاوہ بھی انھوں نے کئی محاوروں سے شاعری میں حسن پیدا کیا ہے۔ مثلاً:

ترے عدم کو گوارا نہ تھا وجود مرا
سو اپنی نیخ کنی میں کمی نہ کی میں نے

جون کے کلام کی ایک اہم خوبی ان کا استفہا میہ انداز ہے جو ان کی ذہنی اور فرمی پختگی کا ثبوت ہے۔ انھوں

نے کیوں، کیسے، کب، کہاں جیسے الفاظ کو بہت سنجیدگی سے نظم کیا ہے۔ عام طور پر ان کے ایسے اشعار ان کی فلسفیانہ عظمت کا بھی ثبوت ہیں کیونکہ ان میں وہ زندگی، حیات و کائنات، وجود و عدم کے مسائل اٹھاتے نظر آتے ہیں۔

باز آ جائے کہ سب فتنے
آپ کی کیوں کے اور کیا کے ہیں

ایسے فلسفیانہ سوالات اور اتنی شدت سے یہ سوالات ہمیں غالب کے سوا کسی اور کے یہاں نظر نہیں آتے۔

جون ایلیا کا مکالماتی اندازان کی شاعری میں بہت نمایاں ہے اور مشاعروں میں ان کی طرزِ ادا کے باعث ان کے لمحے کی انفرادیت مزید واضح ہو جاتی ہے۔ ان کے ہاں مکالمہ بھی ہے اور کہیں یہ مکالمہ خود کلامی کے اندازان میں بھی سامنے آتا ہے۔ اس ضمن میں یہ اشعار ملاحظہ فرمائیے:

یہ غم کیا دل کی عادت ہے؟ نہیں تو
کسی سے کچھ شکایت ہے؟ نہیں تو

یہ بھی دیکھیے:

تم نے مجھ کو لکھا ہے میرے خط جلا دیجئے
مجھ کو فکر رہتی ہے آپ انھیں گنو دیجئے

آپ کا کوئی ساتھی دیکھ لے تو کیا ہوگا
دیکھیے میں کہتی ہوں یہ بہت برا ہوگا

درج بالا مثال کی روشنی میں یہ بات پورے وثوق کے ساتھ کہی جاسکتی ہے کہ جون ایلیا مکالمہ کو مصروعوں میں ڈھالنے کے فن میں درجہ کمال تک پہنچ ہوئے ہیں۔

جون ایلیا نے عام اور سادہ زبان میں اس طرح کے اشعار بھی کہے ہیں جو فوراً قاری کے تجربات سے ہم آہنگ ہو جاتے ہیں۔ ان کے اس طرح کے اشعار معنی آفرینی کی بہترین مثال ہیں۔ وہ باریک سے باریک نفیسات اور تجربات کو شعریت میں ڈھالنے میں ماہر تھے۔ مثال ملاحظہ ہو:

ہم نے جانا تو ہم نے یہ جانا
جو نہیں ہے وہ خوب صورت ہے
کتنی دل کش ہو تم کتنا دلجو ہوں میں
کیا ستم ہے کہ ہم لوگ مر جائیں گے

اس بحث سے جون کی فکر و فن کے کچھ پہلو ہمارے سامنے آئے ہیں۔ ان کی شخصیت اور شاعری کی بہت سی جہات مزید سینکڑوں صفحات کی متفاضلی ہیں۔ یہاں ریخت کی ویب سائٹ پر موجود ان کے بارے میں یہ الفاظ بڑے برعکس معلوم ہوتے ہیں: ”جون بڑے شاعر ہیں تو اس لئے نہیں کہ ان کی شاعری ان تمام کسوٹیوں پر پوری اترتی ہے جو صدیوں کی شعری روایت اور تنقیدی معیارات کے تحت قائم ہوئی ہے۔ وہ بڑے شاعر اس لئے ہیں کہ انسان کی جذباتی اور نفسیاتی کیفیات پر جیسے اشعار جون ایلیانے کہے ہیں، اردو شاعری کی روایت میں اس کی دوسری مثال نہیں ملتی۔“

نیپا عابد

اردو شاعری اور شعریات

نسرين انجم بھٹی

اپنے عہد کی منفرد شاعرہ نسرين انجم ۲۶ جنوری ۱۹۳۳ء کو کوئٹہ میں پیدا ہوئیں۔ ابتداء میں سندھ سکول سے پڑھا، ایف اے سکھر سے کیا۔ ذہین ترین طالبات سے تھیں، BNR سے وظیفہ حاصل کیا۔ پھر نیشنل کالج آف آرٹس، لاہور میں داخلہ لیا۔ ۱۹۶۵ء میں ایم اے اردو کیا۔ ۱۹۷۱ء میں ریڈ یو پاکستان سے وابستہ ہو گئیں اور اس ادارے کی پہلی خاتون ڈائریکٹر جزل قرار پائیں۔ ان کی عادت تھی کہ وہ روٹی پکانے کے بعد کوئلے سے دیواروں پر شاعری کرتیں اور صبح اسے کاغذ پر لکھ لیتیں۔ انھیں موسیقی کا بھی شوق تھا اور مصوری بھی کرتی تھیں۔ ان کی شادی ۱۹۷۷ء میں زیر رانا سے ہوئی جو خود بھی لکھنے لکھانے سے وابستہ تھے۔ وہ روز نامہ جنگ میں صحافی تھے اور کئی کتابیں لکھ چکے تھے۔

نسرين انجم ایک ترقی پسند خاتون تھیں۔ وہ ڈاکٹر سجاد رضوی (جو اورنیٹ کالج کے زمانے میں مغربی تقدیم کی تعلیم دیتے تھے) سے بہت متاثر تھیں۔ جب انھوں نے مقالہ لکھا تو ڈاکٹر عبادت بریلوی ان کے گمراں تھے اور انھیں کی طرح ترقی پسند اور جدید نظریات کی حامل شاعرہ شاہستہ حبیب ان کی بہترین دوست تھیں۔ دونوں نے فہیم جوزی کے ساتھ مل کے اپنا ایک ادبی حلقة بنارکھا تھا۔

انھیں اپنے منفرد ترقی پسند خیالات اور ثابت سوچ کی وجہ سے قدامت پسند سوچ رکھنے والوں کی مخالفت کا بہت سامنا کرنا پڑا۔ لیکن چوں کہ وہ بہت حوصلہ مند اور بہادر خاتون تھیں سب کا ڈٹ کر سامنا کیا۔ نسرين انجم بھٹی بہت سی زبانوں سے واقف تھیں۔ وہ پنجابی اور سندھی پر عبور کھلتی تھیں۔ جی ایم سید کی یادداشتیں کو سندھی اور اردو میں ترجمہ کیا۔ اکادمی ادبیات پاکستان اور اسٹر ز گلڈ اور پنجابی ادبی اداروں کی رکن بھی رہیں۔ ہمیشہ پس ماندہ لوگوں کی

بہتری کے بارے میں سوچتی تھیں۔ خود بھی انتہائی سادہ اور قناعت پسند تھیں۔ خیالحق کا دور، ان کی زندگی کا مشکل ترین دور تھا۔ مارشل لا کے خلاف تھیں، ایک کچا آم توڑنے کی وجہ سے ان کے خلاف انکو اسری قائم کر دی گئی تھی۔ ذوالفقار علی بھٹو کی پرانی پرانہوں نے ایک خوب صورت نظم بھی کہی جو بہت مقبول ہوئی۔

نسرين انجم بھٹی جدید پنجابی شاعری کی انتہائی اہم اور بڑی شخصیت ہیں۔ ان کا اردو کلام بھی ادبی اعتبار سے اول درجہ کا ہے۔ حقیقی معنوں میں ایک منفرد لب و ہجہ ان کی شاعری کی ایک بڑی خاصیت ہے۔ ان کی شاعری میں ان کے باطن کی آواز ہے جسے بہت کم شاعر دریافت کر پاتے ہیں۔ اپنی شاعری سے وہ اپنے معاشرے کے پس ماندہ طبقوں اور خواتین کے حقوق کے لیے آواز اٹھاتی دھائی دیتی ہیں۔ ان کا اسلوب تخلیقی اور سوچ ترقی پسند اور لبرل تھی۔ انھیں ان کی خدمات کے لیے جمہوریت ایوارڈ، استادِ عشق لہر ایوارڈ، پنجابی خواتین ایوارڈ، پُٹری ایوارڈ اور تمغہ امتیاز جیسے اعزازات سے نوازا گیا۔

نشری نظم کی شاعرہ

نسرين آزاد نظم کی ماہر تھیں مگر ان کی مقبولیت کی بنیادی وجہ ان کی نثری نظمیں ہیں۔ ان کے عہد میں نثری نظمیں مغرب سے درآمد کردہ صنف سخن سمجھی جاتی تھیں۔ اکثر لوگ ان کے مقابل تھے۔ نسرين کے بقول یہ لوگ اصل میں شاعری کی ہندی اور بین الاقوامی روایات سے ناواقف تھے۔ یہی صنف سخن ان کی فکری پرواز کو سمیٹ سکتی تھی اور یہی ان کی پہچان تھی۔ ان کا کہنا تھا کہ نثری نظم کسی قسم کے سانچوں میں جکڑتی نہیں بلکہ آغاز سے لے کر اختتام تک ان کا ساتھ نہ جاتی ہے۔ شاعری اچھی یا بُری اپنے مواد کی وجہ سے ہوتی ہے۔ انھوں نے نثری نظم کو بوسکی کے تھان سے تشبیہ دی ہے جسے جتنا کھولو، کھلتا جاتا ہے۔ البتہ انھوں نے شعوری طور پر کبھی نثری نظم کو ترجیح نہیں دی بلکہ مضمون کے مطابق ساخت کا انتخاب کرتی تھیں۔

موضوعات

نسرين انجم بھٹی کا دور روایتی تصورات سے نئے اسلوب و خیالات نکالنے کا دور تھا۔ ان کی تخلیقی شاعری

اور موضوعات اسی انداز کی مثل ہیں۔ ان کے موضوعات منفرد، جرأت مندانہ اور مزاجحتی تھے۔ انھوں نے کم زور طبقوں کے حقوق، نسوانیت اور عورتوں کے استھصال کے خلاف جدوجہد جیسے موضوعات پر کھل کر اظہار رائے کیا اور ان کی شاعری کو نہ صرف غریب بلکہ پڑھ لکھے طبقے میں بھی پذیرائی ملی۔ ان کی شاعری میں سماج کو تبدیل کرنے کی آرزو نظر آتی ہے اور رومانوی احساس بھی موجود ہے۔ نیل کرائیاں نیلکان ان کا پہلا پنجابی مجموعہ تھا جس کی ساری شاعری مزاجحتی ہے اور عوامی جذبات کا اظہار ہے۔ یہ آمریت کے شکنخ میں بچنے ہوئے لوگوں کی آواز ہے۔ ایک ایسا سفر نامہ ہے جو قاری کو پر امید وادیوں سے اندھیری اور خوف ناک سرگوں تک لے جاتا ہے۔ اس کتاب کی پہلی نظم ”مادھول حسین کی بھینٹ“، اور چند دوسری نظموں میں وہ اپنی زندگی کی تلخ حقیقوں سے بچنے کی کوشش میں نظر آتی ہیں۔ پھر بہادری سے مرزا کالبادہ اوڑھ کر مظلوموں پر ہونے والے ظلم و ستم کو آواز دینے کا بیڑا خود اٹھا لیتی ہیں۔ انھوں نے اس مجموعے میں ریاستی دہشت گردی کے خلاف پر زور احتجاج دائر کیا اور مظلوموں کی کہانیوں کو ہمیشہ کے لیے امر کر دیا۔

اساں	کچھیا	کولوں	یاراں	کھڈونے	کھوں	لے	جے	
ایہہ	ٹٹے	ہوئے						
اوہناں	ہس	کے	اپنے	ٹٹے	ہوئے	دند	وکھا	دتنے
اسیں		کون؟	وے	اسیں	چھان	بوریوں	لوں	
لوں			پہاڑاں	دا			رتا	
وچ اتھرو بے ہسن تے اکھاں وچ لوں نچ پوے لوں لوں اخھا ہووے								

ان کی اردو شاعری کی پہلی کتاب ۱۹۹۳ء میں شائع ہوئی۔ جس کا نام بن باس تھا۔ بن باس ایک استعارہ ہے جس سے مراد جنگل کی خوبصورتی میں سمونا ہو سکتا ہے۔ خود نسرين کے مطابق بن باس کے موضوع سے مراد بیابان بھی ہے۔ ان کا لیتھن ہے کہ انسان کو ہر چیز مل تو سکتی ہے لیکن اس کے لیے جدوجہد کرنا ہی حاصل ہے۔ اس کتاب کو انھوں نے تین حصوں میں تقسیم کیا ہے اور ہر حصے کا موضوع اور عنوان مختلف ہے۔ یعنوانات دراصل فلسفی گیتوں سے لیے

گئے ہیں۔ اس کتاب کے پہلے حصے کا عنوان ”مائی ری آنکھیں گھونگھٹ کے اندر“ اور اس کا موضوع عورت کے دکھ درد ہیں کہ عورت گھونگھٹ میں جل رہی تھی اور اسکے پاؤں جو گھونگھٹ کے باہر تھے وہ بھی جل رہے تھے۔ دوسرے حصے کا عنوان ”آئی ری موری بانوری کر لی“ کتاب کے اس حصے میں رومانوی احساس اور ان کے اندر کی رومانوی شاعرہ نظر آتی ہے۔ تیسرا حصے کا عنوان ”آنکن نیچ کھڑی بدراد کیھڈری“ ہے۔ اس سے مراد یہ کہ باہر جاؤں تو بھینے کا ڈر ہے اور نہ جاؤں تو محظوظ نہیں ملتا۔ اس حصے میں زندگی کے منظر کی عکاسی ہے۔ جس میں معاشرے اور اس کی مشکلات کا سامنا کرنے کی تیاری کی جاتی ہے۔ نیل کرائیاں نیلکان کے برعکس اس کتاب کا موضوع عورت ہے۔ نسرین الجم بھٹی اس میں مردوں کے اس معاشرے میں کھڑی اکیلی عورت پر ہونے والی سختیوں کا ذکر کرتی ہیں۔

ان کی کتاب بن باس کے کچھ مصروع دیکھیے:

ہم کتنے خود غرض ہیں

اک دوسرے کے سامنے اس لیے نہیں روتے کہ یوں

اک دوسرے کے آنسووں سے

ایک دوسرے کی

پیاس بجھ گی۔

ان کے دوسرے پنجابی مجموعے اٹھے پھر تراہ میں بھی کچھ حد تک انھی باتوں کا تسلسل ہے جو انہوں نے نیل کرائیاں نیلکان میں کی ہے۔ اس کتاب کے موضوعات بھی عوامی ہیں۔ لیکن ان کا انداز مزاحمتی سے عاجزی میں، غصہ درد میں، جارحیت مایوسی میں بدل جاتی ہے اور وہ آہستہ آہستہ مفاهیمت کی طرف بڑھنے لگتی ہیں۔ ان کے خواب ڈر کی لپیٹ میں آ جاتے ہیں۔ کمیونزم کی شکست اور بنیاد پرستی کی جیت سے افسرده اور ہاری ہوئی آوازان کی اس کتاب میں موجود ہوں میں سنائی دیتی ہے۔ ان کی کتاب اٹھے پھر تراہ سے چند اشعار:

من کردا اے جیتر ساون پھانے اک کھید رجا یئے

بھوراں دے نال بھور جائیے، رکھاں دے نال رکھ

ننت نت چھانگے وڈھے جائیے

مڑھر پائیے

سک سر پر مر جھائے نا ہیں۔

ان کے تیرے پنجابی مجموعے کا نام شاملات ہے اور یہ ان کی وفات کے بعد شائع ہوا۔ نسرین صوفیانہ مزاج کی مالک تھیں اور اپنی شاعری پر چیزوں پر لکھتی تھیں۔ اسی وجہ سے یہ مجموعہ کتاب کی شکل میں موجود نہیں تھا۔ اور ایک غیر مطبوعہ کاغذات کے پلندے سے نظمیں اکٹھی کر کے ترتیب دیا گیا کیوں کہ اس کتاب کی تشكیل نسرین انجمن بھٹی نے خود نہیں کی اس لیے اس کا معیار نیل کرائیاں نیلکان اور اٹھر پھر تراہ جیسا نہیں۔ شاملات میں دکھ دردوں، سماج کی بدرگیوں اور ناصافیوں کا بیان اس انداز میں کیا گیا ہے:

میں سنیا اے دکھاں نوں گلاں کر دیاں

میں سنیا اے

آدمی دے اندر ہک ہو رآدمی وی ہوندایاے

جبیڑا او ہنوں جیوں نہیں دیدا

کہ ایہہ دو آدمی کٹھے جمدے نے

جاں آدمی دے وچوں آدمی پنگر پینداۓ

نسرین، بھٹو اور پیپلز پارٹی کی جیاتی تھیں ان کی موت پر انہوں نے بڑے اشک بھائے اور نظمیں لکھیں۔ ان میں سے کچھ شائع ہوئیں اور کچھ کو یہ اعزاز نہ ملا۔ ان میں سے ایک نظم ”شہید ذوالفقار علی بھٹو دی وار“ کے دو شعريہ ہیں:

میں مرزا ساگر سندھ دا میری راول جنخ چڑھی

میں ٹریا سوئی چم کے مینوں ایہو ریت بڑی

میں پیواں بھر بھر چلیاں زہر تریباں لڑی

چو لے لتھے انصاف دے خلقت جیران کھڑی

نسرین کے سارے کلام میں زمانے کی داستان اور بول ہیں۔ یہ مزاحمت اور بغاؤت کی ایک خوب صورت

داستان ہے۔ جس میں وہ ظلم اور جبر کے خلاف آوازِ بھائی ہیں۔ ان کی شاعری انسانی عظمت کا ایک اعلامیہ بھی ہے اور عورت کے حقوق کی آواز بھی ہے۔ یہ احترام آدمیت کا ایک پیغام بھی ہے اور شاہ حسین کی ”ویل“ بھی۔

فن اور ادبی خصوصیات

نسرین انجمن بھٹی نہایت منفرد لب و لبجے اور اسلوب کی شاعرہ تھیں۔ ان کی اردو اور پنجابی شاعری نے اس صنف کو بہت کچھ دیا انھوں نے اردو شاعری میں تشبیہات اور استعارے استعمال کیے۔ انھوں نے اپنی شاعری میں تلمیحات کا استعمال بھی بہت خوب صورت انداز میں کیا۔ اس کی ایک مثال یہ ہے کہ ان کی شاعری میں ڈھول والوں کا ذکر بھی آتا ہے۔ اس پر ایک بار انھوں نے بتایا کہ ڈھوپی اصل میں باغی ہوتے ہیں وہ ماحول میں ہلچل مچا دیتے ہیں۔ مگر بلا وجہ نہیں، کبھی کوئی خاص پیغام لاتے ہیں اور کبھی کوئی خبر۔ چنان چہ ڈھوپی بغاؤت کا استعارہ ہے۔ نسرین کے بارے میں عبد اللہ حسین کہتے ہیں، ”اب اتنے سالوں کے بعد نسرین کی نئی شاعری کو دیکھا تو معلوم ہوا کہ انھوں نے اس عرصے کے اندر صرف سیاق اور محاورے کی تشكیل میں بلکہ الفاظ اور جذبات کے باہم میل جوں کی وضع کاری میں کس قدر ترقی کی ہے۔“

نسرین کے اسلوب میں تنوع کا عضر بھی موجود ہے جس کے باعث پڑھنے والے نسرین سے ہم آواز ہوتے ہیں وہ اپنی نظموں کے لیے کسی قسم کا شعوری اہتمام نہیں کرتیں بلکہ ان کا مزاج اور عوامی انداز خود بے خود ان کی شاعری میں خوب صورتی اور خصوصیات پیدا کر دیتا ہے۔ نسرین کے ہاں بروکن ایجمنگ کا استعمال بھی نظر آتا ہے۔ ان کا سارا

دھیان اپنی نظم کے موضوع اور بنیادی بات پر ہوتا تھا۔ ان کی کچھ مختصر نظمیں ملاحظہ کیجیے:

میں نے اپنی سویں اپنے کندھے پر نہیں اٹھائی اپنے سینے سے لگائی ہے

میں نے کوئی جرم تو نہیں کیا تھا!

(ج)

لکڑی کا گل دان بہت سند رتھا لیکن

گر کر ٹوٹ نہیں سکتا تھا

(ننھی نظم)

ہوا میرے چاروں طرف ناچتی ہے
میں کرہ ارض پر آخری نفس ہوں
اور شاید سچی ہوں
ایمان اور پچھتاوے کی طرح

(سکھشا)

”سوال کی موت“، ”محبت کی پہلی نظم“، ”آٹھواں دروازہ“، ”بن بس“، ”ایک سازش جو میرے اندر پکڑی گئی“، ان کی چند مشہور طویل نظمیں ہیں۔

نسرین، شاہ حسین لاہوری کو پسند کرتی تھیں۔ یہی وجہ ہے کہ ان کی شاعری کا انداز نسرین کی شاعری میں بھی جھلکتا ہے۔ ان کی شاعری کے ہر لفظ میں شاہ حسین کی طرح دھیمے سے سلگتا ہوا دکھل رہا ہے۔ بڑے سے بڑے دکھل کو انہتائی سادگی سے پیش کرنا اور صبر و سکون کا دامن نہ چھوڑنا بھی شاہ حسین کی ہی دی گئی تعلیم ہے۔ کہیں کہیں ان کا ایک مصرعہ اتنا معنی خیز ہوتا تھا اسے اپنے آپ میں ایک پوری نظم کہا جاسکے۔ مثلاً:

”تبے چھڑ میں ہو کا دیوال اپنے اپنے ساہ ڈک لو چھو وال دا ہڑھ آیا جے،“

نسرین نے اپنی شاعری کے ذریعے نثری نظم کی ترقی میں اہم کردار ادا کیا۔ ان کی نظموں اور موضوعات میں عصری شعور موجود ہے۔

میں نے انھیں بہت بار دھویا
یہ بہت بار میلے ہو گئے
میں نے انھیں بہت بار سکھایا
یہ بہت بار گلے ہو گئے
میں نے انھیں بہت بار بچایا
یہ بہت بار زخمی ہو گئے

(میرے دوست)

نسرین کی شاعری پر اనے وقتوں کی یادتازہ کرتی ہے۔ اس میں خانہ بدش لوگوں کے گیتوں جیسی پراسرایت ہے جو پڑھنے والے کو کسی اور زمانے میں لے جاتی ہے وہاں سب کچھ دھندلا جاتا ہے۔ فاصلوں اور حقیقوں کا کوئی معنی نہیں رہتا۔ قاری پر ایک عجیب سی کیفیت طاری ہو جاتی ہے مثلاً:

”وے کہیڑا ایں میریاں آندر اں نال منجی اُندا“

جہاں ایک طرف انھیں افتخار عارف نے پنجابی کی سب سے بڑی شاعرہ قرار دیا ہیں اردو میں ان کی شاعری لا جواب گئی جاتی ہے۔

محمد احمد

اردو شاعری اور شعریات

محمد اظہار الحق، موضوعات اور ادبی خصوصیات

۱۳ فروری ۱۹۳۸ء کو پنجاب کے گاؤں جھنڈیاں، ضلع اٹک، پنجاب میں پیدا ہونے والے محمد اظہار الحق اردو زبان کے مشہور شاعر، کالم نگار، تحریک زگار اور دانش ور ہیں۔ گربجوبیشن میں گورڈن کالج رو اولینڈی میں ٹاپ کیا اور رول آف آنیورسٹی سے ایم اے اکنامکس کیا۔ اس کے بعد پنجاب یونیورسٹی سے عربی میں ایم اے کیا اور ازبک زبان بھی سیکھی۔ ۱۹۷۲ء میں سول سروس میں شمولیت اختیار کی۔ انھوں نے ملٹری اکاؤنٹنٹ جزل آف پاکستان کے طور پر خدمات سرانجام دیں۔ بعد میں ایڈیشنل سیکرٹری ملٹری فناں کی حیثیت سے بھی کام کیا۔ ۲۰۰۸ء میں ایڈیشنل آڈیٹر جزل آف پاکستان کے عہدے سے ریٹائر ہوئے۔ اردو ادب اور صحافت میں گراس قدر خدمات پر ۲۰۰۸ء میں پاکستان کے اعلیٰ سول ایوارڈ تمنغہ حسن کا کردار گی سمیت مختلف ادبی اور قومی ایوارڈ سے نوازا گیا ہے۔ آج کل اظہار الحق روز نامہ ”دنیا“ سے منسلک ہیں جس کے لیے وہ ”تلخ نوائی“ کے نام سے کالم لکھتے ہیں۔

محمد اظہار الحق کی اردو شاعری کی پانچ کتابیں شائع ہو چکی ہیں۔ دیوارِ آب ان کی پہلی کتاب ہے جس کی بے حد مقبولیت کی وجہ سے وہ ”آدم جی ادبی ایوارڈ“ کے حق دار ٹھہرے۔ اس کے بعد اردو شاعری میں ان کی دو کتابیں غدر اور پری زادباترتیب ۱۹۸۶ء اور ۱۹۹۵ء میں شائع ہوئیں۔ ان کی چوتھی کتاب پانی پہ بچھا تخت کو ۲۰۰۳ء میں ایک اور اعزاز، ”ڈاکٹر علامہ محمد اقبال ایوارڈ“ سے نوازا گیا۔ ان کا کلیات کئی موسم گزر گئے مجھ پر ۲۰۱۲ء میں شائع ہوا۔ ان کی شاعری کا انگریزی ترجمہ یاسمين حمید نے کیا اور وہ آکسفورڈ یونیورسٹی

پریس نے ۲۰۱۰ء میں شائع کیا۔

محمد اظہار الحق ایک نڈر اور دلیر شخصیت کے مالک ہیں۔ حالات نے ان کے اندر سختی تو پیدا کی مگر ان کے اندر موجود ایک عاجز اور خوفِ خدار کھنے والے شخص کو نہ بدلتے۔ انہوں نے مذہبی شاعری کو مستقل موضوع تونہ بنایا مگر وقتاً فوتاً اس پر لکھتے رہے۔ ان کے کلام میں ان کا اپنے خالقِ حقیقی سے ایک نہایت ہی قربی تعلق معلوم ہوتا ہے۔ زندگی میں ملنے والی ہر کامیابی پر وہ خدا کے شکر گزار نظر آتے ہیں۔ اس کے علاوہ ان کا نبی ﷺ سے تعلق قابل دید ہے۔ ان کی ایک مشہور نعت کے اشعار دیکھیے:

علم جتنے ہیں، ترے اسم کی برکت سے ہیں
حسن جتنے ہیں ترے جسم کی برکت سے ہیں
چاند کیا ہے؟ تری انگلی کے اشارے کا غلام
اور سورج ماتھے کے ستارے کا غلام

حمد باری تعالیٰ اور نعمتوں کے علاوہ انہوں نے اپنے والد، والدہ، بھائیوں اور خاندان کے دیگر افراد کے انتقال پر مرثیے بھی کہے۔ والدہ کی یاد میں لکھا گیا مرثیہ کافی مشہور ہوا جس کے نیچے دیے گئے دو اشعار دیکھیے:

سر شام گھر سے فرشتہ سر سے ہا گیا
سر شام وعدہ تھا جس پرندے کا آگیا
سر شام کیسا طسمِ اسم سے کٹ گیا
سر شام درد کا رشتہ جسم سے کٹ گیا

اس کے علاوہ اسلام اور مسلم دنیا کے عروج پر بھی ان کی بے شمار تحریریں موجود ہیں۔ ایک ایسے معاشرے میں جہاں عدم برداشت عروج پر ہو، وہاں اظہار الحق کی اپنے شان دار ماضی میں زندہ رہنے والے مسلمانوں کو آئینہ دکھانے کی کوشش بھی کوئی آسان کام نہیں تھا۔ انہوں نے مسلمانوں کے کھوئے مقام کی تلاش اور اس کے ملنے کی آرزو کو بھی جدید انداز میں بیان کیا ہے۔ اظہار الحق کی ”قرطبه میں“ کے عنوان سے ایک نظم کے مندرجہ ذیل اشعار ملاحظہ کریں، جن میں انہوں نے اندرس میں مسلم حکمرانی کے سنبھلی ایام کی یاد دلاتے ہوئے کہا ہے:

بدن پہ کوئی زرہ ہے نہ ہاتھ میں توار
اور اشک زار میں صدیوں کے اندرس کا سفر
اس آسمان کے نیچے کہیں پڑا تو نہ تھا
عجیب طسم تھا وہ آٹھ سو برس کا

ملکی زبوں حالی اور اشرافیہ کی لاپرواںی بھی اظہار الحق کے قلم کا نشانہ بنے۔ ان کے اندر یورپی ملکوں کے خلاف روایتی تحصیب نہیں ملتا۔ ان مغربی معاشروں کو نصیحت کرنے کی بجائے انہوں نے یہ سمجھانے کی کوشش کی ہے کہ ہم ان سے کیا سیکھ سکتے ہیں۔ ان کے قلم نے کسی کے ساتھ رعایت نہیں بر قی۔ سب سے بڑھ کر اپنے سے طاقت ور کے خلاف بولنے کا حوصلہ رکھتے ہیں۔ جب حکمرانوں کے بڑھتے ہوئے مظالم دیکھتے تو انہیں نتائج سے خبردار کیا:

یہ ریشم یہ لباس حکمرانی جل اُٹھے گا
وہ ظلمت ہے کہ آخر کار پانی جل اُٹھے گا
یہاں فرق مراتب کے سوا کچھ بھی نہیں ہے
گر یہ بھی تو اے دنیاۓ فانی جل اُٹھے گا
کنیزیں سازشیں شمعیں ستارے رات کے رات
سحر ہو گی تو خیمه آسمانی جل اُٹھے گا

اظہار کا شماران افراد میں ہوتا ہے جنہیں معاشرتی ناہمواریاں بہت قریب سے دیکھنے کا موقع ملا۔ ایک طویل عرصے تک اہم سرکاری عہدوں پر فائز رہے جہاں سے ان چیزوں کا مشاہدہ کیا جو عام آدمی کی نظر سے اوچھل رہتی ہیں۔ انہی واقعات نے اظہار الحق کو سماج اور زمانے کی تباہ حالی پر بھی قلم اٹھانے پر مجبور کیا۔ نیچے دیے گئے اشعار اسی محروم طبقے کی آوز بنتے ہوئے لکھے گئے ہیں۔ ملاحظہ کریں:

تایا قوت کا، شاخیں زمرد کی بنی تھیں
ثمر لعل و گہر تھے، نخل کا سایہ نہیں تھا
پروں میں آئئے، منقار میں تاج شہی تھا
پرندہ قاف سے آیا مگر اُزنا نہیں تھا

دکھ بھرے معاشرتی پہلوؤں نے شاعر کی سوچ کو بھی متاثر کیا۔ ان کی سوچ انسان کے تجھیقی عمل اور اس کے گرد موجود نامعلوم سچ کے گردگومتی ہے۔ اظہار اپنی شاعری میں بعض مقامات پر اپنے وجود کی وجود کی وجہات تلاش کرتے نظر آتے ہیں۔ ان کی شاعری کا جائزہ اس امر کی نشان دہی بھی کرتا ہے کہ جب انسان اس جستجو کی ایک منزل پار کرتا ہے تو اس پر مزید حقائق کھلتے ہیں۔ اظہار الحلق کی شاعری کا فلسفہ وہ مادہ فراہم کرتا ہے جس کے ذریعے ہم زندہ رہتے اور خود کو برقرار رکھتے ہیں۔ اظہار کی مشہور نظم ”یہی مٹی سونا چاندی“ کے اشعار ملاحظہ ہوں:

اس مٹی سے ہم پھوٹیں گے کوپل بن کر
یہی مٹی ماں ہمیں جنتی ہے جیسی بھی ہے
اسی مٹی میں اجداد کی مٹی شامل ہیں
یہی خون رگوں میں بنتی ہے جیسی بھی ہے

اظہار الحلق کے کلام میں ناکام عاشق کے جذبات اور احساسات بھی نمایاں ہیں۔ اظہار نے عشقیہ شاعری پر لکھتے ہوئے اردو ادب کے روایتی انداز کو اپنایا ہے۔ ان کی شاعری میں محبوب کی بے وفائی کا عنصر واضح ہے۔ محبوب کی بے وفائی کے بعد کی اپنی حالت زار بھی انہوں تفصیل کرکھی ہے۔ لیکن محبوب کے لوٹنے کی آس ان کی شاعری کا منفرد پہلو ہے۔ اپنی شاعری میں جگہ جگہ پرنا سٹیلیجیا کا شکار رہنے والے اظہار الحلق اپنی شاعری میں محبوب کے ساتھ بیتے ہوئے لمحات کو یاد کرتے نظر آتے ہیں۔ جس میں سماجی رویوں سے اکتا ہٹ بھی جھلکتی ہے۔ یہ اشعار دیکھیے:

اکیلا ہوں میں اور کہیں دور وہ اوڑھنی اڑ رہی ہے
بس آنکھوں میں دھول اور سارے میں ایک چاند نی اڑ رہی ہے
اندھیرے کی لہروں پہ میں ہوں، میری کشتیاں آرہی ہیں
کنارے پہ تو چل رہی ہے، تری روشنی اڑ رہی ہے
کہیں روح میں کھل رہا ہے دبا گوشہ چشم ترا
کہیں برف پہنے پہاڑوں پر تری نہیں اڑ رہی ہے

اظہار الحلق نے اپنی شاعری کے لئے کئی دل چسپ موضوعات کا بھی اختیاب کیا ہے۔ ان کی تخلیقات میں

نئے خیالات ملتے ہیں۔ ایک نئی دنیا ملتی ہے، جہاں ماضی، حال اور مستقبل گلے ملتے ہیں۔ کوئی بھی ان کے قلم کی کاٹ محسوس کیے بغیر نہیں رہ سکتا۔ ان کی شاعری میں درد، انسان دوستی اور سب سے بڑھ کر صدیوں پرانی روایات کا حیا ہے۔ اپنی دھرتی، اپنی مٹی، ماں بولی، بھولی بسری روایتوں اور لوک کہانیوں کو اظہار نے بہت پیار سے بیان کیا ہے۔ ان کی کتاب پانی پہ بچھا تخت کی نظم ”کیا تم نے کبھی؟“ کے درج ذیل اشعار دیکھیے:

کیا تم نے کبھی
بیری کی خشک ٹہنیوں سے
جو بکریوں کے لیے کاٹ لائی جاتی ہیں
سوکھ ہوئے بیرچن چون کر کھائے ہیں؟
کیا تم نے چارہ کتر نے والا ٹوکاد دیکھا ہے؟
جس کے ہر وار پر اس کا دل باہر آ جاتا ہے

اپنی شاعری کے علاوہ اظہار الحق نے بے باک کالم نگاری سے بھی خوب شہرت حاصل کی۔ کچھ برس پہلے ایک تقریب میں اظہار الحق نے کہا ”شاعری ہمیشہ ہی میری اولین ترجیح رہی ہے، لیکن مجھے یقین ہے کہ موجودہ پاکستانی معاشرے کو محض شاعری کے ذریعے تبدیل نہیں کیا جاسکتا۔ اس لیے میں اپنی شاعری کے ساتھ ساتھ مضامین لکھنے پر بھی توجہ مرکوز رکھتا ہوں“، جس وقت اظہار الحق کی مدت ملازمت مکمل ہوئی پاکستان کے حالات تیزی سے گزر رہے تھے۔ اس لیے ان کے کالم زیادہ تر موجودہ ملکی حالات کے گرد گھومتے ہیں۔ وہ اپنے کالموں میں بلا جھجک حکومت کی عوام دشمن پالیسیوں کو نشانہ بناتے ہیں۔ اس کے علاوہ عوام کو درپیش مسائل بھی حکومتی ایوانوں تک پہنچانے کا ذریعہ بنتے ہیں۔ موجودہ دور میں شروع ہونے والی مذہبی دہشت گردی اور فرقہ واریت بھی ان کی نظر سے اوپھل نہ رہ سکی۔ گرتی ہوئی انسانی اخلاقیات اور موجودہ دور میں بڑھتے ہوئے بے حسی کے واقعات پر بھی خوب لکھا اور معاشرے کی اصلاح کی کوشش کرتے رہے۔

اظہار الحق کی فکر کے کئی پہلو اور دو ادب کے روایتی موضوعات پر مبنی ہیں۔ لیکن انھیں بیان کرنے کا انداز اور

ان کی شاعری میں موجود ان کی شخصیت کے کئی مختلف روپ کا الملوں میں موجود کڑواج خانہ میں ہم عصر شعرا اور ادیبوں میں ممتاز بنتا ہے۔

اطہار کا انداز واضح طور پر جدت پسندانہ ہے اور جدید اردو غزل میں انہیں رہجان ساز سمجھا جاتا ہے۔ ان کا طنزیہ اور استعاراتی اظہار قارئین کی امنگوں کو سخن کرتا ہے۔ وہ اپنی آزاد اور نثری نظموں کو غزل کی سی آسانی سے تخلیق کرتے ہیں۔ اظہار الحق نے زبان اور تکنیکی سطح پر نئے تجربات کیے۔ اس کے علاوہ وہ ادبی حلقوں میں ایک منفرد اور نظریاتی موقف رکھنے والے شخص کے طور پر جانے جاتے ہیں۔ انھوں نے شاعری کی تمام اصناف پر لکھا۔ ان کا بیشتر کام نظموں خصوصاً آزاد نظم پر مشتمل ہے۔ اس کے علاوہ غزل کی صنف پر بھی ان کا کام قابل دید ہے۔ ان کی شاعری کے فن کی توثیق کرتے ہوئے، پاکستان کے ماہ نا扎 افسانہ نگار انتظام حسین نے تبصرہ کیا: ”اظہار الحق غزل کے ساتھ ساتھ نظم میں بھی اتنی ہی جان کاری رکھتے ہیں۔ دونوں ہی اصناف میں وہ ایسا تخلیل تیار کرنے میں کامیاب رہے ہیں، جو اس کے کلام کو ہم عصر شعرا میں منفرد بناتا ہے۔“ مشہور اردو شاعرہ یاسمین حمید نے اظہار الحق کو اردو ادب میں نئے رہجانات متعارف کروانے والا شاعر قرار دیا۔

اظہار الحق نے جن فنی محسن کا استعمال کیا ہے ان میں استعارات اور تشبیہات سرفہrst ہیں۔ مندرجہ ذیل شعر میں مٹی، جس سے انسان کی تخلیق ہوئی ہے، کے لئے ”سونا چاندی“ کا استعارہ ملاحظہ ہو:

یہی مٹی سونا چاندی ہے، جیسی بھی ہے
یہی مٹی اپنی مٹی ہے، جیسی بھی ہے

استعارات کے لیے مزید اشعار دیکھیے:

سر شام کیا نظارہ تھا مرے باغ میں
ترے ساتھ ایک ستارہ تھا مرے باغ میں
مجھے کیا خبر تھی کہ اصل میں وہ فرشتہ تھا
جو مسافر اک تھکا ہارا تھا مرے باغ میں

اوپر دیے گئے اشعار میں اظہار نے اپنے لیے تھکے ہارے مسافر، ستارے اور فرشتے کے استعارات کا استعمال کیا ہے۔

استعارات کے ساتھ ساتھ تشبیہات بھی اظہار کی شاعری کا لازمی جزو بھی جاتی ہیں۔ درج ذیل شعر میں انسان کے دفن ہونے کے عمل کو بچ کوز میں میں بونے کے عمل سے تشبیہ دی گئی ہے:

اسی مٹی میں ہم بچ کی صورت جائیں گے
ہمیں اپنے اندر رکھتی ہے جیسی بھی ہے

اظہار الحق نے شاعری میں تمیحات کا بھی خوب استعمال کیا ہے۔ ان تمیحات میں زیادہ تر اسلامی واقعات اور مسلم حکمرانی کے ادوار کے حوالے موجود ہیں۔ مثال کے طور پر ان کی مشہور نظم ”قرطہ میں“ میں اندرس میں مسلمانوں کی حکمرانی کے حوالے موجود ہیں۔ تمیحات کے علاوہ تراکیب کا استعمال بھی اظہار کے ہاں عام ہے۔

مندرجہ ذیل شعر میں ”آب شیریں“ کی ترکیب دیکھیں:

یہ پیاس سے جاں بلب ہیں منکر مرے ہنر کے
میں سنگِ خارا سے آب شیریں نکالتا ہوں

ترکیب کے ضمن میں ایک اور شعر دیکھیے:

کئی موسم مجھ پر گزر گئے احرام کے ان دو کپڑوں میں
کبھی پتھر چوم نہیں سلتا کبھی اذانِ طواف نہیں ہوتا

اس شعر میں ”اذان طواف“ کی ترکیب کا استعمال کر کے جو کیفیت بیان کی گئی ہے، وہ بھی منفرد ہے۔

اظہار کو جذبات اور احساسات کا شاعر کہا جاتا ہے خواہ وہ ناکام عاشق کے ہوں یا حالات کے مظالم سے نڈھال عوام کے یا اظہار کی ذاتی زندگی کے۔ اظہار الحق نے مختلف احساسات اور کیفیات کے لیے علمتوں کا استعمال کر کے اپنی شاعری میں جان پیدا کی ہے۔ مرثیہ ”سر شام ریت نے“ کا شعر دیکھیے، جس میں آئینے کو علامت کے طور پر پیش کیا ہے:

سر شام مجھ سے لپٹ کے آئینہ رو دیا
سر شام عکس نے اپنے اصل کو کھو دیا

اظہار کی شاعری میں حسن تعلیل کی مثالیں بھی ملتی ہیں جو کہ نیچے دیے گئے اشعار میں واضح ہیں۔ ایک شعر

ملاحظہ کیجیے:

فرشتوں نے جھاڑے تھے پر اس فضا میں کئی سال پہلے
سروں پر مگر ایک شے اب بھی خاکستری اڑ رہی ہے
اس شعر میں خاک اڑنے کی وجہ فرشتوں کے پر جھاڑنے کو کہا گیا ہے جو اس کی اصل وجہ نہیں ہے۔ حسن تعلیم
کی نیچے ایک اور مثال دی گئی ہے:

سر شام سارے دیے لہو میں بھڑک اٹھے
سر شام شعلے رگ گو میں بھڑک اٹھے
اوپر دیے گئے شعر میں دیے کے بھڑک اٹھنے کی وجہ لہو کا بہنا بتایا گیا ہے جو کہ ممکن نہیں۔
مبالغہ آرائی ایک اور اہم فنی حسن ہے جس کے ذریعے اظہار نے عوام کی توجہ حاصل کی۔ مبالغہ کا مظاہرہ
درج ذیل شعر میں دیکھیں:

میں اپنی تو قیر عشق میں بھولتا کہاں ہوں
میں چاند کے سامنے ستارہ اجالتا ہوں
ایک انسان کا ستارہ اجالنا، وہ بھی چاند کے سامنے، قابل فہم نہیں ہے۔
اظہار کی شاعری میں موجود صنعتِ تضاد کی خوبی کی ایک مثال درج ذیل ہے جس میں ایک ہی مصروع
میں ”شب اور روشنی“ اور ”سفید اور سیاہ“ جیسے متنقاد الفاظ کا استعمال کیا گیا ہے:

یہ عکس ہے جو نظر آرہا ہے، اصل نہیں
کے شب سفید ہے اور روشنی سیاہ مری
اوپر دی گئی مختلف مثالوں سے بخوبی اندازہ لگایا جاسکتا ہے کہ اظہار الحق نے شاعری میں فنی محسن کا بھرپور استعمال کیا ہے۔
اظہار الحق کا شعری کلام اور کالم زیادہ تراشرافیہ اور پڑھے لکھے طبقے کو ہدف بناتے ہیں۔ اظہار کی شاعری
چوں کہ ایک ایسے طبقے کو مخاطب کرتی ہے جو ادبی سمجھ بوجھ رکھتا ہے اس لیے اس میں استعمال کردہ الفاظ پیچیدہ ہیں۔
انھوں نے مختلف جگہوں پر ابہام کا استعمال کیا ہے اور چچا ہوا مطلب مکمل سو جھ بوجھ رکھنے والا شخص ہی نکال سکتا ہے۔

اس کے علاوہ چوں کہ حکمران اور ظالم طبقے کو لکارنے کا موضوع اظہار کے ہاں غالب ہے۔ اس لیے ان کی شاعری اور کالمون میں سخت الفاظ کی بھرما نظر آتی ہے جو حالات کی سگینی کا پتہ دیتے ہیں۔ ایک شعر دیکھیے:

کروں گا میں حساب اے حُسن! تیری حدتوں کا
مگر اس روز جب برگِ جوانی جل اٹھے گا

اس لیے یہ کہنا غلط نہ ہو گا کہ اظہار الحق نے اپنا پیغام سامعین تک احسن طریقے سے پہنچایا ہے۔ نظموں کے برعکس اظہار کی زیادہ تر غزلیں ہلکی اور دھیمے آہنگ میں لکھی گئی ہیں۔ اس لیے ان میں گیت جیسی نرمی اور ترنم کی کیفیت یقینی تھی۔ جس کے باعث ان کے کلام کو بہ آسانی گایا جاسکتا ہے۔ اظہار الحق نے تمام ادبی اصولوں اور روایات کو ملحوظ خاطر رکھ کر شاعری کی۔ ان کی شاعری ان اسالیب سے پاک ہے جو تکرار زدہ فارسی لفظیات و تراکیب اور استعاروں پر استوار ہیں۔ ان کے کلام میں حقیقت پسندی، سادگی، عوامی نقطہ نظر اور انسانی کیفیات سرفہrst نظر آتی ہیں۔

اعلیٰ تعلیم یافتہ محمد اظہار الحق عمر بھر مختلف سرکاری عہدوں پر رہے جہاں سے ملنے والے تجربات نے ان کی شاعری کے لیے خام مواد کا کام کیا۔ اظہار الحق کبھی اپنے بچپن کے تھیاؤں میں کھوئے نظر آتے ہیں تو کبھی انھیں معاشرتی زبوں حالی ستائی ہے۔ کبھی وہ محبوب کی بے وفائی سے نڈھاں نظر آتے ہیں تو کبھی حاکم وقت کو لکارتے ہوئے۔ آپ کی زندگی کے تجربات آپ کی شاعری میں رنگ بھرتے نظر آتے ہیں۔ آپ کی شاعری میں جدیدیت کا عنصر نمایاں ہے۔ اظہار الحق کا اسلوب اچھوتا اور باقی شاعروں سے مختلف ہے۔ اپنے اشعار کی خوب صورتی بڑھانے کے لیے اظہار نے فنی محسن کا سہارا لیا۔ آپ کی شاعری پیچیدہ الفاظ پر مشتمل ہے لیکن نظموں کے برعکس غزلیں گاہکی کی ضروریات پوری کرتی ہیں۔ مختصر یہ کہ محمد اظہار الحق نے اردو ادب کے لیے بے شمار خدمات سر انجام دی ہیں۔

محمد علی وسان اردو شاعری اور شعریات

ادریس بابر کی شاعری کافی و فکری تجزیہ

ادریس بابر کا نام سنتے ہی جدید اور مابعد جدید شاعری کا ایک خاکہ باہر کر سامنے آتا ہے جو عجیب ہونے کے ساتھ ساتھ حیران کن حد تک تازہ ہے۔ ادریس بابر نے اپنے منفرد لب و لبجھ کی وجہ سے ایسی شہرت حاصل کی ہے کہ کئی اہم نقاد بھی ان کی قابلیت کے مترف ہیں۔ ادریس بابر کے ایک ہم عصر شاعر جواد شیخ ان کے بارے میں کہتے ہیں ”ادریس بابر میری نظر میں ایک غیر معمولی ذہین انسان کا مقام رکھتا ہے۔ اس کی ساٹھی فی صد شاعری اوٹ پٹانگ ہو گی مگر باقی چالیس فیصد شاعری کا مقابلہ کرنے کے لیے آپ کوتین بار جنم لینا پڑے گا۔“ ادریس بابر کی پیدائش پاکستان کے شہر گوجرانوالہ میں ۱۹۷۳ء میں ایک علمی گھرانے میں ہوئی۔ معروف شاعر جان کشمیری جن کا درج ذیل شعر ادبی حلقوں میں بہت معروف ہے، رشتے میں ان کے چچا ہیں:

پس پرده بھی تکّم سے گریزاں رہنا
لوگ آواز سے تصویر بنا لیتے ہیں

ادریس بابر کے شعری سفر کی ابتداء ۱۹۹۰ء میں انجینئرنگ یونیورسٹی، لاہور (یوائی ٹی) سے ہوئی جہاں کی لڑیری سوسائٹی کے وہ صدر بھی رہے۔ ان کی شاخت کا سفر ۱۹۹۲ء میں احمد ندیم قاسمی کے رہجان ساز ادبی مجلے فنون میں ان کی غزلوں کی اشاعت سے شروع ہوا۔ ۲۰۰۰ء تک وہ ادبی منظر نامے پر اپنا ایک الگ مقام قائم کر چکے تھے۔ کچھ عرصہ وہ ناروے میں رہنے کے بعد ۲۰۱۱ء میں پاکستان واپس آئے اور ان کا پہلا شعری مجموعہ یونہی ۲۰۱۲ء میں سامنے آیا۔ اس کے منظر عام پر آتے ہی ادبی دنیا میں ایک تھلکہ مج گیا اور اسے فیض احمد فیض ایوارڈ سے نوازا گیا۔ اس مجموعے میں ان کا ۲۰۰۰ء تک کا کلام ہے۔ اس میں اور ان کے بعد کے کلام کے اسلوب میں بہت فرق

ہے کیوں کہ ان کا شروع کا کلام تازہ تو ہے لیکن وہ ذر راویت سے جڑا ہوا بھی ہے جب کہ اب وہ راویت سے انحراف کر چکے ہیں۔ یہاں تک کہ اور اسیں باہر نے حال ہی میں شاعری میں ایک نئی صنف ”عشرہ“ کے نام سے متعارف کروائی ہے۔ چوں کہ اور اسیں باہر کی شاعری کا ذکر عشرے کے بیان کے بنا مکمل نہیں ہے، سواسِ مضمون میں پہلے عشرے کی بات کی جائے گی اور اس کے بعد اور اسیں باہر کے اسلوب پر ایک نگاہ ڈالی جائے گی۔

اور اسیں باہر نے ۲۰۱۳ء میں شاعری کی ایک نئی دس سطری صنف کا باضابطہ اعلان کیا جسے انہوں نے عشرے کا نام دیا۔ اردو میں شاعری کی صنف کا نام اس کی سطروں کے مطابق رکھنے کی پرانی روایت ہے جیسے مسدس، مخمس وغیرہ۔ عشرہ عربی کا لفظ ہے جس کے لغوی معنی ہیں ”دس“، اور عشرے میں صرف ایک ہی قید ہے اور وہ دس سطروں کی ہے۔ اس کے علاوہ عشرہ منظوم، مدققی، نثری اور بلینک ورس بھی ہو سکتا ہے۔ ردیف کی حد ہے نہ قافیہ کی۔ سطروں کی لمبائی کی بھی کوئی حد مقرر نہیں ہے۔ مثال کے طور پر ایک مصرع فعلن، دوسرا مفاعلان تو تیسرا کسی بھی بھر سے آزاد ہو سکتا ہے۔ اور اسیں باہر غزل کے ایک عمدہ شاعر ہیں۔ عشرے کی بنیاد پر انھیں بہت تنقید کا نشانہ بنایا گیا۔ لوگوں نے یہاں تک بھی کہا کہ ایک اچھا شاعر اٹ پٹا نگ حركتوں میں پڑ گیا ہے۔ اور اسیں اس ساری تنقید سے بے نیاز عشروں پر عشرے لکھتا گیا جن کا بنیادی مقصد راویتی پابندیوں سے ہٹ کر عوامی مسائل پر لکھنے میں آسانی پیدا کرنا ہے۔ جب نقادوں نے نوجوانوں میں اس کی مقبولیت دیکھی تو اب اسے آہستہ آہستہ قبولیت کا شرف بخش رہے ہیں۔

اردو شاعری میں ایک عرصے سے واقعات سے بڑی حد تک جان چھڑا لی گئی تھی اور واقعاتی شاعری کو کم تر شاعری کا درجہ دیا گیا تھا۔ ایک زمانہ تھا کہ اقبال بھی فاطمہ بنت عبد اللہ پر نظمیں لکھتے تھے یا حالی مذہبی اسلام پر واقعاتی مسدس کہتے تھے۔ اس کے بعد سے آزاد نظم چند استثنائی مثالوں کو چھوڑ کر اس قدر اوپر اٹھتی چلی گئی کہ دنیا کے حالات و واقعات کہیں دور نیچے رہ گئے۔ اور اسیں کے اکثر عشروں کے موضوعات واقعاتی ہوتے ہیں اور وہ روزمرہ واقعات سے تحریک پا کر عشرے لکھتے ہیں۔ ان کے عشروں میں مکالماتی اندماز بہت پایا جاتا ہے اور مکالموں کی بے ساختگی سے وہ شاید کہ ترے دل میں اتر جائے مری بات کے مصدق کوشش کرتے ہیں کہ بات قاری پر گھرے سے گھر اثر چھوڑے۔ اسی طرح کی کوشش ان کا ایک واقعاتی عشرہ ہے جو انہوں نے کوئی میں ہونے والے

بم دھا کوں کے پس منظر میں لکھا۔

کہاں ہے کوئی، کیا ہے کوئی
بم دھا کا ہوا وہاں؟ نہ کرو!
ہاٹل کا کرایہ چڑھ گیا ہے
اچھا، پہلے بھی ہوتے ہیں! کس وقت?
جس بارش سے اور بڑھ گیا ہے
بیسیوں لوگ مارے گئے؟ لو سنوا!
چلتے ہیں تم نے چائے پی کہ نہیں
پہلے بھی مارے جاتے ہیں! اس وقت?
فلم وہ ڈان لوڈ کی کہ نہیں
کیا وہاں ڈائیو کا اڈا ہے
اوہو، تھری جی میں کوئی پھٹا ہے!

اس عشرے میں صرف واقعات کا بیان ہی نہیں ہے بلکہ ان دس سطروں میں ادرایس باہر نے بھیتیت قوم ہماری بھی پر طنز کیا ہے۔ اس میں دلوگوں کے درمیان مکالمہ ہے، ایک بار بار کوئی میں ہوئے بم دھا کے کا ذکر کرتا ہے جب کہ دوسرا بندہ معاشرے کی علامت ہے جسے اس بات سے زیادہ ضروری چیزیں ہاٹل کا کرایہ، بارش، جس، فلمیں وغیرہ لگتی ہیں۔ ادرایس نے بڑے کمال سے juxtaposition کی تکنیک کا استعمال کیا ہے۔ چوں کے عشرہ کسی قسم کی موضوعاتی جگہ بندی کا پابند نہیں ہے، اس لیے اس میں زین اور آسمان کے درمیان کوئی بھی امر زیر بحث آ سکتا ہے۔ ادرایس کا ایک رومانوی عشرہ نوجوانوں میں بہت مشہور ہے اور ان سے ہر مشاعرے میں وہ سنانے کی فرماںش کی جاتی ہے، درج ذیل ہے:

ادھر گوری کو نیند پل بھر نہ آئی
بدن سے وچھوڑے کی کلکل چھڑائی

وہ سورج کی تکلیا سے مل مل نہائی
نکھر کر نکل آئی ہچل مچائی
خدا ہو نہ ہو گنگ ٹھیری خدائی
ادھر ریل گاڑی نے سیٹی بجائی
محبت، جدائی، محبت، جدائی
مسافر اسی دائرے میں رہے گا
وہ یہ جان کر اک سٹیشن پہ اتراء
کہ وہ عمر بھر راستے میں رہے گا

صرف نوجوان عشراہ سننے اور پڑھنے میں ہی دل چسپی نہیں لے رہے بلکہ کئی نوجوان شعر اس صنف میں طبع آزمائی کر رہے ہیں۔ عشراہ کی مقبولیت کا یہ عالم ہے کہ پنجاب کی درس گاہوں میں اب جتنے بھی سخن کے مقابلے ہوتے ہیں ان میں غزل اور نظم کے علاوہ عشراہ کے مقابلے بھی منعقد ہوتے ہیں اور طلباء ان میں بڑھ کر حصہ لیتے ہیں۔ لمز ادب میلہ ۲۰۱۹ء میں بھی اسی طرح عشراہ کا ایک مقابلہ منعقد کیا گیا تھا جس میں یواں ٹی کی ایک شاعرہ نے پہلا انعام حاصل کیا تھا۔

ادریس بابر کے شاعرانہ اسلوب کا ذکر کیا جائے تو سب سے پہلے جدید ترین غزل کا تصوّر ذہن میں آتا ہے۔ یہ بات شکوک و شبہات سے بالاتر ہے کہ ادریس نے اپنے تازہ لمحے سے غزل کو ایک نئی جہت عطا کی ہے جس کی وجہ سے عوام نے اسے کھلے دل سے قبول کیا ہے۔ ظفر اقبال نے ما بعد جدید غزل کی بنیاد رکھ دی تھی اور اردو غزل میں انگریزی کے الفاظ متعارف کروائے تھے لیکن ادریس اسے ایک الگ سطح پر لے کے گئے ہیں۔ زبان کے معاملے میں ادریس پا بر فرسودہ نظریات کو مسترد کرتے ہیں کیوں کہ وہ ہر طرح کے الفاظ میں اپنی تخلیقی تو انائی کی مدد سے شعریت پیدا کرنے کی صلاحیت رکھتے ہیں۔ یوں ادریس بابر دو رہاضر میں اپنے منفرد انداز بیان سے ایک نئے لمحے کی تشکیل کر رہے ہیں۔ ادریس نے صرف انگریزی اور دوسری زبان کے لفظوں کو بے موقع محل استعمال نہیں کیا بلکہ انہوں نے جدید دنیا کی تبدیلیوں کو مدد نظر رکھتے ہوئے شعر کہے ہیں۔ اب لوگ قاصد، مے، ساغر، واعظ سے صرف کتابی حد تک

ہی واقف ہیں۔ آج کل گوگل میپ کا زمانہ ہے اور لوگ اکثر ایک دوسرے کو لوکیشن سمجھنے کا کہتے رہتے ہیں جس پر ادریس نے کہا:

وہ لوکیشن شنیر کرے تو کہوں
دل سے درد اتنے فاصلے پر ہے

اس شعر کو دیکھ کر اندازہ ہوتا ہے کہ وہ صرف لفاظی نہیں کرتے بلکہ ان کے شعر بامعنی بھی ہوتے ہیں۔ ادریس کے کئی شعر پڑھ کے لگتا ہے کہ یہ خرافات ہیں لیکن جب گھر اُمیں جائیں تو معلوم ہوتا ہے کہ یہ ظاہر اور اٹ پٹا گ سے لگنے والے شعر ادریس کی زیست کا سارا کرب لیے ہوئے ہیں۔ اپنی تحقیق کے دوران ادریس کا یہ شعر میری نظر سے گزرا:

ہیلو! یہ کال کاٹنے سے پہلے اک دفعہ پلیز
ہیلو! فریحہ، فاطمہ، متین کی تو خیر ہے؟

جو مجھے شروع میں تو سمجھنہیں آیا اور میں سمجھا کہ ”فریحہ فاطمہ متین“، شاید کسی لڑکی کا نام ہے اور یہ ایک عام سارہ مانوی شعر ہے لیکن جب میں نے ادریس با بر کے ایک قربی دوست راز احتشام جو خود ایک جانے مانے شاعر ہیں، سے اس کا مطلب پوچھا تو انہوں نے بتایا کہ ادریس با بر کی سابقہ بیوی ناروے میں ہیں اور ادریس کے دو بچے ان کے پاس ہوتے ہیں جن سے وہ انھیں ملنے یا بات کرنے نہیں دیتیں، تو یہاں پر فریحہ ان کی بیوی ہے اور فاطمہ اور متین ان کے بچے ہیں (شايد یہ ان کے بچوں کے اصلی نام نہ ہوں اور صرف عالمی نام ہوں تاکہ بھر کا تقاضا پورا ہو)۔ جب شعر کو اس تناظر میں دیکھا جائے تو یہ ایک بہت ہی کرب ناک اور بہترین شعر ہے جس میں اپنے بچوں سے جدا ایک باپ کا دکھ اور کیفیت پوری طرح ظاہر ہو رہی ہے حالاں کہ کہیں بھی کسی کیفیت اور دکھ کا ذکر نہیں ہے۔ ادریس با بر کا کمال یہی ہے کہ وہ بنائے بھی مصرے اس طرح بننے ہیں کہ قاری کی آنکھوں کے آگے پورا منظر چلنے لگتا ہے۔ ناروے میں کئی سال گزارنے کے سبب ادریس کی شاعری میں کہیں کہیں نارو تھیں زبان کے اثرات بھی ملتے ہیں جیسے ان کے ایک عشرے کا نام ”الینافارس بر سڈگ“ ہے جس کا اردو میں مطلب ہے ”دیر سے منایا گیا جنم دن“۔

”الینا فارس بر سدگ“

”جمِ دن مبارک“

نہیں کہہ پایا

ان میں سے کوئی

اس بار بھی

اس رات بارہ بجے کے دس دن بعد

جب غباروں میں سے ہوا انکل چکی

چیونٹیاں کیک کا نشان چھوڑ گئیں

اس سے پہلے کہ چھری پر زنگ جم جاتا

میں نے مومنتی دانتوں میں دبائی

اور انگلیاں کاٹ کے میز پر سجادیں۔“

موضوع عاتی طور پر تو یہ عشرہ بالکل نیا ہے کیوں کہ اردو شاعری میں محبوب کی عہد شکنی اور وعدہ کرنے کے باوجود نہ آنے پر کلاسیکی سے لے کے جدید شعراً بھی نے لکھا ہے۔ لیکن اس موضوع کو جس جدیدیت سے اور ایس باہر نے برداشت ہے وہ اپنی مثال آپ ہے۔ جیسے پہلے بیان ہو چکا ہے اور ایس کی شاعری کی خاصیت یہ ہے کہ وہ بات کبھی سیدھے طریقے سے نہیں کرتے بلکہ آدھی بات کہہ کے پوری سمجھادیتے ہیں۔ اس عشرے میں بھی غباروں سے ہوا کا نکنا، چیونٹیوں کا کیک کو کھانا اور چھری پر زنگ جم جانا انتظار کی کوفت کو بہت خوب صورت طریقے سے بیان کر رہے ہیں اور یہ یقیناً نئے استعارے ہیں جو شاید ہی کسی اور نے اس طرح سے بر تے ہوں۔ انگلیاں کاٹ کر میز پر سجادا بینا ایک عجیب و حشمت کی حالت کا بیان ہے جو ایک منتظر شخص پر گزرتی ہے۔

ادریس باہر کی شاعری میں تنہائی کا بیان ہمیں کثرت سے ملتا ہے۔ اس کی وجہ شاید ان کی ازدواجی زندگی کے مسائل ہیں یا ان کی دوہری ہجرت ہے (پہلے پاکستان سے ناروے پھر وہاں اپنی بیوی بچوں کو چھوڑ کر واپس پاکستان آنا)۔ ان سے پہلے بھی بہت سے شاعروں نے تنہائی کا بیان کیا ہے لیکن ادریس باہر نے انھیں اپنے اسلوب میں ڈھال کر ایک نئی تازگی دی ہے۔ تنہائی کے حوالے سے ان کا ایک تازہ شعر ہے جسے آج کل ادبی حلقوں میں بہت

پذیرائی حاصل ہو رہی ہے۔

کوئی نمبر ملا، کوئی بھی
کال اٹھائے تو کہنا بات کرے

اس شعر میں ادريس بابر نے اپنے منفرد اسلوب کے مطابق ابہام کے کئی پہلو رکھے ہیں۔ پہلے مصروع میں لفظ ”کوئی بھی“، کو دوسرا مصروع کے ساتھ ”کوئی بھی کال اٹھائے تو کہنا بات کرے“، بھی پڑھا جاسکتا ہے اور پہلے مصروع کے ساتھ بھی ”کوئی نمبر ملا، کوئی بھی“، اس ابہام نے شعر میں حسن بھی پیدا کیا ہے اور ساتھ ساتھ تہائی کے مضمون کو اور بھی نکھار پیش کیا ہے۔ فریجے نقوی اس شعر کے بارے میں کہتی ہیں کہ ”پھر اس شعر کا ایک دوسرا مطلب بھی قابل توجہ ہے“، ”کوئی نمبر ملا“ (یعنی میر انہر تو وہ نہیں اٹھاتا، تم میں سے کوئی بھی شخص اپنے فون سے اس کا نمبر ملاتا رہے اور جیسے ہی وہ اٹھائے، کہنا کہ یہ لیں بات کریں۔ میرے نزد یہ ایک خوب صورت شعر ہے۔ ادريس بابر جس طرح کیفیت کو شعر کرتے ہیں، لا جواب ہے۔ اس کے علاوہ ادريس بابر نے تہائی کے لیے ایک عجیب و غریب استعارہ پیش کیا ہے جس کی حقنی داد بھی دی جائے، کم ہے کیوں کہ وہ استعارہ کسی بھی شاعر نے ان سے پہلے پیش نہیں کیا۔ ادريس کہتے ہیں:

ایسی تہائی کہ دیوار پ میں
چھپلی دیکھ کے رونے لگا ہوں

چھپلی کو دیکھ کر رونا، ایک ایسی کیفیت ہے جو تہائی کی انتہا کو بیان کرتی ہے۔ اس سے زیادہ کوئی شخص اکیلا کیا ہو سکتا ہے کہ حشرات الارض کو دیکھ کر اسے رونا آجائے اور اپنی تہائی یاد آجائے۔ حالاں کہ اس شعر میں کوئی اور کیفیت بیان نہیں کی گئی مگر شعر کی فضا ایسی ہے کہ یہ سارا منظر فلم کی طرح چلنے لگتا ہے کہ ایک وحشت زدہ شخص کمرے میں اکیلا بیٹھا ہوا ہے اور چھپلی دیکھ کے اداں ہو گیا ہے۔

ادريس بابر کی شاعری کا سب سے بڑا خاصہ یہ ہے کہ وہ عوامی شاعر ہیں۔ عشرے کی بنیاد بھی عوام کے لیے لکھنے کے مقصد سے کی گئی تھی اور وہ اپنی غزلوں میں بھی ایسے موضوعات کا ذکر کرتے ہیں جو اس جدید دور کے اصل مسائل ہیں۔ ادريس کے اکثر عشرے واقعی اور تازہ ترین مسائل کا بیان ہوتے ہیں۔ ان کا ایک عشرہ رجزیہ ہیں

درج ذیل ہے:

اصل مسائل، ذکر ای کوئی نہیں
رام، رحیم کو فکر ای کوئی نہیں
ملا، پنڈت دونورج کے
گرجیں گر جتے ہیں گچ وچ کے
اینکر، بینکر، بینکر، فوجی
جاہل جتنا، اور من موچی
تاریں ہلانے والی۔۔۔ کمپنیاں
پتلے مچانے والی۔۔۔ کمپنیاں
لوگ تو بھوک، بپاری جھیلیں
لیدر جنگیں / صلحیں کھیلیں!

اس عشرے میں ان کا مخصوص طنزیہ یہ ہے دیکھا جا سکتا ہے۔ انھوں نے یہاں پہ کوئی نام نہیں لیا لیکن رام رحیم، ملا پنڈت کے استعمال سے صاف پتا چل رہا ہے کہ یہاں پہ پاکستان اور ہندوستان کے مسائل کی بات ہو رہی ہے کہ کس طرح سے عوام کی پرو اکسی بھی ملک کے لیدر کو نہیں ہے۔ لوگ بس جنگ اور صلح کے ذریعے اپنی دکانیں چمکاتے رہتے ہیں۔ اور یہیں باہر صرف عشروں ہی میں عوامی مسائل کو زیر بحث نہیں لاتے بلکہ اکثر غزلوں میں بھی چکلیاں لیتے رہتے ہیں:

آنے کی چھوڑیں، اوور ٹائم لگا کر
بھیج دوں گا، ماں جی، جتنا وقت ہو گا

اس شعر میں اور یہیں نے نہایت خوب صورتی سے یک طرفہ مکالمے کے ذریعے اپنے گھروالوں سے دور پر دیں جا کر کمانے والوں کا کرب بیان کیا ہے۔ ایک شخص اپنی والدہ کو کہہ رہا ہے کہ میرے آنے کی فکر چھوڑیں، جتنا مجھ سے ہو سکا اتنا زیادہ اور ٹائم کر کے آپ کو بھیج دوں گا۔ یہاں یہ بات قابل ذکر ہے کہ اور یہیں نے جانتے ہوئے لفظ ”اوور

ٹائم، استعمال کیا ہے تاکہ قاری کو اس بات کا اندازہ ہو کہ اس شخص نے اپنی تنخواہ تو اپنے گھر والوں کو بھیج دی ہے اب وہ معمول سے زیادہ محنت کرے گا جس سے گھر سے دور کمانے والوں کا کرب صاف ظاہر ہو رہا ہے۔ جہاں تک حکومت کی جابر پالیسیوں کی بات ہے، اور اسیں بھی تنقید کا نشانہ بنانے سے گرینہیں کرتے۔ حالیہ حکومت نے جس طرح آتے ہی میڈیا اور صحافیوں پر پابندیاں عائد کی ہیں، اور اسیں اس کے بارے میں کہتے ہیں:

یہ تو جگنو کو جیل بھیج دیں گے
کیسے کی اور روشنی کیوں کی

مجموعی طور پر اور اسیں باہر شاعری میں ایک عمدہ، منفرد اور نیا طرزِ احساس متعارف کروانے میں کامیاب رہے ہیں اور یہی ان کی سب سے بڑی کامیابی ہے۔ ان کی ایک خوش قسمتی یہ بھی ہے کہ نئے لکھنے والوں کی ایک کثیر تعداد ان کے ساتھ ہے جو ایک تحریک جیسا تاثر پیدا کر رہی ہے۔ شاید اسے آگے جا کر یوں ایسی تحریک کے نام سے جانا جائے۔ پہلے مجموعے یونہی کی اشاعت کے بعد ان کے لمحے کی تبدیلی اور رفتار بڑھتی نظر آ رہی ہے اور وہ نئے راستوں کی تلاش میں چڑائیں تراشتے جا رہے ہیں۔ اب یہ وقت ہی بتائے گا کہ ان کا یہ نیا لمحہ اور شاعری کی نئی صنف ”عشرہ“ اردو شاعری کا باقاعدہ حصہ بننے گا یا نہیں، لیکن یہ طے ہے کہ اور اسیں باہر کا لمحہ بہت ہی منفرد ہے اور مابعد جدید شاعری کوئی اونچائیاں عطا کرنے کا سہرا نہیں کے سر ہے۔

شیخ خبیب احمد

اردو افسانہ: منتو، بیدی اور غلام عباس

خار

”ہماری تباہی کے قصے سارے شہر میں مشہور تھے۔ میں اور اللہ بخش تمحارے ڈیڈی ”چوہا گینگ“ کے سردار رہے ہیں۔ ہم نے بہت سے لوگوں کی نیندیں حرام کی ہیں۔ خدا کا شکر ہے جتنی زندگی تمحارے ڈیڈی جی گئے ہیں، اس میں انھوں نے عیش ہی کی ہے۔ ہماری فوج نے شہر کے ہر گھر میں راج کیا ہے۔ کسی ریستوران کے باوار پچی خانے کو نہیں چھوڑا۔ دالوں کے ڈبے کترنا، سبزیوں میں منہ مارنا، برتن گرانا اور چولہے پر سے پھلانگ کرز میں پر آنا سب بہت یاد آتا ہے۔“

چھوٹا چوہا بڑی دل چسپی سے میری باتیں سنتا رہا۔ میں نے اسے بتایا کہ چوہا گینگ کی بنیاد اس کے ڈیڈی نے رکھی تھی اور میں چوں کہ ان کا خاص دوست تھا، اس لیے ان کے ہر کام کی طرح اس میں بھی ان کے ساتھ ہی تھا۔ ہم نے بڑھ چڑھ کر کئی کارنا مے سرانجام دیے۔ ایک مرتبہ ہم نے پوفا ہوٹل پر حملہ کیا۔ وہ حملہ کافی منصوبہ بندی کے بعد قوع پذیر ہوا تھا۔ تمحارے ڈیڈی بہت ذہین تھے۔ انھیں شروع ہی سے پڑھنے لکھنے کا شوق تھا اور دوسرا طرف میں تھا جو کاغذات کو صرف کرنے کے لیے چراتا تھا۔ اس ہوٹل سے ہمیں ڈھیر سارے اخباری کاغذات ملے۔ بھیانے پورے گینگ پر سختی سے پابندی عائد کر دی تھی کہ جب تک وہ یہ سارے اخبارات پڑھنے لیں گے تب تک کوئی چوہا ان کا غذاء کو نہیں کفرے گا۔ خیر بھیا جی نے وہ سب اخباری کاغذات دو دن میں پڑھ ڈالے اور پھر ہم سب چوہوں نے مل کر ان کا غذاء کی دعوت اڑائی۔

ہم نے گھروں، ہوٹلوں اور ریستورانوں کے علاوہ بیکنوں، لاہوریوں اور ہسپتالوں میں بھی اپنے کرشنے

دکھائے ہیں۔ ہمارے گینگ کوئی بار بھاری مقدار میں رقم بھی ملتی مگر اس کا زیادہ سے زیادہ ہم کیا کر سکتے تھے، اب انسانوں کو پیسے دے کر پھل خریدنے سے تور ہے۔ پھل تو ہمیں ادھر ادھر پھرنے سے خود ہی مل جاتا تھا۔ لہذا ہم ان تازہ کرنی نوٹوں کو بھی کتر جاتے تھے۔ ہمارا مقصد کسی کا نقصان کرنا نہیں تھا بلکہ یہ تھا کہ جہاں بھی کوئی غیر ضروری چیز نظر آئے، اس پر دھاوا بول دو۔

بھیا جی اکثر کہا کرتے تھے ”ہم بھلے چور ہیں مگر ہمیں پڑھنا لکھنا چاہیے۔ میں کبھی نہیں چاہوں گا کہ میری آنے والی نسل ان پڑھا اور گناہوں اور ہماری طرح چوریاں کرتی پھرے۔ میری کوشش رہے گی کہ میں اپنی زندگی میں اپنی اولاد کو ایک شاہی زندگی دے کر جاؤں۔“

بھیا کے علاوہ ہمارے گینگ میں ایک نوجوان چوہا ”گھنٹی“ بھی تھا جسے بھیا کو دیکھ کر پڑھائی لکھائی کا شوق ہو گیا تھا۔ اس نے بھیا سے درخواست کی تھی کہ اس کی ڈیوبیٹی سٹی لا سبریری کے علاقے میں لگائی جائے تاکہ وہ زیادہ سے زیادہ کتابیں پڑھ سکے اور ہمارے گینگ کے چوہوں کوئی تکنیکیں سکھا سکے۔

چھوٹا چوہا جو پہلے تو خاموشی سے میری بات ستارہا پھرا چانک بولا ”آپ لوگ دل کے اتنے صاف تھے تو پھر اس چوری کو ہی کیوں اپنا پیشہ بنایا؟“ میں نے اس کو بتایا کہ بیٹا جب آپ کی ضروریاتِ زندگی کسی بھی قیمت پر میسر نہ ہو سکیں تو آپ کو چوری کا سہارالینا پڑتا ہے اور اس چیز کی بھی کیا چوری جو زیادتی میں موجود ہو۔ ہم نے کبھی کسی انسان کے منہ سے نوالہ چھین کر نہیں کھایا، ریستوران میں بیٹھے کسی امیر جوڑے کی پلیٹ میں منہ نہیں مارا، اور نہ ہی کسی غریب کے گلاس سے ثربت پیا۔ ہم تو بس وہ چراتے ہیں جو انسانوں کے پاس روزمرہ کی ضروریات سے زیادہ ہوتا ہے۔ تم دیکھو کہ تمہارے ڈیڈی ابھی اس دنیا میں نہیں ہیں پر وہ تمہارا انتظام جس مندر میں کر کے گئے ہیں وہاں تمھیں عمر بھر کے لیے کھانا اور کتابیں مفت ملیں گی۔ بھیا بہنچنے کے لیے پاکستان سے بھارت ہجرت کرنا پڑی ہے اور اس ہجرت میں نہ جانے کتنے مشکل مرحل کا سامنا ہوا ہے۔ بھیا کبھی نہیں چاہتے تھے کہ ان کی اولاد ایک ایسے ماحول میں زندگی بسر کرے جہاں پر چوہوں کی پیچان سوائے چوروں کے اور کچھ بھی نہ ہو اور تم دیکھو اس مندر میں انسان اور چوہے ایک ہی تھالی میں کھاتے ہیں۔ ہمیں بھاگنا نہیں پڑتا، کچھ چرانا نہیں پڑتا، کسی کے طعنے نہیں برداشت کرنے پڑتے

بلکہ دور دراز سے لوگ یہاں پر ہمارا ہن سہن دیکھنے کے لئے آتے ہیں۔

یہ سب سنتے ہوئے چھوٹے چوہے نے مجھ سے پھر سوال کیا ”مجھے ڈیڈی نے بتایا تھا کہ ہم پہلے بھی راجستان کے کسی علاقے میں رہتے تھے مگر انہوں نے یہ نہیں بتایا کہ ہم پاکستان کیوں گئے؟“ میں نے جواب دیا کہ ”بیٹا دیکھو ہمارے آبا و اجداد ہندوستان کے شہر راجستان کے ہی رہنے والے تھے، ہماری پیدائش بھی اسی شہر میں ہوئی اور ہم لوگوں نے چوہا گینگ کی شروعات بھی اس علاقے سے کی تھی مگر ہمارے گینگ کی شروعات کے کچھ ہی عرصے بعد یہاں کے لوگوں نے چوہوں پر ظلم کرنا شروع کر دیے، چوہا مارا دویات بھی عام ہو گئیں، اس ڈر سے کہ ظلم و زیادتی کی زد میں آ کر ہمارا گینگ کھینچ مارا جائے تھا مگر اسی ڈیڈی اور میں نے مل کر یہ فیصلہ کیا کہ ہم پاکستان جا کر اپنا سکنہ منوائیں گے اور یوں ہم سب چوہے پاکستان چلے گئے۔“

”اور میرے ڈیڈی جو کسی سے نہیں ڈرتے تھے کیا وجہ ہے کہ وہ آج ہم میں موجود نہیں؟ وہ آپ کی عمر کے ہی تو تھے اور آپ تو ابھی تدرست تو وانا ہیں۔“ بیٹا یہ بھی ایک راز ہے جو شاید تمہیں ابھی تک کسی نے نہیں بتایا کہ تمہارے ڈیڈی کو ایک سازش کے تحت مارا گیا تھا۔ جب ہم پاکستان میں تھے تو ہمارا چوہا گینگ بہت بڑا ہو گیا تھا اور اس کے اندر ہی چوہوں نے اپنے چھوٹے چھوٹے گینگ بنالیے تھے جو سب مل کر میرے اور بھیا کے لیے کام کرتے تھے۔ جب تمہارا جنم ہوا تو تمہارے ڈیڈی نے فیصلہ کیا کہ وہ اپنی اولاد کی پرورش اس ماحول میں نہیں ہونے دیں گے۔ ان کے ایک پرانے دوست راجن جو ہمارے گینگ کے ساتھ پاکستان نہیں آئے تھے، ہندو برادری سے تعلق رکھتے تھے اور ایک مندر میں رہتے تھے۔ بھیا جانتے تھے کہ اس مندر میں چوہوں کی صحیح معنوں میں قدر کی جاتی ہے۔ بھیا نے راجن کو پیغام پہنچایا کہ وہ چاہتے ہیں کہ وہ اپنے کچھ ساتھیوں کے ہمراہ اس مندر میں آ جائیں اور یہیں پر اپنی باقی کی زندگی کا گزر بسر کریں۔ اس پر انھیں راجن نے مندر آنے کی دعوت دے دی اور یوں میں، تمہارے منی ڈیڈی، اور کچھ ساتھی پاکستان سے ہجرت کر کے ہندوستان آگئے اور راجستان کے اس مندر میں رہنا شروع کر دیا۔“ میں بالکل نہیں چاہتا تھا کہ ایک بچے کو اس کے باپ کی موت کا واقعہ سناؤں مگر میں یہ بھی جانتا تھا کہ میرے بعد کوئی نہیں ہوگا جو اس بچے کو اس کے باپ کی موت کی حقیقت بتائے کیوں کہ یہ راز صرف میرے ہی سینے میں دفن

تھا۔ لہذا میں نے ہمت کی اور اس کو بتایا کہ جب ہم مندر پہنچ تو اس کے کچھ ہی دنوں بعد پرانے گینگ کے کچھ لوگ، جن کا لیڈر ان دنوں گھٹئی تھا، پاکستان سے ہندوستان بھیا کو ملنے آئے اور انھیں راجستان کے ہی ایک ریستوران کے باور پری خانے میں ملنے کی دعوت دی۔ بھیانے ان کی یہ دعوت قبول کی اور موقع پر وہاں پہنچ گئے۔ اسی دعوت میں چال بازی سے ان مکار چوہوں نے بھیا کے کھانے میں زہر ملا کر انھیں مار دیا۔ ان چوہوں کو لگتا تھا کہ بھیا نے مندر کے لاچ میں اپنا مذہب چھوڑا اور ایک دوسرا مذہب اپنا لیا ہے اور وہ اسی بات کی خار میں پاکستان سے ہندوستان ان کو قتل کرنے کے لیے چلے آئے تھے۔

یہ واقعہ سن کر چھوٹا چوہا ایک دم طیش میں آگیا اور اس کی آنکھوں میں ایک ایسی آگ دکھائی دی جو شاید میں نے کبھی بھیا جی کی آنکھوں میں بھی نہیں دیکھی تھی۔ یوں لگا کہ جیسے ہی اسے موقع ملے گا اپنے باپ کا بدلہ لینے نکل پڑے گا اور ان ظالموں کو چیر پھاڑ دے گا۔

مومنِ افضل کریٹور انٹنگ ان اردو اینڈ پنجابی

زلفوں کا سحر

”شرمین، پلیز جے جے کار پوریشن کی فائل لے کر میرے دفتر میں آئیے گا۔“ جمال نے انٹر کام پر اپنی سیکرٹری کو بلا یا۔ جواب میں ایک منٹ کے اندر شرمین فائل لے کر آفس میں داخل ہوئی اور موعد بانہ طریقے سے فائل جمال کی میز پر رکھ دی۔ جمال نے سر اٹھا کر اسے شکر یہ کہا اور جانے کی اجازت دی۔ جوں ہی شرمین جانے کے لیے مڑی تو جمال نے ٹکلی باندھ کر اس کی پشت پر پھیلے حسین اور کالے ریشمی بالوں کو دیکھنا شروع کر دیا۔ یہاں تک کہ شرمین کمرے سے نکل گئی۔ یہ آج کا تقصہ نہیں تھا بلکہ گذشتہ تین ماہ سے اُس کے ساتھ یہی کچھ ہو رہا تھا۔ ملتان میں پوسٹنگ ہوئے تین ماہ کا عرصہ ہو چکا تھا اور تین ماہ سے ہی وہ اپنی سیکرٹری کے حسین بالوں میں گم تھا۔

کبھی کبھار وہ تھائی میں خود پر بے تحاشا ہوتا۔ اُس کے گھروالوں نے اُسے بچھلے دوساروں میں شادی کے لیے کئی لڑکیوں سے ملوایا مگر کبھی بھی کوئی دل کونہ بھاسکی۔ اب تنگ آ کر اسے اس کے حال پر چھوڑ دیا گیا تھا اور یہاں اس کا دل آیا بھی تو کسی لڑکی پر نہیں بلکہ ناگن کی طرح لہراتے کالے سیاہ بالوں پر۔ پہلے تو یہ اُسے محض دل لگی ہی گئی لیکن آہستہ آہستہ اُسے احساس ہوا کہ وہ ان کے سحر میں گرفتار ہو گیا ہے۔ اب تو نوبت یہاں تک آگئی تھی کہ وہ سارا دن بلا ضرورت شرمین کو بے معنی کاموں کے لیے بلا تاثا کہ وہ ان کو ایک نظر دیکھ سکے۔

”شرمین، صحیح جوڑا ک آئی تھی، وہ لے کر میرے پاس آئیں۔“ حسبِ معمول جمال نے ”گیسوئے تاب دار“ کی زیارت کے لیے شرمین کو بلا یا۔

”جی سر یہ لیں۔“ جیسے ہی شرمین نے ڈاک ان کی میز پر رکھی تو اسے حیرت کا ایک جھٹکا لگا۔ آج شرمین نے

اپنے سر کو جاب سے ڈھانپ رکھا تھا۔ شر میں کی واپسی کو آج بھی اس نے دیکھا لیکن اس طرح جیسے کوئی من چاہی شے کے کھوجانے پر ادا سی سے دیکھتا ہے۔

اس کے بعد تو یہ ہر روز کا ہی معمول بن گیا۔ شر میں ہر روز جاب پہن کر آتی اور اس کی ادا سی کو مہیز کر دیتی۔

ان بالوں کو دیکھنے کی بے چینی اس کے رُگ و پے میں پھیل جاتی۔ اپنی اس کیفیت کو شروع میں اُس نے نظر انداز کیا لیکن وقت گزرنے کے ساتھ ساتھ اس کیفیت نے اس کے شب و روز کے معمول کو متاثر کرنا شروع کر دیا اور اس کیفیت نے اسے ایک نتیجہ میں پہنچنے میں مدد دی۔

بالآخر اس نے اپنے والدین کو شر میں کے گھر رشتہ لینے کے لیے بھیج دیا۔ جسے انہوں نے بلا رُدّ و قدر قبول کر لیا۔ جمال کو تو یوں لگتا تھا جیسے دونوں جہاں کی خوشیاں اس کے دامن میں سما گئی ہیں۔ وہ طرح طرح کے منصوبے بناتا۔ وہ کیسے پھولوں کے گھرے ان بالوں میں سجانے کے لیے لا یا کرے گا۔ کیسے کیسے ہمیر سٹائل بنانے کی فرمائش کرے گا۔

آخر کار وہ خوشی کا دن بھی آگیا جب شر میں اس کی زندگی میں ہمیشہ کے لیے داخل ہو گئی۔ مہماںوں سے فرصت پا کر جیسے ہی وہ دونوں اپنے کمرے میں پہنچ تو جمال نے اس سے فوراً اپنے بال کھولنے کی فرمائش کی اور زیرِ لب مسکراتے ہوئے وہ پھول نکالنے لگ گیا جو اس نے بالوں میں سجانے کے لیے خاص طور پر آرڈر پر بنوائے تھے۔ جیسے ہی شر میں نے اپنا ذوق پیا تاکہ راپنے بالوں کو کھولا تو جمال کو لوگا کہ وہ بے ہوش ہو جائے گا۔ خوشی سے نہیں بلکہ صدمے سے۔ شر میں گردن تک کٹے ہوئے بالوں کے ساتھ اس کے سامنے کھڑی مسکرا رہی تھی۔

”لیکن تمہارے بال تو بہت لمبے تھے۔“ جمال کے منہ سے بے مشکل نکلا۔

”وہ تو میں نے‘ Extension ’کگوار کھی تھی۔“ شر میں نے بے پرواٹی سے جواب دیا۔ ”اور جب میں نے حجاب شروع کیا تو اس کی ضرورت ہی نہ رہی، اس لیے میں نے اتروادی۔“
ڈریسنگ ٹیبل پر پڑے گھرے جمال کی طرح کنیوٹ دکھائی دے رہے تھے۔

آرزو مہتاب
کریٹورائزڈ ان اردو اینڈ پنجابی

لنڈے کا کوٹ

-۲۰۱۰-

ستمبر کا مہینہ اختتام پر تھا۔ آسمان پر تار کی چھاگئی تھی۔ ابا پاک اینڈ راپ سروس سے فارغ ہو کر گھر آئے تھے۔ گھر میں تین افراد رہتے تھے، ابا، اماں اور میں۔ ہمارا یہ غریب خانہ ہمارے لیے محل جیسا ہی تھا۔ تقریباً آٹھ نج رہے تھے۔ کھانے کا وقت ہو گیا۔ برتن کے زور سے رکھنے کے شور سے معلوم ہو رہا تھا کہ امی کا موڈ خراب ہے۔ امی اکثر اکتائی ہی رہتی تھیں۔ شاید حالات سے تنگ آچکی تھیں۔ امی نے آواز لگائی تو ہم دستِ خوان پا کھٹھے ہو گئے۔ نارنجی رنگ کی چٹائی پر تین سیٹل کی پلیٹیں اور تین پانی کے گلاس موجود تھے۔ کھانے میں پھر سے دال روٹی ہی نصیب ہوئی تھی لیکن ہم نے صبر شکر سے کھالیا۔ کھانا کھانے میں مصروف ابا جان نے بات شروع کی۔

”آج بڑا ہی خاص دن ہے۔“

امی اور میں، ابا کی بات کی طرف متوجہ ہوئے۔ ابا نے فوراً اپنی بات مکمل کی۔

”میں آج اپنی کمائی سے عید کے کپڑے لایا ہوں۔“

امی نے جھٹ سے ٹوکا: ”کیا ضرورت تھی لانے کی، ہمارے پاس ہیں تو سہی۔ پچھلی عید والے سوٹ اور اس سے پچھلی عید والا بھی، بالکل نیا ہی تو پڑا ہے۔ میں نے تو وہی چلا لینا تھا..... ابا نے امی کی بات کو اہمیت نہ دیتے ہوئے کہا، اس بارہم سب نئے کپڑے ہی پہنیں گے۔“

ابا نے کھانا ختم کرتے ہی پانی کا گلاس اٹھایا، پھر رومال سے اپنا منہ صاف کر کے ڈکار لی اور اٹھ کر کمرے

کارخ کیا۔ ابا کام سے تھکے ہارے آئے تھے اس لیے انھوں نے فوراً سونا چاہا۔ میں نئے کپڑوں کا سوچ کر دل ہی دل میں پھولے نہ سایا۔

اگلی صبح میں ابا جان کو ناشتے کے وقت ملا تو ان کو یاد دلایا کہ انھوں نے کپڑے نہیں دکھائے۔ ابا نے جواب میں بتایا کہ وہ امی کو کپڑا کوٹ سینے کے لیے دے چکے ہیں۔ میں دوڑ کر اگئی کے پاس گیا۔ کپڑا بستر پر کھلا پڑا تھا۔ کپڑے کو دیکھ کر میری آنکھوں میں ایک چمک آگئی۔ کالے رنگ کا ملامٹ کپڑا میری آنکھوں کو بھاگیا۔ مجھے بے قراری ہونے لگی کہ میرا نیا سوت جلدی سے سُل جائے۔

امی کے چھوٹے سے کمرے میں کونے والی شیلیف پر امی کی پرانی گھسی پٹی سی سلامی مشین پڑی تھی۔ حالت سے کافی پرانی معلوم ہوتی تھی۔ امی اس کے سامنے کرسی رکھ کر بیٹھ گئیں اور اپنی قریب کی نظر کا چشمہ لگائے، سوئی میں دھاگا پروکر سوت سینے لگیں۔ میں نے امی کو لگاتار دو دن اسی سوت کو سیتے دیکھا۔ اتنی نفاست شاید ہی کسی کے ہاتھ میں ہو۔ لگاتار کرسی پر بیٹھنے کے باعث امی کی کمر میں بھی خوب درد ہوئی اور امی نے بعد میں مجھ سے خوب دبوایا۔

چند دن بعد۔۔۔

بڑی عید کا خوش گواردن آگیا۔ عید کی نماز ادا کرنے کے لیے میں نے نئے کپڑے پہنے، نیا کوٹ پہن کر مجھے تمکیل کا احساس ہوا۔ خوشی کی لہر میرے اندر دوڑ گئی۔ عید کی روایات تو چلتی ہی رہیں۔ ہم نے پھوپھو کے گھر کارخ کیا۔ موسم خوش گوارتخا اور ہمیں رکشہ بھی آسانی سے مل گیا تھا۔ میں نے پکھنچتے ہی اپنے کزن ز اور پھوپھو کو بڑی خوشی سے اپنے کپڑے دکھائے وہ حیران رہ گئے اور مژہ کر اس کوٹ کا معاہنہ کرنے لگے۔ کچھ سوچ سمجھے بغیر میرے ہم عمر کزن نے جھٹ سے سوال کیا: ”ارے! آج تو ہیر ولگ رہے ہو۔ اتنا مہنگا کوٹ کہاں سے چوری کیا؟“ اور ہنس دیا۔

مجھے اس کا مذاق بالکل نہ بھایا۔ خوشی کی کیفیت دب سی گئی۔ میری آنکھیں ذرا نمی ہو گئیں میں نے انھیں بتانا چاہا کہ یہ امی نے خود سلامی کیا ہے اور ابا کی اپنی کمائی کا ہے۔ اچھی دکان کا ہے۔ لیکن انھوں نے میری کسی بات کو

اہمیت نہ دی اور مذاق میں کوئی نئی بات شروع ہو گئی۔

انھوں نے بھلا لیکن کیوں نہ کیا؟ کیوں کہ ہمارے حالات ہمیں مہنگا پہنچنے اور ہٹنے کی اجازت نہیں دیتے تھے اور ان کے نزدیک مہنگا کپڑا ہی اچھا کہلاتا تھا۔ غربت نے ہمیں گھیرا ہوا تھا اور حقیقت یہ تھی کہ ہم لنڈے سے شاپنگ کرتے تھے۔

بہر حال پھوپھو کے گھر سے کھانا کھایا اور گپ شپ کے بعد ہم نے پچا اور خالہ کے گھروں کا رخ کیا۔ وہاں بھی کچھ ایسی ہی صورتِ حال پائی اور اس پر مجھے حیرت نہیں ہوئی۔ میرے سوٹ پر بہ ظاہر تو کسی نے اپنی رائے نہیں دی لیکن عجیب عجیب شکلیں بنانے کا پنی بات کہہ دی۔

میرا دل بہت بُرا ہوا اور میں گھر جا کر پھوٹ پھوٹ کر رویا۔ اپنے حالات پر اور اپنے رشتہ داروں کے رویوں پر۔ شاید سب نے مجھے پچھھ کر میری باتوں کو مذاق میں اڑا دیا۔ کوٹ سے میرا دل اتر گیا اور میں نے اسے بے پرواٹی سے الماری میں پھینک دیا۔ میں نے ٹھان لیا کہ ان سب کو میں ایک دن ایک بڑا آدمی بن کر دکھاؤں گا۔ میری ماں ہمیشہ یہی کہتی تھی کہ میں ایک دن ایک بڑا آدمی بنوں گا۔

-- ۲۰۱۲ --

کچھ وقت گزر، امیری پڑھائی مکمل ہو چکی تھی۔ اسال، ابا نے میری تعلیم پر بہت پیسے گائے تھے۔ ہمارے حالات اب بہتر ہو گئے تھے۔ ابا کا اپنا گاڑیوں کا کاروبار تھا اور میرے پاس بھی اب برلنڈ ڈکپٹرے آگئے تھے۔ مجھے ایک بینک میں افسر کی اچھی نوکری بھی مل گئی تھی۔ ماضی کی غربت نے بہت کچھ سکھا دیا تھا اور اب ایک خوش گوار زندگی کا آغاز تھا۔

۱۹ اگست ۲۰۱۲ء کی بات ہے۔ بینک میں میرا پہلا دن تھا۔ میں نے سوچا پہلے دن فارمل تیار ہو کر جاؤں۔ میں نے الماری سے ماں کے ہاتھ کا سلاٹی کیا ہوا کوٹ نکالا اور پہلے دن وہ پہنچنے کا سوچا۔ جس کوٹ کو میں نے دوسال ہاتھ نہ لگایا تھا، وہ آج بھی مجھے پورا آگیا۔ میں نے خود اعتمادی سے کوٹ پہن لیا اور آئینے میں اپنی شکل دیکھتے ہوئے

جوش سے کہا۔

”چل بیٹا! تیرے اچھے دن آگئے ہیں۔“

پہلا دن اچھا گزر رہا تھا، اتنے لوگوں میں مجھے اپنا آپ بڑا اچھا محسوس ہوا تھا۔ لنج نائم ہو گیا، میں کینٹین
جا کر بیٹھا تو میرا کولیگ علی میرے ساتھ آبیٹھا۔ علی نے باتوں میں ایک بات کہی جس سے میرا پورا دن سنوار گیا۔

“Your coat looks quite costly. Which brand is it? And stitching is good too.”

(آپ کا کوت کافی قیمتی لگتا ہے، کس برانڈ کا ہے؟ اور سلائی بھی زبردست ہے۔)
میں چونک گیا اور ایک مسکراہٹ میرے چہرے پر طاری ہو گئی۔ چند سینٹ خاموشی کے بعد میں نے جواب

دیا۔ “Yes, it is very costly, but.....”

“But it is from Landa Market”

علی خوب ہنسا اور کہنے لگا،

“Friend, you are kidding me.”

شیریں عباس کریٹورائزگ ان اردو اینڈ پنجابی

پرمی

سلمی اور منظور قصائی گلی سے باہر نکلے۔ ہاتھوں میں کئی تھیلے لیے ہوئے۔ منظور کا جو روڑ سے گرم گرم پلاوہ لے آیا تھا۔ سلمی کو موتی بازار سے کچھ کپڑے لینے تھے۔ جہیز کے کچھ سوٹ ابھی تک نہ سلے تھے۔ نکتے نکتے اس نے قصائی گلی سے کچھ اور برتن لے لیے۔ چاند کی مدھم روشنی دونوں کو بہت اجلی اجلی معلوم ہو رہی تھی۔ دونوں خوش تھے شاید اس لیے کہ ان کو سب روشن لگ رہا تھا۔ خدا بھلا کرے منظور کے پھوپھاز اد بھائی کا، جس نے عین وقت پر دمی سے کچھ رقم کا انتظام کر دیا تھا جس کے باعث سلمی مزید خریداری کر سکی۔ لڑکے والوں نے کوئی خاص مطالبہ تو نہ کیا تھا مگر سلمی کے لیے اچھا جہیز ان کی بیٹی کی عزت کے لیے بے حد ضروری تھا۔

وہ دونوں اندھیرے میں خاموشی سے چلتے رہے۔ منظور دل ہی دل میں پیسے لوٹا دینے کے منصوبے بناتا رہا۔ سلمی سوچتی رہی کہ کیا یہ پلاوہ گھر آئے رشنہ داروں اور مہمانوں کو پورا پڑ جائے گا اور اگر نہ پڑا تو پھر جلدی میں کیا پکایا جاسکتا ہے! پہلے ہی گھر میں کچھ نہ تھا پھر شادی کے خرچوں نے کمر توڑ ڈالی۔ خاموشی کو چیرتے ہوئے مینار سے اذان کی آواز آئی۔ بوڑھے مولوی صاحب کی آواز وہ بچپن سے پہچانتے تھے۔ سلمی نے اپنی کڑھائی والی چادر مزید زور سے سر پر کھینچ لی اور دل ہی دل میں حساب کتاب میں مشغول ہونے پر خود کو سنبھال گئی۔ منظور اور سلمی دونوں اپنی بیٹی کے نصیب کے لیے دعا مانگنے لگے۔

گھر سے دو گلیاں دور بھی دھیمی ڈھوک کی تھاپ کی آواز آنے لگی۔ تھیلے میں پڑے برتن جب آپس میں تکراتے تو ان کی چھنکا ر بھی ڈھوک کے ساتھ ہم آہنگ ہونے لگی۔ کئی سال پہلے بھی انھی آوازوں سے رات گئے قصائی گلی میں رونق ہوا کرتی تھی۔ سلمی اور منظور کو یہ آوازیں بخوبی یاد تھیں۔ وہ بیکی آوازیں سنتے بڑے ہوئے تھے۔

سلمی کی ماں اُس کے بچپن میں ہی مر گئی تھی جس کے بعد سلمی کو اپنے تایا کے ہاں بھیج دیا گیا۔ ان کا بیٹا منظور، سلمی سے کچھ ہی سال بڑا تھا۔ مغرب کی اذان ہوتے ہی تائی جان سلمی اور منظور کو گھر سے باہر نہ جانے دیتیں اور کہتی تھیں کہ مغرب کے بعد چڑیلیں بچوں کو کھانے کے لیے نکل آتی ہیں۔ وہ ایک بہت بڑی محفل کا انتظام کرتی ہیں جہاں دیو اور جن گانا بجانا کرتے ہیں۔ بڑے بڑے کالے جادوگر آتے ہیں اور بچوں کو شوق سے کھایا جاتا ہے۔

طلے کی تھاپ، حکلہ صلاتی ہوئی ہنسی، تائی جان ہمیشہ ان موٹی چڑیوں کے سر ڈال دیتیں۔ منظور اور سلمی مارے ڈر کے قبل از مغرب ہی گھر میں آ کر چھپ جاتے اور مولوی صاحب کی سکھائی ہوئی آیات وغیرہ پڑھتے۔ مولوی صاحب سے ایک دو مرتبہ انہوں نے پوچھا بھی تھا کہ چڑیلیں اس محلے میں کیوں رہتی ہیں اور کہاں سے آئی ہیں، مگر مولوی صاحب امان گئے تھے۔

وہ چڑیلیں دو گھر چھوڑ کر رہتی تھیں اور تصائی گلی کے کئی محلوں میں ان جیسی اور بھی تھیں۔ سلمی اور منظور نے ہمیشہ انہیں سیاہ بر قعے اور ٹھیکھے دیکھا۔ ”اپنی خوف ناک شکل چھپانے کے لیے اور ٹھقی ہیں“، تائی جان کہا کرتی تھیں۔ مولوی صاحب کے مدرسے کے شاگرد بھی سلمی اور منظور کی طرح ان کو گلی میں دیکھ کر سہم جاتے۔ جب رات کے وقت ان کی محفل ہوتی، سلمی اور منظور گھر کی اس دیوار سے لگ جاتے جو مولوی صاحب کے مدرسے سے جڑی ہوئی تھی۔ مسجد اُسی کے اوپر بنی تھی۔ رات گئے وہاں سے حفاظِ قرآن کی تلاوت ان کو ہر رات چڑیوں سے محفوظ رکھتی۔

جب سلمی کی عمر بچھے سال تھی، منظور بھی دس سال سے زیادہ نہ ہو گا تو تایا جان نے عمر بھر کی پنجی ہوئی کمائی سے تائی جان کو حج کروایا۔ سلمی اور منظور کو ان کی پھوپھی آپا فردوس کے ہاں چھوڑ گئے۔ آپا فردوس کا گھر ان کے گھر کے عین سامنے تھا ان کا امیر شوہر یہ گھر اور دو جوان بیٹے چھوڑ کر مرا تھا۔ اگرچہ ان کے بیٹے منظور سے دس پندرہ برس بڑے تھے مگر پھر بھی ان دونوں کی سلمی اور منظور سے بہت دوستی اور پیار تھا۔

تائی جان حج کو گئیں تو چند دن تو کھلیل کو دیں گزر گئے مگر اس کے بعد بچوں کو بہلانا مشکل ہو گیا۔ کبھی آپس میں اڑ پڑتے تو انہوں سے ایک دوسرے کو خی کر دیا، تو کبھی بلاوجہ ایک دوسرے کو چڑانے کے لیے ایک دوسرے کے کھلو نے توڑنے لگے۔ بالآخر فردوس آپا کے بیٹے بلاں اور رحمان نگ آ کر سلمی اور منظور کو صدر لے گئے۔ اس سے

بچے تو بہل گئے اور ان کا مزاج بھی خوش گوار ہو گیا لیکن جب رات گئے وہ ہاتھوں میں غبارے اور کھلونے لیے واپس پہنچے، گلی میں داخل ہوتے ہی طبلے اور گھنگھروں کی آواز سے گھبرا گئے۔ خوفزدہ ہو گئے یا شاید تائی جان کی یاد بھی آرہی تھی۔ دونوں بچے روپڑے اور چڑیلوں کا قصہ کہہ ڈالا کہ وہ اپنے الٹے پیروں پہنگھرو باندھ کر کیسے مغل میں بچے ذبح کرتی ہیں۔ بلاں اور رحمان مسکراتے اور بچوں سے وعدہ کیا کہ انھیں کچھ نہیں ہو گا۔ ان کو نہ صرف چڑیل بھگانے کے منتر آتے ہیں بلکہ پریاں بھی ان کی دوست ہیں اور ضرورت پڑی تو پریاں یہاں انھیں بچانے ضرور آئیں گی۔

اگلی شام جب آپار دروس ختم قرآن پر پڑوں میں گئیں تو بچے پری دیکھنے کی ضد کرنے لگے۔ بلاں اور رحمان بعد از مغرب دونوں کو چڑیلوں کی حوالی میں لے گئے۔ سلمی اور منظور کیا دیکھتے ہیں کہ صحن میں حوض اور فوارے ہیں۔ گلاب کی پتیاں سفید چادر پہنچھی ہیں۔ خوب صورت شمع دان میں موم بتیاں رکھی ہیں۔ عرق گلاب کی خوش بوہر جگہ تھی اور پھر شبئی رنگ کی سارٹھی باندھے پری داخل ہوئی۔ اس پر سے نظر ہٹانا مشکل تھا۔ اس کی سارٹھی روشنی میں رنگ بدلتی تھی۔ اس نے بیش قیمت، چمک دار زیور پہن رکھا تھا۔ اس کے ہاتھ پیر مہندی سے لال تھے۔ اس کی آنکھوں میں عجیب سی کیفیت تھی جسے پڑھنا مشکل تھا۔ شاید اس تھی۔ وہ بچوں سے بہت خوش ہو کر ملی اور جب بچوں نے اس سے کوہ قاف کے بارے میں پوچھا تو وہ ہکلہلا کر ہنس پڑی۔

آہستہ آہستہ عجیب عجیب ڈراونے آدمی آنے لگے اور بلاں اور رحمان بچوں کو لیے واپس آگئے۔ ان کا کہنا تھا کہ یہ چڑیل کے دیو ہیں جو پری کو کھانے آتے ہیں۔ بچوں سے وعدہ لیا گیا کہ پری کا ذکر کسی کے سامنے نہیں کریں گے۔ کئی ہفتے گزر گئے تائی جان بھی واپس آگئیں۔ دونوں بچوں نے اکیلے میں بلاں اور رحمان سے خوب ضد کی کہ پری سے ملوا دیں مگر وہ انھیں دوبارہ نظر نہ آئی۔ ہاں ایک بار دیکھی تھی، تب وہ سب کو نظر آئی تھی۔ رمضان کے آخری دن تھے۔ سب تراویح سے سحری تک جا گئے تھے۔ اس روز تراویح بلاں نے پڑھائی تھی، مولوی صاحب کی طبیعت ٹھیک نہ تھی، وہ نظر نہیں آئے۔ مدرسے میں سور ہے ہوں گے۔ ابھی تراویح پڑھائے کچھ دیر ہی ہوئی ہو گی کلی میں چیخ و پکار کی آواز آئی۔

پری آگئی تھی، اُس کا سیاہ بر قع جگہ جگہ سے پھٹا ہوا تھا۔ اس کے قیمتی سوت کی آستین چھٹی ہوئی تھی۔ اور ملامم بازو پر جامنی مائل نیلا داغ تھا، بلکہ کئی داغ تھے۔ اس کو چچ بھیڑ یا نما لڑکوں نے گھیر کھا تھا۔ اور اس پر آوازیں کس

رہے تھے۔ تائی جان نے سلمی کو گھر سے نکلنے نہ دیا۔ اوپر کے کمرے میں رکھے ہوئے بستروں پر چڑھ کر اس نے یہ منظر وشن دان سے دیکھا تھا۔ منظور بلاں کے ساتھ مسجد میں ہی تھا اور فوراً نکل آیا تھا۔

”میل بننے میں کافی دیر لگتی ہے، شاید یہ لڑکے کافی دیر سے پری کا پیچھا کر رہے تھے۔“ سلمی نے سوچا تھا۔ وہ لڑکے اس کو دھکے مارتے اور آوازیں کستے، وہ گر پڑی تھی۔ اس کے ہاتھ سے گرم پلاو کا تھیلا گر کر پھٹ گیا اور اس کی چوڑیاں ٹوٹ کر گلی میں بکھر گئی تھیں۔ ایک آوارہ کتابیک کر پلاو کھانے لگا تھا۔ ان لڑکوں نے عجیب عجیب باتیں کی تھیں جو سلمی کو سمجھنے آئی تھیں۔ وہ بار بار پری کو گندی اور بے حیا عورت بولتے۔ گرنے کی وجہ سے پری کے نازک بازو اور گال چھل گئے تھے ان سے خون بہہ رہا تھا۔ انہوں نے پھر بھی رحم نہ کھایا۔ سلمی نے سوچا یہ لڑکے ضرور چڑیل کے دیو ہیں۔

شوروغل کے نقش پری کے گھر سے مولوی صاحب برآمد ہوئے بیان اور شلوار میں مبوس جس کا ازار بندوہ کس کے باندھتے ہوئے گلی میں نکلے تھے۔ مولوی صاحب کو واقعی غیب کا علم ہے، بیماری میں بھی جان گئے، پری مصیبت میں ہے، اسی لیے اسے بچانے آئے ہیں۔ بچوں نے سوچا۔ مگر کیا؟ مولوی صاحب ان لڑکوں کے ساتھ مل کر پری پر لعن طعن کرنے لگے۔ وہ کہتے تھے پری نے ان کا ایمان خراب کیا اور انہیں خدا سے دور کیا۔

بلاں بھائی اور رحمان بھائی کیوں چپ رہے؟ پری کی آنکھوں میں ناقابلِ فہم کیفیت تھی۔

سلمی روپڑی۔

پری دوبارہ کبھی نظر نہ آئی مگر مولوی صاحب با قاعدگی سے نظر آئے۔ اس روز انہوں نے فجر کی اذاں خود دی۔ جمعۃ الوداع کا خطبہ شیطان کے وسوسوں اور توبہ کی قبولیت پر دیا گیا۔ آہستہ آہستہ رات کو قصائی گلی خاموش ہونے لگی۔ تائی کہتی تھیں مولوی صاحب نے منتر پڑھ کر چڑیوں کو بھگا دیا۔ اب رات کو وہاں خاموشی ہوتی تھی۔ کبھی کبھی کسی شادی بیاہ کی آواز آتی تھی۔ ایسی ہی ایک رات تائی جان نے سلمی اور منظور کا نکاح پڑھوا یا تھا اور آج بھی ایسی ہی رات تھی۔ دونوں اب خیالات کے بھنوں میں بہتے ہوئے گھر پہنچ گئے۔ پتا ہی نہ چلا۔

دھن پیلے غرارے میں بیٹھی ہوئی تھی۔ ہاتھ میں چند گوٹے کی چوڑیاں تھیں، رحمان بھائی کی بیٹیاں ڈھوک بجارتی تھیں۔ ہر طرف اُبٹن اور تیل کی خوش بوچھلی ہوئی تھی۔ سب کہتے تھے دھن پر پریوں کا ساروپ چڑھا ہے۔

تائی جان نے کہا ”نام کی تاثیر ہے۔“

حسان شعوانہ
کریٹورائزڈ ان اردو اینڈ پنجابی

عزت کی کہانی

گاڑی سگنل پر کی۔ ایک نو دس سال کا بچہ گاڑی کی فرنٹ سیٹ کے کھلے شیشے کے پاس آ کھڑا ہوا۔ اس کے ہاتھ میں مختلف رنگوں کے پین اور پنسل تھیں جنہیں خریدنے کے لیے وہ اگلی سیٹ پر بیٹھے صمد کی منت سماجت کرنے لگا۔ ”معاف کرو۔“ صمد نے اس کی طرف دیکھے بغیر کہا۔ بچے نے مزید اصرار کیا تو صمد نے غصے سے چلا کر کہا: ”تمھیں سمجھنہیں آ رہی کہ مجھے یہ سستی چیزیں نہیں چاہئیں۔ دفعہ ہو جاؤ یہاں سے۔“ ساتھ ہی ڈرائیونگ سیٹ پر بیٹھے عبید نے دکھ اور حیرت کے ملے جلنے جذبات کے ساتھ صمد کو دیکھا۔ ”بری بات بیٹا! ایسے بات نہیں کرتے کسی سے۔“ عبید نے بیٹے کو پیار سے سمجھاتے ہوئے کہا۔

”بابا آپ نے دیکھا نہیں کہ وہ کتنا گند اتھا اور گاڑی کے اندر ہی گھسا آ رہا تھا۔“ صمد نے خفا ہو کر کہا ”آپ اس بچے سے عزت سے بات کرنے کا کہہ رہے ہیں جس کی کوئی عزت ہی نہیں۔“

یہ سن کر عبید پر سناٹا چھا گیا۔ اشارہ سبز ہو چکا تھا اور گاڑی یاں آگے بڑھ رہی تھیں۔ عبید کی گاڑی بھی آگے بڑھ چکی تھی لیکن اس کی سوچوں کا پہیا پیچھے کی طرف دوڑ رہا تھا۔

”اے! کتنے میلے ہوتم۔ پہلے جا کر خود نہاد ہو کر آؤ پھر اس میز کو صاف کرنا۔“ چائے پیتے گاہک نے گیارہ سالہ بچے کو حقارت سے دیکھتے ہوئے کہا جو کپڑے سے میز کی سطح صاف کر رہا تھا۔ ایسی بات اس نے پہلی دفعہ نہیں سنی تھی۔ ہوٹل میں آنے والے لوگوں کے لیے وہاں ملازمت کرنے والے گیارہ سالہ چھوٹے، کی کوئی عزت نہ تھی۔ وہ دن میں کئی بارا یسے جملے سنتا تھا جن سے اس کے نفخے سے دل کا کوئی حصہ ٹوٹ جاتا تھا۔ برسوں بعد جب اسے لگا تھا

کہ اب اس کا دل اتنا مضبوط ہو چکا ہے کہ اب مزید کوئی بات اس پر ویسی ضرب نہیں لگاسکتی، تب ہی اس کے بیٹے کی باتوں سے اسے بہت دکھ ہوا۔ نہ جانے اس سے صمد کی تربیت میں کہاں غلطی ہو گئی تھی۔ اس نے اس کے مزاج میں ابھرتے ہوئے غور اور اپنے سے کم تر کے لیے حقارت بیدار ہوتی محسوس کی تھی لیکن کم عمر جان کر زیادہ اہمیت نہ دی تھی۔ مگر اب پندرہ برس کی عمر میں وہ اسے ناسمجھ کہہ کر جانے نہیں دے سکتا تھا۔

”صمد بیٹا! یاد ہے میں رات تھیں ایک کہانی سنارہاتھا جو ادھوری رہ گئی تھی۔“ عبید نے بیٹے سے کہا۔
 ”جی بابا! وہ جس میں ایک غریب بچہ ہوتا ہے اور اپنی پڑھائی کا خرچ اٹھانے کے لیے اس کو ایک ہوٹل میں نوکری کرنی پڑتی ہے۔“ اس نے یاد کرتے ہوئے کہا۔
 ”ہاں ہاں وہی۔ ابھی سکول پہنچنے میں کافی ٹائم ہے۔ کہانی پوری کروں؟“ عبید نے پوچھا۔
 ”جی بابا،“ صمد نے اشتیاق سے کہا۔

”وہ بچہ ہر روز لوگوں کی بہت باتیں سنتا تھا لیکن ان باتوں کی وجہ سے اس نے کبھی اپنی ہمت کم نہ ہونے دی۔ دل لگا کر پڑھتا اور ہمیشہ اچھے نمبروں سے پاس ہوا کرتا تھا۔ یہاں تک کہ اپنی محنت کی بہ دولت وہ یونیورسٹی میں پہنچا اور اس کا لرشپ سے ایم بی اے بھی کر لیا۔ پھر اس کی محنت رنگ لائی اور اسے شہر کی ایک بڑی فرم میں نوکری بھی مل گئی۔ معلوم ہے کہ اس سارے سفر میں اسے کس چیز کی کمی محسوس ہوتی رہی؟“
 ”کس چیز کی؟“ صمد نے، جو بہت غور سے سن رہا تھا، بے چینی سے پوچھا۔
 ”عزت کی،“ عبید نے جواب دیا۔

”کیا مطلب؟ زندگی میں اتنا کچھ حاصل کر کے بھی اسے عزت نہیں ملی۔“ صمد کو کچھ سمجھنا آیا۔
 ”لوگوں سے تو عزت ملی لیکن انھی لوگوں سے اسے اتنی بے عزتی ملی کہ اب ان کی عزت سے اسے کوئی فرق نہ پڑتا تھا۔ اس کے لیے وہ عزت اہم تھی جو اس نے اپنے لیے کمائی تھی۔ محنت اور ایمان داری سے اور کسی کے آگے بکھی ہاتھ نہ پھیلا کر۔“ عبید نے سمجھاتے ہوئے کہا۔

”تمھیں کیا لگتا ہے صمد، عزت کیا ہوتی ہے؟“ عبید نے پوچھا۔

”لوگوں کے نزدیک ہمارا ایک اچھا مقام۔“ اس نے اپنی سمجھ کے مطابق جواب دیا۔

”نہیں بیٹا! لوگوں کو یہ حق نہیں ہے کہ وہ ہمارا مقام بتائیں۔ اگر ہم نے ایک اچھا مقام حاصل کرنے والے اعمال کیے ہیں تو ہماری عزت اللہ کی نظر میں خود بڑھ جائے گی۔“ عبید نے بات کو سمجھتے ہوئے سر ہلا کیا۔

Ubaid نے اپنی بات جاری رکھتے ہوئے کہا ”اسی طرح ہمیں بھی یہ حق حاصل نہیں کہ ہم کسی کو اس کی مالی حیثیت، ظاہری حالت یا کسی بھی وجہ سے خود ساختہ عزت کے پیمانے سے پرکھ کر اس کے مطابق سلوک کریں۔“

صمد اب سمجھ چکا تھا کہ بابا کا اشارہ اس کے اس سگنل والے بچے کے ساتھ سلوک کی طرف تھا۔

”کیوں کہ؟“ عبید نے بات جاری رکھی، ”کیا پتا کہ ہماری کسی ایسی بات کی وجہ سے کسی کا دل اتنا ٹوٹ جائے کہ وہ ہمت ہار دے۔ جیسے اگر اس ہوٹل پر کام کرنے والے بچے نے دل برداشتہ ہو کر زندگی میں آگے بڑھنے کی امید ترک کر دی ہوتی تو وہ آج اپنی گاڑی میں، اپنے بیٹے کو شہر کے سب سے بڑے سکول کے دروازے پر ڈر اپ نہ کر رہا ہوتا۔“

عبید نے اسکول کے گیٹ پر آ کر کر گاڑی روکی۔

اس کی آخری بات کو سمجھنے کی کوشش میں صمد نے ششد رنگروں سے اس کی طرف دیکھا۔

”بابا۔“ اس کو سمجھنے آیا کہ وہ کیا کہے۔

”ہاں ہاں چلو۔ باقی باتیں بعد میں۔“ عبید نے پچھلی سیٹ سے اس کا بیگ اٹھا کر اسے دیتے ہوئے کہا۔ اور صمد نے نم آنکھوں سے بیگ لیا اور دروازہ کھول کر نیچے اترا۔ فی الحال تو بابا سے نظریں ملانے کی ہمت نہ تھی۔ عبید نے دیکھا کہ اس نے آگے بڑھ کر گیٹ پر کھڑے سیکورٹی گارڈ سے مسکراتے ہوئے ہاتھ ملا کر سلام کیا اور آگے بڑھ گیا۔

ایک خضر

کریٹور انگ ان اردو اینڈ پنجابی

واپسی

دھک کی آواز سے دروازہ کھلا اور ایسا محسوس ہوا جیسے چاندز میں پر اتر آیا ہو۔ سرخ و سفید رنگت اور اس پر سرخ جوڑا، ایسا لگتا تھا جیسے بہار کے موسم میں گلاب کھلے ہوں، بڑی بڑی آنکھوں کے گرد پھیلا ہوا کا جل شاید کسی کو بھی محصور کر لیتا۔ بال گو یاسیاہ ریشم، کوئی دھوپ میں دیکھتے تو آنکھیں چندھیا جائیں۔ باہر ٹکسی اس کا انتظار کر رہی تھی۔ وہ بجلی کی سی تیزی سے اس میں سوار ہو کر چل گئی۔

آدمی رات کا وقت تھا۔ دنیا سور ہی تھی اور حسن آرامنzel میں ابھی دن چڑھا تھا۔ پورا گھر سنہری تیوں کی لڑیوں سے ٹمٹمار ہاتھا۔ اچانک پورے گھر میں شور بر پا ہوا اور ”دل ربا“، ”دل ربا“ کی آوازیں گونجنے لگیں، مگر دل رُبا تو جا بچکتی۔ شاید کبھی نہ لوٹنے کے لیے۔

آج اس سے پہلی بار وہ کام لیا جانا تھا جس کے لیے بچپن سے وہ اپنی ماں کو استعمال ہوتا دیکھتی آئی تھی۔ اس کی ماں جہاں آرابا زارِ حسن کی مشہور ترین طوائف تھی، لہذا اس کا چرچا بھی دور دور تک پھیل گیا۔ کئی بولیاں لگیں۔ بہت سے جاگیرداروں، سیاست دانوں اور امیرزادوں نے بڑی بڑی قیمتیں پیش کیں مگر ذلت کی زندگی اسے قبول نہ تھی۔ قربتی مسجد کے امام صاحب اکثر اپنا فریضہ سمجھ کر دین کی دعوت دینے ادھر چل نکلتے۔ ان لوگوں کے دھنکار نے اور طنز سے بھی ان کوئی فرق نہ پڑتا کیوں کہ بتول ان کے وہ قیامت کے دن خدا کی دھنکار سے امان پانا چاہتے تھے۔ ان کی کوئی بات شاید دل رُبا کے دل میں گھر کر گئی اور اس نے بھاگ کر ان کے گھر میں پناہ لے لی۔ امام صاحب کی بیوی اور بیٹی امن جلد ہی اس کے ساتھ گھل مل گئیں اور وہ ہنسی خوشی ایک عام سی زندگی ان

کے ساتھ گزارنے لگی۔ اس کو امن کے سکول میں داخل مل گیا۔ دونوں سہیلیاں اکٹھے سکول آتی جاتیں۔ سارہ دن ہر کامل جل کر کرتیں اور ایسے ہی تیزی سے دن گزرنے لگے۔

آج بھی وہ اور امن روز کی طرح تیز تیز قدم اٹھائے سکول سے لوٹ رہیں تھیں۔ ابھی گھر کے نزدیک ہی پہنچی تھیں کہ یک دم زمین نے گویا اس کے قدم جکڑ لیے۔ ایک لمبے کے لیے وہ سانس لینا بھول گئی۔ ”یتو، ہی تھا“، اس نے سوچا۔ یہ جہاں آرا منزل باقاعدگی سے آنے والے لوگوں میں سے تھا۔ اس کو یاد آیا کہ جب بولیاں لگ رہی تھیں تو اس نے بھی ایک بڑی رقم پیش کر کے اس کو حاصل کرنے کی کوشش کی تھی۔ دونوں کی نظریں چار ہو گئیں اور وہ اس کو روز سکول کے راستے میں دکھائی دینے لگا۔ خوف اور پریشانی سے اس کی دھڑکن تیز ہو جاتی مگر اس نے کسی کو اس بات کا پتا نہ چنے دیا۔ وہ امام صاحب کو مزید تکلیف نہیں دینا چاہتی تھی کیوں کہ پہلے ہی وہ ان کے احسانات تلے دی ہوئی تھی۔

شدید سردیوں کے دن تھے۔ امتحان قریب تھے اور امن شدید بخار میں بتلا گئی۔ ابھی صحیح طرح دن بھی نہ چڑھا تھا اور اس کو پہلی بار تھا سکول جانا تھا۔ استانی صاحبہ کی ڈانٹ سے بچنے کے لیے وہ صحیح سب کو خدا حافظ کہہ کر سکول کی جانب رو انہوں نے۔ وہ اپنے خیالات میں گم بے فکری سے چل رہی تھی کہ پھر سے وہ دکھائی دیا۔ وہ خوف کے عالم میں تیز تیز قدم اٹھانے لگی مگر اچانک کسی نے پیچھے سے اس کا بازو کھینچا، اس کی چیز تکل جاتی مگر ایک ہاتھ نے اس کا منہ دبوچ لیا۔ دور دور تک کوئی انسان نظر میں نہ تھا۔ اس نے پورا ذرگایا مگر خود کو اس کی گرفت سے چھڑانہ پائی اور اس کو ایک قریبی گھر میں دھکیل دیا۔ کچھ دیر بعد جب اس کو وہاں سے باہر پھینکا تو وہ کہیں جانے کے قابل نہ رہی تھی۔ اس خون آلو، لٹی پٹی حالت میں دنیا تو کیا امام صاحب نے بھی اس کو قبول کرنے سے انکار کر دیا۔ زیادتی کا پرچہ بھی نہ کٹایا گیا کیوں کہ امام صاحب اسے زیادتی ماننے کو تیار نہ تھے۔ ان کا خیال تھا کہ اس کے خون میں مسئلہ تھا۔

اسی رات اس کا سامان باندھ کر اس کو گھر سے چلتا کر دیا گیا۔ وہ صدمے کی ماری بے منزل ادھراً دردھکے کھاتی رہی، آخر جب چلنے کی سکت نہ رہی تو ادھراً دھر کوئی پناہ گاہ تلاش کرنے لگی۔ چاروں طرف گھپ اندر ھیرا تھا مگر دور ایک بُنگلے پر بہت سی سنبھلی بیان ٹمٹمارہی تھیں۔ اس کے قدم تیزی سے حسن آرا منزل کی جانب بڑھنے لگے۔

بریورہ گلزار

کریٹورائزگ ان اردو اینڈ پنجابی

یادیں

بارش کی آواز سے میری آنکھ کھلی تو علی کو بالکونی میں پایا، علی اپنی امی کی تصویر ہاتھ میں پکڑے اُداس بیٹھا ہوا تھا۔ اس تصویر کو دیکھتا، پھر بارش کے منظر کو۔ دراصل جب وہ چھوٹا تھا تو اس کی امی اس کو ہمیشہ بارش میں نہلانے لے کر جاتیں۔ اور جب بھی بارش ہوتی تو قدرت کے ان مناظر کی قدر کرنا سکھاتیں۔ علی کو آج بھی بارش میں اتنا ہی سکون ملتا جتنا اپنی امی کی موجودگی میں ملتا تھا۔

علی کی امی مریم بی بی پینتیس برس کی تھیں جب ڈاکٹر نے بتایا کہ ان کو کینسر ہے جو اپنی آخری سیٹھ تک پہنچ چکا ہے۔ علی اس وقت سات برس کا تھا اور اس کے اور کوئی بہن بھائی نہ تھے۔ وہ دن کا زیادہ وقت اپنی امی کے ساتھ گزارتا اور جب وہ ہسپتال جاتیں تو وہ گھر بیٹھا ان کی راہ نکتار ہتا۔ علی کو مصوری کا بہت شوق تھا، تو اس نے اپنی امی کی تصویر بنائی جس میں وہ خوب صورتی سے مسکرا رہی تھیں۔ یہ تصویر آج بھی ہمارے گھر میں لگی ہوئی ہے۔

علی اپنی امی کے ساتھ ہی سوتا جو اس کو کہانیاں سناتیں۔ علی کو آج بھی وہ کہانیاں یاد ہیں اور حمزہ کو سلاطے ہوئے یہ ہی کہانیاں سناتا ہے۔ میں علی کی امی سے کبھی ملنہیں مگر جیسے انھوں نے اپنے بیٹے کی پرورش کی ہے، بہت عظیم خاتون معلوم ہوتی ہیں۔ علی آج بھی اپنی امی کی وفات کے دن کو بہت غمگین ہو کر مرتاتا ہے۔

”مجھے وہ دن آج بھی اچھی طرح یاد ہے میں کیسے بھول سکتا ہوں آمنہ۔ میری ماں اس دن مجھ سے جدا ہوئی تھیں،“ علی اپنی امی کے ساتھ سورہ تھا کہ بیچ رات کسی بُرے خواب کی وجہ سے اس کی آنکھ کھل گئی۔ مارے ڈر کے

اس نے اپنی امی کو اٹھانے کی کوشش کی مگر وہ نہ اٹھیں۔ ”امی جان! امی جان!“ علی کی آوازیں سن کر اس کے گھروالے جمع ہو گئے۔ انھوں نے مریم بی بی کو اٹھانے کی کوشش کی مگر وہ نہ اٹھیں۔ پھر روتے ہوئے علی کو دوسرے کمرے میں بھیجا گیا۔ جس کے بعد اس کی امی کے جنازے کی تیاریاں شروع کی گئیں۔ علی کو آج بھی اپنی امی کے چہرے کا نور یاد ہے۔ اس وقت بھی وہ اتنی خوب صورت لگ رہی تھیں، جب ان کا جنازہ لے کر جایا جا رہا تھا تو بارش ہونے لگی۔ اسی لیے بارش کی آواز سے علی کی ساری یادیں تازہ ہو جاتی ہیں۔ اس کی امی کا پیار، اس کی امی کا جنازہ۔

آمنہ احمد

اردو افسانہ: منتو، بیدی اور غلام عباس کے انسانوں کا خصوصی مطالعہ

ادھورا سچ

لذیذ کھانوں کی خوش بوچھلی ہوئی تھی۔ فضائیں عجیب سا سرو رکھا۔ ریستوران کی بتیاں ٹھمٹمار ہی تھیں۔ سلیم روڈ والے اپنی ماہنہ دعوت کے لیے اکٹھے ہوئے تھے۔ ہمیشہ کی طرح مرد کسی سیاسی موضوع پر بحث کر رہے تھے اور عورتیں خوش گپیوں میں مصروف تھیں۔ اچانک وقار علی صاحب کا ذکر چل پڑا۔

”ہائے، تمہیں کیا پتا کہ میں نے اس دفعہ آخر کار ہمت کر کے وقار صاحب کو مغل میں آنے کی دعوت دے ہی دی؟“ ڈاکٹر ہمدانی کی بیوی طاہرہ نے بولنا شروع کیا۔

”کیا! سچی؟ تم ان کے گھر گئی؟ تم نے ان کو دیکھا؟ میں نے تو ان کو چار مہینے سے نہیں دیکھا،“ شتابولی۔
”نہیں نہیں۔ اتنی ہمت تو ہم میں بھی نہیں۔ میں دعوت نامہ ان کے دروازے کے نیچے سے گھسا کر آگئی تھی کل،“ طاہرہ نے جواب دیا۔

”پھر تو انہوں نے اسے دیکھا بھی نہیں ہوگا۔ میں نے تو سنا ہے کہ وہ تین تین دن تک بستر سے نہیں نکلتے،“ خان صاحب کی بیوی سارہ بولی۔

”ایسا کیسے ہو سکتا ہے؟ احتمانہ باتیں نہ کرو۔ لیکن میں یہ بات مانتی ہوں، وہ ہیں بڑے عجیب۔ دس سال ہو گئے ہیں اور میں نے ان کو گن کر دس پندرہ مرتبہ دیکھا ہوگا،“ شازیہ نے کہا۔

”ہاں، حالاں کہ وہ ہمارے ساتھ والے گھر میں ہی رہتے ہیں۔ میں نے ان کو گھر سے باہر کم ہی دیکھا ہے۔ ان کے گھر کے پردے اور کھڑکیاں تک نہیں کھلی ہوتیں۔ بس کبھی کبھی ان کو گھر کا سودا سلف لاتے دیکھا ہے،“

طاہرہ نے بولا۔

”سنا ہے جب سے ان کی اپنی بیوی سے علیحدگی ہوئی ہے، تب سے ان کا یہی حال ہے۔“ فرخنہ نے بھی گفتگو میں حصہ لیتے ہوئے کہا۔

”بے چارے کو دوسرا شادی کر لینی چاہیے۔ میں نے تو سنا ہے کہ ان کی ایک بیٹی بھی ہے لیکن وہ اپنی ماں کے ساتھ رہتی.....“ شنا کہنے لگی۔

”ارے نہیں بھئی، میں نے تو سنا ہے کہ ان کی بیٹی پیدا ہوتے ہی مر گئی تھی،“ سلمانی نے جھٹ سے اسے ٹوکا۔
”نہیں تو!“ شنا بحث کرنے ہی لگی تھی کہ شازی یزور سے بولی:

”اف ہو! چاہے جو بھی ہوا ہو، ہمیں کیا۔ ہمارا اس سے کوئی لینا دینا نہیں۔ چلو یہ بتیں چھوڑو،“۔

”لیکن وقار صاحب ہیں تو ہمارے محلے کا حصہ، ایسے مشکوک آدمی پر نظر رکھنا ضروری ہے،“ فرخنہ نے کہا۔

”ارے کون مشکوک آدمی؟ کسکی بیات ہو رہی ہے؟“ ڈاکٹر ہمدانی متوجہ ہو کر بولے۔ مددوں کی سیاسی گفتگو میں وقفہ آگیا۔

”بس ہماری گلی کے وقار صاحب اور کون؟“

”نہیں نہیں۔ میں نے ایک دفعہ ان سے بات کی تھی۔ برے آدمی نہیں لگ رہے تھے، ڈاکٹر ہمدانی بولے۔

”آپ تو چھوڑ ہی دیں۔ تیس سیکنڈ کی گفتگو سے آپ کو ان کے کردار کے بارے میں کیا پتا؟ طاہرہ نے کہا اور

اس سے پہلے کہ اس کے شوہر کچھ اور بولتے، جلدی سے موضوع بدل گیا اور محفل پھر پہلے کی طرح جنم گئی۔

اس بات کو دو چار روزہ گزرے تھے کہ اپنی بیٹی کو سکول سے گھر لاتے ہوئے طاہرہ نے ایک ایسا منظر دیکھا

کہ وہ حیرت سے ششدرا رہ گئی۔ ادھر وقار صاحب گلی کے کونے میں ہاتھ دالے ہنستے ہوئے کسی لڑکی کے ساتھ گھوم رہے تھے۔ لڑکی اٹھا رہ برس کی معلوم ہو رہی تھی۔ لمبے بال، غزالی آنکھیں، گلابی ہونٹ اور تنی چھٹے نقش اس کی خوب صورتی میں اضافہ کر رہے تھے۔ طاہرہ فوراً گھر گئی اور اپنے کمرے کی کھڑکی سے چھپ چھپ کر انھیں دیکھنے لگی۔ اسے ایک اور دھپکا لگا جب وقار صاحب اس لڑکی کو اپنے گھر لے گئے۔ وہ کافی دیر کھڑکی کے ساتھ پیکی رہی۔ اتنا کہ وہ گھر کا

کھانا تک پکانا بھول گئی۔ شام کو جب ڈاکٹر ہمانی واپس آئے تو وہ تب بھی ادھر کھڑکی کے ساتھ لگی بیٹھی تھی۔

”السلام علیکم! کیسی ہے میری پیاری بیوی؟“ انھوں نے آکر طاہرہ کو چوما۔

”ڈارلینگ، آج تو میں ہا کا بکارہ گئی۔ آپ کو پتا ہے؟“ وقار صاحب تو بڑے شوقیں مزاج کے آدمی نکلے۔

میں نے انھیں ایک کم سن لڑکی کے ساتھ بے تکلفی سے گھومتے ہوئے دیکھا۔ یہاں تک کہ وہ اسے اپنے گھر بھی لے گئے اور ابھی تک وہ باہر نہیں نکلے!

”کیا؟ مجھے تمہاری بات پر قین نہیں۔ تم نے ضرور کسی اور کو دیکھا ہوگا۔ ہمارے وقار صاحب تو شریف آدمی لگتے ہیں۔ وہ ایسی حرکتیں بالکل نہیں کر سکتے۔“

”میری بات مانیں، میں بھی پہلے سمجھی کہ میں غلط دیکھ رہی ہوں لیکن وہ وقار صاحب ہی تھے۔ اور دیکھیں آج تو ان کے گھر کی بیانیں بھی جل رہی ہیں۔“

”واقعی؟ شاید تمھیں کوئی غلطی فہمی ہوئی ہو اور اصل میں ایسا نہ ہو؟ چلو چھوڑو۔ مجھے کھانا لگا دو۔“

”وہ اصل میں..... میں کھانا بنانا بھول.....“ اور اسی طرح وہ ایک اور بحث میں پڑھ گئے۔

اگلے روز پھر سکول سے اپنی بیٹی کو گھر واپس لاتے وقت طاہرہ نے وہی منظر دیکھا۔ اس مرتبہ وقار علی اس لڑکی کے گرد اپنی شال لپیٹ رہے تھے اور طاہرہ پھر پریشان، اسی طرح یہ سلسلہ چلتا رہا۔ ہر روز محلے میں وقار صاحب اور وہ لڑکی پھرتے اور وقار صاحب کے گھر واپس جاتے۔ اب تو ان کے گھر کی کھڑکیاں اور پر دے بھی کھلے رہنے لگے تھے۔ پورے محلے میں وقار صاحب اور اس لڑکی کے چرچے ہونے لگے۔ محلے والوں نے قیاس آرائیاں شروع کر دی تھیں۔ یہاں تک کہ اگلی ماہنہ دعوت میں سب نے اسی بات کو اپنا موضوع بنایا ہوا تھا۔

”وقار علی صاحب تو بڑے غیر مہذب آدمی نکلے،“ فرخندہ نے کہا۔

”ہاں اس عمر میں ایک ایسی چھوٹی لڑکی کے ساتھ رنگ رلیاں منار ہے ہیں، کتنے وہیات آدمی ہیں؟ اور وہ لڑکی، وہ بھی کتنی بد کردار ہے، مطلب اتنی کم عمر میں اتنے بڑے آدمی کے ساتھ.....“ سلمی بولی۔

”آج تو حد ہی ہو گئی۔ میں نے ان کو اس لڑکی کے گال پر چومتے ہوئے دیکھا! سر عالم! گلی میں! اب ہمیں

کچھ کرنا ہوگا۔ پہلے میں برداشت کر رہی تھی لیکن اب ایسا نہیں چلے گا!“، طاہرہ زور سے بولی۔ ”ہمارے پچھے یہ سب دیکھ کر متاثر ہو سکتے ہیں۔ ہمیں ان سے اب بات کرنی ہی پڑے گی!“

سب نے اس کی ہاں میں ہاں ملائی اور فیصلہ کیا کہ وہ اگلے دن وقار صاحب کے گھر جا کر ان سے بات کریں گے۔ اس رات ڈاکٹر ہمدانی اور طاہرہ سور ہے تھے کہ اچانک ایبیو لینس کی آواز آئی۔ وہ چونک کراٹھے اور فوراً باہر بھاگے۔ باقی محلے والے بھی ان کی طرح اپنے گھروں سے باہر نکل رہے تھے۔ ایبیو لینس وقار صاحب کے گھر کے باہر کھڑی تھی تفتیش کرنے پر پتا چلا کہ وقار علی کو دل کا دورہ پڑا ہے۔ ڈاکٹر ہمدانی فوراً آگے بڑھے، انہوں نے پیر امید ک سے کہا:

”میں ان کا ہمسایہ ہوں اور ایک ڈاکٹر بھی، میں زیادہ بہتر.....۔۔۔۔۔“

”نہیں، ایبیو لینس میں ان کے ساتھ صرف خاندان کے افراد آسکتے ہیں۔ اور ویسے بھی ان کی بیٹی ان کے ساتھ آری ہے،“ پیر امید ک نے جواب دیا۔

”بیٹی؟ کون سی بیٹی؟“ محلے والے بڑھائے۔

”وہ آپ کے پیچھے۔ ارے بھئی۔ اس کو جگہ تو دیجیے“

اور وہی لڑکی آگے بڑھی۔ وہی لمبے بال، غزالی آنکھیں، گلابی ہونٹ اور تنکھے نقش.....!“

سیدہ صدف یا سمین

کریٹور انڈنگ ان اردو اینڈ پنجابی

املانٹس

بچپن سے نئے کارنا مے سر انجام دینے کے شوق میں ہم ہر جیز میں ٹانگ تو اڑاتے ہی تھے مگر اس بار غلطی سے گردن پھنسا بیٹھے۔ ہوا کچھ یوں کہ ہم نے بڑے بھائی سے سوال کیا کہ وہ کون سا کام ہے جو ابھی تک پورا نہیں ہو سکا جس پر ہم اپنا تحقیقی مضمون لکھ سکیں اور کورس میں بھی نام روشن کریں اور دنیا میں بھی۔ کہنے لگے یہ تو بہت آسان ہے۔ پرانے وقتوں میں ایک شہر ڈوب گیا تھا املانٹس نام تھا اس کا۔ وہ ڈھونڈ لو! لوگ عش عش کرائھیں گے۔ ہم نے بھی آؤ دیکھانہ تا اول املانٹس دریافت کرنے کی ٹھان لی۔

بھائی نے رستہ سمجھا دیا کہ سپین میں جنوب کی جانب سیدھا جانا ہے آگے سمندر آجائے گا دو چار غوطے لگانا ان شاء اللہ جلد املانٹس نظر آجائے گا۔ پھر اسے رسی سے باندھ کر باہر نکال لینا۔ ساتھ ہی انھوں نے رسی کا گولا ہمارے حوالے کیا۔ ہم نے ان کی ساری ہدایات من و عن یاد کر کے دو چار مرتبہ دل میں دھرائیں اور سوئنگ سوت پہنچے اپنے اوپر آسیجن ٹینک باندھے رسی اور ماسک وغیرہ کے ہمراہ ساحل پر پہنچ گئے۔ گھڑی پر آخری بار نظر دوڑائی اور آسیجن ختم ہونے کے دورانیے کو اپنی ڈیڈ لائیں کے برابر کیا۔ اللہ کا نام لے کر چشمہ آنکھوں پر چڑھایا اور کسی ماہر غوطہ خور کی طرح دور سے دوڑتے آئے۔ عین اس جگہ جہاں پانی نے ہمارے پاؤں کو چھوایا ہم نے اپنا جسم برف بتا محسوس کیا۔ بھائی صاحب فرصت سے ہمارے غوطہ لگانے کے انتظار میں تھے تاکہ رخصت ہو سکیں۔ ہم نے ایک مرتبہ پھر آنکھی سانسوں سے ان کی جانب دیکھا ”آپ کو یقین ہے ناجھے املانٹس مل جائے گا؟“ ہم نے بڑی حاجت سے سوال کیا اور انھوں نے کمال بے فکری سے جواب دیا ”ہاں ہاں کیوں نہیں، ہمیں لمز والوں پر پورا بھروسہ ہے۔ کام کمکل کیے بغیر

واپس نہیں آئیں گے۔ اوہ ہاں واپسی کا رستہ یاد کرو، فلاں ٹرین سے گھرو اپس جانا ہے، ہمارا حوصلہ بندھا کر انھوں نے ہمیں زوردار دھکا دیا اور ہم نے خود کو اٹلانٹس کی طرح سمندر میں ڈوبتے پایا۔

پہلے تو دل کی دھڑکن بحال کر کے ہاتھ پیر مارنے کی کوشش کی پھر ہمارے ذہن میں بچلی کا کوندا پکا۔ بھی اگر اٹلانٹس بھی ادھر ہی ڈوبتا ہا تو اس نے یقیناً ہاتھ پیر تو نہیں مارے ہوں گے۔ اس لیے ہمیں بغیر ہاتھ پیر مارے آرام سے پانی کے ساتھ بہنا چاہیے۔ یقیناً یہی اٹلانٹس تک پہنچنے کا مختصر ترین رستہ ہو گا۔ بس پھر کیا ہم سینے پر بازو باندھے پانی میں ڈوبتے گئے ساتھ ساتھ سمندر کے نظاروں پر سبحان اللہ کہتے ہوئے ثواب بھی کماتے رہے۔ سوچا اٹلانٹس کو باہر نکالنے کے بعد ایک عد کالم ان خوب صورت نظاروں پر بھی لکھیں گے۔ پھر سوچا اٹلانٹس نکالنے کے بعد تو ہمارے پاس وقت ہی نہیں بچے گا۔ جب ہم باہر جائیں گے تو لوگ دانتوں میں انگلیاں دباییں گے۔ اتنا بڑا شہر ایک "لمز والے" نے دریافت کر لیا! وہ وہ سبحان اللہ! پھر ہر طرف فی ولی پر خبریں چلیں گی پھر ہمارے انڑو یو ہوں گے۔ ہمیں ملک و قوم کا نام روشن کرنے پر اعزازات سے نواز جائے گا اور آخر میں ہمیں ڈاکٹریٹ کی اعزازی ڈگری دے دی جائے گی۔ بس ہمارا مقصد تو آخر والا تھاباتی سب تو بونس پوائنٹ ہوں گے۔

ہم انھی سوچوں میں گم تھے کہ ہماری واٹر پروف گھٹری بولنے لگی۔ ہاں بالکل ایسی ہی بیپ نج رہی ہو گی جب ہمیں سیچ پر ڈاکٹریٹ کی ڈگری لینے کے لیے بلا یا جائے گا۔ پھر اچانک ایک خیال کے تحت ہم نے گھٹری پر دیکھا تو دماغ ماڈف ہوتا محسوس ہوا۔ یعنی ہماری آسی سجن مع ڈیڈ لائن ختم ہونے میں صرف کچھ وقت باقی رہ چکا تھا۔ ایک دم ہمارے دماغ کے سارے خانے کسی چراغ کی مانند جل اٹھے۔ ہم نے ادھر ادھر نظر دوڑائی مگر اٹلانٹس ندارد! وقت صرف اتنا بچا تھا کہ ہم واپس سطح تک پہنچ سکتے ورنہ ہمیں بھی اٹلانٹس کے ساتھ ہی دفن ہونا پڑتا۔ ہم نے سوچ سمجھے بغیر واپسی کا سفر طے کرنا شروع کر دیا۔ سمندر کی لہریں خوابوں پر خوب پانی پھیر رہی تھیں اور شاید کہیں نیچے چھپا اٹلانٹس بھی ہماری ڈاکٹریٹ کی ڈگری کا منہ چڑھا رہا تھا۔ لیکن میرا ذہن اس سب سے آگے صرف ایک سوچ پر اٹکا تھا، کورس میں کیا بہانہ کریں گے؟ جوں توں ہم نے واپس سطح سے سر باہر نکالا زندہ بچ جانے پر شکر ادا کیا اور باہر نکل کر بھائی کے دیے گئے پتے پر پہنچ۔ گھر پہنچتے ہی ہمارے کان سے ایک آواز ٹکرائی "اٹلانٹس بھاہی؟" اور ہم دانت پیس کر رہے گئے۔

بھائی جان بھی سامنے بیٹھے مسکر ا رہے تھے ”المز والاملاٹس لے آئے ہو؟“ ہم نے بھی پوری ڈھنڈائی سے دانت نکالتے ہوئے کہا ”آپ نے رسی چھوٹی دی تھی۔ اس نے کہا تم چلو میں پیچھے ہی آ رہا ہوں“۔ پھر لیپ ٹاپ کھولا اور تحقیقی مضمون میں اپنا مقالہ لکھنا شروع کیا ”املاٹس ایک ایسا شہر ہے جو کئی صد یوں پہلے غرق ہوا تھا اور اس کو دریافت کرنے کا واحد ذریعہ ہے خود غرق ہو جائیں! ان شا اللہ آپ املاٹس تو ضرور دریافت کر لیں گے ہاں مگر ڈاکٹریٹ کی ڈگری نہیں لے پائیں گے کیونکہ اس کے لیے زندہ رہنا شرط ہے!“ چوں کہ ہمیں ڈاکٹریٹ کرنے کا کوئی شوق نہیں ہے لہذا ہم اس تحقیق سے دست برداری کا اعلان کرتے ہیں۔ شکریہ!

محمد حارث ارشد

کریٹورائزڈ ان اردو اینڈ پنجابی

شاخت

”اڑے او چندا۔۔۔! چندا بیٹی۔۔۔! جلدی سے دیگچ کو چو لہے پر چڑھادو۔۔۔ اور ہاں سویاں بن گئی کیا۔۔۔؟“

”ہاں اماں۔۔۔ بن تقریباً تیار ہونے کو ہیں۔“

”یہ کم بخت ظفر، عید کی نماز کے بعد گھر ہی نہیں آیا،“ سلطانہ بیگم اپنے ہاتھ میں مٹھائی کی بھری پرات لیے گھر کے ایک کونے سے دوسرے کونے میں گھوم رہی تھی اور ہر چیز کا جائزہ لے رہی تھی، کہ ہر چیز صحیح طور پر اپنی جگہ سچ چکی ہے یا نہیں۔ اس کی بیٹی چندا بھی اس کے ساتھ گھر کو سجانے اور کھانے پکانے میں لگی ہوئی تھی۔ اس کے چہرے پر عید کی خوشی تو تھی ہی مگر کسی کے آنے کا انتظار بھی واضح تھا۔

”تو کہاں تھا صحیح سے؟ دیکھو زر صلح سے نکلا اب آیا ہے۔“

”کیا ہوا اماں حضور، کیا آفت آگئی۔“

”تجھے میں نے کہا بھی تھا کہ اسٹیشن سے جا کے اپنے ما مموں اور مہمانی کو لے آتا۔۔۔ بھائی جان خیریت سے آجائیں، اللہ جانے ان کو گھر کا راستہ یاد رہا ہو گا کہ نہیں۔“ گھر کے دروازے پر ایک دستک ہوئی اور ایک چالیس سالہ آدمی، ایک خاتون اور ایک بیس سالہ نوجوان لڑکے کے ساتھ گھر کے دروازے سے داخل ہوا اور بولا ”میں نے ملک ضرور بدلا ہے مگر یادداشت نہیں بدلتی، مجھے سب راستے ابھی بھی اچھی طرح یاد ہیں۔“ سلطانہ بیگم تو جیسے ان کے پیروں تسلی زمین نکل گئی ہو۔ اس کا جسم کا نپنے لگا، اور خوشی کے آنسو آنکھوں سے چھلک کر چہرے سے نیچے گرنا شروع ہو گئے۔ سلطانہ بیگم کا پاکستان سے آیا ہوا بھائی آگے بڑھا اور اپنی بہن سلطانہ کو لگے لگا لیا۔ دونوں کی چند لمحوں کی

ملاقات ایسے تھی جیسے کئی سالوں کی یادیں اور باتیں، ان محوں میں ایک دوسرے سے بیان کر دی ہوں۔ چندایہ منظر گھر کی پہلی منزل سے دیکھ رہی تھی اور اس کے اندر بھی جذبات جا گے اور وہ روپڑی۔

اسی وقت چندا کی نظر ماموں کے بیٹے آصف پڑی جو آج سے دس سال پہلے بٹوارے کے وقت ماموں اور ممانی کے ساتھ پاکستان چلا گیا تھا۔ دونوں کو ایک دوسرے کی شکلیں کچھ زیادہ یاد نہیں رہی تھیں، تب دونوں کافی چھوٹے تھے۔ مگر آج جیسے ہی ایک دوسرے کو دیکھا تو ایسا لگا جیسے کہ پرانی یادیں واپس آگئی ہوں۔ چندا کے ذہن میں پھرتا یہ خیال کچھ دھنڈ لانے لگا، جب اچانک اس کے کانوں میں کچن سے شیشے کے گلاس کے ٹوٹنے کی آواز آئی اور اس کا یہ خیال اس کے ذہن سے ہزاروں میل دور کھو گیا۔

آج سے بیس سال پرانا یہ واقعہ اس کو اکثر اس کے گھر کی رونقیں اور آصف سے پہلی ملاقات کی یاد دلادیتا۔ اسی ملاقات میں دونوں کے رشتے کی بات بھی شروع ہوئی تھی جس کا اختتام ان کی شادی پر ہوا۔ شادی کے بعد چندا اپنے شوہر آصف کے ساتھ پاکستان کے شہر حیدر آباد چلی گئی تھی۔ آج کل پرانی یادیں کچھ زیادہ ہی ستانے لگی تھیں۔ بانجھ پن کی وجہ سے اس کا کوئی بچہ بھی نہیں ہوا تھا۔

ماں چندا سے کہتی، ”تیرے چلے جانے کے بعد میرا کیا ہوگا؟“

”اماں دیکھنا شادی کے بعد میں تمہیں ہر مہینے ملنے آیا کروں گی۔“

”چل پگلی، اس ملک سے اس ملک کا آنا جانا اتنا بھی آسان نہیں ہے۔“

”مجھے تو پاکستان پہلے ہی بہت پسند تھا، اور اب تو میں وہاں جا رہی ہوں۔“

”بس میری دعا ہے کہ جو بھی ہو سب خیریت سے ہو۔“

شادی کے پانچ ماہ بعد چندا نے اپنی ماں کو خط لکھا کہ اگلے مینی وہ ماں سے ملنے ضرور آئے گی اور آکر اپنے دل کی باتیں بتائے گی۔ ماں کے اندر بیٹی کے آنے کا انتظار شروع ہو گیا۔ چندا نے اپنے شوہر آصف کے ساتھ کراچی میں انڈین ہائی کمیشن سے ویزے کے سلسلے میں اپنا پاکستانی پاسپورٹ جمع کروا دیا۔ دو ہفتوں بعد جب وہ اپنا ویزا اور پاسپورٹ لینے گئی تو اسے معلوم ہوا کہ اس کا پاسپورٹ کہیں گم ہو گیا ہے اور جب تک پاسپورٹ نہیں ملے گا اسے

بھارت جانے کی اجازت نہیں دی جائے گی۔ وہ بہت حیران ہوئی، افسروں سے ملی اور انھیں بتایا ہے کہ وہ وہیں سے آئی ہے، پھر یہ سختیاں کیوں۔ اسے سمجھایا گیا کہ شادی کے بعد وہ ہندوستانی نہیں رہی بلکہ ایک پاکستانی بن چکی ہے۔ اس وقت اسے اندازہ ہوا کہ اس کی شادی سے نہ صرف اس کا گھر بدلا ہے، بلکہ اس کی اپنی شاخت بھی بدل گئی ہے۔ یہ چیز اسے عجیب کش کمش میں ڈال گئی۔ اس نے ماں کو اس واقعے کی خبر کر دی جس کے بعد ماں بہت افسردہ ہوئی۔ ماں نے خدا سے دعا کی کہ کسی طریقے سے پاسپورٹ مل جائے اور وہ اپنی بیٹی سے مل سکے۔

چند مہینے گزرے مگر پاسپورٹ کا کوئی پتا نہیں چلا۔ ماں سے انتظار نہیں ہو رہا تھا۔ ماں نے اپنے بیٹے کے ساتھ پاکستان کے وزیر کے لیے درخواست دی مگر انھی دنوں ۱۹۶۵ء کی جنگ کا آغاز ہو گیا اور کسی کا بھی بھارت سے پاکستان جانا یا پاکستان سے بھارت آنا مشکل ہو گیا۔

”اماں! پاکستان کے لوگ کیسے ہوں گے؟ کیا وہ ہماری طرح ہوں گے؟“

”تو اور کیا وہ کون سا کوئی خدا کی انوکھی مخلوق ہے، وہ بھی انسان ہیں۔“

حیدر آباد میں جس محلے میں آصف اپنی بیوی چندا کے ساتھ رہائش پذیر ہوا تھا، وہاں پہ چندا کو چند اکم اور ہندوستانی کے نام سے زیادہ جانا جاتا تھا۔ چندا اکثر یہ نام سن کر خوش ہوتی تھی۔ مگر اسے جب سے یہ معلوم ہوا کہ اب وہ ہندوستانی نہیں پاکستانی بن گئی ہے۔ اس کے اندر ہندوستانی کا نام سنتے ہی ایک خوف دوڑتا جو اس کے ہونے پر سوال اٹھاتا۔ چندا کا اپنی ماں سے خطوط کے ذریعے رابطہ مسلسل رہا۔ دنوں ایک دوسرے کے خط پا کر لمحے بھر کے لیے ایک دوسرے کو قریب محسوس کرتیں۔ وقت گزرتا گیا، یادیں اور گھری ہوتی گئی۔ پاسپورٹ کو گم ہوئے بیس سال گزر چکے تھے۔ اسی دوران ایک حادثے میں چندا کا خاوند آصف بھی مر گیا، اس کے ماموں اور ممانی بھی دنیا سے رخصت ہو گئے۔ اس کے اندر اور باہر کی دنیا اب عجیب ہو چکی تھی۔ وہ اب ان دیکھی تھکڑیوں میں جکڑی تھی۔

ایک روز چانک چندا کو خبر ملی کہ اسے انڈین ہائی کمیشن میں بلا یا گیا ہے، جو کراچی سے اسلام آباد منتقل ہو چکا تھا۔ بے چاری کسی طریقے سے اسلام آباد پہنچی۔ وہاں معلوم ہوا کہ اس کا پاسپورٹ مل چکا ہے اور اس کا اویزا بھی لگ چکا ہے۔ اس بات کو سنتے ہی جیسے اس کی ساری ٹوٹی ہوئی دنیا، بر باد ہوئے لمحے ایک ہی پل میں اس کے پاس آ

گئے ہوں، اس کی تمام ناامیدیاں امید سے بھی آگے جا چکی ہوں۔

ویزا اور پاسپورٹ پکڑ اور بھارت جانے کی تیاری شروع کر دی۔ اسی دوران چندا کو بھارت سے ایک خط ملاجس میں اسے آگاہ کیا گیا کہ اس کی ماں کی طبیعت زیادہ بہتر نہیں ہے۔ چندا کی بھارت جانے کی بے چینی اب اور زیادہ بڑھ گئی۔ ویزے پہ جس جگہ سے بھارت جانے کا لکھا تھا، چندا اس جگہ پہنچ گئی۔ وہاں پہنچ کر اسے بتایا کہ حالات خراب ہونے کی وجہ سے بارڈر سے آمد و درفت مکمل بند ہے۔ چندا نے آؤ دیکھانہ تاؤ، واگہہ بارڈر کی طرف روانہ ہو گئی۔ اسے امید تھی کہ وہ وہاں سے آسانی سے بھارت چلی جائے گی۔ وہاں پہنچنے تو اسے روک لیا گیا اور کہا گیا کہ یہاں سے گزرنے کے لیے اسے انڈین ہائی کمیشن کی اجازت لینا ہوگی چوں کہ اس کے ویزے پر دوسرا جگہ سے جانے کا لکھا ہے اس لیے وہ اسے یہاں سے جانے کی اجازت نہیں دے سکتے۔ اس کا ان حالات میں اسلام آباد جانا دشوار تھا۔ مگر وہ ہمت کر کے گئی اور وہاں جا کر ارجمند درخواست جمع کروادی۔ جس پر خدا کیمیر بانی سے جلدی عمل ہو گیا۔ اسے کراچی سے مبینی ہوائی جہاز کے ذریعے سے جانے کی اجازت دے دی گئی۔

وہ فلاٹ سے ایک دن پہلے اپنے گھر حیدر آباد کی چھپتی میں اس کی ماں کی موت کا ذکر تھا۔ اس کی چار روز پہلے وفات ہو چکی تھی۔ اسے چکر آنے لگے اور وہ وہیں پر بے ہوش ہو گئی۔ تین ہفتے بعد وہ آخر کار بھارت اپنے گھر پہنچ گئی اور سیدھی اپنی ماں کی قبر پر جا پہنچی۔ وہاں جا کر اپنی ماں کو اپنے سفر کی تمام کہانیاں، تھے سنانے لگی۔ چند ہموف کو اس نے صدیوں میں بدل دیا اور تمام باتیں کہہ ڈالیں۔ چند روز بعد پولیس اسٹیشن میں چندا کی موت کا سرٹیفیکیٹ پہنچا۔ جس کے بعد اسے ایسی آزادی نصیب ہوئی جس کی کوئی حد اور کوئی شناخت نہیں تھی۔

چاب فاطمہ

کریٹور انگ ان اردو اینڈ پنجابی

بھوک

”جنوبی کوریا کے شہر سیول میں پھر سے بارش کے امکانات“..... اونہہ، اوپر والوں نے بھی ابھی ہی بند کرنی تھی آواز۔

”علی بیٹا، فون پر دیکھو، کچھ بارش کے بارے میں۔“

”بابا فون پر، اس فون پر تو کچھ نہیں چلتا۔ لیکن بابا ادھر تو موسم صحیح لگ رہا ہے ابھی۔“

”تمہارا دوست احسن، اچھی پڑھائی کر رہا ہے اور پیسے بھی کمار رہا ہے۔ تم خود بھی کچھ کرو۔ اُس سے ہی سیکھ لو،

یہ کھڑکی کے باہر احسن آیا ہے؟“

”ہیلو اکبر انگل۔ میں بس علی سے ملنے آیا تھا کچھ بات کرنی ہے۔“

”ہاں ہاں۔ بیٹا علی، باہر لے جا کر ہتھی بات ہو گی، ادھر تو جگہ بھی نہیں بیٹھنے کی۔“

”جی بابا۔“

کیا ہوا احسن، آج خیریت سے؟

ارے علی اچھی خبر لا یا ہوں تمہارے لیے، میرا باہر امریکا میں کالج میں داخلہ ہو گیا ہے اور میں جس امیر لڑکی کو پڑھاتا تھا اسے اب تم پڑھاؤ گے۔ دیکھو علی تم نے ادھر کالج کے لیے بہت بار امتحانات دیے ہوئے ہیں، تم سے بہتر انگریزی کوئی بھی اس کو نہیں پڑھ سکتا۔

لیکن میرا ابھی کسی کالج میں داخلہ نہیں ہوا اور مالی حالات کی وجہ سے ڈگری بھی کوئی نہیں ہے میرے پاس۔ میں بہت غریب ماں باپ کا بچہ ہوں، ان امیروں کے گھر بناؤ گری کے جا کر جیل نہیں جانا۔

علیٰ پیسے جتنے مانگو کے اتنے ملیں گے۔ جہاں تک ڈگری کی بات ہے تو تمہاری بہن آمنہ ہے وہ تمہارے مطابق اکثر جعلی کاغذات بناتی ہے، اس سے اپنی ڈگری بھی بنوالا اور میری جگہ اس پچی کو پڑھانے کے لیے جاؤ۔

”آمنہ یہ تو کہیں سے بھی جعلی نہیں لگ رہی، یا تم تو ماہر ہو۔“

اچھا بس، علیٰ اُدھر جا کرو اپسی کے لیے کچھ پیسے مانگ لینا، گھر میں راشن ختم ہو گیا ہے، کچھ ڈھونڈ لینا پلیز۔

”جی میں احسن کی جگہ آپ کی بیٹی ایمان کو انگریزی کی کلاس دینے آیا ہوں۔“

”جی جی آپ اندر آ جائیں۔“

احسن نے درست کہا تھا، ان کا با غنیچہ ہمارے گھر سے بھی بڑا ہے۔

”جی آپ اس طرف آ جائیں۔ میڈم ابھی آتی ہیں۔“

”جی شکریہ۔“

”مجھے احسن نے آپ کے بارے میں بتایا تھا لیکن میرے لیے آپ کی ڈگری سے زیادہ آپ کے پڑھانے کا طریقہ اہم ہے۔ آپ جتنی رقم مانگیں گے، آپ کو اتنی رقم دی جائے گی لیکن پڑھائی میں کوئی کمی نہیں آنی چاہیے۔“

”جی میڈم۔“

”یہ تصویر آپ کے بیٹے نے بنائی ہے میڈم؟“

”جی! بس آج کل میں اس کے لیے آرٹس ٹیچر کی تلاش میں ہوں۔ خیر آپ کل سے آسکتے ہیں۔ احسن نے

بالکل صحیح استاد بھیجا ہے۔“

”جی شکریہ اور اگر آپ بُرانہ مانیں تو کیا ایک مشورہ دے سکتا ہوں؟“

”جی جی علیٰ صاحب، آپ دیں مشورہ۔“

”میری نظر میں آپ کے بیٹے کے لیے ایک آرٹس ٹیچر ہیں وہ امریکا سے اپنی ڈگری پوری کر کے آئی ہیں

لیکن ان کی بہت مانگ ہے آج کل۔ اگر آپ چاہیں تو میں ان سے بات کر سکتا ہوں۔“

”جبی مسٹر علی، بہت شکر یا آپ کا، پلیز کوشش کیجیے۔“

”آمنہ بس یاد رکھنا، تم امریکا سے آئی ہو اور تم میری دوست جنت کی دوست ہو اور آڑُس کے بارے میں تو تم نے سب کچھ دیکھ لیا تھا؟“

”ہاں ہاں دیکھ لیا تھا، آپ گھنٹی بجا دو۔“

”آہستہ آمنہ اور تھمارا نام جسیکا (Jessica) ہے، یاد رکھنا۔“

”میڈم ہیلو، یہ وہ مس جسیکا جن کا ذکر کیا تھا آپ کے ساتھ۔“

”کیا آپ کے بیٹے کو میں آپ کی غیر موجودگی میں پڑھا سکتی ہوں، کیوں کہ یہ میرا اصول ہے۔“

”ماما مجھے انھی سے پڑھنا ہے۔“

”اچھا احمد بیٹا، آپ اندر جاؤ۔“

”دیکھیں آپ کے بیٹے کو ہر روز چار گھنٹے دینا ضروری ہے اور میری مانگ بھی بہت زیادہ.....۔۔۔۔۔“

آپ جتنی رقم مانگیں گی اس سے زیادہ دے دی جائے گی آپ کو،“

”ہیلو! یہ کون ہیں؟ ایمان؟“

اوہ آپ آگئے، یہ ہمارے بیٹے کی آڑُس ٹھپر ہیں۔

”آپ اس وقت اکیلے نہ جائیں، ہمارا ڈرائیور آپ کو چھوڑ آتا ہے۔“

”جبی ٹھیک ہے، شکر یہ سر عثمان۔“

”بابا بھی گاڑی چلاتے تھے، ڈرائیور ہی تو تھے پہلے تواب کیوں نہیں،“

”ایمان میڈم، آپ کے ڈرائیور نے میرے ساتھ کل بہت بد تیزی کی ہے اور میں ایسی جگہ.....۔۔۔۔۔“

”نہیں نہیں، آپ کہیں نہیں جائیں۔ میں معتدرت خواہ ہوں مس جسیکا ہم اسے نوکری سے نکال دیں

گے۔“

”میڈم میں اب چلتی ہوں۔“

”آپ ٹھیک ہیں؟ اب ڈرائیور کو نکال دیا ہے تو گھر کے لیے سامان لینے جانا تھا۔“

”اگر آپ براہ راست مانیں تو میں آپ کے لیے بہترین ڈرائیور لا کے دے سکتی ہوں۔ میرے انکل کے پاس کام کرتے ہوتے تھے۔ کافی تعریف سنی ہوئی ہے میں نے ان کی۔ اگر آپ.....“

”جی پلیز، بہت چیزیں لانے والی ہیں۔“

”آپ واقعی میں گاڑی بہت اچھی چلاتے ہیں۔ آپ نے کیا نام بتایا تھا پہاذا؟“

”جی سر، اکبر نام ہے میرا، سر۔“

”میری بیوی نے اگر تمھیں نوکری پر رکھا ہے تو ضرور کام کے آدمی ہو گے، ہمیشہ لائن کراس (Line Cross) نہیں کرنی، یعنی اپنی حدود میں رہیے گا اور مجھے یہ عادت بہت بُری لگتی ہے جب کوئی کام والا میرے ساتھ زیادہ باتیں کرنے کی کوشش کرتا ہے۔ بس ہمیشہ اپنی حدود میں رہیے گا اور آپ اس نوکری پر رہیں گے۔“

”جی سر عثمان۔“

”اکبر، کیا بتاؤں۔ دونوں بچ پڑھائی سے خوش ہیں لیکن پچھلے دونوں سے ہماری کام والی کی طبیعت نہیں ٹھیک اور میں بہت پریشان ہوں اپنے بچوں کے لیے۔ مجھے سمجھ نہیں آ رہا، کوئی کیسے کہاں سے لاوں؟“

”میڈم میں ایک عورت کو جانتا ہوں، جو بڑے گھروں میں کام کرنے کی عادی ہے اگر آپ اجازت دیں تو میں.....“

”ہاں پلیز کچھ کریں، کیوں کہ مجھ سے تو کچھ نہیں سنبھالا جا رہا اور گھر کا حال برا ہو ہی رہا ہے اور اس کی طبیعت بہت خراب ہے، بہتر شاید نہیں ہو گی کچھ عرصے تک تو۔“

”جی میڈم۔“

”میری پیاری بیوی، میں نے تمہارے لیے بھی بندوبست کر لیا ہے۔ اُس گھر سے اب ایک ہی گھر کے سارے افراد پیسے کما گئے۔“

”اکبر میں کوشش کروں گی کہ ہم سب انجانوں کی کی طرح کام کر سکیں لیکن وہ خاتون جس کو علی اور آمنہ نے پیار کیا ہے اگر وہ واپس آگئی تو کیا کریں گے؟“

”جب ویسا ہو گا تو دیکھا جائے گا میری پیاری بیوی، ابھی پیٹ بھر کے کھانا کھالو۔ ہفتلوں بعد کچھ اچھا کھانے کو مل رہا ہے۔ یقین کرو عائشہ، ہم بھی اب تازہ کھانا کھایا کریں گے۔“

”عائشہ نام ہے آپ کا؟“
”جی۔“

”آپ کا کام پسند آیا ہے مجھے، آپ آج سے ہی کام شروع کر دیں اور ہاں، کل سے نہا کر آئیے گا۔ مجھے یہ بنیں آئی چاہیے جیسے کسی چھوٹے جھونپڑ سے آتی ہے۔ میں برداشت کروں گی لیکن عثمان کو بو پسند نہیں۔“

”جی میدم۔“

”ہم رات کو آج باہر جا رہے ہیں۔ اور گھر پر کوئی نہیں ہو گا تو اپنی حدود میں رہتے ہوئے کام کرنا۔“
”جی صاحب جی۔“

”چلو شکر ہے سب چلے گئے۔ اب ہم چار دن سکون سے بیٹھو سکتے ہیں، اور کیا چاہیے۔“
”اوہ بچلی، چلو بارش بھی آگئی، اب تو ہم“

”اوہ نہ اس وقت دروازے پر کون ہو سکتا ہے؟ یہ تو، یہ تو پرانے کام والے لوگ ہیں، ڈرائیور اور وہ۔“
”جی کیا کام ہے آپ کو؟“

”ہم کچھ سامان جلدی میں لے کر جانا بھول گئے تھے، ہم بس وہ لینے آئے ہیں۔ کافی تیز بارش ہو رہی ہے،
ہم پر حرم کرو۔“

”ٹھیک ہے، اندر آ جاؤ۔.....“

”ارے یہ کیا، ارے بچاؤ! علی بیٹا، عائشہ، اٹھو، اکبر! یہ آپ نے؟ کہیں مرتو نہیں گئے دونوں؟“
”نہیں! کیسی بتیں کر رہی ہو، بے ہوش ہوئے ہیں۔ عورت زیادہ زخمی ہو گئی ہے۔“

”اکبر، ان کے باور پی خانے سے ایک راستہ تھے خانے کی طرف بھی جاتا ہے۔ وہاں چھوڑ آتے ہیں ان دونوں کو، ٹھیک ہے؟“
”ہاں۔“

”اس وقت کون فون کر رہا ہے؟“

”میڈم اور سب دس منٹ میں واپس آ رہے ہیں۔ جلدی سے مجھے بتاؤ یہ ڈش کیسے بناتے ہیں اور جلدی نکلو ایک ساتھ دیکھ لیا تو مشکل ہو جائے گی۔“

”ہاں ہاں جا رہے ہیں عائشہ۔“

”میڈم آپ جلدی واپس آ گئے؟“

”ہاں وہ بارش شروع ہو گئی تھی تو سوچا کہ گھر میں ہی اس رحمت کا مزہ لیں۔“

”ارے ہمارا سامان! ارے یہ کیا ہو گیا! کھڑکی بند کرو، سارا بارش کا پانی اندر آ رہا ہے۔ یہ سب کیسے نکالیں گے اب ہم!“

”علی بیٹا! ابھی کے لیے ایک دو جو کپڑے ہیں وہ پکڑ لو ہر طرف گڑکا پانی آ گیا ہوا ہے۔ آج شاید باہر ٹھنڈ میں سونا پڑے۔“

”اکبر اچھا کیا آج جلدی آ گئے تم، کل کی رحمت والی بارش نے تو آج موسم ہی زبردست کر دیا ہے۔“

”واقعی! بارش بڑی رحمت ہے، کیوں سہی کہہ رہا ہوں نا؟“

”بھی صاحب جی۔“

تم سے آج بھی بدبو آ رہی ہے، ویسے تھوڑا خیال ہی کر لو میرا۔ خیر آج سال گرہ منار ہے ہیں احمد کی، تم بھی ساتھ ہو گے مزہ آئے گا تمحیں۔

”اماں کیا تھے خانے میں چکر لگایا تھا، ان دونوں کو دیکھنے کے لیے؟“

”نہیں! تم جا کر دیکھو کہیں مرنہ جائیں۔“

”ٹھیک کہا ہے، میں آتی ہوں دیکھ کر۔“

”ارے مس جسیکا، آپ یہاں ہیں، میں آپ کو کب سے ڈھونڈ رہی ہوں۔“

”اگر آپ یہ کیک لے جائیں گی گراونڈ میں، اگر آپ نے احمد کے پاس لے کر جانا ہے تو وہ بہت خوش ہو جائے گا آپ کو دیکھ کر۔“

”جی شاید۔ ارے تم کون ہو؟ مس جسیکا!! نہیں میری بیٹی نہیں! میرے بیٹے کو نہیں! علی! احمد!! احمد بے ہوش ہو گیا ہے اُسے ہسپتال لے کر جانا ہے۔ ڈرائیور کیا کر رہے ہو؟ چلو!“

”گاڑی کی چابی دو! ابھی۔“

”لیکن میری بیٹی، غریب کی بیٹی؟“

”گاڑی کی چابی! ابھی! جلدی!“

”لیکن ان کا بچہ صرف بے ہوش، اور میرے دونوں خون میں نہلاۓ ہوئے۔“

”اکبر چابی دو! ابھی۔“

”یہ اس قاتل کے پاس کیوں پھینک دی ہے تم نے، چھپی، اتنی بدبو، مل گئی چابی، چلو جلدی۔“

”بارش رحمت تھی، میری بیٹی سب کے سامنے مر گئی۔“

”اس قاتل سے میرے جیسی بواڑی تھی؟“

”نہیں۔“

”آج کی تازہ خبر، جہاں بارش زیادہ ہونے کی وجہ سے تباہ ہونے والے گھروں کی تعداد بڑھی ہے وہاں ایک اور سنسنی خیز خبر۔ ایک نام و رہستی مسٹر عثمان کا قتل جوانہ کے گھر میں انھی کے ڈرائیور کے ہاتھوں ہوا۔ ساتھ دو نامعلوم افراد کا قتل بھی ہوا۔ لیکن مسٹر عثمان نہ صرف ایک محنتی انسان تھے بلکہ خیال رکھنے والے انسان بھی تھے۔“

”کیا پیسے کی بھوک وجہ نی یا اپنی شناخت اس ڈرائیور کے لیے، یا صرف جلن۔“

”مسٹر عثمان کے علاوہ.....“

”ان دو افراد کا قتل اور شناخت اتنی ضروری نہیں صرف اس کی بات کرو جس سے ریٹنگ بڑھے۔“

”ہمیڈ لاکنڈر میں مسٹر عثمان کے قتل کی مذمت اور باقی خبریں بریک کے بعد!“

حسان شعوانہ

کریٹورائزڈ ان اردو اینڈ پنجابی

رزق

سورج سوانیزے پر چمک رہا تھا۔ گلی میں دونپچھے اچھلتے ہوئے سکول سے گھر کی طرف گامزن تھے۔ ”بھیا! آپ نے آج پھر لنج میں سے پراٹھا بچالیا؟“ آٹھ سالہ عمیر نے اپنے بڑے بھائی کے ہاتھ میں لنج باکس دیکھ کر پوچھا۔

”ہاں عمر، کیوں آج پرندوں کے لکھانے کی چھٹی ہے کیا؟“ بارہ سال صائم نے ہلاکا سامسکرا کر کھا۔ ”تمھیں معلوم ہے نا، ابو کہتے ہیں کہ ہمیں رزق اللہ پہنچاتا اور اس کے لیے وسائل پیدا کرتا ہے، جیسے ابو کی نوکری۔ اور جانوروں کو بھی رزق اللہ دیتا ہے اور اگر ہم اس کا ذریعہ بن جائیں تو اللہ تعالیٰ بہت خوش ہوتے ہیں۔“ اس نے رسان سے باپ سے سیکھا ہوا سبق چھوٹے بھائی کو دیا۔

آخری بات نے عمر کو پُر جوش کر دیا، اس نے چمکتی آنکھوں سے پوچھا، ”جب اللہ میاں ہم سے خوش ہو جائیں گے تو ہمیں زیادہ رزق دیں گے؟“

صائم ایک لمحے کے خاموش ہو گیا، پھر بولا ”عمر! رزق زیادہ یا کم نہیں تو، رزق حلال یا حرام ہوتا ہے اور ہم حلال رزق کھاتے ہیں۔ ابو نے سمجھایا تھا۔“

عمر نے سمجھنے والے انداز میں سر ہلا کیا اور صائم نے لنج باکس کھول کر پر اٹھے کے ٹکڑے کرنے شروع کیے۔ وہ گلی کے اس کونے تک آگئے تھے جہاں پر بلیوں کا رش رہتا تھا۔ رات کو کتنے بھی کھانے کی اشیا کی بوسنگھ کر آجائے تھے اور لوگوں کے پہنچائے ہوئے رزق سے سیر ہوتے تھے۔

وہ دونوں بھائی گھر پہنچ کر کچن کی طرف دوڑے کیوں کہ آج بدھ تھا اور بدھ کو امی چاول بناتی تھیں۔ لیکن آج امی اور چاول، دونوں کو کچن میں نہ پا کرو گھبرا گئے۔ امی دروازہ کھلا چھوڑ کر کہاں جا سکتی تھیں۔ ایک کمرے، کچن اور چھوٹے سے صحن پر مشتمل گھر میں دو منٹ میں وہ ڈھونڈ چکے تھے لیکن امی کہیں نظر نہ آئیں۔ دو گھنٹے کے کڑے انتظار کے بعد امی اور ابو گھر آئے تو معلوم ہوا کہ امی کی طبیعت کی خرابی کے باعث انھیں ہسپتال جانا پڑا تھا۔ جیل نے بچوں کو نہلا کر کل کا بچا کھچا کھانا کھلایا اور سکول کا کام کرنے کو کہا اور خود شمینہ کی فائل کھول کر بیٹھ گیا۔ ڈاکٹر نے کہا تھا کہ آپریشن جلد از جلد کروانا چاہیے ورنہ جان کو خطرہ تھا۔ وہ آرام کرتی اپنی شریک حیات کو دیکھنے لگا جس نے اتنے برس اس کے ساتھ تنگی حالات میں ہنسی خوشی گزار کیا تھا اور وہ اس قبل بھی نہ تھا کہ اس کے لیے علاج کی سہولت فراہم کر سکتا۔

رات کو سونے سے پہلے بے چین صائم، جیل کے پاس آ کر پوچھنے لگا۔

”ابو! امی کو کیا ہوا ہے؟ وہ تب سے سورہی ہیں۔“

جمیل نے اپنی ٹوٹی ہوئی ہمت کو بحال کر کے بیٹھے کو سمجھایا! ”ہاں بیٹا، ان کی دوا میں نیند ہی اس لیے وہ سو رہی ہیں۔ ان کے گردے میں پتھری ہو گئی ہے جس کی وجہ سے آج تکلیف زیادہ ہو گئی تو ہسپتال جانا پڑا۔“ اس نے صائم کے بالوں میں ہاتھ پھیرتے ہوئے بتایا۔

صائم نے سمجھتے ہوئے بھی اثبات میں سر ہلایا اور دل میں اللہ تعالیٰ سے سب ٹھیک ہو جانے کی دعا کیں کرنے لگا کیوں کہ ابو کی باتوں سے اتنا سمجھ آگیا تھا کہ بات کوئی پریشانی کی ہی تھی۔

اگلی صبح جیل اپنے آفس کے ایچ آر نیجر کے دفتر میں کھڑا ان سے اپنی درخواست قبول کرنے کے لیے ایجاد کر رہا تھا۔ ”سری یہ تو میری پچھلے دو سال کی وہ تنوہ ہے جو ہم سب چپرا سیوں کو نہیں دی گئی تھی۔ یہ تو ہمارا حق ہے اور اب مجھے اس کی بہت ضرورت ہے۔“ اس نے ایک بار پھر کوشش کی تو زعیم صاحب کوتا و آگیا۔

”جمیل تمھیں بات سمجھ کیوں نہیں آ رہی۔ کمپنی کو آج کل اس سے بڑے بڑے مسائل درپیش ہیں۔ رُکی ہوئی تنوہ اہیں سال کے آخری مہینے سے پہلے پر اس نہیں ہو سکتیں۔ تم اپنی بیوی کے علاج کے لیے کسی قرضے کا انتظام

کرلو۔“ یہ کہہ کر وہ کمپیوٹر اسکرین کی طرف متوجہ ہو گئے۔ مطلب جمیل کی مزید کوئی بات سنتا اب گوارانہ تھا۔ جمیل سر جھکائے کمرے سے نکل آیا اور اشک بار آنکھوں سے اللہ کے حضور دعا گو ہو گیا۔

اُسی شامِ عیم صاحب اپنے گھر کے کشادہ لان میں چائے پی رہے تھے تو ان کی بڑی بیٹی نور آگئی۔

”بابا! میں کب سے ڈھونڈ رہی تھی۔“ اس نے چلا کر لاڑ سے کہا تو عیم صاحب مسکرا کر پوچھنے لگے۔

”کیوں بھتی! کیا ہوا جو ہماری مصروف بیٹی کو ہماری یاد آگئی۔“

”بابا! آپ کو پتا ہے میرے کالج میں کل ایک چیریٰ شو ہے اور میں کوئی بڑی چیز ڈونیٹ کرنا چاہتی ہوں لیکن ممانتے کہا ہے کہ پانچ ہزار سے زیادہ پکنھیں دینا۔“ اس نے اپنا مسئلہ بتایا تو وہ ہنسنے۔

”ہاں تو ٹھیک ہی تو کیا ہے۔ ہم کون سا کوئی مل اونز ہیں جولاکھوں روپے خیرات میں نکال دیں۔“

نور کو بابا کی بات سن کر دکھ ہوا اُس کی طرف سے مایوسی ہوئی تو وہ ایک مشکل فیصلہ تک پہنچ گئی۔ اس کے پاس کئی ایسی قیمتی اشیاء تھیں جو اس نے مہینوں، سالوں سے استعمال نہیں کی تھیں۔ اکلوتی اولاد ہونے کی وجہ سے زعیم صاحب اور ان کی بیگم اُس پر بے جا خرچ کرتے تھے۔ اس نے ان تمام چیزوں میں سے اپنا سونے کا لاکٹ عطیہ کرنے کا فیصلہ کر لیا۔ وہ چاہتی تھی کہ وہ اتنا دے سکے جس سے کم از کم کسی ایک گھرانے کی ہی مدد ہو سکے۔ اس کے کالج کی این جی اور اس بار ایک پسمندہ علاقے کے گھروں کی مدد کرنے کے لیے فنڈ زا کٹھے کر رہی تھی اور اس نے اپنا حصہ ڈالنے کا عہد کر لیا تھا۔

شمینہ کی تکلیف بڑھتی جا رہی تھی اور صائم کی دعاؤں کی شدت بھی۔ کافی روز گزر جانے کے بعد بھی رقم کا انتظام نہ ہو سکا تھا اور زندگی میں پہلی مرتبہ جمیل کا لقین اور امید کمزور پڑ رہی تھی۔ وہ مغرب کی نماز کے بعد جائے نماز پر بیٹھا اللہ سے گلوں شکوؤں میں مصروف تھا جب دروازہ ہجتا۔ دروازہ کھولتا تو اس کا چپا زاد سلیم، جو پچھلی گلی کا ہی رہائشی تھا، وہ چہرے پر بے تحاشا خوشی لیے کھڑا تھا۔

”ارے جمیل! تمہاری دعائیں اللہ نے سن لیں۔ تمہارا رزق دینے آیا ہوں جو اللہ نے بھیجا ہے، شمینہ بھابی کے علاج کے لیے۔“

جمیل نہ سمجھی سے اسے تکتار ہاتو وہ تفصیل بتانے لگا۔

”یار، میری بیوی سڑک والے کالج میں صفائی کا کام کرتی ہے نا، تو وہاں کل کوئی پروگرام تھا جس میں بچے پیسے جمع کر کے غربیوں میں باشنتے ہیں تو ایک بچی نے تخفے کی غرض سے ایک سونے کا لاکٹ اسے دیا ہے۔ میں نے معلوم کرایا ہے، اس کی قیمت کوئی چالیس ہزار تک ہے۔ میں نے تمہارا بیس ہزار کا قرض واپس کرنا ہے جو تین سال پہلے لیا۔ تمہارے اچھے اور میرے برے حالات کے دنوں میں بس وہی چکا دوں گا۔ تمھیں اگر مزید روپے کی ضرورت ہو تو وہ بھی مجھ سے لے لینا پھر بعد میں کبھی.....“

سلیم بولے جا رہا تھا اور جمیل کو اب سنائی نہیں دے رہا تھا۔ اسے بس ہر طرف اللہ کی رحمت نظر آرہی تھی اور کانوں میں صائم کی آواز سنائی دے رہی تھی جس نے کل اُسے تسلی دیتے ہوئے کہا تھا۔ ”ابو! اللہ اگر ہمارے ذریعے جانوروں کو رزق پہنچا سکتا ہے تو وہ کسی بھی ذریعے سے ہمیں بھی رزق پہنچا دے گا، مجھے بتا ہے۔ آپ بس پریشان نہ ہوں۔“

اللہ کا رزق کا وعدہ پورا ہو چکا تھا۔

ویم عباس

کریٹورائزڈ ان اردو اینڈ پنجابی

سنپ سٹریک

”اوہ شٹ“

بائیولو جی لیب میں کام کرتے ہوئے اچانک اس کی دوست نے افسردگی سے کہا۔
اس کا عمل دیکھتے ہی وہ چونک گیا، اسے لگا شاید اس کی دوست نے تجربہ کرنے میں کوئی غلطی کر دی ہے۔

”کیا ہوا، تم ٹھیک تو ہو؟؟؟؟“

”یار سارہ نے سٹریک توڑ دی ہے۔“ اس کی آواز میں تلخی تھی۔ مجھے شدید غصہ آ رہا ہے اس پر، وہ ہمیشہ ایسے کرتی ہے۔

عبدالہادی نے اس کے لمحے کی کڑواہٹ دیکھتے ہوئے اس کو نازل کرنے کی کوشش کی۔

”چلو کوئی بات نہیں ایک سنپ چیٹ سٹریک ہی تو تھی۔ تم دوبارہ سٹارٹ کر دینا۔“

”ہادی!! تھیس پتا نہیں ہے کتنا دکھ ہوتا ہے جب کسی سے سٹریک ٹوٹ جاتی ہے۔ تم سنپ چیٹ استعمال نہیں کرتے لہذا میرا تو کہ نہیں سمجھ سکتے۔“

ہادی نے مسکراتے ہوئے جواب دیا، ”صحیح کہتی ہو تم“

”بلکہ مجھے تو ان سٹریکس کے بارے میں بھی علی نے بتایا تھا، ورنہ اس سے پہلے میں ان سے بھی بے خبر تھا،“
اس نے بات کو جاری رکھا۔

اسی لیے تم سٹریک ٹوٹنے کا درد نہیں سمجھو گے۔ اس کی دوست نے تجربہ مکمل کرتے ہوئے کہا۔

شام ہو چکی تھی اور تقریباً تمام کلاسز اپنے اختتام کو پہنچ چکی تھیں، شاید اسی لیے اس وقت یونیورسٹی میں لوگوں کی چہل پہل قدرے زیادہ تھی۔ اس کے ساتھ معمول سے زیادہ بڑھتی ہوئی سردی اور ٹھنڈی ہوانے لوگوں میں ایک پھر تی پیدا کر دی تھی۔ ہر شخص ایک تیزی کے ساتھ اپنی منزل کی طرف رواں تھا۔

عبدالہادی نے پارکنگ سے اپنی بائیک نکالی اور گھر کا رخ کیا۔ اس کا گھر یونیورسٹی سے کوئی تیس منٹ کی مسافت پر تھا۔ جب وہ گھر پہنچا تو دن ڈھل چکا تھا۔ اس کے برف سے جنمے سرخ ہاتھ اور ناک سردی کی سختی کے خبر دے رہے تھے۔ دن بھر کی تھکن کے باعث وہ گھر آتے ہی سو گیا۔

”حَيَّ عَلَى الصَّلَاةِ“

”حَيَّ عَلَى الصَّلَاةِ“

کمرے کے کھڑکی سے اذان کے الفاظ اس کے کانوں میں پڑ رہے تھے۔

عبدالہادی نیم بے داری میں اپنے بستر پر پڑا ان الفاظ پر غور کرنے لگا۔ بظاہر اس سے پہلے اس نے اتنی توجہ اذان کے معنی پر نہیں دی تھی لیکن نہ جانے کیوں آج اس کے ذہن میں یہ بات آئی اور وہ کافی دیر اسی سوچ کے ساتھ بستر پر لیٹا رہا۔

وہ عشا کی نماز کی ادا کر کے اپنے کمرے کی بالکنی میں کھڑا سڑک پر تیزی سے گزرتی گاڑیوں کو دیکھ رہا تھا۔ تخت بستہ ہوا اس کی آنکھوں میں چمک پیدا کر رہی تھی۔

”کتنا دکھ ہوتا ہے جب کسی سے سڑیک ٹوٹ جاتی ہے“، اس کی دوست کے الفاظ اس کی سوچوں کے سمندر میں ٹھاٹھیں مارنے لگے۔

”سنیپ چھیٹ سڑیک“، کتنی اہم ہو چکی ہے لوگوں کے لیے؟؟ اسے اپنی دوست کے ایکس پریشن یاد آ رہے تھے۔ ہم کتنا کھلی ہوتے ہیں جب کوئی ہماری سنیپس دیکھ رہا ہو اور ان کا رسپانڈنے کر رہا ہو۔ ہم ان سڑیکس کو کتنا سیریس لیتے ہیں اور جب کوئی جان بوجھ کر سڑیک توڑ دے تو اس سے ناراض ہو جاتے ہیں۔

یہ سب سوال وہ خود سے کر رہا تھا۔ اسی اثنامیں اسے اذان کے وہ الفاظ یاد آئے جو نیم بے داری میں آج اس

کے کانوں میں پڑے، ”حَسْنَةٌ عَلَى الصَّلَاةِ“۔

وہ کافی دیر تک ان کو سوچتا رہا۔

”یہ بھی ایک سٹریک ہی تو ہے جو اللہ اپنے ہر بندے کو ہر روز بھیجتا ہے۔“ اس نے خود سے کہا۔

ہماری سٹریک توڑ دی جائے تو ہم اپنے دوستوں سے ناراض ہوتے ہیں اور ان سے دوبارہ سٹریک سٹارٹ نہیں کرتے جو سٹریک توڑ دیتے ہیں۔ لیکن اللہ اپنی سٹریک نہیں توڑتا۔ وہ اس بات سے خفانہ ہو کر بھی کہ ہم اس کی سٹریکس کو کوئی جواب نہیں دیتے ہیں لگاتا رہتا۔ لیکن اس وقت کیا ہو گا جب وہ اپنی سٹریکس روک دے گا؟؟ اس وقت ہم اس سے طلب کریں گے شاید وہ سٹریک دوبارہ سٹارٹ ہو لیکن وہ اب ایک حسرت بن چکی ہو گی۔ اس کی آنکھیں خوف اور درد سے بھری تھیں۔

ویم عباس

اردو افسانہ: منتو، بیدی اور غلام عباس کے انسانوں کا خصوصی مطالعہ

پڑھائی

زور زور سے الارم بجھنے سے جب اس کی نیند میں خلل پڑا تو جھنجلا کروہ اٹھ کھڑا ہوا۔ جب اس نے موبائل اٹھایا تو دیکھا کہ سات نجح رہے تھے۔ یہ اسی کا لگایا ہوا الارم تھا۔ اس نے سوچا پڑھائی کے لیے تو سارا دن پڑا ہوا ہے کیوں نہ ایک گھنٹہ اور آرام کر لیا جائے، آٹھ بجے اٹھوں گا اور پھر پڑھائی کر دوں گا۔ آٹھ بجے کا الارم لگایا اور سو گیا۔ جب اس کی آنکھ دوبارہ کھلی تو نوح چکے تھے۔ اس نے سوچا کہ یہ فرقت کے لمحات کس قدر جلد گزر جاتے ہیں۔ اگر یہی دو گھنٹے کسی ریاضی کی کلاس کے ہوتے تو محبوب کی ہجر کی رات سے بھی کچھ طویل ہوتے۔ اس نے سوچا خیر ہی تو ہے، ابھی بھی بڑا وقت پڑا ہے پڑھائی کرنے کو۔ اس کے ذہن میں آیا کہ کیوں نہ ابھی ہی پڑھائی شروع کر دوں۔ لیکن پہیٹ میں مرور اٹھ رہے تھے۔ بڑے زور کی بھوک لگ رہی تھی۔ ویسے بھی ناشتے کے لیے اس دن حلوہ پوری اور چنے تھے جو اس کی پسندیدہ ڈش تھی۔ اس نے سوچا کیوں نہ پہلے کچھ کھالیا جائے اور پھر جنم کر پڑھائی کی جائے۔ ویسے بھی بھوکوں پہیٹ بھلا کسی سے کوئی کام ہوتا ہے۔

جب وہ پی ڈی سی (PDC) سے ناشتہ کر کے واپس آیا تو ساڑھے دس ہو چکے تھے۔ اب وہ پڑھائی کے لیے پوری طرح تیار تھا لیکن اچانک اس کے ذہن میں آیا کیوں نہ نہادھو کر رہی پڑھائی شروع کی جائے۔ صفائی سے نہ صرف ذہن تیز کام کرتا ہے بلکہ اس کو اسلام میں نصف ایمان بھی قرار دیا گیا ہے۔ وہ پچھلی رات سونے سے پہلے ورزش کر کے آیا تھا جس وجہ سے اس کے جسم سے پسینے کی ہلکی سی بوآ رہی تھی۔ اس صورت حال میں پڑھائی میں کہاں دل لگے گا۔ بھلا اسی میں ہے کہ پہلے نہادھو کر جسم و جان کی پاکیزگی کی جائے۔ جب وہ نہادھو کر کرے میں واپس آیا

اور خوشبو لگا تو تقریباً گیارہ نجح کے تھے۔

اس نے کمرے میں ایک طاڑانہ نظر دوڑائی۔ بے ترتیبی سے بکھری کئی چیزیں نظر آئیں۔ کمبل جو بھی تک اسی طرح پھیلا پڑا تھا، جوتے اس کے سٹڈی ٹیبل کے نیچے تھے اور جرایں دروازے کے پاس، اور دور سٹڈی ٹیبل کے سامنے ایک پانی کی بوٹل پڑی ہوئی تھی۔ اس نے ان سب چیزوں کو ایک ترتیب سے رکھ دیا۔ اب اس کو پڑھائی شروع کرنے سے روکنے والا کوئی ظاہری بہانہ نہیں بچا تھا۔ اس نے بستہ اٹھایا، جو بستر کے اوپر پڑا ہوا تھا۔ اسے اس نے پہلی نظر میں نہیں دیکھا تھا۔ سٹڈی ٹیبل پر بیٹھا ہی تھا کہ اسے سامنے بے ترتیبی سے پڑی ہوئی کتابیں نظر آئیں۔ سوچا کیوں نہ ان کو بھی ترتیب سے رکھ دیا جائے۔ بدانتظامی اور بے ترتیبی اس کے مزاج کو بالکل نہ بھاتی۔ اس نے درسی کتب کو ایک خانے میں رکھ دیا، ناولز کو دوسرے خانے میں، تاریخ و فلسفہ کی کتابوں کو، جو اس نے لائبریری سے عادتاً اٹھائی تھیں اور جنھیں اسے اکثر پڑھتے بغیر ہی واپس کر دینا پڑتا، تیسرا خانے میں رکھ دیا اور باقی عمومی کتابیں (جیسے شاعری وغیرہ) کو ایک الگ کونے میں رکھ دیا۔

ان سب کو ترتیب میں رکھنے کے بعد وہ اس سوچ میں غلطان ہو گیا کہ پڑھا کیا جائے۔ کوئی آدھ گھنٹہ اس سوچ میں گزر گیا اور بالآخر اس نے پڑھنے کے لیے سیاست کی درسی کتاب کا انتخاب کیا۔ ابھی وہ دو سطریں ہی پڑھ پایا تھا کہ اس کے ذہن میں آیا کہ کیوں نہ کارل مارکس کی تھیوریز کو حقیقت میں تبدیل کیا جائے اور غریبوں کے حق میں انقلاب برپا کیا جائے۔ وہ خیالوں میں اس قدر کھوتا اور حقیقی دنیا میں اس وقت آتا جب باہر سے کوئی زوردار آواز آتی یا کوئی دوست اس کے کمرے میں آپنچتا۔ خیالوں سے جب وہ حقیقی دنیا میں آ جاتا تو وہ ذہنی طور پر تھکاوٹ محسوس کرتا۔ سیاست کی کتاب چھوڑ کر تاریخ کی کوئی درسی کتاب اٹھاتا اور دو سطریں ہی پڑھ پاتا کہ اس کے ذہن میں خیالوں کا ایک جہاں آباد ہو جاتا۔ وہ ہر تاریخی واقعہ میں خود کو محسوس کرتا اور ہر ایک میں خود کو بے طور ہیر و متعارف کرواتا اور ہیر و بن کر ابھرتا۔ جب وہ معاشیات کی کوئی درسی کتاب اٹھاتا اور سپلانی ڈیمنڈ کے دو بنیادی اصول پڑھتا تو حکومت کی معاشی ٹیکم کی ناہلی پر گھٹوں سوچ بچا رکرتا۔

چوں کہ درسی کتابوں کی زبان مشکل ہوتی ہے، اس نے سوچا کیوں نہ کچھ اور اٹھایا جائے تاکہ دماغ پر زیادہ

زور بھی نہ پڑے اور اچھی خاصی پڑھائی بھی ہو جائے۔ وہ ماتھا تھا کہ پڑھائی سے انسان کی ذہنی سطح بلند ہوتی ہے، اس بات سے زیادہ فرق نہیں پڑتا کہ بندہ نصابی کتب پڑھتا ہے کہ غیر نصابی۔ اس وجہ سے اس کے پاس ہر طرح کی کتب ہوتیں۔ وہ تاریخ اور فلسفے کی کوئی غیر نصابی کتاب اٹھاتا اور ورق گردانی کرنے لگ جاتا لیکن پلے کچھ نہ پڑھتا تو گھبرا کر اس کو دیں چھوڑ دیتا۔ اسی اثنامیں سامنے پڑے ناول سے کوئی دیومالائی کہانی اس کے دماغ میں آتی۔ وہ ناول اٹھایتا اور پڑھنا شروع کر دیتا۔ اس کی عادت تھی کہ جب اسے کسی کتاب کو پڑھتے ہوئے درمیان میں ادھورا چھوڑنا پڑتا، وہ اس صفحے کو کنارے سے تہہ کر دیتا، تاکہ اگلی دفعہ وہاں سے دوبارہ شروع کر سکے۔ لیکن جب آج اس کو اس ناول کی پچھلی کہانی صحیح سے یاد نہیں آ رہی تھی تو اسی وجہ سے جتنا بھی پڑھا اسے وہ صحیح سمجھنے پایا اور بالآخر جھنجلا کر اس نے اس کتاب کو بھی چھوڑ دیا اور شاعری کی ایک کتاب اٹھائی لیکن شاعروں کے مشکل الفاظ بھی اس کے پلے نہیں پڑ رہے تھے تو اس نے اسے بھی بند کر دیا اور کھد دیا۔

کتابوں کی اس ورق گردانی میں اس نے کوئی تین گھنٹے گنوادیے تھے۔ پڑھائی تو خیر سے کچھ خاص نہیں ہوئی لیکن کرسی پر تین گھنٹے بیٹھ رہنے سے اس کے دل کو ایک جعلی سی تسلی ملی تھی۔ سردی سے وہ کچھ زیادہ خوف کھاتا تھا، اس نے سوچا کیوں نہ باہر جا کر کچھ دھوپ سینکی جائے۔ اس نے ارادہ کر لیا کہ وہاں سے جا کر کھانا بھی کھالیا جائے اور پھر واپس آ کر پڑھائی دوبارہ سے شروع کی جائے۔ اس کو یہ بات صحیح طور پر معلوم تھی کہ پچھلے تین گھنٹے میں جو اس نے جو یہاں ورق گردانی کرتے ہوئے گزار دیے ہیں، کوئی خاص پڑھائی نہیں ہوئی ہے۔ کتابیں کھول کر کھلونوں کی طرح ان سے کھلینا اس کے بچپن کا مشغله تھا۔ یہ عادت اس کو تب لگی جب اس کے بچپن میں گھروالے اس کو پڑھائی کرنے کے لیے زبردستی کرتے تو وہ اسی طرح ٹائم گزاردیتا۔ بھی وہ کاپی میں کوئی نقشہ بنالیتا، بھی ایسے ہی کچھ بھی لکھتا رہتا، سب کچھ کر لیتا سوائے پڑھائی کے۔

جب وہ دوپھر کے کھانے کے بعد کمرے کی طرف آ رہا تھا تو اس کے ذہن میں آیا کیوں نہ عصر کی نماز بھی پڑھ لی جائے۔ کیا فائدہ ایسی پڑھائی کا جو بندے کو اپنے خالق سے دور کر دے۔ جب نماز پڑھنے کے بعد ہاٹش میں اپنے کمرے میں آیا تو تقریباً تین نجع چکے تھے۔ اب اس نے مصمم ارادہ کر لیا کہ خوب جنم کر پڑھائی کی جائے لیکن

سامنے پڑی پانی کی خالی بتوں دیکھ کر اسے یاد آیا کہ کیوں نہ پانی بھر لیا جائے تاکہ پڑھائی کے دوران اگر ضرورت پڑے تو باہر جانا نہ پڑے۔ ابھی وہ ہائل کی Pantry میں پانی بھرنے پہنچا ہی تھا کہ اس کے ذہن میں آیا کہ کیوں نہ باہر گروند پر ایک نظر دوڑائی جائے۔ اس کا کمرا چونکہ ہائل کی پانچویں منزل پر تھا، اسے سارا منظر صاف نظر آتا۔ اس نے دیکھا کہ کرکٹ گروند میں کچھ بڑے کھیل رہے ہیں جس سے اس کا دل مچل پڑا کہ وہ بھی کرکٹ کھیلے۔ اس کے اندر کا کرکٹر جاگ اٹھا اور ایک لمبے میں اسے بے چین کر دیا۔ اس نے خود کو تسلی دی کہ ساری رات پڑی ہے پڑھائی کرنے کو، اگر یہڑے کے چلنے تو پھر کرکٹ کھیلنے کے لیے اور کوئی ہے بھی نہیں۔ بہتری اسی میں ہے کہ پڑھائی کا ارادہ موقوف کر کے کرکٹ کھیلی جائے، اس طرح دل بھی بہل جائے گا اور جسمانی صحت بھی ٹھیک رہے گی۔

مغرب کی اذان بھی ہو گئی لیکن اس کی کرکٹ جوں کی توں جاری رہی۔ جب کرکٹ سے فارغ ہو کر اپنے کمرے میں واپس آیا تو دیکھا کہ چھنچ کچکے ہیں۔ وہ کچھ تھکا تھکا محسوس کر رہا تھا اس لیے سوچا کہ کچھ آرام کر لیا جائے اور پھر دل لگا کر پڑھائی کی جائے۔ اس نے سوچا کہ ان فرصت کے لمحوں میں سوشن میڈیا کی دنیا سے کچھ لطف لے لیا جائے۔ وہ یہاں بھی کتابوں کی طرح ایک میڈیم سے دوسرے، دوسرے سے تیسرے، اور اس سے چوتھے کی دنیا میں کھو جاتا۔ سب سے پہلے اس نے 'فیس بک'، کھولا، کچھ دوستوں کی تصویریں دیکھیں اور کچھ فیس بکی دانش وروں کی 'فیس بکیاں'، بھلکتیں۔ فیس بک کے بعد اس نے 'انسٹا گرام'، کھولا، تصویروں کی وہ اعلیٰ کوالٹی کہ وہ انھیں دیکھ کر دنگ رہ جاتا۔ گاؤں کا وہ عبدال بھی یہاں پر ہر یتک روشن بنانظر آتا۔ زیادہ انسٹا گرام دیکھنے سے وہ اکثر احساس کم تری کا شکار ہو جاتا۔ اس غم کو غلط کرنے کے لیے وہ ٹویٹر (Twitter) کھول لیتا اور صحافیوں، کھلاڑیوں، سیاستدانوں اور اداکاروں کے بے نکلے مختصر پیغامات کو بڑے غور سے پڑھ لیتا۔ پھر وہ سنیپ چیٹ (SnapChat) نامی ایک ایپ پر کچھ وقت گزارتا اور بالآخر وہ ایپ کھول لیتا۔ ان سب میسجز کا جواب دیتا جو اسے موصول ہوئے ہوتے۔ اس ایک دائرے کو پورا کرنے تک پچھلی اپز (Apps) میں اتنے پیغامات آپکے ہوتے کہ اسے سب کو ایک بار پھر دیکھنا پڑتا۔ سوشن میڈیا کی اس مصنوعی دنیا میں اگر کوئی کھو جائے تو اس کے لیے باہر نکنا بڑے دل گردے کا کام ہے۔ بڑے بڑے دانش و رہنمای اس موزی مرض کا شکار ہو کر لا علاج ہو چکے ہیں۔ خیر کوئی دو گھنٹے اس مصنوعی دنیا میں قید رہنے کے

بعد وہ خود کو بازیاب کرنے میں کامیاب ہوا۔

اس بار جب اس نے موبائل چھوڑا تو دیکھا کہ آٹھ نج چکے ہیں، ذہن میں آیا کہ پڑھائی شروع کر دوں لیکن جب آپ دو گھنٹے کسی سکرین کو دیکھتے رہے ہوں تو آپ کا ذہن کیا خاک کام کرے گا۔ سوچا، ویسے بھی کر کٹ کی وجہ سے تھکن ہوئی اور بھوک لگی ہوئی ہے۔ پہلے جا کے شام کا کھانا کھالیا جائے اور پھر رات گئے تک جم کے پڑھائی کی جائے۔

کھانے سے واپسی پر جب دیکھا کہ اس کے دوست ہاٹل کے باہر لگی کرسیوں پر بیٹھے گپیں مار رہے ہیں، اس کا بھی دل کیا کیوں نہ ان کے ساتھ بھی کچھ وقت گزار لیا جائے۔ پڑھائی نے تو ساری عمر جان نہیں چھوڑنی، کیوں اس چکر میں دوستوں کے ساتھ کچھ ہنسی مذاق کرنے کا موقع ہاتھ سے جانے دیا جائے۔ یہی لمحات تو زندگی کا اصل اثاثہ ہوتے ہیں۔ اس کی اپنے دوستوں کے ساتھ ہر معاملے پر بات ہوتی سوائے پڑھائی لکھائی کے۔ اس کے دوست دنیا جہاں کے ہر معاملے پر اپنی رائے دیتے اور پوری اتحاری کے ساتھ دیتے جیسے ان کی رائے حرف آخر ہو۔ وہ سیاستدانوں کے ملک الوٹ کے کھاجانے پر کڑھتے نظر آتے۔ سیاسی معاملات میں فوج کی مداخلت اس کو ایک آنکھ نہ بھاتی، وہ معلمون کو اپنی ذمہ داریوں سے صحیح طور پر عہدہ برانہ ہونے پر کوستے رہتے۔ وہ صحافیوں کو امیروں کے اشاروں پر ناچنے کی وجہ سے سخت ناپسند کرتے، وہ ادیبوں کی معاشرے میں پائی جانے والی نا انصافیوں پر خاموش کو مجرمانہ غفلت گردانتے اور کرکٹر کو کرکٹ سے کروڑوں روپے کمانے کے باوجود صحیح توجہ نہ دیتے پر ناقابل معافی مانتے۔ غرض کہ انھیں معاشرے کے ہر کردار سے شکایت تھی۔ ان سب کو صرف ایک ہی بات کی کوئی فکر نہیں تھی اور وہ بات ان کی پڑھائی تھی۔ وہ ان سب بحث مبارحوں میں بڑھ چڑھ کر حصہ لیتے، کبھی کبھی وہ غصے میں ادھر ادھر بھی نکل جاتا، لیکن ایسے میں اس کے دوست اسے سنبھال لیتے۔

آج جب وہ دوستوں کی محفل سے اٹھ کر کمرے کی طرف آیا تورات کے تقریباً گیارہ نج چکے تھے۔ کمرے میں پہنچ کر اس نے پھر سوچا کہ پڑھائی شروع کی جائے لیکن جوڑہنی و جسمانی تھکن اس کو کرکٹ کھینے، سو شل میڈیا کے استعمال اور دوستوں کے ساتھ کی گئی گپ شپ کی وجہ سے ہوئی تھی، اس قدر شدید تھی کہ اس کا دل پڑھائی میں بالکل

نہیں لگا۔ اس نے ایک آدھ بار کتاب کھول کر پڑھنے کی کوشش بھی کی لیکن فی الحال اس کا دل پڑھائی سے اچاٹ ہو گیا تھا۔ ایک بار اس نے اس مقصد کے لیے انصابی کتب اٹھالیں کہ دیکھ لے کہ اس نے کتنے سبق آج کے دن پڑھ لے ہیں۔ وہ حیران تھا کہ سارا دن لگانے کے باوجود اس نے وہ سبق نہیں پڑھے جو اس نے پچھلے سوچا تھا کہ آج پڑھ لے گا۔ اس نے سوچا چلو آج کا دن تو نکل گیا اور تھکن بھی بڑی ہوئی ہے، اس لیے آج مزید پڑھائی نہیں کرنی۔ وہ اٹھا، لائب بند کی، بستر پر دراز ہو گیا اور موبائل اٹھالیا اور صبح سات بجے کا الارم لگایا۔ اس کے بعد وہ پورا کمبل اوڑھ کر اونڈھے منہ سو گیا۔

لیٹے لیٹے اس کی ایک خفیہ سی آوازنگلی: ”صح سے تو ضرور پڑھائی کروں گا“۔
اور ذرا زور سے کہا: ”ان شاء اللہ“۔

شہربانو
کریٹورائزنس ان اردو اینڈ پنجابی

لیڈر باجی اور عاصمہ: راشن کی کہانی

”راشن دے دیں، میرے حصے کا راشن دے دیں۔“ عاصمہ چلاتی رہی۔ کسی سٹوڈنٹ کی سفارش بھی تھی اس کے پاس۔ راشن ملا تو سبھی لیکن آدھا اور سور و پیپی بھی لے لیا اس سے۔ وہ لیڈر باجی بول رہی تھی سور و پیپی اس لیے سب سے لے رہے ہیں تاکہ کسی کو یہ نہ لگے کہ خیرات ہے۔ لیکن مانیے ایسی عجیب بات عاصمہ نے پہلے کبھی نہ سنی تھی۔ پھر پتا نہیں اور کیا عجیب و غریب باتیں کر رہے ہے تھے کہ مزدوروں کی طاقت بناائیں گے اور ساتھ لڑنا ہے۔ دس دن سے عاصمہ کے گھر راشن نہیں تھا۔ ادھر ادھر سے مانگ کر گزار کر رہی تھی اور ابھی مل تو گیا لیکن آدھا۔ اس کی بھاگی کو تو پورا ملا تھا۔

عاصمہ سے برداشت نہ ہوا کہ آدھا کیوں ملا، جب ایک سٹوڈنٹ کی سفارش بھی تھی۔ ہاں! جس سکول میں وہ سال پہلے کام کرتی تھی، اسی بچی نے بتایا تھا کہ وہ یہاں لدھڑ پنڈ میں ورکر ساتھ کے گھر سے راشن دے رہے ہیں۔ وہ عاصمہ سے بولی کہ آپ کے محلے میں آئیں گے تو آپ لے لینا۔ لیکن عاصمہ کو اسی وقت چاہیے تھا، وہ مجبور تھی۔ لیکن یہاں لدھڑ میں اسی طرح کی باجی کو لیڈر بنایا ہوا تھا اور وہ حکم چلا رہی تھی۔ کہتی تھی اور ہے نہیں۔ عاصمہ آگ بگولا ہو گئی اور سٹوڈنٹ کوفون کرنے لگی کہ درحقیقت لیڈر باجی اپنی جان پہچان والوں میں بانٹ رہی ہے۔ لیڈر باجی نے سٹوڈنٹ پر پتہ نہیں کیسا جادو کیا تھا کہ وہ بھی اللٹا عاصمہ سے لٹرنے لگی۔ یہ آپ کو نہیں پتا، لیڈر باجی نے کیسے خون پسینہ ایک کر کے یہ کام کیا ہے۔ عاصمہ کو پہلے توجہ ہوا اور پھر سٹوڈنٹ پر غصہ آیا، بہت غصہ آیا۔ یہ کیوں بن گئی لیڈر؟

غصہ، حسد اور تکلیف سے عاصمہ نے اور چلانا شروع کر دیا تو سٹوڈنٹ نے فون بند کر دیا اور اس کے استاد کا فون آگیا۔ وہ بھی عجیب ہی تھا، میرا نام نعمان ہے، ہم مزدور تنظیم بنانا چاہتے ہیں۔ اس نے بھی عاصمہ کی ایک نہ سنی اور لیڈر باجی کی حمایت میں تقریر کرتا رہا۔ عاصمہ نے غصے میں فون بند کر دیا اور راشن کی طرف دیکھ کر کو سنا شروع کر دیا۔ پچھے بہت خوش تھے کہ آج کھانے کو ملے گا لیکن عاصمہ پورا وقت لیڈر باجی، سٹوڈنٹ اور استاد کو بس گالیاں بکتی رہی۔ یہ ہوتی کون ہیں لیڈر بننے والی۔ لعنت بھیجتی ہوں میں۔ یہی سوچتے سوچتے عاصمہ کی آنکھ لگ گئی۔ خواب میں کیا دیکھتی ہے کہ وہ خود لیڈر ہے اور اپنے گھر سے راشن دے رہی ہے اور بول رہی ہے ”اب بتاؤ کون ہے لیڈر“۔

محبوب علی

کریٹورائزڈ ان اردو اینڈ پنجابی

نسیم کی لاش

اس گاؤں کے لوگ ہر سال مارچ میں اپنے مال مویشی لے کر نالے کا رخ کرتے جو گاؤں سے تفریباً چار گھنٹے کی مسافت پر واقع تھا۔ نوربی بی بھی ان لوگوں میں شامل تھی جو اپنی جوان بیٹی نسیم اور بوڑھے شوہر کے ہمراہ اکیس مارچ کے فوراً بعد ہی نالے پہنچ جاتی اور اپنی جھونپڑی کی مرمت کرتی۔ ستمبر میں برف پڑنے سے پہلے گاؤں آ جاتی۔ پہلے کی طرح اس سال بھی گاؤں کے آدھے لوگ ایک ساتھ اپنے مال مویشی لے کر نکلے جو ان کے باہمی اتفاق اور مل کر رہنے کی ایک نشانی بھی سمجھی جاتی تھی۔

صحح سویرے جب سارے نکلتے تو ایک عجیب شور و غل کا سماں ہوتا۔ بھیڑ، بکریاں، گائیں، بھینیں، گدھے، بیتل اور چنگھوڑے سب ساتھ ہوتے اور اپنی آوازیں نکالتے۔ بکریاں، بھیڑ اس مشترکہ رویوڑی میں اپنے اپنے بچوں کو ڈھونڈتے ہوئے میں کرتے اور پہنچنے تک یہ پتا نہیں چلتا تھا کہ کس کا بچہ کہاں ہے صرف گونجتی آوازیں سنائی دیتی۔ البتہ لوگوں کو پتا چل جاتا کہ ان کے مویشی کون سے ہیں۔ ہر ایک نے اپنے بھیڑ بکریوں کے سینگوں اور جسموں پر مختلف رنگ کیے ہوتے اور اس سے بہ آسانی پتہ چلتا۔ نالہ پہنچ کر سب نے اپنے گھروں میں دیسی گھنی اور دودھ سے بنے کھانوں سے ایک دوسرے کا استقبال کیا۔ آگ جلا کر اسے ہاتھ میں لے کر پورے گھر کا چکر لگاتے جو گھر کو پاک کرنے کی ایک نشانی تھی۔ اس کے ساتھ ساتھ روٹی کے گلکروں کو جھاڑیوں اور چھوٹے چھوٹے درختوں پر لٹکا دیتے تاکہ پریاں خوش ہو جائیں جن کو لوگ نالے کا اصل ماکان سمجھتے تھے جو ان لوگوں کی ایک رسم تھی۔

اس سال نوربی بی نے نہ درختوں پر روٹی لٹکائی اور نہ ہی گھر کو آگ سے پاک کیا۔ جس سے اسے لوگوں کی تقید کا

بھی سامنا کرنا پڑا کہ رسمات ادا نہ کرنے سے ان کی دولت میں کمی آسکتی ہے اور کچھ بھی ہو سکتا ہے۔ اس سے لوگوں میں ایک وہم ضرور پیدا ہو گیا کہ پہاڑوں کے باسیوں (پریوں) کو اس نے ناراض کیا ہے اور نوری بی خود بھی وہم میں بنتا ہو گئی کہ اس سے غلطی ہو گئی ہے کیوں کہ یہ سب پہلے دن ہی کرنا ہوتا تھا۔

وقت گزرتا گیا اور لوگ اپنے اپنے معمولات زندگی میں مصروف ہو گئے۔ جولائی میں سارے لوگ ایک مذہبی رسم ادا کرنے گاؤں آگئے اور مال مویشیوں کی رکھواں کے لیے رحیم شاہ مخصوص کیا۔ رحیم شاہ ایک قد آور شخص تھا اور سب کو اس پر بھروساتھا۔

رات رحیم شاہ حسب معمول اپنی بندوق صاف کر رہا تھا، دروازے پر دستک ہوئی۔ دروازہ کھونے پر ایک لمبا تڑنگا آدمی سرتاپ سفید اندر داخل ہوا۔ اس نے رحیم شاہ سے چائے بنانے کا کہا۔ چائے پی کروہ رحیم شاہ کے ساتھ گپ شپ میں مصروف رہا اور اسے کہا کہ وہ مارخور کا شکار چھوڑ دے۔ اس نے یہ بھی کہا کہ وہ اکیلے نالے میں نہ بیٹھے، پھر وہ ان سب لوگوں کے نام لینے لگا جو مر گئے تھے اور نالے سے پہلے کے باشندے تھے۔ اس کے بعد اس نے رحیم شاہ سے بستر بچھانے کا کہا۔ رحیم شاہ حیران و پریشان بستر بچھانے لگا اور وہ شخص سو گیا۔ رحیم شاہ کو ڈر بھی لگنے لگا اور وہ دروازے کی کنڈی لگا کر خود بھی لیٹ گیا۔ تھوڑی ہی دیر بعد رحیم شاہ کچھ خیالوں میں گم ہو گیا اور چند ہی لمحوں میں وہ چونک اٹھا کہ وہ شخص غائب ہے اور دروازے کی کنڈی اسی طرح لگی ہے۔ صح ہوتے ہی رحیم شاہ نالے سے گاؤں آیا اور لوگوں کو کہانی سنا کر خود یہاں پڑ گیا۔ اگلے ہی دن سب لوگ نالے پہنچنے اور کئی دن تک ایک خوف سارہا پھر لوگ بھول گئے اور اپنے کاموں میں مصروف ہو گئے۔

چند ہی دن میں بارشوں کا سلسہ شروع ہو گیا۔ آدھے لوگ گاؤں آگئے اور آدھے بارشوں کے ختم ہونے کا انتظار کرنے نالے میں ہی بیٹھ گئے۔ ۲۱ جولائی کی رات سب لوگ سوچکے تو اچانک قدرت خان کی آنکھ کھلی اور ندی کے پانی کی آواز سے بہت اوپھی سنائی دی۔ وہ مارے ڈر کے باہر نکلا لیکن گھپ اندرھرے میں اسے کچھ دھکائی نہیں دیا۔ واپس جا کے اس نے سب کو جگایا، کوئی لاٹھیں چلانے کی کوشش کرنے لگا، کوئی اپنے مال مویشی کو مویشی خانوں سے نکالنے کی کوشش میں مصروف ہو گا۔ نیسم کو گہری نیند میں اپنے سارے بستر گیلے محسوس ہونے لگے، وہ حیران اور پریشان ہو کر اٹھی۔ لاٹھیں

ڈھونڈنے کی کوشش میں ادھر ادھر ہاتھ مارنے لگی۔ اچانک اس کا ہاتھ پانی میں چلا گیا، وہ چیخنے نور بی بی بھی جھٹ سے اٹھی۔ گھر کو چاروں طرف سے پانی نے گھیرا ہوا تھا۔ ہر کوئی اپنی جان بچانے میں مگن تھا، نور اور نیم کا کس کو خیال آیا۔

نور بی بی چیخ پکار میں پانی میں تیرتے ہوئے دروازے سے باہر نکلی، نیم دروازہ ڈھونڈنے اندر ہی رہ گئی۔ نور بی بی کو پانی تھوڑا اینچ تک بہا کے لے گیا لیکن وہ ایک طرف نکلنے میں کامیاب ہو گئی۔ گھر کے درود یوا رگر گئے، نیم باہر نکلی لیکن پانی کا ندھوں تک آچکا تھا۔ اس رات خوف اور چیخ و پکار میں نیم کی چیخ سب سے بلند اور خوف ناک سنائی دی：“امی مجھے بچاؤ! کوئی بچاؤ!“ نیم کافی دیر پانی کے اندر درختوں کے جڑوں اور شاخوں کو کپڑا کر چھپتی رہی لیکن کس کی ہمت کہ آگے بڑھے۔ نور بی بی اپنی بیٹی کی سکیوں اور چینتی آواز کو برداشت نہ کر پائی اور بے ہوش ہو گئی۔

صحنیم کی لاش تھوڑے ہی فاصلے پر پانی کے اندر درختوں کے ساتھ پھنسی ہوئی ملی۔

صیفی احمد

کریٹورائزڈ ان اردو اینڈ پنجابی

ذات

خزاں کا موسم تھا اور کچی سڑک پر پتے ہی پتے بکھرے ہوئے تھے۔ چند دن پہلے ہونے والی بارش کی وجہ سے سڑک بھی کچھ گیلی تھی۔ کئی جگہوں پر تو نیل گاڑی کے چلنے کی وجہ سے کچھ تقریباً دل بن چکا تھا۔ اسی طرح کی کچھ میں اس کا پاؤں آیا تو جوتا ہیں رہ گیا۔ وہ فوراً امڑا اور جھک کر جوتا کھینچنے لگا۔ کچھ تنگ و دو کے بعد کچھ میں لٹ پت جوتا پھر اس کے پاؤں میں تھا اور وہ چلنے لگا۔ ایک قدم سیدھا اور دوسرا ہر بار کچھ پھسلتا ہوا نہ جانے کس چیز کی تلاش میں تھا۔ رات کا تیسرا پھر ہونے کے باوجود سب کچھ صاف دکھائی دے رہا تھا۔ چاند اپنے جوبن پر جو تھا۔ اس کے چاروں اطراف میں دور دور تک کھیت ہی کھیت تھے۔ کچھ خالی جو اپنی مٹی میں بجھوں کی آمد کا انتظار کر رہے تھے۔ کچھ بھرے ہوئے کیوں کہ ان میں سرسوں کی فصل دھیمی ہوا میں ہل رہی تھی۔ کچھ اداں تو کچھ خوش۔ اکادکا کھرے بھی نظر آرہے تھے جو ہر شخص نے اپنی زمین میں بیٹھنے اور رہنے کے لیے بنار کھے تھے۔ البتہ ان میں جانوروں اور چوکی داروں کے علاوہ کوئی نہ رہتا تھا۔ وہ چلتا رہا۔ کافی دیر بعد اس کے قدم اچانک ٹھہر گئے۔ اس کو بتائی گئی کہانی میں تو یہاں دو کمرے کپکے تھے۔ اینٹ اور سینٹ، اس نے سوچا۔ لیکن باقی تفصیل تو بالکل درست تھی۔ تین فٹ کی دیوار، بڑا سما احاطہ۔ ایک چھوٹا کمرہ، ٹیوب ویل کے لیے دوسرے کے لیے میں، درمیان میں علاقہ کا سب سے قدیم بوہر کا درخت جس کا وسیع و عریض محیط پورے ڈیرے میں روشنی کیے ہوئے تھے۔ اور وہ چیز جو کہ وہ دیکھنے آیا تھا۔ جو اس کو سونے نہ دیتی تھی، اس کی آنکھوں میں خون اتارے ہوئے تھی۔ جو درحقیقت خون کی ایک دھار تھی اور سامنے والی دیوار کے بالکل بشق میں سے اور سوئے ہوئے چوکی دار کے جسم کو چیرتی ہوئی اس کو گھور رہی تھی۔

اتی سخت سردی تو ان دونوں کے ہوش میں کبھی نہیں پڑی تھی۔ ٹھہر تے ہوئے وہ بھاگتے جا رہے تھے۔ موسم تو ان کے لیے کچھ معنی نہ رکھتا تھا کیوں کہ اس وقت رکنا ان کے لیے ممکن نہ تھا۔ اس کچی سڑک پر وہ دونوں سکون سے چل رہے تھے۔ ان کے پھیکے ہوئے مالٹوں کے چھپکلوں نے جڑی بوٹیوں کے لیے کھاد کا کام دیا تھا۔ ان کے قدموں نے اس کے اندر کئی گڑھے بنائے تھے۔ لیکن آج اسی سڑک پر ان کے اندر خوف کے علاوہ کچھ نہیں تھا۔ ان کی بچپن کی ساتھی آج ان کے لیے نظرے سے کم نہ تھی۔ وہ بوہڑ کے درخت والے ڈیرے تک پہنچ چکے تھے جس میں کوئی چوکی دار نہ ہوتا تھا۔ یہ بات زبانِ زدِ عامِ تھی کہ اس زمین کے مالک شہری با بُو کو چوکی دار نہیں پسند تھے۔ وہ دونوں اس ڈیرے کے سامنے والی دیوار سے ٹیک لگا کر بیٹھ گئے اور کونے میں پڑی گندی چادر اپنے اوپر لینے کا سوچنے لگے۔ چادر کے نیچے سے کا نپتہ ہاتھوں نے ایک بچے کی تصویر نکالی۔ کچھ ہی دیر میں آنسوؤں سے دھنڈ لائی ہوئی تصویر ان دونوں کے ساتھ نصوح اور خدا کی مدد کا انتظار کر رہی تھی۔

برسات کے موسم میں کپاس کی فصل تیار کھڑی تھی۔ اس موسم میں زمین دار اکثر دیہاڑی پر لوگوں کو فصل چنے کے لیے بلاتے ہیں۔ وہ دونوں بھی وہیں ملے تھے۔ بوہڑ کے درخت کے نیچے شہری سیمیٹھ نے ان سب کو دیکھا تھا اور کام پر لگ جانے کی تاکید کی تھی۔ کئی دن وہ ایک دوسرے کو دیکھتے رہے، کبھی دیہاڑی کے پیسے لیتے وقت، کبھی فصل میں کام کرتے وقت، کبھی کھانا کھاتے وقت، کبھی ویسے ہی۔ کچھ کہنے کو تھا دونوں کے پاس لیکن کہا نہیں جاسکتا تھا کیوں کہ وہ تو ایک دوسرے کے لیے نہ تھے۔ وہ اعوان تھا اور وہ میو تھی۔ اس کے گھروالے کبھی قبول نہ کرتے۔ خیر۔ وہاں تک بات پہنچ ہی نہیں سکتی تھی۔

ایک رات وہ کچھ کپاس چوری کرنے کی نیت سے فصل پر پہنچا تو اس کو کسی کی موجودگی کا احساس ہوا۔ ایک کھیت کے نیچے میں وہ بھی رات کے اندر ہیرے میں کچھ مزید پیسے کے لائق میں کپاس چُن رہی تھی۔ وہ نہ چاہتے ہوئے بھی وہاں چلا گیا۔ جو نہ کہا جانا تھا وہ اس رات کہہ دیا گیا اور جو ہرگز نہ کیا جانا تھا وہ اس رات وہ کر گزرے۔ جب وہ لوگ وہاں سے نکلے، زمین کے اس نکٹے پر فصل کی وہ حالت تھی جیسے کسی سورنے اور ہم مچایا ہو۔

”ضرور کسی سور کا کام ہے یہ۔“ اگلی صبح ایک مزارعے نے کٹائی کے نگران عابد اعوان سے کہا۔ لیکن عابد بخوبی جانتا تھا کہ یہ کسی سور کا کام نہیں تھا۔ اس رات دونوں گھروں میں خوب تماشا ہوا۔ دونوں خاندانوں نے پہلے جذبات میں دوسرے خاندان کے ملوث فرد کو مارنے کی قسم کھائی اور جب اندازہ ہو گیا کہ یہ ممکن نہ تھا، اپنے اپنے گھر کے فرد کو ہی مارنے کا فیصلہ کر لیا۔

وہ دونوں اتنی دیر میں جان بچا کر بھاگ چکے تھے۔ اس دن ذات کا سارا فرق پامال ہو گیا تھا۔ دونوں خاندان یک جا ہو کر ان کو ڈھونڈنے نکلے۔ اس وقت کوئی نخلی ذات کا تھا اور نہ کوئی بہتر ذات سے تعلق رکھتا تھا۔ وہ سب ایک ہی تھے اور اپنی اپنی عزت کو دو نہیں اور خوف زدہ لوگوں میں ڈھونڈنے پر ڈٹے ہوئے تھے۔ ان کو جاتا دیکھ کر گاؤں کے پنساری شریف بخش نے آواز لگائی۔

”عابد اعوانے! تیرے بھائی کو میں نے ادھر جاتے دیکھا ہے۔“

”میرا کوئی بھائی نہیں۔“ عابد نے غصے سے جواب دیا۔

”تو وہ کون تھا جو ابھی اس کے ساتھ ادھر کو بھاگا ہے۔“ طنزیہ جواب ملا۔

غضے سے اس کے اعصاب پھول گئے۔ شریف بخش کی ادھری ہوئی لاش نے سب کو یہ اشارہ دے دیا تھا کہ گاؤں میں عابد کا کوئی بھائی کبھی نہ ہوا کرتا تھا۔ ڈھونڈتے ڈھونڈتے ہجوم آخڑ دیرے تک آئی پہنچا۔ کانپتا ہوا ایک ہاتھ دیوار کے ساتھ لگی چادر میں سے باہر نکلا۔ وہ آگے بڑھا اور دیوار نے اپنی آنکھیں بند کر لیں تاکہ خون کے چھینٹے اس کو نظر نہ آئیں۔ آتے جاتے لوگوں کے ذریعے بات پھیلتی گئی۔ کچھ عرصے بعد ایک ادھر جلی تصویر بھی شہر میں اس کے دوست کے گھر پہنچ گئی۔ بچے کو نہ پتا تھا کہ وہ تصویر اس کی تھی۔ وہ بڑا ہوتا گیا۔ سرگوشیوں میں کہی گئی کہانی اس نے کئی بار ٹکڑوں میں سنی تھی۔ آہستہ آہستہ وہ ٹکڑے جوڑ کر اس کو ایک باضابطہ شکل دے چکا تھا۔ ایک دن تو اس نے سب سے برملا پوچھ ہی لیا۔ اس دن کوئی بات ڈھکی چھپی نہ رہی۔ اور آج اس بات کی وجہ سے وہ یہاں تھا۔ اور اسی بات کی وجہ سے اس کے ساتھ چار پائی کے نیچے چوکی دار کی لاش اور ایک خون آلود اینٹ پڑی تھی اور اسی بات کی وجہ سے اس کی نم آنکھیں صرف خون کی دھار پر جمی ہوئی تھیں۔

سورج ابھی انکلاہی تھا لیکن ڈیرا خالی نہ تھا۔ ایک بڑی گاڑی کے پاس زمینوں کا نگران اور مہنگے کپڑوں میں ملبوس شہری مالک کھڑا تھا۔ نگران کی نظریں گھٹنوں کے بل بیٹھے شخص پر تھیں جس کی پیٹھ ان کی طرف تھی۔

”تم سے کتنی بار کہا ہے کہ اس دیوار پر قلعی کروالو۔ پتا نہیں کس جانور کا خون لگا ہے۔ اور یہ بندہ کون ہے؟“
”مینوں نہیں پتا!“ نگران نے کہا۔

”دیکھنے میں تو تمہارے بھائی جیسا ہے۔“ سیٹھ نے احتیاط سے کہا۔
”میرا کوئی بھائی نہیں۔“ اس نے حتیٰ انداز سے کہا۔

”تو وہ کون تھا جو ہمارے کھیتوں میں کپاس چلتا تھا۔ مجھے نورے نے اشارے سے ایک بار دکھایا تھا۔“
میں چہرے نہیں بھولتا۔“
”یہ والا بھول گئے۔“

اس نے چہرہ سیٹھ کی طرف موڑا۔ ”میں نے بتایا نا، کہ میرا کوئی بھائی نہیں۔“
اس کا چہرہ وحشیانہ ہو چکا تھا اور اس کی آنکھیں دیوار پر موجود دھار کی عکاس تھیں۔ دیوار نے آہ بھر کر آنکھیں بند کر لیں۔ اگلے کچھ لمبے دیکھنے کی اس میں ہمت نہ تھی۔

آمنہ ذوالقدر

اردو افسانہ: منتو، بیدی اور غلام عباس کے انسانوں کا خصوصی مطالعہ

تحوڑا سما

وہ بستر پر اپنا ہینگا پھیلائے بیٹھی ہے۔ پھولوں کی پتیاں صرف بستر پر رہی نہیں بلکہ کمرے کے ہر کونے میں بکھری ہیں۔ کئی لڑیاں دیوار سے چھوٹے ہی ہیں۔ اس کا سرخ لباس، ان پتیوں کی سرخی میں ہی گھل مل گیا ہے اور اس نے اپنے دو پٹے سے اپنے پورے وجود کو ڈھانپ رکھا ہے۔ میں نے اس کا چہرہ تقریباً ایک گھنٹہ پہلے آخری بار دیکھا تھا۔ اس کے بعد مجھے مہمانوں میں الجھاد یا گیا جب کہ اسے امی اور خالہ تب ہی کمرے میں لے آئے تھے۔ اس وقت اس کے چہرے پر معصومیت اور عجیب سی گھبرائٹ نمایاں تھی۔

وہ پورا گھنٹہ جو میں نے مہمانوں میں گزارا تھا، اس میں مجھے صرف اس کی گھبرائٹ کی فکر ہو رہی تھی۔ میں فوراً کمرے میں جا کر اس کامن بہلانا چاہتا تھا۔ آخر میں جانتا ہوں کہ یوں ایک دم پرائے لوگوں اور پرائے گھر میں گھل مل جانا کتنا مشکل ہوتا ہے۔ لیکن، میں بھی تو اس کے لیے اجنبی ہی تھا، اس کامن آخر مجھ سے کیسے بہلنے گا؟ لیکن وہ میرے لیے ہی تو اس پرائے گھر میں آئی تھی۔

کمرے میں داخل ہو کر جب میں اس کا چہرہ فوراً نہ دیکھ پایا اور اس گھبرائٹ کے بارے میں بھی نہ جان پایا تو میں چڑھتا ہو گیا۔ اسی چڑھتے پن میں میں نے دروازے کا پٹ بند کرنے کی غرض سے زور سے دے مارا۔ اس پر وہ فوراً چونک سی گئی اور اپنا گھونکھٹ اوپر اٹھا کر مجھے بڑی بڑی، کاجل سے لیس آنکھوں سے گھورنے لگی۔ اس کے چہرے پر اب بھی گھبرائٹ عیاں تھی لیکن وہ اجنبيت کی گھبرائٹ نہیں تھی اور میرے لیے اس لمحے یہی کافی تھا۔ وہ چند لمحوں کے لیے مجھے یوں خاموشی سے دیکھتی رہی اور میں بھی نہ جانے کن خیالات میں گم، خاموش رہا۔

پھر جب مجھے اندازہ ہوا کہ وہ اب بھی دروازے کے زور سے بند ہو جانے پر حیران ہے تو میں نے فوراً اس کے
اطمینان کے لیے کہا: ”سوری..... وہ بس..... اچانک.....“

یہ سنتے ہی اس کے چہرے پر اطمینان کا رنگ چھا گیا اور میں نے سوچا کہ میں کتنا بے قوف ہوں۔ نہ جانے
اس نے کیا سوچا ہو گا کہ میں شاید کوئی خبطی مرد ہوں۔ لیکن اس کے چہرے پر اطمینان کے فوراً بعد آنے والی مسکراہٹ
نے میرے دل کو تھوڑا سا سہلا دیا۔

”تو آپ آگئے!“ اس نے اس انداز میں کہا جیسے وہ مجھے ہمیشہ سے جانتی ہے۔ اس کے اس لمحے کو سن کو مجھے
یہ احساس ہوا کہ چلو، وہ خود کو میرے ساتھ اجنبی محسوس نہیں کر رہی لیکن ساتھ ہی مجھے خود پر حیرانی ہوئی کہ میں چاہ کر بھی
اپنی گفتگو سے اجنبیت کے فاصلے کو مٹا نہیں پایا۔

”ہاں!“ میں نے سوچا کہ اب آگے شوخ انداز میں کہہ دیتا ہوں کہ: آخر آپ کو لتنا انتظار کرواتا۔ لیکن
میری زبان تو جیسے کسی شوخ جملے کے لیے بنی ہی نہیں۔ اس لیے میں بس یہی کہہ پایا، ”سب ہی سونے چلے گئے اب
تو،“ جب کہ ایسا بالکل نہیں تھا۔ گھر میں اس وقت بھی اسی طرح رونق تھی جیسے صبح کے گیارہ نجح رہے ہوں۔ مجھے
چھوٹے چھوٹے کئی بار روکا تھا کہ میں کچھ دیر اور ان کے پاس بیٹھ جاؤں۔ چوں کہ ان کی اور میری کافی بے تکلفی تھی لہذا
انھوں نے کئی مرتبہ بیوی کے آجائے پر دوست کو بھول جانے کا طعنہ بھی مارا تھا۔ لیکن میں تو صرف اس کے لیے ہی محفل
چھوڑ کر جلدی آیا تھا۔ لیکن میں اس بات کا اعتراف نہ جانے کیوں نہ کر پایا۔

”چلیں! بھلا ہو سب کا۔“ وہ یہ کہتے ہوئے اس ادا سے مسکرائی کہ میرا بے ساختہ جی چاہا کہ آگے بڑھ کر اس
کی پیشانی چوم لوں۔ لیکن اس کے اگلے ہی جملے پر میں ٹھنک کر رہ گیا۔

”مجھ تولگا تھا کہ آپ اب بھی نہ آئیں گے اور مجھے نہ جانے بر سوں انتظار کرنا ہو گا۔“

اس نے یہ جملہ بھی نہایت چنچل انداز میں کہا تھا لیکن اس جملے کی سچائی کا تیر میرے دل میں گڑھ گیا اور میں
نے تکلیف کو دبانے کے لیے اپنا داہنا ہاتھ اپنے سینے پر رکھ لیا۔ میرے سینے سے اٹھتی گرماہٹ کو میرے لمس نے
محسوس کیا اور اس نے بھی۔ اس کی آنکھوں میں گھبرائٹ اور خوف کی نبی چھا گئی۔

اپنے ہاتھ کی طرف دیکھا تو میرے سینے میں دھنسے زخم سے خون رس کر زمین پر بکھری گلاب کی پتیوں میں گھلنے لگا۔ اس کی آنکھوں سے بہنے والے آنسوؤں کارنگ بھی ان پتیوں میں جا کر ملتا گیا۔ میں اس کے آنسو پوچھنے کے لیے آگے بڑھنا چاہتا تھا پر اس زخم نے چند جھوٹ میں ہی میری تمام سکت کو چھین لیا۔ میں نے اس کی تکلیف سے نظریں چرانے کے لیے آنکھیں بند کر لیں۔ جب میں نے آنکھیں کھولیں تو میرے گرد تاریکی اور زمین پر بکھری پتیوں کے علاوہ کچھ نہ تھا اس کا آخری جملہ اب تک میرے کانوں میں گونج رہا تھا۔

”آپ اب کبھی نہ آئیں گے اور مجھے نہ جانے برسوں انتظار کرنا ہو گا۔“

میں اس وقت جس کیفیت میں بیٹھا ہوں اسے Dater's No. 1 Choice مانا جاتا ہے۔ میں یہاں کیا کر رہا ہوں، مجھے نہیں معلوم۔ میں اس کا انتظار کر رہا ہوں لیکن وہ تو میں پچھلے تین سال سے کر رہا ہوں۔ جس طرح وہ میرا انتظار کر رہی ہے۔ میرے ساتھ والی میز پر بیٹھا نوجوان ہر دو منٹ بعد بتابی سے اپنی گھڑی دیکھتا ہے۔ کیوں کہ اسے یقین ہے کہ اس کی مجبوبہ چند لمحے میں اس کے سامنے ہو گی۔

اس نے پھر مجھے خط لکھا ہے۔ اس نے مجھے اب تک اتنے خط لکھے ہیں کہ اس خط میں لکھی تقریباً ہر بات وہ پہلے کے خطوط میں بھی کہہ چکی ہے۔ صرف یہ بات نئی ہے کہ ماہ نورا ب تین سال کی ہو گئی ہے اور اس نے بہت جتنا کر کے اسے لفظ ”بابا“ سکھایا ہے لیکن وہ پریشان ہے کہ ماہ نورا ہر چیز کوہی اب بابا کہتی ہے۔ وہ مجھ سے سوال کر رہی ہے کہ ایسا کیوں ہے۔ کتنی احمق ہے نادہ بھی! اسی لیے میں خطوط میں لکھی اس کی باتوں سے زیادہ کاغذ پر کندہ اس کے لمس کے نقش کو پڑھتا ہوں۔

میں ہر جملے کو جھوکر بتا سکتا ہوں کہ اس کی اس لمحے کیا کیفیت تھی۔ جب وہ لفظ ”یاد“ اور ”محبت“، لکھتی ہے تو میں خود کو اس کے آمنے سامنے اس رات کی طرح شیر و انی میں ملبوس بیٹھا پاتا ہوں۔ وہ مجھے یاد کر کر نظر انداز کرنے کی کوشش کرتی ہے۔ کبھی اس کا کوئی آنسو بہہ کر کاغذ پر گرجاتا ہے تو میں چاہتا ہوں کہ اسے پوچھ دوں، لیکن سینے میں دھنسا تیر اور اس کے زخم سے رستاخون اب بھی میرے جسم کی تمام سکت کھینچ ہوئے ہے اور میرے پاس اس کے لیے کاغذی مرہم کے سوا کچھ نہیں۔

لیکن میں سامنے والی دیوار پر لگی گھڑی کو بچھلے آدھے گھنٹے سے تک لگی باندھے دیکھ رہا ہوں۔ کیوں کہ مجھے پتا ہے کہ وہ مستقبل قریب میں کبھی میرے پاس نہیں ہوگی اسی لیے میں وقت کو اپنا دوست بنانا چاہتا ہوں جو کہ شاید ہر انسان ہی چاہتا ہے۔ لیکن وقت تو یاد کا دوست ہے اور اس کی وقعت کو ہرگز رتے لمجھ کے ساتھ بڑھاتا رہتا ہے۔

اسی لیے اب میں اس کی یاد سے دوستی کر بیٹھا ہوں کیوں کہ صرف وہی ہے جو وقت سے لاپروا ہے۔ اس وقت بھی یاد اس کے اس رات کے لال لباس میں میرے سامنے بیٹھی ہے۔ اس نے بھی تمہاری طرح گھونگھٹ اوڑھا ہے لیکن مجھے یقین ہے کہ اس کے چہرے پر گمراہ ہٹ نہیں ہو گئی کیوں کہ اب وہ اور میں کئی عرصے سے یوں ہی ملاقات کر رہے ہیں۔ اب تو اجنبیت کا سوال ہیں پیدا نہیں ہوتا۔ لیکن میں جب بھی اس سے ملتا ہوں اس کے کچھ نقش مزید ابھر جاتے ہیں اور کچھ بالکل غائب ہو جاتے ہیں۔

اس کے ہاتھوں پر لگی مہندی کا رنگ ہر ملاقات میں گہرا ہوتا چلا جاتا ہے اور مجھے کبھی کبھار خوف آتا ہے کہ وہ کہیں ان پتیوں کی طرح سرخ نہ ہو جائے۔

فراز حسین

کریٹورائزڈ ان اردو اینڈ پنجابی

کایا پلٹ

وہ کمرے میں کھڑکی کے ساتھ ساکت و جامد حالت میں صبح کے چڑھتے سورج پر نظریں ٹکائے کھڑا تھا اور اس کا دماغ کسی اور ہی دنیا میں غوطہ زن تھا۔ کمرے کے درمیان پڑے ہوئے میز پر بڑا ایش ٹرے سگریٹوں سے بھرا پڑا تھا۔ سرخ آنکھوں سے پتا چل رہا تھا کہ وہ ساری رات جا گئتا رہا ہے اور اس کا دماغ کسی ادھیر بن میں رہا ہے۔ کمرے میں چل پھر کر ایک ایک چیز کو اچھی طرح دیکھ کے اب وہ آرام کرسی پر بیٹھ رہا۔ لمبی آہ بھر کر اس نے کرسی سے ٹیک لگائی اور اپنی آنکھیں موند لیں۔ لگتا تھا کہ وہ اب کسی نتیجے پر پہنچ چکا تھا۔

فریدِ محی الدین ایک کامیاب بنس میں اور صنعت کا رہتا۔ بیس کے لگ بھگ اس کی فیکٹریاں اور سینکڑوں ملازمین کا روزگار اس سے وابستہ تھا۔ انتہائی نا مساعد حالات سے اپنی جدوجہد کا آغاز کرنے والا فرید آج خدا کی مہربانی سے بنس کی دنیا کا روشن ستارہ بن چکا تھا۔ ماں باپ کے گزر جانے کے بعد جس طرح کی مشکلات کا سامنا کرتے ہوئے اس نے یہ سفر طے کیا وہ خود جانتا تھا یا اس کا رب۔ سال ہا سال کی محنتِ شاہد سے آج وہ اس مقام پر ہے جہاں دنیا اسے رشک سے دیکھتی تھی۔

اس سفر کی مسافت میں اس نے گھر بھی بسایا۔ اللہ نے اچھی بیوی کے ساتھ اس کو اولاد کی دولت سے بھی مالا مال فرمایا۔ ہر طرف سے زندگی میں سکون تھا۔ بنس، دولت اور اولاد، کسی بھی قسم کی کوئی پریشانی نہ تھی۔ کہتے ہیں جب ایسی صورت حال ہوتی ہے تو انسان میں کوئی نہ کوئی ایسی عادت پیدا ہو جاتی ہے جو اس کو تو باعثِ کوفت نہیں لگتی مگر دوسروں کی زندگی میں ضرور افترافری یا بے چینی پیدا کر دیتی ہے۔ ایسی ہی عادت جو دوسروں کے لیے عدم اطمینان کا

باعث تھی۔ فریدِ حی الدین کے لیے روزمرہ کی زندگی میں باعثِ طہانیت تھی۔ کیا تھی وہ عادت؟ فرید ایک نفسیاتی مسئلے سے دوچار ہو چکا تھا کہ کوئی بھی اس کے ذاتی دفتر، گاڑی، گھر میں بھی اس کا ذائقی کمرا، کپڑے، جوتے یا ہر وہ چیز جو اس کے استعمال میں تھی حتیٰ کہ اس کے بیوی بچے بھی استعمال نہیں کر سکتے تھے۔ یہ فرید کو بھی بھی معیوب محسوس نہیں ہوا لیکن اس کی یہ عادت دوسروں کے لیے عدمِ اطمینان کا باعث تھی۔ اس کو بھی فرید نے محسوس ہی نہ کیا، اس کے لیے شخص تھی۔ اس عادت میں پختگی عمر کے ساتھ ساتھ بڑھتی چل گئی تھی۔

فیکٹریوں کے دورے پر اس کی گاڑی میں صرف اس کا ڈرائیور ہوتا تھا۔ اس کا ذائقی عملہ دوسری گاڑی میں ساتھ ہوتا تھا۔ مہمان بھی فیکٹری پختگی کے ساتھ ہوتا تھا۔ اس کا عملہ ہائی ارٹ رہتا کہ کبھی بغیر اجازت کوئی ملازم بھول کر بھی دفتر میں داخل ہونے کی غلطی نہ کر بیٹھے۔ گھر میں بھی فرید کا رو یہ کچھ اسی طرح کا تھا۔ کمرہ یا اس سے متعلق تمام اشیاء بیڈ، آرام دہ کرسی یا کپڑے وغیرہ کوئی بھی گھر کا فرد اس کے علاوہ استعمال نہیں کرتا تھا۔ دنیا جہان کی نعمتیں جو اس کو حاصل تھیں وہ دوسرے لوگوں کو مہیا کرنے میں بھی کوئی دقیقہ فروغ نہ اشت نہ کرتا تھا۔ بس اس کی ایک عادت کے علاوہ فرید میں کوئی دوسری کوتا ہی نظر نہ آتی تھی۔

ایک دن فرید نے اپنے گھر والوں کو بتایا کہ وہ کاروبار کے سلسلے میں چند دنوں کے لیے ملک سے باہر جا رہا ہے۔ اس نے اپنا سارا اسفری شیڈول گھر والوں کو بتایا اور وہ پروگرام کے مطابق سفر پر رخصت ہو گیا۔ چون کہ اس نے تمام معاملات سے اپنے گھر والوں کو آگاہ کر دیا تھا اسی لیے گھر والے بھی مطمئن تھے۔ دنوں کے گزرنے کا احساس ہی نہ ہوا۔ پروگرام کے مطابق دو دن بعد فرید کی واپسی تھی لیکن اللہ کو کچھ اور ہی منتظر تھا۔ فرید دو دن پہلے ہی واپس آگیا۔ ایک پورٹ سے سیدھا وہ یہ سوچ کر گھر آیا کہ وہ سر پرانز دے گا لیکن اس کی سمجھ میں کچھ بھی نہیں آ رہا تھا کہ جو وہ دیکھ رہا ہے کیا وہ حق ہے۔ اس سے پہلے اس کی آنکھوں نے یہ بھی نہ دیکھا تھا۔ وہ حیران ہونے کے ساتھ پریشان بھی تھا کہ میری غیر موجودگی میں میرے گھر والے میرے ساتھ یہ بھی سلوک کر سکتے ہیں۔

اس کے کمرے کا نظام درہم برہم تھا اور اس کے بیڈ پر گھر میں آئے ہوئے مہمان سورہ ہے تھے اور اس کی

گاڑی لیے مہمان شاپنگ کو جار ہے تھے۔ فرید کے دل و دماغ میں غصے کی شدید لہر چل رہی تھی۔ وہ ایسی ہی حالت میں اپنے دفتر کب اور کیسے پہنچا یہ سب بعد کی باتیں تھیں۔ کیا دیکھتا ہے کہ اس کے دفتر میں اسی کا بیٹا میز پر ٹانگیں پسارے بیٹھا ہے اور فرید کا ذاتی ڈرائیور اس کے دفتر کے اندر اس کے بیٹے سے رقم لے رہا ہے۔

فرید محی الدین نے جب غور سے دیکھا تو ڈرائیور کے تن پرزیب کیا ہوا سوت بھی فرید کا ہی تھا۔ جوں ہی، فرید دفتر میں داخل ہوا تو بیٹے اور ڈرائیور کے چہرے پر پریشانی کے آثار نمودار ہوئے جو اس نے دیکھ لیے تھے۔ ڈرائیور تو رقم لے کر جا چکا تھا، بیٹا بھی الرٹ ہو کر کھڑا ہو گیا اور بتانے لگا کہ ڈرائیور کی بیٹی کی شادی کی وجہ سے رقم اور سوت دیا تھا تاکہ اس کو کسی کوفت کا سامنا نہ کرنے پڑے۔ فرید کا دماغ اب غصے کی شدت سے پھٹا جا رہا تھا۔ اس نے اسی کش مکش میں گھر کو جانا ہی بہتر سمجھا، تاکہ اس سے زیادہ پچھہ اور نہ دیکھ سکے۔ وہ کش مکش جو دماغ میں تھی گھر پہنچنے تک طوفان بن چکی تھی۔ وہ بولے جا رہا تھا اور اس کو خود بھی سمجھنہیں آ رہا تھا کہ وہ کیا بولے جا رہا ہے۔ پچھہ دیر کے بعد اس کی بیوی نے جو بولا وہ ایک فقرہ اس پر پھاڑ بن کر گرا۔ بیوی نے کہا ”جب مر جاؤ گے تو کیا یہ سب سامان سینے پر رکھ کر ساتھ لے جاؤ گے؟“ بس یہ الفاظ سننے کی دیر تھی۔ ایسا محسوس ہوا جیسے کسی نے اس کے کانوں میں سیسیہ پکھلا کر انڈیل دیا ہو۔ اس ایک زنالے دار تھیڑ نے اس کی زندگی میں اُتحل پُتحل پیدا کر دی۔ اس نے اپنے آپ کو کمرے میں بند کر لیا۔

ساری رات وہ سوچتا رہا، کڑھتا رہا، جاگتا رہا۔ اس ایک فقرے نے اس کی کایا پلٹ دی تھی۔ وہ سوچ بھی نہیں سکتا تھا کہ اس کے گھروالے جو اس کی عادات سے واقف ہیں وہ یہ سب کر سکتے ہیں۔ اوپر سے بیوی کا طعنہ۔ فرید محی الدین کی دنیا بدل چکی تھی۔ ساری رات جاگ کر اس نے اپنی سوچوں کو مجتمع کرتے ہوئے اپنے گھروالوں کو فیصلہ سے آگاہ کرنے کا پروگرام بنایا کہ اس نے کرسی پر بیٹھے بیٹھے آنکھیں موند لیں۔

صحیح معمول کے مطابق وہ اٹھا، دفتر جانے کے لیے تیار ہو کر ناشستے کی میز پر پہنچا تو اس کو دیکھ کر بیوی بچوں کے حیرت زده چہرے اس بات کی گواہی دے رہے تھے کہ وہ فرید محی الدین مکمل بدلا ہوا انسان محسوس ہو رہا ہے۔ اب گھروالوں کی حیران و پریشان ہونے کی باری تھی۔ فرید نے انتہائی نرم لمحے میں گھروالوں کو بتایا کہ وہ ایک فیصلہ

سنے والا ہے۔ کل اور آج کے فرید میں زمین آسمان کا فرق نظر آ رہا تھا۔ بس پھر کیا تھا۔ چند ہی دن میں اس نے اپنے وکیل اور خاص دوستوں کے ذریعے اپنی تمام جائیداد، فیکٹریاں، گھر (منقولہ اور غیر منقولہ) غرض تمام اٹاٹے فروخت کر دیے اور تمام سرمایہ کیجا کیا اور گھروالوں کو معقول حصے منتقل کیے۔ اب اس کی لگن کی روائی کا گھر تعمیر کرنا تھا۔ چنان چہ اس نے شہر کے مضامات میں انتہائی شان دار زمین حاصل کی اور اس پر بہت ہی خوب صورت اور پرشکوہ عمارت تعمیر کروائی اور اپنا ٹھکانہ بھی اس نے مسجد میں ہی بنالیا اور خود کو اللہ کے گھر کا خادم مقرر کر لیا۔

فریدِ الحدیث نے باقی ماندہ تمام دولت خیراتی اداروں، یتیم خانوں اور اولاد ہاؤسز کی مذکوری۔ پانچ وقت کی اذان، نماز اور مسجد کی دیکھ بھال کی مصروفیت ہی اب اس کی زندگی تھی۔ وہ اکثر سوچتا کہ اگر یہ واقعہ اس کی زندگی میں رونما نہ ہوتا تو ابھی بھی وہ.....

سچ کہتے ہیں کہ جس کو اللہ کریم چن لیتا ہے اس کو اپنے لیے خاص کر لیتا ہے۔

محمد حارث

کریٹور انڈنگ ان اردو اینڈ پنجابی

ماستر مائندز

”میں نے کہا میں نہیں جانتا کہ قتل کس نے کیا اور کب کیا۔“

”دیکھو، یہ معاملہ سنگین ہے اور تم بھی یہ جانتے ہو۔“

”میں ایک بزنس میں ہوں، میں کیا جانتا ہوں اور کیا نہیں اسے چھوڑو۔ البتہ یہ بتا دوں تمھیں کہ اگر اگلے پندرہ سیکنڈز میں تم میرے بنگلے سے باہر نہ گئے تو میرے باڑی گارڈز تمھیں بہت عزت کے ساتھ باہر نکال آئیں گے۔“

یہ سن کر ماپوسی کے عالم میں پولیس آفیسر علی سعید کریم کے بنگلے سے باہر آگیا ہے اور باہر آ کر موبائل پر کال ملائی۔

”نہیں۔ وہ اس قتل کے بارے میں کچھ نہیں جانتا۔“

فون کی دوسری طرف سے آواز آتی ہے۔ ”اس کا مطلب ہمارا کام آسان ہے۔ بس ٹھیک ہے جیسا تمھیں

کہا گیا ہے ویسا ہی کرنا۔ پیسے تھمارے اکاؤنٹ میں ڈال دیے جائیں گے۔“

”میں سمجھ گیا آپ کی بات۔ بس پیسے ذرا پہلے آ جائیں۔“

”ہو جائے گا۔“

پولیس آفیسر علی اپنے سینئر آفیسر کے آگے حاضر ہوا ہے۔ ”سر آپ نے مجھے سعید کریم سے اس مسئلے پر

مشورے کے لیے بھیجا تھا مگر اس بار انھوں نے مدد کے لیے انکار کر دیا۔ مجھے کچھ شک ہے!“

سینئر آفیسر بولا ”شک! کیسا شک؟“

”آج تک بہت سے کیسز میں سیٹھ کریم نے ہماری مدد کی ہے اور ان کیسز میں بھی کی ہے جن کا سیٹھ کریم سے دُور دُرتک کوئی تعلق نہیں تھا۔“

”تو؟“ سینر آفیسر بولا۔

”میرا مطلب ہے اس باروہ شاید کچھ چھپا رہے ہیں۔ جو شخص قتل ہوا وہ انھی کی فیکٹری کا بندہ تھا اور اس کی بنتی بھی نہیں تھی سیٹھ کریم سے۔“

سینر آفیسر: ”میں سمجھ رہا ہوں، مگر جانتے ہونا کہ وہ بہت پاؤ فل بندہ ہے، اس کے تعلقات بڑی بڑی ایجنسیوں کے ساتھ ہیں۔“

”جی جانتا ہوں۔“

اتنی دیر میں سیٹھ کریم اپنے ایک باڈی گارڈ کے ساتھ سینر آفیسر کے کمرے میں داخل ہوا اور بولا۔ ”میرا خیال ہے کہ قتل تم نے کیا ہے علی!“

”میں نے! تم یہ بات کیسے کہہ سکتے ہو اور یہ جرأت کیسے کی۔“

اتنی دیر میں سیٹھ کریم نے اپنے موبائل پر ایک ویڈیو آن کر کے سینر آفیسر کے سامنے رکھی جس میں آفیسر علی موبائل پر سیٹھ کریم کو جھوٹے کیس میں پھنسانے کی بات کر رہا تھا۔

یہ دیکھ کر علی حیران اور پریشان ہوا اور خوف زدہ ہو کر بولا ”میرا اس شخص سے بات ضرور ہوئی مگر میں نہیں جانتا کہ یہ کون ہے اور نہ ہی قتل میں نے کیا ہے۔ ہاں اس کی ذمہ داری میں سیٹھ کریم پر ڈالنا چاہتا تھا تاکہ مجھے پسیمل سکیں۔“

سیٹھ کریم بولا! ”جناب! ثبوت آپ کے سامنے ہے اور قاتل بھی، البتہ اس کیس کا ماstry مائنڈ بھی پکڑنا باقی ہے۔“

سینر آفیسر بولا ”پریشان نہ ہوں اس کو بھی پکڑ لیں گے۔“

سینر آفیسر نے علی کو جیل میں ڈلوادیا اور جیل کی سلاخوں میں کافی سوچ بچا رکے بعد اس کو اندازہ ہوا کہ ماstry مائنڈ کون تھا۔

محمد عبداللہ ظفر

کریٹور انڈنگ ان اردو اینڈ پنجابی

سچا پیار

پورا دن میں اپنی معمولی سی نوکری پر گزارنے کے بعد جب پبلک ٹرنسپورٹ کے دھکے کھا کر بالآخر اپنے چھوٹے سے اپارٹمنٹ کے دروازے پر پہنچا تو حیم کو وہاں کھڑے پایا۔ اُسے دیکھ کر میں عجیب سی کیفیت کا شکار ہو گیا کیوں کہ جہاں وہ سال ہاسال سے میرا اچھا دوست رہا تھا، وہیں اُس کے دیے دھوکے کا زخم اب تک تازہ تھا، اس بات کا اندازہ مجھے اُس لمحے ہوا۔ اس بات کو دس برس گزر چکے تھے۔ ان دس سالوں میں میں نے سو شل میڈیا پر تو اُسے اپنی بہترین زندگی گزارتے بارہا دیکھا ہو گا، یہ پہلی مرتبہ تھا کہ ان دس برسوں میں میں نے اُسے حقیقت میں اپنے سامنے کھڑے پایا۔ عین اُسی جگہ جہاں ہماری آخری ملاقات ہوئی تھی۔

ابھی میں اسی کشکش میں تھا کہ کیا کروں کہ اُس کی نظر مجھ پر پڑی۔ وہ وہاں سے بھاگتا ہوا مجھ سے آن لپٹا اور زار و قطار رونے لگا۔ اُس کا دھوکا اپنی جگہ، میرے دل میں ابھی بھی اُس کے لیے نرم گوشہ موجود تھا۔ میں نے اپنے چھوٹے سے اپارٹمنٹ کا دروازہ کھولا اور اسے اسی طرح روتے ہوئے اندر لے آیا۔ اگر وہ رونے میں مصروف نہ ہوتا تو شاید اندر بھی نہ آتا۔ اُسے میرے اپارٹمنٹ سے نفرت تھی اور میرے اپارٹمنٹ میں اُسے گھٹن محسوس ہوا کرتی تھی۔ مگر آج وہ کچھ نہ بولا۔ بس کرسی پر بیٹھا سکیاں لیتا رہا۔ میرے کندھے پر موجود آنسوؤں کی نئی اب تک موجود تھی اور میرا دماغ سوالات سے بھرا ہوا تھا۔ پانی کا گلاس اسے تمہاتے ہوئے میں نے پہلی دفعہ مٹی سے اُٹھا اس کے کپڑے اور بڑھی ہوئی شیوکی طرف دھیyan دیا۔

”مجھے معلوم ہے کہ میں نے تمہارے ساتھ بہت زیادتی کی ہے اور ان سب سالوں کے گزر جانے کے

باوجود اپنے کیے پر ندامت کا انداخت نہیں کرسکا، اس نے بالآخر خاموشی توڑتے ہوئے کہا۔
”معافی مانگنے کا اچھا انداز ہے،“ میں دھیمے لمحہ میں بولا۔

”امید ہے کہ تمہاری زندگی اچھی چل رہی ہے کیوں کہ میری زندگی تباہ و بر باد ہو چکی ہے، ان دس برسوں میں نہ جانے کیسے ہر صبح مجھ میں اٹھ کر کام پر جانے کی ہمت آئی ہے۔ میں بس خود کشی کر لینا چاہتا تھا،“ میری بات سن کر اس کا سر جھکتا چلا گیا۔

”وہ مجھے چھوڑ کر چلی گئی، میں سب کچھ کھو بیٹھا ہوں،“ وہ بولا۔ مجھے اس بات کا بالکل اندازہ نہ تھا کیوں کہ شاید میں اپنی انتہائی نارمل زندگی گزارنے میں مصروف ہو گیا تھا۔

آمنہ کا ذکر سن کر میرا دل دھک سے رہ گیا۔ میں ہر روز اس کے بارے میں سوچتا تھا۔ حیرانی کی بات یہ تھی کہ چاہتے ہوئے بھی میں خود کو ملنے والے دھوکے کا ذمہ دار اُس کو نہیں بلکہ صرف اور صرف رحیم کو ہی سمجھتا تھا۔ تالی ایک ہاتھ سے نہیں بھتی، یہ میں جانتا تھا، مگر میرے دل میں آمنہ کا پیارا بھی بھی موجود تھا۔ کانج کے دنوں میں ہم تینوں بہت اچھے دوست ہوا کرتے تھے اور میں اور آمنہ ہمیشہ سے ہی ایک دوسرے کو بہت پسند تھے۔ رحیم کو شاید میری اور آمنہ کی سمندر کنارے لمبی سیر زیادہ پسند نہ تھی۔ دس برس پہلے نہ جانے اُس نے کیا خواب دکھا کر آمنہ کو مجھ سے دور کر دیا۔ مجھے نہیں پتا تھا کہ آمنہ نے ایک دم مجھ سے بات کرنا کیوں چھوڑ دی تھی۔ پھر مجھے رحیم اور آمنہ کی شادی کا کارڈ موصول ہوا۔

”مگر کیوں؟“ میں نے پوچھا۔

”پتا نہیں یا،“

اس نے مجھے اپنے باب کے مرنے کی خبر دی، اکلوتا بیٹھا ہونے کے ناطے سب کچھ اُس کے نام ہو گیا تھا، جو اس نے آمنہ کا پیار حاصل کرنے کی خاطر اسے برسوں پہلے ہی آہستہ آہستہ کر کے دے دیا تھا۔

”پوری زندگی میں بس وہ پیار، اُس قسم کا جذبہ آمنہ سے چاہتا تھا جو تم دونوں کے درمیان تھا،“ وہ بولا۔

”اور تمہارا خیال تھا کہ پیار بکاؤ چیز ہے کہ تم اُسے اپنے پیسے اور جانکار دوں سے خرید لو گے؟“ میرے یہ

کہنے پر وہ شرم دہ سا ہو گیا۔

اسی وقت ٹیلی فون کی گھنٹی بجی تو میں اٹھ کھڑا ہوا۔

”تمھیں شرم آنی چاہیے، تمھاری ہمت بھی کیسے ہوئی آج یہاں آنے کی؟“ یہ کہتا ہوا میں فون کی جانب

بڑھا۔

”ہیلو؟“ آگے سے کوئی نہ بولا۔ چند مرتبہ ہیلو کہنے کے بعد میں نے فون رکھ دیا۔ میرے واپس آنے پر رحیم کمرے میں موجود تھا۔ کچن سے برتوں کی آواز آنے پر میں نے وہاں کارخ کیا اور دروازے میں ہی کھڑا اُسے بریڈ پر جام لگاتے اور دو دھکا ایک گلاس تیار کرتے دیکھنے لگا۔

”سوری،“ میں نے دو دن سے کچھ کھایا نہیں ہے،“ وہ بولا۔

میں نے جواب نہ دینا مناسب سمجھا اور چپ کر کے کمرے میں دوبارہ آن بیٹھا اور اپنا موبائل چیک کرنے لگا۔ ایک انجان نمبر سے چند منٹ پہلے مجھے ایک SMS بھیجا گیا۔ ”You there?“ بس یہی لکھا تھا۔ میں نے ”Who is this?“ کا متیع بھیج کر رحیم کے کمرے میں داخل ہوتے ہوئے فون واپس جیب میں رکھ لیا۔

”تمھاری اس حرکت کے بعد میری زندگی ساکت ہو کر رہ گئی ہے۔ جیسے تیسے کر کے میں نے اپنے لیے دو ٹکے کا کام ڈھونڈا ہے کہ پیٹ پلتا رہے،“ میں نے اس کے کمرے میں داخل ہوتے ہی بولا۔

میری بات ان سُنی کر کے وہ بولا ”میں اپنی ماں کے لیے تمھاری فرنچ میں سے تھوڑا کھانا لے جاؤ؟ وہ بھوکی ہو گی۔“ اُسے بھی بس اپنے کام سے کام تھا۔ ابھی تک اُس نے نہ تو مجھ سے معافی مانگی تھی اور نہ ہی ندامت کا اظہار کیا تھا۔ مجھے غصے سے اپنا خون گرم ہوتا ہوا محسوس ہوا مگر میں نے اپنے آپ پر قابو پاتے ہوئے روکھا سا ”Sure，“ کہہ دیا۔

وہ میرے نزدیک آبیٹھا۔ ”کیا تم آمنہ کو ڈھونڈ نے میں میری مدد کرو گے؟“ اس کے منھ سے یہ الفاظ سن کر مجھے اپنی قوتِ ساعت پر ذرا اشک ہوا۔

”واقعی؟ یہ وجہ ہے کہ تم یہاں آئے ہو؟ دس برس بعد، سب کچھ ہو جانے کے بعد تمھارا خیال ہے کہ

میں تمہاری مدد کروں گا؟“، میں نے طیش میں آتے ہوئے بولا۔ ”اٹھو، نکلوں یہاں سے، تم کسی قابل نہیں ہو،“ میں نے اٹھ کر اُسے بازو سے پکڑا اور دھکے دیتا ہوا دروازے کی طرف لے جانے لگا۔ اُس نے ذرا بھی Resist نہ کیا جیسے وہ ساری امیدیں کھو بیٹھا ہو۔ اُسے دروازے سے باہر نکالتے ہوئے میں بولا: ”دوبارہ اپنی شکل نہ دکھانا۔“

میں واپس آ کر اپنے کمرے میں جالیٹا۔ اُسی وقت دوبارہ اجنبی نمبر سے میسچ موصول ہوا۔

”آمنہ۔ مجھے ساحل پر آج ملو، تم تو غائب ہی ہو گئے ہو۔ تمہاری زندگی سے ایک بُرا دوست نکالنے کا شکر یہ وہیں وصول کروں گی۔“

رمیزہ رضوی

کریٹورائزڈ ان اردو اینڈ پنجابی

اے کاش ---

وہ ستمبر کی ایک عام سی شام تھی۔ ہر جگہ خاموشی اور سکوت چھایا ہوا تھا، سوائے خالد صاحب کے گھر کے جہاں آہوں، چینوں اور سکیوں کا ایک طوفان برپا تھا۔ اپنے سترہ سالہ جوان بیٹے کی میت کو کاندھا دیے خالد صاحب بوجھل دل کے ساتھ قبرستان کی طرف جا رہے تھے۔ اٹھنے والا ہر قدم ان کے اعصاب پر بجلی بن کر گر رہا تھا۔ آج وہ اپنے جگر گوشے کو منوں مٹی تلے دفنانے والے تھے۔ عثمان کو قبر میں اتارنے کے بعد تو خالد صاحب کی ہمت جواب ہی دے گئی۔ مٹی کی آخری مٹھی ڈالنے ہوئے ان کے ہاتھ بری طرح کا نپنے لگے۔ وہاں موجود سب لوگوں نے فاتحہ کے لیے ہاتھ اٹھا دیے۔

اپنے چھوٹے بیٹے کو اس کی آخری منزل پر پہنچا کر خالد صاحب گھر کی طرف روانہ ہوئے تو ان کے ذہن میں بہت سے خیالات نے ڈیرا ڈال رکھا تھا۔ بچپن سے اب تک کی عثمان سے وابستہ ساری یادیں ان کے ذہن کے پردے پر ایک فلم کی صورت چلنے لگیں۔ عثمان کا بڑا بھائی حنان جو ہمیشہ سے ان کی توجہ کا مرکز رہا تھا، اپنے چھوٹے بھائی کی موت پر بھی پاکستان نہ پہنچ پایا۔ آتا بھی کیسے؟ وہ تو ان کی دلی خواہش کو پورا کرنے کے لیے امریکا کی بہترین یونیورسٹی میں میڈیسین کی تعلیم حاصل کر رہا تھا۔ اسے اب پاکستان لوٹنے کی فرصت کہاں تھی۔

گھر پہنچ کر خالد صاحب کا سامنا بیوی کی شکوہ کرتی نگاہوں سے ہوا۔ وہ ان کو اپنے چھوٹے بیٹے کی موت کا مجرم سمجھتی تھی۔ اگرچہ مریم نے ان سے کبھی بھی عثمان سے رکھے گئے سخت اور جارحانہ رویے کی شکایت نہ کی تھی۔ اکثر مارپیٹ کیے جانے پر شکوہ اور احتجاج نہیں کیا تھا مگر اس کی خاموش نظریں انھیں بہت کچھ کہہ دیتی تھیں۔ دن اسی طرح خاموشی سے

گزرتے جا رہے تھے۔ عثمان کے دنیا سے رخصت ہونے کے بعد گھر میں اداسی نے ڈیرے ڈال لیے تھے۔ ایک دن خالد صاحب نے کچھ سوچ کر عثمان کے کمرے کا رخ کیا۔ کمرے کا دروازہ ہٹھونے سے پہلے تھوڑا رکے اور پھر ایک لمبی سانس لے کر اندر داخل ہو گئے۔ عثمان کی چیزیں ابھی بھی اسی طرح جگہ جگہ فرش، بستر اور صوف پر بکھری پڑی تھیں مگر آج انھیں کمرے کی بے ترتیبی پر قطعاً غصہ نہیں آیا۔ اچانک ان کی نگاہ سائید یمیل پر پڑی ہوئی ایک سیاہ رنگ کی ڈائری پر پڑی۔ انھوں نے کاپنے ہاتھوں سے ڈائری کو تھاما اور عثمان کے بستر پر بیٹھ گئے۔ ڈائری کے پہلے چند صفحات پر عثمان کی بیجن کی تصویر ہیں، اس کی بنائی گئی ڈرانگ کے نمونے، اخباروں میں پچھی ہوئی اس کی انگریزی نظموں اور کہانیوں کے تراشے چسپاں تھے جنھیں پڑھتے ہوئے ان کی آنکھیں نم ہو گئیں۔ وہ بڑے پیار اور احتیاط سے ان تحریروں کو اپنے ہاتھوں سے چھو نے لگے۔

ڈائری کے مزید اور اق پلٹے تو انھیں اپنے آنسوؤں پر قابو نہ رہا۔ ڈائری میں تحریر کیا ہوا ہر لفظ حق چیخ کر ان سے شکوہ کر رہا تھا کہ ”بابا آپ مجھ سے پیار کیوں نہیں کرتے؟ آپ میری بات کیوں نہیں سنتے؟ کیا میں آپ کی سگی اولاد نہیں؟ آپ ہمیشہ بڑے بھائی کا ساتھ ہی کیوں دیتے ہیں؟“ بابا مجھے انجینر نہیں بننا، مجھے انگلش لسٹر بچرا چھا لگتا ہے۔ بابا مجھے رنگوں سے کھلینا پسند ہے۔ آپ دیکھیے گا ایک دن آئے گا جب لوگ میری کتابیں پڑھا کریں گے، میری نظموں کی تعریفیں کریں گے۔“ عثمان کا ہر شکوہ اور ہر معصوم التجا ہٹھوڑے کی طرح ان کے اعصاب پر چوٹ لگا رہی تھی۔ صحیح ہی تو لکھا تھا اس نے یہ سب۔ بچپن سے لے کر آج تک میں عثمان کے ساتھ ہمیشہ ہی سختی سے پیش آتارہا ہوں۔ چھوٹی سے چھوٹی بات پر میں اس نئی نئی جان پر ہاتھ اٹھادیتا اور بُرا بھلا کہتا رہا، صرف اس لیے کہ اسے میری خواہش کا احترام نہیں تھا۔ میں اسے ہر حال میں انجینر دیکھنا چاہتا تھا۔ عثمان، حنان کے مقابلے میں تعلیمی لحاظ سے تھوڑا کمزور تھا اور یہی بات مجھے اس پر تشدد کرنے پر مجبور کر دی تھی اور جب کبھی اس کی ماں میرے اور اس کے بیچ میں آجائی تو میں اس پر بھی ہاتھ اٹھانے سے نہیں چُکتا تھا۔

جیسے جیسے وہ ڈائری کے اوراق پلٹتے گئے، ویسے ویسے انھیں اپنی کوتا ہیوں اور زیادتیوں کا شدت سے احساس ہونے لگا، ڈائری کا ہر درجہ شکوہ کنایا تھا۔

اگر میں نے اس سے نرمی اور پیار کا برتاؤ کیا ہوتا اور اس کی بات مان کر اس کی خوشی پوری کرنے کی اجازت دے دی ہوتی تو آج میرا بیٹا زندہ ہوتا۔ کاش!

ایک بار پھر عثمان کی خود کشی سے پہلے ہونے والی ان دونوں کی آپس کی بحث و تکرار کا منظر ان کی آنکھوں کے سامنے پھر نے لگا۔ اس روز بھی ناشتے کی میز پر اس کے گیارہویں جماعت کے خراب نتیجے کی رپورٹ پر دستخط کرتے ہوئے انھوں نے حسبِ معمول برا بھلا کہا، اسے نالائقی کے طفے دیے اور بڑے بھائی کی لیاقت و ذہانت کی مثالیں دیتے ہوئے اس کی اچھی خاصی درگت بنادیا تھی۔

شام کو دوبارہ دونوں باپ بیٹے کی اسی موضوع پر طویل بحث و تکرار کے بعد عثمان حسبِ معمول اپنے کمرے میں سونے چلا گیا۔ اگلی صبح دفتر جانے سے پہلے ناشتے کی میز پر عثمان کی غیر موجودگی پر خالد صاحب نے اپنی بیوی کو اسے بلا نے کو کہا اور اخبار کی ورق گردانی کرنے لگے۔ اچانک انھیں اپنی بیوی کی چینیں سنائی دیں اور وہ سب کچھ چھوڑ چھاڑ کر عثمان کے کمرے کی طرف بڑھے۔ یہ کیا۔۔۔ عثمان کی لاش چھٹ سے لگے ہوئے پنکھے سے جھول رہی تھی اور ان کی بیوی فرش پر بے ہوش پڑی تھی۔

انھیں یاد آ رہا تھا کہ کیسے حنان ہر وقت کتابی کیڑا بنا رہتا تھا اور عثمان ان کے لاکھ منع کرنے کے باوجود سکول سے آتے ہی چھٹ پر چڑھ کر پنگ بازی کرنے چلا جاتا یا پھر محلے بھر کے لڑکوں کو اکٹھا کر کے کرکٹ کھیلنے لگ جاتا۔ عثمان کی یہی حرکتیں انھیں غصہ دلاتی تھیں اور وہ اس پر مزید تشدید اور سختی کرنے پر مجبور ہو جاتے۔ انھیں سمجھنیں آتا تھا کہ سکول جانے اور گھر پر ٹیوشن کے انتظام کے باوجود عثمان ریاضی اور سائنس کے مضامین میں اس قدر کمزور اور کند ذہن کیوں تھا۔ اس کی اس کمزوری کا فائدہ اس کا فابڑا بھائی خوب اٹھاتا اور اس کی جائز، ناجائز شکایات کر کے باپ سے اس کو ہر دوسرے دن پٹوا تا رہتا۔ اس کے اساتذہ بھی اس کے لئے پن سے تنگ آئے ہوئے تھے اور ہر مرتبہ امتحان کے نتیجے کے بعد جب بھی خالد صاحب کو اس کی تفصیلی رپورٹ دینے کے لیے بلوایا جاتا تو خالد صاحب کا دل کرتا کہ زمین پھٹے اور وہ اس میں سما جائیں۔

مگر اب یہ سب بے کار اور بے سود تھا۔ خالد صاحب کا ضمیر انھیں ملامت کر رہا تھا اور وہ اپنے آپ سے بھی

نظریں نہیں ملا پار ہے تھے۔ عثمان کے اس دنیا سے چلے جانے کے بعد خالد صاحب کے دامن میں میں سوائے بچھتاواے اور افسوس کے کچھ نہ بچا تھا۔

”کاش میں نے اپنے چھوٹے میٹے کو بھی اتنی ہی توجہ اور پیار دیا ہوتا جتنا بڑے کو دیتا تھا۔ میں ایک بار---
ہاں صرف ایک بار اس کو گلے لگا کر اس کی خواہش کو جان لیتا۔ بجائے سختی اور مار پیٹ کرنے کے، اس کو بھی حنان کی طرح حوصلہ اور اعتماد دیا ہوتا تو آج یہ دن نہ دیکھنا پڑتا۔“
”کاش! اے کاش! ---“

مبشرہ اشرف

کریٹور انڈنگ ان اردو اینڈ پنجابی

راضی

ابو ابو، رمضان کا چاند نظر آگیا۔ علی کی گیارہ سالہ بیٹی اور تیرہ سالہ بیٹا خوشی سے اچھل رہے تھے۔ اولاد سب کو پیاری ہوتی ہے۔ علی نے بھی بیٹی کو پیار کیا۔ ”ابو میں بھی روزہ رکھوں گی“، جیسی باتیں چلنے لگی۔ علی نے بیٹی کو روک دینا چاہا کیوں کہ وہ چھوٹی تھی۔ مگر بیٹی کے اصرار پر زیادہ دیر منع نہ کر سکا۔ بیٹی خوشی سے جھوم اٹھی اور علی کو زور سے گال پر بوسہ دیا۔

”ابو ہم روزہ کیوں رکھتے ہیں؟ رمضان کا اتنا انتظار کیوں؟“ بیٹا بولا۔

”بیٹا رمضان برکتوں کا مہینہ ہے۔ اس میں مسلمان روزے رکھ کر اللہ کو راضی کرتے ہیں۔“

”اچھا پاپا۔ کل اچھل پکوڑے لانے ہیں، اب ہم سوتے ہیں، صح سحری بھی کرنی ہے۔“

اگلے دن پہلا روزہ تھا۔ گھر میں بوڑھی ماں کے علاوہ سب کا روزہ تھا۔ علی آفس سے بھی جلدی واپس آچکا تھا۔ اس کے آتے ہی بچوں نے شور بر پا کر دیا۔ علی بچوں کے ساتھ اچھل اور سمو سے پکوڑے لے آیا۔

”پاپا، دادی اتاں کے لیے ملک شیک بنائیں نا۔“ بیٹا بولا۔

”کوئی ضرورت نہیں۔ روزہ نہیں رکھا انہوں نے۔“ علی کی بیوی نے منہ بسو رتے ہوئے کہا۔

”تم نے صح کھانا دیا تھا میں کو؟“

”نہیں! روزے تھے سب کے، کھانا نہیں بنایا۔“

علی بیوی کے رویے سے بے حد پریشان تھا مگر کچھ بول نہ سکا کیوں کہ بچے دیکھ رہے تھے۔

”پاپا میں دادی کو پھل دے کر آیا“ بیٹا بولا۔

”کوئی ضرورت نہیں، میں دے آتی ہوں۔“ علی کی بیوی غصے سے ایک کیلا اور سیب کمرے میں لے گئی۔

”یہ لو بڑھیا، عمر نہیں تمہاری پھل کھانے کی۔ میرے میاں اور بچوں پر عذاب بنی ہو۔“

دادی کی آنکھوں سے آنسو بہنے لگے جیسے برف پکھل رہی ہو۔

رمضان کا پہلا عشرہ گزر چکا تھا۔ علی اپنے آفس میں تھا جب اُس کے فون کی گھنٹی بجی۔ فون سننے ہی وہ گاڑی کی طرف بھاگا۔ گھر پہنچا تو بیٹا روتا ہوا علی کو بتا رہا تھا کہ دادی کی طبیعت اچاک خراب ہو گئی۔ وہ کچھ بول بھی نہیں رہی تھیں۔ دادی کو جلدی سے اٹھا کر گاڑی میں منتقل کیا گیا۔ ہسپتال پہنچتے ہی دادی کو ایم ریجنی میں لے گئے۔ کچھ دیر بعد ڈاکٹر آیا اور علی کے کندھے پر ہاتھ رکھتے ہوئے بولا:

”سوری! خوراک کی کمی کی وجہ سے آپ کی والدہ اب نہیں رہیں۔“

علی کے پاؤں کے نیچے سے زمین نکل چکی تھی۔ مغفرت کے عشرے میں وہ خود کو اپنی ماں کی وفات کا مجرم سمجھ رہا تھا۔ وہ زور زور سے رونے لگا۔ والدہ کو دفن کر کے وہ گھر واپس آیا، نپھ اس سے لپٹ کر رونے لگے۔

”پاپا، دادی ہمیں کیوں چھوڑ کر چلی گئی؟ کل مجھ سے کہہ رہی تھی، بچو! معاف کرنا تمہارے لیے عذاب ہوں۔ پاپا، دادی کو جو پھل ہم دیتے تھے وہ ہمیں کھلادیتی تھیں،“ بیٹی بولی۔

”پاپا، دادی نے تو روزے بھی نہیں رکھے۔ وہ چلی گئیں۔ دادی نے اللہ کو راضی نہیں کرنا تھا؟“ بیٹا پوچھنے لگا۔

”بیٹا دادی اماں نے اللہ کو راضی کر لیا ہے۔ ہم اللہ کو راضی نہ کر سکے۔“ علی کی آنکھیں حسرت و ندامت کے آنسوؤں سے نم تھیں۔ ”راضی کرنے کی بجائے الٹانا راض کر لیا۔“ مگر اب وقت گزر گیا۔ رونے کے سوا کچھ نہیں ہو سکتا تھا۔

پہلی نظر کا پیار

تب میں پانچویں جماعت میں تھا اور ریاضی کے استاد شکور صاحب نے مجھے کلاس کے باہر مرغ بنا یا ہوا تھا۔ شکور صاحب عجیب سزا نہیں دیتے تھے۔ مرغ بنا کر دروازے میں اس طرح کھڑا کرتے کہ نظریں کلاس سے باہر ہیں اور باقی کلاس کے لیے عبرت کا سامان ہوتا رہے۔ خود بھی پڑھاتے ہوئے پوری کلاس کا چکر لگا کر آتے اور کمر پر ایک چھپڑی رسید کر دیتے۔ میں ایک سیدھا سادھا طالب علم تھا۔ پڑھنے سے بھاگتا تھا لیکن نہ جانے کیسے کلاس میں فرست آ جاتا۔ اسی وجہ سے کئی ہم جماعت مجھ سے جلنے لگے تھے اور اکثر وہ تعویذ مانگتے جس سے میں اول آتا تھا۔ تعویذ تو کوئی نہیں تھا۔ سارا سال رسائے اور کہانیاں پڑھنے میں گزر جاتا۔ امتحان سے پہلے میں دن ایمان داری سے صحیح کی نماز سے شام کی نماز تک خوب انہاک سے چھت پر دیوار سے ٹیک لگا کر پڑھا کرتا۔ صحیح سوریرے حافظہ بھی خوب ساتھ دیتا۔

اس دن بہر حال میرا کوئی قصور نہ تھا۔ سبق بھی یاد تھا۔ میرے ساتھ بیٹھے لڑکے نے مجھ سے پنسل مانگی۔ جب اس نے شکور صاحب کو آتے دیکھا تو فوراً اپنے ڈیک کی طرف منہ کر کے بیٹھ گیا۔ مجھے کلاس کا سکون غارت کرنے کا مرکنکب ٹھہرایا گیا اور اسی جرم کی پاداش میں مرغابنے کی سزا سنائی گئی۔ میں مرغابنے کرنے کے دروازے سے باہر ہوا سے ہلتے پتوں کا نظارہ کر رہا تھا۔ ساتھ ہی ماستر جی کے قدموں سے اندازہ لگا رہا تھا کہ اگلا دارکب ہو گا۔ اچانک ایک مدھرا اور سریلی سی آواز میرے کانوں میں پڑی، ”ذرستہ دینا۔“ دیکھا تو دو حسین پاؤں میرے سامنے تھے۔ میں اسی حالت میں کھسک کر دروازے کی طرف ہو گیا اور وہ

خوب روڑ کی کلاس میں داخل ہو گئی۔ میں بھی کان چھوڑ کر اسے دیکھنے لگا۔ یہ پہلی ملاقات بھی بڑی عجیب تھی۔ تو ایسے فرشت سائیٹ، شاید اسی کو کہتے ہیں۔ وہ مجھے دیکھ کر سہم سی گئی۔ ماسٹر جی کا خوف شاید اُس پر بھی طاری ہو گیا تھا۔ وہ اسکول میں اس کا پہلا دن تھا۔ میرے ذہن میں ایک سوال تھا لیکن اس سے پوچھنے کی ہمت نہ ہوئی۔ اس دن سے آٹھویں جماعت میں پاس ہونے تک میں ہر روز اسے امپریس کرنے کی کوشش میں رہتا لیکن مجھے احساس ہوا کہ میرے ہر بار اول آنے سے اسے مجھ پر غصہ آتا ہے۔ وہ خود بھی خاصی ذہن تھی۔ آخر آٹھویں کے امتحان ہو گئے اور میں نے جان بوجھ کرئی سوال چھوڑ دیے اور وہ اول آگئی۔ میں بمشکل پاس ہو سکا۔ رزلٹ کے دن اس کی خوشی قبل دید تھی، بعض دفعہ ہار جانا بھی کتنا خوب صورت لگتا ہے! اس کے بعد ہائی سکول اور پھر کالج میں داخلہ ہو گیا۔ کالج کے بعد بھی میں اس کے کالج کے قریب والی دکان پر نمکوکھانے کے لیے چلا جاتا، جہاں سے وہ کالج سے باہر نکلتی نظر آتی۔ میری خاموش محبت کے ساتھ وقت بھی پر لگا کر اڑتا رہا اور پھر وہ شہر چھوڑ گئی۔ اس کے بعد میری اس سے ملاقات چھپیں سال کی عمر میں ہوئی جب کرکٹ کھیلتے ہوئے میں ڈی ہائیڈریشن کا شکار ہوا اور مجھے ہسپتال لے جایا گیا۔ وہ ہسپتال میں ایک ڈاکٹر کے روپ میں اپنے سینٹر ڈاکٹر کے ساتھ مجھے اٹینڈ کرنے آئی۔ اُسے دیکھ کر میرے ہونٹ خشک ہو گئے اور وہی سوال پھر میرے ذہن میں آیا، جو اٹھارہ سال سے میں پوچھنا چاہتا تھا لیکن ہمت نہ ہوتی تھی۔ اُس سے باتوں میں پتا چلا کہ چند دن بعد اس کی شادی ہے۔ یہ خبر سن کر مجھے کوئی خاص فرق نہ پڑا، شاید ایک عرصے بعد جذبات اتنے مددھم ہو جاتے ہیں کہ کسی کے ہونے نہ ہونے سے کوئی فرق نہیں پڑتا۔ رابطوں میں کمی اکثر رشتوں کو مار دیتی ہے۔ شاید محبوتوں کو بھی۔ سب کچھ ختم ہو گیا تھا لیکن ایک بے نام سا سوال باقی تھا۔

زندگی پر لگا کر اڑتی گئی، عملی زندگی نے بڑھاپے کی طرف دھکیل دیا تھا۔ کاروباری معاملات کی بھاگ دوڑ میں محسوس ہی نہ ہوا کہ کب چالیس برس کا ہو گیا۔ وہ کہیں خیال و گمان میں بھی نہ تھی۔ ہاتھ میں دفتری کاغذات کی ایک فائل تھی اور اپنی گاڑی کی طرف جا رہا تھا۔ خیال میں دن کی باقی ملاقاتیں تھیں کہ کہیں سے سر میں ایک سلاخ لگی اور میں نیم بے ہوشی کے عالم میں گر پڑا۔ دو یا شاید تین را گیروں نے ایمبولینس کو بلا یا اور مجھے اس میں ہسپتال بھیجا۔ ہوش آیا تو میں لا ہور کے کسی ہسپتال میں تھا، سرپیوں سے جکڑا ہوا تھا اور دھنڈلی آنکھوں کے سامنے کوئی

چنکیاں بجا تا ہوا ”سر، سر“ کہہ رہا تھا۔ میں نے آنکھیں زور سے بند کر کے کھولیں تو وہی چہرہ سامنے تھا۔ چہرے پر عمر کے آثار نمایاں ہونے لگے تھے۔ وہ مجھے پہچان گئی۔ چار پانچ دنوں میں میری پیاس کھل گئیں، ٹانکوں کے نشان رہ گئے تھے۔ میں ڈاکٹر صاحبہ کے دفتر میں بیٹھا اُن کا شکریہ ادا کر رہا تھا۔ لیکن آنکھوں میں وہی سوال تھا جو پانچویں جماعت سے ہی میرے اور اس کے درمیان دیوار بن کر کھڑا تھا۔ یہ سن کر افسوس ہوا کہ شادی کے دو سال بعد ہی اُسے طلاق لینے کی نوبت آگئی تھی۔ اس کے بعد اُس نے شادی نہیں کی اور لا ہور کے اسنجی ہسپتال میں نوکری شروع کر دی۔ رخصت لے کر میں مرا ہی تھا کہ اُس کی آواز نے میرے قدم روک لیے۔

”حمداد۔۔۔“

میں نے گردان گھما کر اُسے دیکھا، وہ مسکرا رہی تھی۔

”حمداد کیا میں پوچھ سکتی ہوں، وہ کون سا سوال ہے جو ہمیشہ تمہاری آنکھوں میں مجھے نظر آتا ہے؟“

میں نے خالی خالی آنکھوں سے اُسے دیکھا اور واپس مڑ کر جانے ہی لگا تھا کہ پھر اُس کی آواز آئی۔

”آج پوچھلو۔۔۔ زندگی بار بار ملاقات نہیں کرواتی۔“

میں نے دھڑکتے دل کے ساتھ اُسے مڑ کر دیکھا اور ٹیبل پر ہاتھ رکھ کر بولا: ”صرف ایک سوال تھا۔۔۔“

اس کے آگے کچھ کہنے کی ہمت نہ ہوئی۔ اپنا فون اٹھایا اور دروازے کی طرف مڑ گیا۔

راز اختمام

گلوبل وارمنگ

گلوبل وارمنگ تیرے ہمیشہ غصے میں رہنے کے باعث بڑھ رہی ہے
تو ایمازوں کے جنگل میں ہر اک سبز شے کی آخری توجیہ
تو منطق کے اصولوں کی شکست و ریخت کا باعث
ترے جلتے ہوئے رخسار سے بر فیلے کھساروں پہ پھیلی برف پانی ہو رہی ہے
یہ دنیا ناسمجھ ہے اور ناواقف کہ تیرے آنسو اس کو کس قدر مہنگے پڑیں گے

یہ آفاتی مسائل، قحط، جنگلیں--- اور دیگر بے تحاشا غیر آفاتی مسائل
تری بد لی ہوئی نظروں کے باعث ہیں
تری یہ غیر جانبداریت کتنی ہی دہشت گرد تنظیموں کی پروردہ بنی ہے
تری آنکھوں نے کتنی عالمی جنگوں کی راہ ہموار کر دی ہے

یہ آبی، معدنی قلت ترے داؤ نسوؤں کے رائگاں ہونے کے خیاڑے سے بڑھ کر کچھ نہیں ہے
سیہے ہول اب بھی کوشش کر رہے ہیں تیری آنکھوں میں سا جائیں
تو پتھر کے زمانے میں بھی تہذیبوں کے پتھر دل سلاطین کے دلوں پر راج کرتی تھی

تجھے تکتے ہی سارے چوراں کے اپنا سب کچھ یوں لٹا بیٹھے
کہ اب ان رہنوں کی روزی روٹی تیری تصویریں دکھا کر لوٹ لینے سے جڑی ہے

پسینے میں ترے جلتے بدن نے یہ بتایا؛ آگ اور پانی کی سکھائی بھی ممکن ہے
 یہ سارے کیمیا دال آفرینش سے تری خوشبو کے درپے ہیں
 کئی لوگوں نے تیری نقل کر کے کہکشاوں کی طرف مصنوعی سیارے بھی بھیجے
 مگر یہ کام تو تیری ہنسی اب تک بخوبی کر رہی تھی
 کروڑوں الیکٹریکی دنیا میں بس تیری ہنسی سننے تو آئے ہیں

مگر یہ نظمِ ادھوری ہے، اور اس میں دن بدن اتنا اضافہ ہو رہا ہے
 کہ آنے والے وقت میں تری آنکھیں طبیعتی اصولوں میں یوں استثنی نکالیں گی

کہ تجھ پر مر نے والوں میں کئی رو بوٹ بھی ہوں گے!

راز اختیام

نظم

میں خواب لکھتا ہوں
منتشرِ خواب۔۔۔!
مجھ کو لگتا ہے دور۔۔۔ سیاروں اور ستاروں کے آس پاس
ایک بستی ہے
جس کے رہنے والے
ہمارے خوابوں کے راستے سے کلام کرتے ہیں!

مجھ کو لگتا ہے خواب دنیا کو ایس اوس (SOS) ہیں
کوئی مصیبت میں اپنی جانب پکارتا ہے
دہائی دیتا ہے
اور یہ بے ربط، گلک، منتشر، زماں اور مکاں سے آزاد خواب دراصل عندي ہیں
کہ بستی والوں نے وقت سے چھٹر چھڑ کی
اور وقت نے انتقام میں
ان سے ساری ترتیب چھین لی ہے!

اور اب وہ زنجیر توڑ نے پر ملاں کرتے ہیں، میں کرتے ہیں
ان کی دنیا کسی چکرو پو میں پھنس چکی ہے

وہاں کسی سے مقررہ وقت پر ملاقات
یا اکٹھے کوئی بھی ساعت گزارنا
اب مجال ہے!

اور وہ نظری نظموں کی طرح بے نظمی جی رہے ہیں
اور اب وہ اپنا جواز گھٹرنے سے تھک گئے ہیں
سو وہ توازن کی کھوچ میں ہیں
کہ اب یہ (chaos) ان کی خاطر ڈراونا خواب بن چکا ہے!

کہ جیسے یہ خواب --

کوئی لو ہے کا دیوبیکل مرے تعاقب میں گرزتا ہے، چنگھاڑتا ہے
میں گرتا پڑتا عجیب گلیوں میں بھاگتا ہوں
وہ گرز سے ارد گرد یواریں توڑتا، چیختا ہوا
ہر طرف نہودار ہورتا ہے
اچانک ایسا دکھائی دیتا ہے
جیسے رستہ نہیں رہا اور لو ہے کا ہاتھ
مجھ کو فوراً دبوچ لے گا
اور آگے اچانک ہی تیز دھک دھک سے جا گتی ہے
(یہ سلسلہ وار خواب ہے)

سونو! لوہے کے دیو (chaos) اور تباہی مچاتے گرزوں سمیت

اس سمیت آرہے ہیں!

سنو! اے خوابوں سے بھاگتے، خوف کھاتے لوگو!

سنو! اے بدانتظامیوں پر جلا و گھیرا اور کرتے چہرو!

سنو! اے نظموں کو نشکرتے ہوئے دماغو!

وہ ایلین ہم سے نظم لینے کو آرہے ہیں!

”زینب“

مرض اب تو اک اور سر اٹھانے لگا
درندہ میرے شہر کے پھول اٹھانے لگا

کلی نے بے دم سی آہ یہ بھری تھی
میں تو اپنے آنگن کی معصوم کلی تھی

ملنے سے پہلے ذرا خیال کیا ہوتا
تمہری خداوندی کا ذرا سوچ لیا ہوتا

روشنی کرنی تھی جس چراغ نے گلستان میں
چھوڑ آئے ہیں ابیں چمن اسے گورستان میں

خواب میں آکے وہ دھیمے سے بولی
بابا میں اس رات بے تھاشا روی

غزل

لوٹ آئے ہیں خاک چھان کے بھی
کیا ملا دل کی بات مان کے بھی؟

ان ستاروں کو خواہ خواہ نہ سمجھ
رخم ہوتے ہیں آسمان کے بھی!

اپنے بس میں ہوا رہی جب تک
ہم مخالف تھے بادبان کے بھی

زندگی وہ لباس ہے جو ہمیں
پورا آیا نہ کھینچ تان کے بھی!

جا چکے بدگانیوں کے سبب
دوست کچھ وادی گمان کے بھی

راز اختمام

غزل

جو کوہ قافِ غزل کی پری نہ لے جائے
محال ہے کہ کوئی بھی خزینہ لے جائے

ہم ایسے بھٹکے ہوؤں کو یہ خوف رہتا ہے
یہ گمراہی بھی تری سمت ہی نہ لے جائے

ہم ایک موج میں آئے ہوئے ہیں مدت سے
ہمارا کیا ہے ، جہاں بھی سفینہ لے جائے

اس ایک شخص کا اتنا بھی غم نہیں کرنا
وہ ایک پھول کہیں باغ ہی نہ لے جائے

میں اپنے کمرے کے ملے تلے نہ دب جاؤں
یہ میرا ڈر ہی مری زندگی نہ لے جائے

اسے میں پیار سے سمجھانا چاہتا ہوں مگر
وہ میری بات کہیں اور ہی نہ لے جائے

تری تلاش میں جن وادیوں سے ہم گزرے
خدا وہاں کسی دشمن کو بھی نہ لے جائے

غزل

کچھ خوابوں کا بہکایا ہوا ہوں
میں تیرے عشق میں ضائع ہوا ہوں

خدا و خلق میرے مترف تھے
اب دونوں کا ٹھکرایا ہوا ہوں

کہا اک شعر نے اترا کے مجھ سے
کہ میں غالب کا فرمایا ہوا ہوں

پناہ ملتی نہیں اپنے بھی دل میں
میں ایسے در کا ٹھکرایا ہوا ہوں

مجھے کم گوئی کی عادت نہیں ہے
میں بس دنیا سے اکتا یا ہوا ہوں

مجھے اب لوگ کہنے لگے ہیں
میں کچھ دن سے مر جھایا ہوا ہوں

تری خوشیاں مرے ذمے ہیں جب سے
اس دن سے گھبرا یا ہوا ہوں

غزل

گویا نہ ہوئے وہ جو چند دنوں سے
ادنی گرداتے ہیں ہم خود کو مردوں سے

داستانِ شب سننا رہی ہیں آنکھیں تمحاری
چپ کیوں ہو بول بھی دو لبوں سے

بہ راستہ چشم بہہ گیا سب لہو ہمارا
دوارٹا فقط اب درد ہے ان رگوں سے

خنگلی کے بعد ملاقات جو ہوئی اچانک
روٹھ گئے یک لخت ہم، سب گلوں سے

چار دن کی دیوالی کا شر ملا یہ
ہو گئے بیگانے ہم اپنے سگوں سے

ماتند شیر ہیں زبان سے یہ لوگ مسحور
نفق جاتا نہیں خواہ ہو جائیں تن جدا سروں سے

”حلقة دانش“ اور ”احمد بلال اعوان بزم ادب“ تقاریب

”حلقة دانش“ اور ”احمد بلال اعوان بزم ادب“ کے زیر اہتمام اہم تقاریب کا اہتمام لاہور یونیورسٹی آف مینجنٹ سائنسز (LMZ) اپنے طلبہ میں اردو اور دیگر قومی زبانوں کی محبت اجاگر کرنے کے لیے گاہے بہ گاہے علمی، ادبی اور تہذیبی موضوعات پر تقریبات کا اہتمام کرتی ہے۔ اس سلسلے میں نہ صرف یہ کہ ”حلقة دانش“ اور ”احمد بلال اعوان بزم ادب“ کے زیر اہتمام تقاریب کا اہتمام کیا جاتا ہے بلکہ سُرگنیت کے حوالے سے بھی اہم محفلیں منعقد کی جاتی ہیں۔

اس بار ”حلقة دانش“ کو ”شاعری کے سفیر.....ترجمہ اور تخلیق“ کا خاص عنوان دیا گیا جس میں صاحب اسلوب شاعر، مترجم اور استاذ الادب افضل احمد سید کے کیے گئے تراجم بادۂ دوشیزہ جو کہ مرزا عبد القادر بیدل کے منتخب اشعار اور غزلوں کے تراجم پر مشتمل ہے۔ اس مجموعے کو اپنی اشاعت کے ساتھ ہی بے حد پذیرائی حاصل ہوئی ہے اور جس منفرد اور خوب صورت طریقہ سے انہوں نے ترجمہ کیا ہے اس کے دوسری مثال کم ہی ملتی ہے۔ جنوبی ایشیا میں فارسی زبان و ادب اور خاص طور پر شاعری میں بیدل جیسا دوسری شاعر ملنا ناممکن ہے۔ بیدل کے جس شاعر پر گھرے اثرات مرتب ہوئے وہ اردو اور فارسی کے عظیم شاعر مرزا سداللہ خاں غالب ہیں۔ خاص طور پر غالب کی اردو شاعری پر بیدل کی فارسی شاعری کے گھرے اثرات واضح نظر آتے ہیں۔ اٹھارھویں صدی میں فارسی شاعری میں موضوعاتی، لسانی اور اسلوبیاتی سطح پر جس شاعر نے فارسی شاعری کو اعلیٰ وارفع مقام تک پہنچایا یقیناً وہ بیدل ہی ہیں۔ زندگی اور زندگی کے معاملات میں سے فطرت اور اس کے رنگوں کو تمام تر جزئیات کے ساتھ بیان کیا ہے۔ محققین کے مطابق ان کے سولہ شعری مجموعے ملتے ہیں جن میں کل ایک لاکھ پینتالیس اشعار ہیں۔ جن اشعار کے

ترجم افضل احمد سید نے کیے ہیں ان میں سے بعض کے ترجم انھوں نے تقریب میں پڑھ کر بنائے، سنن والوں نے بہت لطف اٹھایا اور یوں محسوس ہوا کہ جیسے بیدل آہم عصر شاعر ہیں اور موجودہ عہد کے معاملات کو ہمارے سامنے اپنے تمام ترجیح اور خوب صورتی کے ساتھ پیش کر رہے ہیں۔

فضل احمد سید بہ ذاتِ خود بہت عمدہ شاعر اور مترجم ہیں۔ جدید اردو نظم میں ان کا نام اور کام منفرد شناخت کا حامل ہے۔ وہ کراچی کی ایک یونیورسٹی میں کلاسیکی اردو شاعری پڑھاتے ہیں۔ انھوں نے سوال جواب کے دوران بتایا کہ یونیورسٹی میں تدریس کے دوران محسوس کیا کہ ان کے طلبہ کو اشعار سمجھنے میں بہت مشکل پیش آتی تھی۔ لہذا یہ سلسلہ اسی خیال کے تحت سامنے آیا۔ پہلے انھوں نے میر کے کلام کا ترجمہ کیا۔ اسے پذیرائی ملی تو پھر یہ کام سامنے آیا۔ اس سوال کے جواب میں کہ اس کام کے دوران انھیں کس قسم کی مشکلات کا سامنا کرنا پڑا، ان کا کہنا تھا کہ چوں کہ فارسی زبان و ادب کی روایت ہمارے ہاں بہت قدیم ہے۔ اردو شعر و ادب کے بہت سے مأخذ خاص طور پر شاعری میں تشبیہات، استعارات اور اسلوب و بیان کی سطح پر زیادہ تر الفاظ فارسی سے ہی ہمارے ہاں آئے ہیں تو ضروری ہے کہ اس زبان سے اپنا تعلق خاطر قائم رکھا جائے۔ یہ اس صورت میں ہی برقرارہ سکتا ہے کہ فارسی شعرا کے اردو میں زیادہ سے زیادہ تر اجم کیے جائیں خاص طور پر ان شعرا کے ترجم کی ضرورت اور بھی زیادہ ہے جنھوں نے فارسی کے ساتھ ساتھ اردو میں بھی اظہارِ خیال کیا۔ تقریب کے اختتام پر لمز کے معروف خطاط شیر زمان صاحب کی بیدل کے اشعار کی خطا طلبی پیش کی گئی۔

دوسرے حصے میں محفل مشاعرہ کا اہتمام کیا گیا جس میں غلام حسین ساجد، معین نظامی، ضیاء الحسن، حمیدہ شاہین، سعدیہ بشیر، فیصل ہاشمی، احمد عطا، محمد علی، احتشام علی، محمد احمد، انجم قریشی، رقم (زاد حسن) اور دیگر احباب نے اپنا کلام پیش کیا جسے بے حد سراہا گیا۔ تقریب میں یونیورسٹی کے طلبہ کے علاوہ اساتذہ نے بھی شرکت کی جن میں کامران اصدر علی، بلاں تنویر، مریم واصف خاں، علی رضا، محمود الحسن، رانا محمد آصف اور دیگر شرکیں تھے۔

محفل شعر و ادب اور موسیقی

شعر و ادب اور موسیقی کا چولی دامن کا ساتھ ہے۔ ”شُدھُر“ کے عنوان سے لمز میں استاد نصیر الدین سامی کے ساتھ خصوصی نشست کا اہتمام کیا گیا۔ استاد سامی سے بات چیت علی یسیٹھی نے کی۔ پروگرام کے آغاز میں ڈائریکٹر گرمانی مرکوز بان و ادب بلاں تنور نے سب کا شکر یہاد کیا اور خوش آمدید کہا۔ انھوں نے یہ بھی کہا کہ استاد نصیر الدین سامی ہمارے عہد اور بِ صغیر کی بڑی ہستیوں میں سے ہیں۔ موسیقی کو جانے والے دنیا بھر میں سامی صاحب کا گانا جانتے ہیں۔ پچھلے سال ملائشیا میں ایک کانفرنس کے دوران میری ملاقات ایک ملیالم کی شاعرہ سے ہوئی جو بگلور میں مقیم تھیں۔ جب میں نے انھیں لا ہور آنے کی دعوت دی تو انھوں نے کہا کہ وہ پاکستان آنے میں صرف اس لیے دل چپی رکھتی ہیں کہ وہ سامی صاحب کا گانا سن سکیں۔ انھوں نے مجھ سے وعدہ لیا کہ اگر وہ دن آیا کہ وہ سرحد پار آئیں تو میں ان کی سامی صاحب سے ملاقات کراؤں گا۔

بلاں تنور نے مزید کہا کہ حاضرین میں سے جن کا سامی صاحب کی محفل میں بیٹھنے کا اتفاق نہیں ہوا، ان سے گزارش ہے کہ اگر ان پناگیاں اور دھیان یک جا کر کے ایک گھنٹے کے لیے متوجہ ہوں تاکہ وہ اپنے ساتھ ایک انوکھا تجربہ اور تخفہ لے کر جائیں، ایک ایسا تخفہ جونہ صرف ان کے لیے یادگار ہوگا بلکہ ان کا موسیقی کی طرف رجحان ہی بدلتے گا۔ سامی صاحب کا مکمل تعارف ان کی موسیقی ہے لیکن اس کا کچھ ذمہ علی یسیٹھی کے کاندھوں پر ہے۔ اس بات میں کوئی مبالغہ نہیں ہے کہ آج کی شام علی کی مر ہون منت ہے۔ علی نے اپنی محنت سے جو مقام اور مقبولیت حاصل کی ہے وہ اس کو ان پنا منصب نہیں اپنی ذمہ داری سمجھتا ہے۔ اگر آپ کبھی علی کے کسی کانسرٹ میں گئے ہیں تو آپ کو معلوم ہے کہ علی صرف گاتا نہیں بلکہ سکھاتا بھی ہے۔ علی سکھاتا شاید اس لیے ہے کہ جو کچھ اس نے اپنے عشق کے مکتب سے پایا ہے وہ دوسروں تک بھی پہنچے۔ اسے اس بات کا احساس شدت سے ہے کہ یہ کلائیک میراث جس کا ایک مظہر آج آپ کے سامنے پیش کیا جائے گا وہ تب ہی سنبھل سکتی ہے جب ہم سب اس میں شامل ہوں۔

مجموعی طور پر یہ پروگرام شعر و ادب کا اور فنِ موسیقی کا حسین مرتع تھا جس میں طلبہ اور لا ہور بھر سے شاکرین کی کثیر تعداد نے شرکت کی۔

کلیاتِ فیض کی تقریب رونمائی

فیض احمد فیض اردو زبان کے منفرد اور صاحبِ اسلوب شاعر ہی نہیں وہ عصرِ حاضر کے اہم پاکستانی دانش ور کے طور پر بھی جانے پہچانے جاتے ہیں۔ ان کی شاعری اور مضامین میں مزاجمتی رنگ نمایاں رہا۔ وہ آج بھی آمرانہ اور سامر اجی قتوں کے خلاف مزاجمت اور آزادی کے استعارے کے طور پر ہمارے شعری اور ادبی منظر نامے پر جگہ گاتے دکھائی دیتے ہیں۔ زندگی میں انہوں نے کئی طرح کے کام کیے اور پیشے اختیار کیے۔ مثال کے طور پر وہ مختلف کالجوں میں پڑھاتے رہے۔ انہوں نے شاعری کے علاوہ مختلف موضوعات پر مضامین بھی لکھے۔ اخبارات اور رسائل و جرائد میں بطور صحافی کام بھی کیا اور اپنے بیروت قیام کے دوران مشہور زمانہ جریدے لوٹس کے مدیر بھی رہے۔ ان کی شاعری، زندگی اور فکر پاکستان کی علمی، ادبی اور تہذیبی صورت گردی کرتی رہی۔ فیض صاحب کے حوالے سے ایک مختلف نوعیت کی تقریب کا انعقاد کیا گیا۔ یہ تھا کلیاتِ فیض کی تدوین اور اس کی اشاعت کے حوالے تقریب کا اہتمام۔ کلیاتِ فیض کو نام و مرتب جم، مدیر، استاد اور دانش ور سید نعمان الحق نے مدون کیا ہے۔ اس پر انہوں نے کئی برس کام کیا۔ اب تک فیض صاحب کی شاعری کے شائع ہونے والے تمام تر مجموعہ ہائے شعر کو علیحدہ علیحدہ اور یک جا شائع ہونے والے ہر طرح کے کام کو انہوں نے ڈھونڈا، پڑھا، دیکھا اور پر کھا۔ ان چھوٹی مولیٰ اغلاط کو عمدگی کے ساتھ ختم کر دیا جو پہلی اشاعت کے بعد مسلسل نئی اشاعتوں کا حصہ بھی بنتی چلی جا رہی تھیں۔ ان سب باتوں کا اظہار سید نعمان الحق نے لمز میں حلقة دانش کے زیر اہتمام منعقد ہونے والی اس تقریب میں کیا جس کی نظامت کے فرائض بدل تویر نے سرانجام دیئے۔ کلیاتِ فیض کے حوالے سے عامرفتی نے بھی اپنے خیالات کا اظہار کیا۔ سید نعمان الحق کی زندگی کا زیادہ تر عرصہ تعلیم و تدریس میں گزارا ہے۔ وہ امریکہ سمیت پاکستان کی لاہور اور کراچی میں موجود مختلف یونیورسٹیوں میں پڑھاتے رہے ہیں۔ پڑھانے کے اس عمل کے دوران ہی جب انہیں فیض صاحب سمیت اردو اور فارسی کے بے شمار شعرا کو پڑھانا پڑتا ہے۔ لیکن الیہ یہ ہے کہ وہ جو کتابیں خود پڑھتے ہیں اور اپنے طلبہ کو پڑھنے کے لیے جن کتابوں کا حوالہ دیتے ان میں چھوٹی یا بڑی نوعیت کی بے شمار اغلاط سامنے آتی ہیں۔ یہی وجہ ہے کہ انہوں نے کچھ کتابیں ایڈٹ کرنے کا فیصلہ کیا اور کلیاتِ فیض بھی دراصل اسی سلسلے کی ایک کڑی

ہے۔ امید ہے کہ فیض صاحب سے محبت کرنے والوں اور ان کے پڑھنے والوں کے لیے یہ بہت اہم نسخہ ثابت ہو گا۔ تقریب کے دوسرے مہمان عامر مفتی۔ ان کا کہنا تھا کہ کم از کم سات صفحات پر مشتمل کلیاتِ فیض کی یہ تدوین سید نعمان الحق کا بہت بڑا اور اہم کام ہے۔ حقیقت یہ ہے کہ فیض صاحب سے محبت کرنے والوں اور انھیں پڑھنے والوں کا ہمیشہ ایک خاص حلقہ ہے اور وقت کے ساتھ ساتھ ان میں قابل قدر اضافہ ہوتا جا رہا ہے۔ عامر مفتی خود امریکا کی ایک یونیورسٹی میں پڑھاتے ہیں اور وہ سمجھتے ہیں کہ پاکستان کے ساتھ ساتھ باہر کی دنیا کے پڑھنے والوں کے لیے بھی فیض صاحب کے ان کلیات کی اپنی اہمیت ہے۔ ہمیں اپنے شاعری کوئی کو رسز میں بے شمار مسائل کا سامنا کرنا پڑتا ہے۔ پاکستان کو شعری تناظر میں سمجھنے اور جانچنے کے لیے ایسے مستند اور جامع مجموعوں کی ضرورت ہمیشہ رہتی ہے۔ میں سید نعمان الحق کو اتنا اہم کام انجام دینے اور پھر اس کی اشاعت پر دلی مبارک پیش کرتا ہوں۔ اس تقریب میں طلبہ کی کثیر تعداد کے ساتھ کامران اصدر علی، ندا کرمانی، مریم واصف خان، عز حسین، عدیل ہاشمی، ماہ نور لون، محمد احمد اور وجہت بیگ نے شرکت کی۔

پروین ملک کے ساتھ ایک نشست

جنوبی ایشیائی خطے کے کسی بھی لکھنے والے کے حصے میں وہ اعزاز نہیں آیا جو ساٹھ سالہ ادیبہ ارون ڈھنی رائے کے حصے میں آیا ہے۔ ۲۳ نومبر ۱۹۶۱ء کو شیلا گنگ (انڈیا) میں پیدا ہونے والی ارون ڈھنی رائے کے اب تک دو ناول اور مضمایں پر مشتمل تین کتب سامنے آ چکی ہیں۔ حال ہی میں آنے والے ان کے نئے ناول ”The Ministry of Utmost Happiness“ نے انھیں پھر سے دنیا کے اہم ترین لکھنے والوں کے دھارے میں لاکھڑا کیا ہے۔ دہلی اور کشمیر سمیت انسانی معاملات کو بیان کرنے والے اس ناول کا ترجمہ بھی اردو دنیا تک پہنچ چکا ہے۔ اردو روپ ارجمند آرائے دیا۔ ان کا پہلا ناول ”The God of Small Things“ ہے۔ ان کا یہ ناول آج تک اُسی طرح پڑھا اور اسی طرح اس پر بات چیت بھی ہوتی ہے جس طرح اُس کے چھپنے کے فوری بعد ہوئی تھی۔ اس کی ایک بڑی وجہ خود ناول کا عمدہ ہونا تھا۔ دوسری اس نیم بائیوگرافیکل ناول پر اُسی برس ادب کا بہت بڑا ایوارڈ ”بکر پرائز“ کا ملنا بھی تھا۔ حقیقت یہ ہے کہ اس ایوارڈ کے ملنے کے ساتھ ہی اُن کا نام پوری دنیا میں گوئنے لگا۔

انگریزی میں تو اس ناول کے تھوڑے سے عرصے میں ہی کئی ایک ایڈیشن چھپے۔ بر صغیر کی دیگر زبانوں میں بھی اس کے دھڑادھڑ تراجم ہونے لگے۔ اردو میں ایک برس بعد ہی اس کا ترجمہ سامنے آگیا۔ یہ ترجمہ پنجابی اور اردو کی مشہور کہانی کار، کالم کار اور مترجم پروین ملک نے کیا جو سارنگ پبلی کیشنز، لاہور کے توسط سے چھپ کر سامنے آیا۔ اس ناول کا دوسرا ایڈیشن اب چھپ کر سامنے آیا ہے جس پر فکشن کے سفیر کے عنوان سے لمز کے زیر اہتمام ایک مکالمے کا اہتمام کیا گیا۔ احمد بلاں اعوان بزمِ ادب کے زیر اہتمام ہونے والے اس مکالمے میں نظامت کے فرائض ضیا الحسن نے سر انجام دیے اور بہ طور مہمان پروین ملک شریک ہوئیں۔ نشست میں شعر اور ادب کے ساتھ ساتھ زبان و ادب کے طلبہ نے کثیر تعداد میں شرکت کی۔ پروین ملک نے اپنی گفتگو میں بتایا کہ اگرچہ وہ بنیادی طور پر پنجابی زبان کی ادیبہ ہیں تاہم انہوں نے آدھی عورت کے نام سے اردو میں بھی ایک ناول لکھ رکھا ہے۔ علاوہ ازیں انہوں نے قرۃ العین حیدر کے بعض طویل افسانوں کے علاوہ بعض دیگر اہم لکھنے والوں کے افسانے بھی پنجابی میں ترجمہ کر رکھے ہیں۔ لیکن جو لطف اور دلچسپی ارون دھتی رائے کے ناول کے ترجمہ کے دوران پیدا ہوئی وہ آخری وقت تک برقرار رہی۔ ان کا کہنا تھا کہ اس تجربے نے خود ان کے لکھنے کے عمل پر بھی ثبت اثرات مرتب کیے اور سچی بات یہ ہے کہ ایک اچھے، اہم اور بڑے لکھنے والے کا ترجمہ بذاتِ خود کسی اچھے استاد، ہی کی طرح رہنمائی بھی کرتا ہے۔ پروین ملک نے کہا کہ میرے لیے زندگی میں کئی خواتین تحریک کا باعث بنی ہیں۔ میں پنجاب کے ایک دور دراز قصہ شین باغ (انگ) میں پیدا ہوئی جہاں تعلیم کا حاصل کرنا اور آگے بڑھنا دور از قیاس تصور کیا جاتا ہے۔ میں اپنے آپ کو خوش قسم تصور کرتی ہوں کہ مجھے پڑھنے لکھنے والدین ملے جو علم کی طاقت پر یقین رکھتے تھے۔ پھر زندگی میں ایسی تحریروں نے بھی بہت اثرات چھوڑے جیسی تحریر ارون دھتی رائے کی ہے۔

تقریب میں بلاں تنویر، محمد احمد، رضا نعیم، فاطمہ فیاض، معین نظامی، وجہت بیگ، فرحان سلیم اور دیگر احباب نے بھی شرکت کی۔ آخر میں بعض طلبہ نے ترجمے کے عمل اور ترجمے کے دوران درپیش آنے والی مشکلات کے حوالے سے سوالات بھی کیے۔

Annual Students' Magazine

NUMUD

Volume 9, 2020



LUMS
A Not-for-Profit University

Gurmani Centre for
Languages and Literature

Lahore University of Management Sciences
Opp. Sector U, DHA, Lahore Cantt. 54792, Pakistan.
Ph: +92 42 3560 8000 - Ext.: 2224

Annual Students' Magazine

NUMUD

Volume 9, 2020



LUMS
A Not-for-Profit University

Gurmani Centre for
Languages and Literature